

کتابخانه

Rs=4/=

# پیا سا سا ون



(۱۱)

رات اپنی بھیانک تاریکی ہانکوں میں چھونک رہی تھی۔ ہاتھ کو ہاتھ سمجھائی نہیں دے رہا تھا۔ موسلا دھار مینہ پڑ رہا تھا۔ راکیش کی نوٹر کار اندھیرے میں بل کھاتی ہوئی پہاڑی سڑک پر سڑھی جا رہی تھی۔ طوفانی ہوا اور بوجھار کے تند تھپیرے کار کے شیشے سے ٹکرا رہے تھے۔ چھا جوں برسا ہوا پانی کار کی بتیوں کی روشنی کو ناکارہ بنا رہا تھا۔ روشنی تھوڑی دُور جا کر اندھیرے میں مدغم ہو جاتی تھی۔ وہ بڑی احتیاط سے کار چلا رہا تھا۔ کار کو تیز چلانا ناممکن تھا، اس لئے وہ سمجھتا تھا، کیونکہ اُسے پہلے ہی کافی دیر ہو چکی تھی۔

کار ہوٹل "سنو لینڈ" کے برآمدے میں آکر رُکی۔ ہوٹل کی صرف چند ہی بتیاں روشن تھیں اور اس کا بیشتر حصہ تاریکی میں ملفوف تھا۔ راکیش تیزی سے اگلا دروازہ کھول کر باہر نکلا۔ طوفانی ہوا کے تھپیروں سے اُس کے بدن میں جھرجھری سی دد رگئی۔ اس نے اپنا اور کوٹ سختی سے اپنے گرد سبٹ لیا۔ پھر وہ پھرتی سے لوبی میں داخل ہوا اور سیدھا اندرونی کاؤنٹر تک جا پہنچا۔ وہاں کوئی موجود نہ تھا۔ وہ ایک لمحے کے لئے کمرے کی بڑھی

کھڑکی کے پاس جا کھڑا ہوا۔ منجھلیں پردہ تھوڑا سا ہٹا ہوا تھا۔ کھڑکی کے  
پر بندوں کا ساز سناج رہا تھا جس کا مطلب تھا کہ بارش کا زور ابھی کم نہیں  
ہوا تھا۔ وہ تیزی سے مڑا اور کاؤنٹر کی طرف بڑھا۔ اور کوٹ کے باوجود  
سڑی اس کی رگوں میں سراسیمہ کرتی جا رہی تھی۔

راکیش نے کاؤنٹر پر اپنی مچھلیاں بجاتے ہوئے کہا: "کوئی ہے؟"  
دوسرے ہی لمحہ کاؤنٹر کے پیچھے سے ایک دوشیزہ کا سر اور پیراں  
کے بدن کا بالائی حصہ نمودار ہوا۔ راکیش کی آنکھیں پپکنے لگیں۔ اسے ایسا  
محسوس ہوا جیسے کسی جادوگر نے زمین میں کا گولہ چھوڑ دیا ہو اور وہاں پھٹنے  
پر آسمان سے ایک پری زمین پر اتر آئی ہو۔ گنگوہر یا بے بالوں میں  
سیڑھی لگ، بادامی آنکھیں، شرار بھنیوں، لمبی سیاہ پلکیں، ہاتھوں میں  
نرمہ کی ہلکی سی دھاری، ملحقے پر کاجل کا نگوں ٹیکہ، گلابی دکنے ہوئے  
رخسار، سنتواں ہانک، رسیلے ہونٹ، پچھلے ہونٹ کے کنارے پر سحر انگیز  
رتل۔ ٹھوڑی میں ہلکا سا اگڑا ہوا، گردن صناعی کا شاہکار اور جوہن کے اکھار  
میں دل و نگاہ کے لئے ہزاروں دعوتیں۔ راکیش کاؤنٹر کے پاس  
کھڑا جیسے حسن و جمال کی دنیا میں گم ہو گیا تھا۔ اسے اپنے گرد وہیں کا کچھ  
ہوش نہ تھا۔ دوشیزہ نے راکیش پر طاری کیفیت دیکھی تو وہ جھینپ سی  
گئی۔ وہ اس ہونٹ کی رسیلہ منٹ تھی جو اب تک کوئی فائل نکالنے  
کے لئے کاؤنٹر کے نیچے جھکی ہوئی تھی۔

"میں آپ کی کیا خدمت کر سکتی ہوں؟"

نقرئی گھنٹیاں سی بج اٹھیں اور راکیش پر سقمط سکتہ کا عالم  
گیا۔ اس نے گھبرا کر کہا۔

”میرا نام راکیش ہے۔ میں نے اس ہوٹل میں ایک کمرہ کرایا تھا۔  
فرض سے آپ کو تاریخ دی گئی تھی۔“

”جی ہاں۔ لیکن مجھے افسوس ہے اس وقت ہوٹل میں کوئی کمرہ  
خالی نہیں ہے۔“ دو شیزہ نے راکیش کے سر پر پا کا جائزہ لیتے ہوئے  
کہا: ”معاف کیجئے گا قطعی کوئی گنجائش نہیں ہے۔“  
”مگر میں نے تو کمرے کے ریزرویشن کے لئے آپ کو تاریخ دی

تھی۔“

”لیکن ہم نے یہ تصدیق تو نہیں کی تھی کہ کمرہ آپ کے لئے ریزرو  
کر دیا گیا ہے۔ دیکھئے بات یہ ہے کہ موسم کی خرابی کی وجہ سے ہوائی  
مسروس تین دن سے بند ہے۔ بہت سے مسافر یہاں رُک کے پڑے  
ہیں۔“

”اوہ! لیکن بھلوان کے لئے کچھ کیجئے۔ مجھے راستے میں بہت دیر  
ہو گئی۔ ایسے موسم میں کار کا سفر ایک بھاری مصیبت مول لینا ہے۔“  
”سوری میں مجبور ہوں۔ شہر کے دوسرے ہوٹلوں میں بھی کوئی  
کمرہ خالی نہیں، ورنہ میں آپ کا کہیں اور انتظام کرا دیتی۔“

راکیش نے مڑ کر کھڑکی کے نشیستے میں سے باہر دیکھا۔ بارش ٹھننے  
کا نام نہیں لے رہی تھی۔ اس کے چہرے پر غم و یاس کے آثار گہرے  
ہو گئے۔ راکیش مردانہ حسن کا دلفریب مجسم تھا۔ صدف نازک کے لئے  
اس میں بے پناہ کشش تھی۔ اس کے لباس کی وضع و قطع میں سنجیدگی  
کے ساتھ ساتھ جدید رنگ کا امتزاج بھی تھا۔ اس کی دل آویز شخصیت  
دو شیزہ کے دل پر اثر کر رہی تھی۔

”بس ایک ہی طریقہ ہے“ دوشیزہ نے نہر سکوت توڑتے ہوئے کہا۔

”وہ کیا؟“

”ایک شام کو ایک ہوائی جہاز یہاں پہنچا ہے۔ صبح کچھ مسافر یہاں سے چلے جائیں گے۔ میں آپ کا نام ویٹنگ لسٹ میں شامل کر سکتی ہوں۔“ راکیش نے اثبات میں سر ہلادیا اور پھر بے بسی کے عالم میں دیوار کی طرف دیکھنے لگا۔ دیوار کا کھلاک ساڑھے بارہ کا وقت بتا رہا تھا۔ وہ اتنی رات گئے کہاں جا سکتا تھا۔ اس نے اس دوشیزہ کی طرف منہ پھیرتے ہوئے کہا۔

”آپ کو اعتراض نہ ہو تو میں وہاں صوفے پر بیٹھ کر انتظار کروں۔“  
.... صبح تو مجھے کمرہ مل جائے گا!“

”رات بھر..... اس سردی میں؟“

”دو چار گھنٹے کی ہی تو بات ہے جوں توں کر کے وقت کٹ جائے گا۔“

”As you please!“

دوشیزہ نے اچکچاتے ہوئے اجازت دے دی۔ راکیش نے اس کا شکریہ ادا کیا اور مطلوبہ گوشے کی طرف بڑھا۔ لڑکی نے گھنٹی بجائی۔ ایک بیراکھیں سے کمرے میں داخل ہوا۔ اس نے ہوٹل ”سنو لینڈ“ کی خاص وردی پہن رکھی تھی۔ کرکٹ کے کھلاڑیوں جیسی ٹوپی جس پر ”سنو لینڈ“ لکھا تھا۔ جو دھڑپوری کوٹ جیسی قرمزی رنگ کی جیکٹ سفید پتلون جس میں قرمزی رنگ کی دو دھاریاں تھیں۔

”آپ کا سامان؟“ لڑکی نے راکیش کی طرف متوجہ ہو کر پوچھا۔  
 ”کار کے پیچھے ہے۔“ راکیش نے کہا اور جیب سے چابیوں کا  
 گچھا نکال کر کاؤنٹر کی طرف بڑھا۔ اُس نے چابیاں بیرے کی ہتھیلی  
 پر رکھ دیں۔

”جاؤ۔ صاحب کا سامان اندر لے آؤ۔“ لڑکی نے بیرے کو حکم دیا۔  
 بیرا باہر چلا گیا تو راکیش کچھ فاصلے پر بیٹھے ہوئے صوفے پر جا بیٹھا اور دھیر دھیر  
 رجسٹر پر جھک کر کچھ لکھنے میں مصروف ہو گئی۔

راکیش صوفے پر بیٹھا گہری سوچ میں ڈوب گیا۔ اُسے طبع فراق میں مبتلا  
 ایک عاشق کی طرح محروم ہونے کا انتظار کرنا تھا۔ تنہائی اور انتظار نے اس  
 کے بدلے میں جلد سردی کو کچھا اور ابھار دیا۔ اُس نے اپنے اودر کوٹ کے  
 کاکڑیاں تک اٹھائے اور چیلوں میں ہاتھ ڈال کر صوفے میں پہلے سے  
 زیادہ سمٹ گیا۔ وہ اپنے آپ پر تھنچھلا رہا تھا اور اُن حالات کو کوس رہا  
 تھا جن کے تحت وہ اپنی منزل کی طرف دیر سے روانہ ہوا اور اسے میں خیر  
 کے لمحے اور بھی طویل ہو گئے۔ وہ خیالات میں کھو گیا ہوا کبھی کبھی کنکھیں سے  
 اُس پریشیزہ کی طرف بھی دیکھنے لگتا جس کا حسن اس بے کیف انتظار کے  
 کرب و اضطراب کو کچھ کم کر رہا تھا۔ اُس کے دعبیان کی لہر ایک اور ہی  
 راستے پر چل پڑی۔۔۔۔۔ انسان کا خالق کتنا بڑا فنکار ہے۔ ایک ہی  
 مواد سے کیسی کیسی دلائیں ڈھالتا ہے۔ کاؤنٹر کے پیچھے کھڑی لڑکی کسی  
 محل کی رونق ہو سکتی تھی مگر وہ ہوٹل کی معمولی ملازمہ ہے۔ خالق شاید مسخرو  
 بھی ہے۔۔۔ انمول ہیرا تراش کر گھورے پر پھینک دیتا ہے۔

ریشنٹ لڑکی بھی جس کا نام ارجن تھا کبھی کبھی کنکھوں سے

راکیش کو دیکھنے لگتی تھی۔ اُچھتی نظروں کی یہ ملاقات دھیرے دھیرے ایک رابطے میں تبدیل ہونے لگی۔ اگر اُن کے دل کی خاموش دھڑکنوں کو کوئی جھپٹ رہا تھا تو بارش کا گنگنا تا شور! اچانک راکیش اُٹھا اور کاؤنٹر کے فریب آکر بولا۔

”Excuse me“ کی مجھے کافی کا ایک پیالہ مل سکتا ہے؟

”Sorry“ ہمارا کچن بارہ بجے بند ہو جاتا ہے۔

راکیش منہ لٹکا کر مڑا اور دوبارہ صوفے پر آ بیٹھا ارچنا ریسٹر پر جھک کر اپنے کام میں مصروف ہو گئی۔ بیرا راکیش کا سوٹ کیس اور اچھی لے آیا اور کاؤنٹر کے پاس رکھ دیا۔ پھر وہ عقبی کمرے میں چلا گیا۔

راکیش اپنی انگلیاں جھٹانے لگا۔ آدمی کا سوچا سمجھا منصوبہ بعض اوقات اُسے کتنا بڑا دھوکا دے دیتا ہے۔ آدمی سیرج سمجھ کر ایک تجویز پر عمل کرتا ہے مگر کوئی اس پر پانی پھیر دیتا ہے۔

کچھ زیر بعد وہی بیرا کافی کا ایک پیالہ ارچنا کے لئے لایا جو ڈیوٹی کے دوران اُسے دوبار ملا کرتا تھا۔ ارچنا نے کافی کا پیالہ ہاتھ میں اٹھایا اور اُسے ہونٹوں تک لے جانے سے پہلے راکیش کی طرف دیکھا جو اچھے بچائی ہوئی نظروں سے دیکھ رہا تھا۔..... انسان کے بہلو میں دل پھول کی طرح نرم

بھی ہوتا ہے اور پتھر کی طرح سخت بھی۔..... ایک انسان کے سامنے ایک انسان سردی سے ٹھہر رہا تھا۔ وہ کافی کا پیالہ ہونٹوں سے نہ چھو سکی۔ اس کے دل نے اُس کی رہنمائی کی اور اس نے پیالہ پلیٹ پر رکھ دیا۔ اس نے ہمدردانہ نگاہوں سے راکیش کی طرف دیکھا اور کافی کا پیالہ تھامے اسٹیمک جا پینچی اور اس کی طرف دیکھے ہوئے بولی۔

”یہ لیجئے کافی۔ سردی سے شاید آپ پریشان ہو گئے۔“  
 ”نہیں تو..... لیکن آپ..... یہ تو آپ کس لئے ہے!“  
 ”لیجئے نفی نفی.....“

راکیش نے کوئی جواب نہ دیا۔ مگر رحم طلب نگاہوں سے اُس کی طرف دیکھا۔ ارچنا نے نصف کافی پلیٹ میں ڈال دی اور کافی کا نصف پیالہ راکیش کی طرف بڑھا دیا۔ وہ اُسے تھا متے ہوئے بولا: ”تھینک یو!“  
 راکیش کافی کا پیالہ لیتے ہوئے پہلے تو کیک پیا اور پھر مسکراتے ہوئے اس کی طرف دیکھنے لگا۔ ارچنا اس کی نیکی نظروں کو دیکھ کر فوراً بول اُٹھی:-

”یہ آپ مجھے گھور گھور کر کیوں دیکھ رہے ہیں؟“  
 ”دیکھ رہا ہوں دو گھنٹی پہلے جو اجنبی تھا، اپنا کیسے بن گیا۔“  
 ”او۔ اپنا کاروبار جو ٹھہرا customers کا خیال رکھنا تو ہمارا پہلا فرض ہے۔“

”لیکن میں تو ابھی آپ کا کسٹمر بھی نہیں۔“  
 ”روڈ ٹنگ بسٹ میں تو ہیں۔“ یہ کہہ کر ارچنا زیر لب مسکرا دی اور اس بحث کو ختم کرنے کے لئے بات کا رخ بدلتے ہوئے بولی:-

”سبح کی بے پناہ سردی شاید آپ برداشت نہیں کر پائیں گے۔“  
 ”مجبوری انسان کو دلیر بنا دیتی ہے۔ اُس کی برداشت کی طاقت بڑھا دیتی ہے۔“

ارچنا راکیش کے جواب سے بہت متاثر ہوئی۔ اُس نے شرماتے ہوئے کہا:-

”میں آپ کی مدد کر سکتی ہوں۔“



”وہ کیسے؟“

”اس ہوٹل کی مالکہ کا کمرہ آپ کو دے کر“

”او wonderful ٹھکانا لیکن وہ کیا کریں گی؟“

”وہ پہلا کام گئی تھیں۔ برسات کی وجہ سے وہیں رُک گئی ہیں۔ صبح

سے پہلے نہیں ٹوٹ سکتیں۔“

”اور صبح ہوتے ہی آپ دوسرے کمرے کا انتظام کر دیں گی۔ آپ کے

اس احسان کو میں زندگی بھر یاد رکھوں گا۔“

”لیکن ایک شرط ہوگی!“ اُس نے بجاتے ہوئے کہا اور ذرا رُک کر

بولی۔ ”اس بات کو راز میں رکھنا ہوگا۔ ورنہ مالکن میری چھٹی کر دے گی۔“

راکیش مسرت سے گدگدا اٹھا۔ اُس نے معنی خیز نظروں سے

ارجنا کو دیکھا۔ قہوڑی دیر پہلے وہ اپنے آپ کو بد نصیب سمجھ رہا تھا لیکن

اب اُس کے سوچنے کا انداز بدل گیا۔ وہ ابھی اس کا شکریہ بھی ادا نہ کر سکا

تھا کہ اس نے فوراً چلنے کو کہا اور بولی۔

”آپ میرے ساتھ آئیے۔“ اُس نے کاؤنٹر پر جا کر اپنی مالکن کے

کمرے کی چابی اٹھائی اور دائیں طرف چل پڑی۔ راکیش اس کے پیچھے ہلکا۔

سیڑھیاں چڑھ کر وہ اس گلی کو عبور کرنے لگی جس کے دونوں جانب کمرے۔

تھے راکیش چپ چاپ بڑھتا چلا گیا۔ ارجنا ایک دروازے کے سامنے جا کر

کھڑی ہو گئی اور تارے میں چابی گھما کر اسے کھول دیا۔ دونوں کمرے میں

داخل ہوئے۔ وہاں اندھیر تھا۔ ارجنا نے ٹیبل لمپ روشن کر دیا اور دھندلی

دھندلی روشنی میں راکیش نے دیکھا کہ اس کمرے میں ہندوستانی اور مغربی

طرزِ آرائش کے ملے جلے رنگ کی جھلک تھی۔ صاف مستحضر آرتھکٹک صنگ

سجا ہوا کمرہ مالکہ کے مستقرے مذاق کا آئینہ دار تھا۔ ایک طرف پیانہ بڑا  
 دیوار پر گٹار اور مینڈولین ٹنگے ہوئے تھے۔ جو اُس کے موسیقی کے  
 ذوق کے منظر تھے۔

”یہی ہے وہ کمرہ..... ہماری مالکن مسٹر کلا کا اپیشل روم....“  
 ”آپ کی مالکن ایک با ذوق خاتون معلوم ہوتی ہیں۔ اُن کو شاید موسیقی  
 سے بھی گہرا لگاؤ ہے؟“

”جی۔ آپ نے خوب جانا۔ مینڈولین تو اتنا پُر سوز بجاتی ہیں کہ آپ  
 کے دل کو چھو جائے۔“

”وہ یہاں کیلی رہتی ہیں؟..... میرا مطلب ہے اُن کے شوہر؟“  
 ”جی۔ شوہر کے گزر جانے کے بعد یہی دنیا ہے اُن کی.....  
 تنہا اور پُر سکون.....!“

”اُن کا کوئی نہیں اپنا؟..... میرا مطلب ہے بچے وغیرہ.....؟“  
 ”نہیں نہیں..... انہیں پیار ہے تو بس دو چیروں سے.....  
 ایک موسیقی اور دوسری میں.....“

’میں‘ کے لفظ پر وہ ذرا چڑکا اور اُس کی آنکھوں میں جھلکنے لگا۔  
 راکیش کی حیران نظروں کو کاٹتے ہوئے وہ فوراً بولی۔

”میرا بھی اس دنیا میں کوئی نہیں۔ میں انہیں کے زیرِ سایہ بی بی میں“  
 راکیش نگاہیں ہٹا کر اس کمرے کا معائنہ کرنے لگا۔ سامنے پیانو کی  
 سطح پر پھولوں کا ایک گلدستہ رکھا تھا۔ وہ اس کے قریب چلا آیا۔

”سُرخ گلاب!“ اس کے منہ سے نکلا۔  
 ”ہماری مالکن کو سُرخ گلاب بہت پسند ہیں۔ یہ ان کی کمزوری ہے۔“

ہمیں ہر صبح انہیں یہ پھول مہیا کرنے پڑتے ہیں۔“  
 ”فردر اس سرخ گلاب کا اُن کی زندگی سے کوئی گہرا تعلق ہو گا۔“  
 ”مکن ہے۔“

”لیکن سرخ گلاب کی پسندیدگی کوئی اچھی علامت نہیں شاید کوئی  
 اپنے دل میں دبی چنگاریوں کو ان پھولوں میں دیکھنا چاہتا ہے۔“  
 ”آپ کو تو سفید گلاب پسند ہو گا؟“

”جی.....“ وہ چونک گیا۔ اور اُسے دوبارہ اُکھڑی ہوئی نگاہوں  
 سے دیکھتے ہوئے بولا۔ ”آپ کا اندازہ غلط نہیں زندگی کی سادگی اس میں  
 پنہاں ہے۔“

ارچنا اُس کا شاعرانہ انداز دیکھ کر شرمائی۔ اُسے محسوس ہوا جیسے یہ عجلہ  
 اُس نے پھولوں کے بجائے اُس پر کسا ہو۔ وہ بات کا رخ بدلتے ہوئے  
 کہنے لگی۔

”صبح ہونے سے پہلے ہی آپ کو یہ کمرہ چھوڑ دینا ہو گا۔“  
 ”یاد ہے۔“

”اور یہ بات ہم دونوں تک ہی رہنی چاہیے۔“  
 ”وعدہ کرتا ہوں۔“

ارچنا نے ایک بار خاموش نگاہوں سے اُسے دیکھا اور پھر کمرے  
 کے بارے میں مزید ہدایات دینے لگی۔ وہ اس کا شکریہ ادا کرتا تھا۔ اس سے پہلے  
 کہ وہ اس کے احسانوں کی تمہید باندھتا ارچنا کمرے سے باہر چلی گئی۔  
 لاکش چند لمحوں تک وہیں ساکت کھڑا رہا۔ ارچنا نگاہوں سے اوجھل  
 ہو چکی تھی لیکن ابھی تک اُس کا نصفہ اس کے سامنے تھا۔ کمرے کی بند کھڑکیوں

اذر گھٹے ہوئے ماحول میں باہر برسات کا شور سنائی نہیں دے رہا تھا۔  
 وہ آہستہ آہستہ چلتا ہوا سامنے بچھے ہوئے آرام وہ بستر تک جا پہنچا۔  
 لاپرواہی سے اپنا کوٹ اتار کر ایک طرف پھینکا اور ٹائی کی ناٹ ڈھیلی کرتے  
 ہوئے اس کھڑکی تک جا پہنچا جہاں سے باہر کے طوفان کا اندازہ لگ  
 رہا تھا۔ آسمان پر چھائی ہوئی گھٹاؤں میں جب بجلی چمکی تو اُسے مسعتوں میں  
 دُور تک دُعا دیلی نظر آئی۔ بند کھڑکی کے شیشوں پر بارش کی موٹی موٹی  
 برقیوں پر رُہی تھیں جیسے کوئی اس کے دل میں تپتے ہوئے انکار رہا  
 پر پانی کے پھینٹ مار رہا ہو۔ اُسے محسوس ہوا جیسے سیلوں سفر کی تکان  
 ارجنا کی اس نوازش سے منٹوں میں دُور ہو گئی ہو۔

(۲)

برکھا کا شور ابھی تک رادی کو اپنی گرفت میں لئے ہوئے تھا۔  
 ارجنا کا دُور کے پیچھے آئی تو بادل زور سے گرجنے لگے۔ بجلی خوفناک  
 آوازیں کر رہی تھی جیسے وہ کسی درخت یا عمارت پر گوی ہو۔ وہ ڈر گئی اور پھر  
 جبر پڑا۔ جھٹک گئی ٹیلیفون کی گھنٹی بجنے لگی۔ اُس نے رسیور اٹھا کر کان  
 سے لگا لیا۔ دُور سے کوئی کمرہ بک کر آنے کے لئے ٹرنک کال کر رہا تھا۔  
 اچانک ارجنا کے ہاتھ میں رسیور کا بچنے لگا۔ اُس کے بدن میں ایک

برقی سی کوند گئی۔ باہر برآمدے میں ایک موٹر کے رکنے کی آواز آئی۔ موٹر جانی پہچانی آواز نے اُس کے دماغ میں کھلبلی مچا دی۔ اُس نے گھبراہٹ میں آ کے ٹرنک کال بند کر دی اور پریشان نگاہوں سے صدر داخلے کی جانب دیکھنے لگی اُس کی مالکن مسز کملا اچانک اس طوفان میں لوٹ آئی تھی۔ اس کا سامنا کرتے ہی ارچنا کے حواس مختل ہو گئے۔ اُسے محسوس ہوا اس کا سر منوں وزنی ہو گیا ہے۔

مسز کملا پینتیس برس کی ایک خوب رو عورت تھی۔ بھرا بھرا بدن، گورے چہرے پر خوشحالی اور امارت کے آثار، ترشے ہوئے تیل سے بے نیاز بال، موٹی موٹی خمار اُلو آ نکھیں جو ہر وقت مسکراتی ہوئی معلوم ہوتی تھیں۔ اُس نے کسی نہایت نایاب جانور کی کھال کا چھوٹا سا کوٹ پہن رکھا تھا جو اُس کے دل آویز کو لہوں تک جاتا تھا۔ اُس کوٹ کے نیچے موٹی اُون کا کاٹن تھا اور کارڈیجن کے نیچے بھورے رنگ کی چُست پتلون تھی جو اس کی بھری بھری راتوں اور سڈول پنڈلیوں کو نمایاں کر رہی تھی۔ پتلون کے پائینے ربر کے کاسے جو توں میں اڑسے ہوئے تھے۔ وہ ارچنا کی طرف دیکھ کر مسکرائی اور ارچنا نے ہاتھ جوڑ کر اس کا خیر مقدم کیا۔

کملا بڑی تمکنت اور طمطراق کے ساتھ کاؤنٹر کے قریب آئی۔ ارچنا کا سانس پھول گیا تھا اور چہرہ سفید پڑ گیا تھا۔ اُس کی آنکھوں کے آگے : اندھیرا چھایا جا رہا تھا۔ اُسے قطعی توقع نہیں تھی کہ اس کی مالکن اتنی رات گئے اور اس موسم میں پہلا گام سے لوٹ آئے گی۔ اُس نے راکیش پر جو مروت اور مہربانی کی تھی وہ اب بہت ہنگامی بڑتی نظر آ رہی تھی۔

”کتنا بھیاںک موسم ہے“ کملا بولی۔ ”اس موسم میں پہلا گام ایک

یہ بات معلوم ہو رہا تھا، کاٹنے کو دوڑتا تھا۔ میرا وہاں دم گھٹا جا رہا تھا اس لیے بارش اور طوفان کی پروا نہ کرتے ہوئے میں واپس چلی آئی۔  
 ”آپ نے بہت اچھا کیا آنٹی..... مجھے تو بڑی فکر ہو رہی تھی“  
 دوسری سے بچانے کے لئے ارچنا نے منہ کلا کو برقی ہیئر کے پاس کھینچ لیا۔

کلا ہیئر کے قریب آکر ٹہری ہوئی۔ ہیرے اُس کے دوسرے ٹکسیر اندر لے آئے اور چنا کا دماغ تیزی سے کام کر رہا تھا۔ وہ اُس بلا کو کسی طرح ماننے کی فکر میں تھی جو اس نے خود اپنے سر لی تھی۔ وہ کاؤنٹر کے پیچھے سے باہر آئی۔

”کہاں جا رہی ہو ارچنا؟“ کلا نے پوچھا۔  
 ”آپ اپنا بدن گرم کیجئے۔ میں اتنے میں آپ کا کمرہ گرم کر لئے دیتی ہوں۔ آج بڑی سخت سردی ہے۔“ ارچنا یہ کہتی ہوئی تیزی سے اُس زینے پر چڑھنے لگی جو مالکن کے کمرے کی طرف جاتا تھا۔  
 کلا نے مسکرا کر اس کی طرف دیکھا۔ ”بڑی پیاری لڑکی ہے۔ کتنا خیال رکھتی ہے، میرا! اس نے اپنے آپ سے کہا اور اس کی نظریں ارچنا کی پیٹھ پر تھپکیاں دینے لگیں۔

ارچنا نیز تیز قدم اٹھاتی اس کمرے کی طرف جانے لگی۔ گجراہٹ سے منہ کا دم گھٹا جا رہا تھا۔ مالکن کی آمد سے پہلے ہی وہ راکیش کو وہاں سے ہٹا دینا چاہتی تھی۔

پھر وہ جلدی سے ہوٹل کے ٹیلیفون بوتھ میں داخل ہوئی۔ اُس نے اپنی مالکن کے کمرے کا نمبر ڈائل کیا۔ وہاں سے کوئی جواب نہ ملا تو وہ لرز گئی۔

اُس نے پھر نمبر ملا یا۔ دراصل وہ چاہتی تھی کہ مالکن کے کمرے کا دروازہ نہ کھٹکھٹانا پڑے اور راکیش کو فون پر ہی اطلاع دیدے کہ اس کی مالکن واپس آگئی ہے اور وہ چپکے سے باہر نکل جائے۔ لیکن اس کی یہ خواہش پوری نہ ہوئی۔ ککیشن شاید گہری نیند سو رہا تھا۔

راکیش بستر پر غافل پڑا سو رہا تھا۔ اس کے پلنگ کے قریب تپائی پر رکھے ہوئے فون کی گھنٹی بج رہی تھی اور بجتی چلی جا رہی تھی۔ اب اُس کی نیند میں خلل پڑا تو اس نے تکیہ اپنے کان پر رکھ لیا۔ ہاتھ بڑھا کر فون کا ریسیو نہیں اٹھایا۔

ارچنا بجلی کی سی تیزی کے ساتھ ٹیلیفون بوتھ سے نکلی اور صورتِ حال کو خراب ہونے سے بچانے کے لئے کما کے کمرے کی طرف بچی۔ اس نے مالکن کے دروازے کے سامنے کھڑے ہو کر دروازے پر اپنا ہاتھ رکھ دیا اور دوسری چابی سے دروازہ کھول دیا۔ ارچنا دھڑکتے ہوئے دل کے ساتھ کمرے میں داخل ہوئی۔ راکیش بستر پر دراز خراٹے لے رہا تھا۔ اُسے خبر ہی نہ تھی کہ اُس نے اپنی محسنہ ارچنا کو کس مصیبت میں مبتلا کر دیا تھا۔ ارچنا نے دروازہ اندر سے بند کر لیا اور بیک کر بستر کے قریب پہنچ کر راکیش کو جھنجھوڑنے لگی۔ راکیش نے اپنی آنکھیں کھول دیں اور ارچنا نے سرگوشی کے لہجے میں کہا: ”اُٹھئے جلدی کیجئے۔ مالکن واپس آگئی ہیں۔ فوراً کمرے سے باہر نکل جائیے۔“

اس نے اُٹھ کرے ہوئے سانس میں کہا اور راکیش کو جیسے جھپٹنے کاٹ لیا۔ وہ تڑپ کر بستر سے اُٹھ کھڑا ہوا اور جلدی سے کھنڈی پر سے اپنا سویٹ اور اوور کوٹ اتار کر دائیں بائیں دیکھنے لگا۔ جب وہ دونوں

دردازے کے پاس پہنچے تو ٹھٹھک کر رک گئے اور ایک دوسرے کو اکھڑی اکھڑی نگاہوں سے دیکھنے لگے۔

”ارچنا.....! کیا تم نے دردازہ اندر سے بند کر رکھا ہے؟“  
باہر سے کملا کی آواز آئی۔

راکیش دردازہ کھولنے کے لئے آگے بڑھا تو ارچنا نے اس کا ہاتھ پکڑ لیا اور اسے کیچنگ کر کپڑوں کی الماری کے پاس لے گئی۔ اس نے الماری کے پٹ کھولے اور راکیش کو اس میں دھکیل کر چھپ جانے کا اشارہ کیا۔ راکیش الماری کے اندر جا کھڑا ہوا۔ اس نے الماری فوراً بند کر دی اور اس کی چابی اپنے پاس رکھ لی۔ الماری کو بند کرنے کے بعد وہ دردازے کی طرف بڑھی اور دردازہ کھولتے ہوئے کہنے لگی۔

”آئیے نمٹی سب ٹھیک ہے۔“

کملا دردازے کے پاس کھڑی بیرے کو کچھ دایتیں دینے لگی اور ارچنا وہاں سے ہٹ کر مالکن کا بستر ٹھیک کرنے لگی۔ اُسے چادر پر راکیش کا ٹائی پن پڑا نظر آیا۔ اُس نے تیزی سے وہ پن اٹھایا اور گل دان میں پھینک دیا۔

کملا نے کمرے میں قدم رکھا۔ اس کے پیچھے دو بیرے اُس کے سرٹ کیس اٹھائے ہوئے تھے۔

”اب آپ آرام کیجئے آنٹی۔ آپ بہت تھک گئی ہوں گی۔“

”تو کتنا خیال رکھتی ہے میرا ارچنا!“

”وہ تو رکھنا ہی پڑتا ہے۔ آپ کی بیٹی جو ہوں۔“

ارچنا کی بات سن کر کملا کی پکوں میں نمی آتے آئی۔ ارچنا اپنی کپکپاہٹ



دور کرنے کو اس کا سامان ایک طرف رکھنے لگی۔ پھر وہ دروازے کی طرف بڑھنے لگی تو کمانے کہا۔

”میں اپنے کپڑے تبدیل کرتی ہوں تب تک تم میرے سوٹ کیس الماری میں رکھو اور یہ کہہ کر وہ غسل خانے کی طرف بڑھی۔ اور ارجنا کے پیروں تلے سے زمین بھل گئی اس نے نبھاتے ہوئے کہا۔

”الماری کی چابی تو میں نیچے بھول آئی ہوں۔ ٹھہریے ابھی لاتی ہوں“

الماری میں ہمارا کنکشن نے جب ارجنا کا جواب سنا تو گھبرا گیا۔ اُس کا دم گھٹا جا رہا تھا۔ وہ سوچ رہا تھا کس مصیبت میں آپھنسا۔

کبلا غسل خانے سے باہر آئی۔ اب اس نے ہلکے نیلے رنگ کا شب خمی کا لباس پہن رکھا تھا۔ رشیم کا لباس اس کے بدن کے تناؤ کو اور بھی دلفریب بنائے ہوئے تھا۔ اُس کا چہرہ مسترت سے کھلا ہوا تھا۔ سونے سے پہلے کے میک اپ نے اُس کی خوبسورتی میں چارپانہ لگا دیے تھے۔ اس نے دیوار پر ٹنگ سوا مینڈولین اتارا اور گنگنا تے ہوئے مینڈولین پر ایک مغربی نغمہ چھیڑ دیا۔ اُس سریلے نغمے نے راکیش کے دماغ کی تسوں کو جھنجھو کر رکھ دیا۔ جی میں آیا وہ اس نغمے کے ساتھ ہی جیخنا چلانا شروع کر دیے۔ وہ کسمانے لگا۔ سانس لینا بھی دشوار معلوم ہو رہا تھا۔

کمانے باہر قدموں کی آہٹ پا کر اپنا نغمہ بند کر دیا۔ وہ دروازے کی طرف ٹکٹکی باز سے دیکھنے لگی جس میں سے ایک بڑی الماری اندر آ رہی تھی۔ ہنٹل کے دو بیر سے الماری تھمتے ہوئے تھے اور ارجنا اُن کے پیچھے تھی۔

”یہ کیا؟“ کملہ نے حیرت زدہ ہو کر پوچھا۔

”آپ کی الماری کا تالا خراب ہے۔ خود بخود کھل جاتا ہے۔ وہ یہ ہے کبھی کوئی چوہا وغیرہ آپ کی قیمتی پریشاکیں خراب نہ کر دے۔ اس لئے میں نے سوچا آج ہی آپ کی الماری تبدیل کر دینی چاہیے۔“

”اتنی بھی کیا جلدی تھی۔ خیر اس آہی گئی ہے تو تبدیل کر دو!“

”کام وہ جو وقت پر ہو جائے۔ ورنہ آپ تو جانتی ہیں۔ کتنی بار سوچا، لیکن فرصت ہی نہیں ملتی۔“

بیروں نے نئی الماری رکھ دی اور پُرانی الماری اٹھا کر نیچے لے گئے۔ راکیش کو ایسا محسوس ہوا جیسے الماری میں چھپے چوہے اُس کے بدن کو کاٹ رہے ہوں۔ وہ بیروں کے کندھا بدن سے کے ساتھ ہی اٹھل پھل ہونے لگا۔ لیکن وہ اپنا سانس روکے خاموش رہا۔ وہ جانتا تھا کہ اس کی بے وقت، کی آہ و زاری اُس کے اور ارچنا کے لئے مصیبت بن جائے گی۔

الماری کے باہر جاتے ہی ارچنا نے اطمینان کا سانس لیا۔ وہ تیزی سے الماری کھول کر اس میں کملہ کے کپڑے سجانے لگی اور اس کے کانوں میں پھر مینڈولین کا نغمہ گونجنے لگا۔

کملہ کمرے میں ٹہلتے ہوئے سرخ گلابوں کے پاس پہنچی۔ اُس نے وہ پھول گلدان سے نکال کر اپنے سینے سے لٹکائے۔ اچانک اس کی نظر گلدان کے اندر پڑی۔ اس نے ہاتھ ڈال کر ٹافی پن باہر نکال لیا پن دیکھ کر بے چارہ حیران ہوئی۔ اُس کے کمرے میں ٹافی پن اور وہ بھی گلدان میں۔ اس کے کمرے میں کون آیا تھا؟ کیا اس کی عدم موجودگی میں اس کا کمرہ

استعمال کیا جاتا ہے؟ .... کلا کی آنکھیں شعلہ بار ہو گئیں۔ جوں ہی اُس کی نگاہیں ارچنا سے ٹکرائیں وہ کہہ اُٹھی۔

”شاید کسی مسافر کا ہے۔ بجلی میں گر پڑا تھا۔ میں نے اُٹھا کر گلدان میں ڈال دیا تھا۔“

کلا اُسکرا دی۔ اُس نے سونے کا وہ پن اپنے بالوں میں جڑ لیا۔ ہٹل کے بیروں نے اُس الماری کو جس میں راکیش چھپا ہوا تھا، ہٹل کے اسٹور میں جا کر رکھ دیا۔ انہوں نے اسٹور کی بتی بجھائی اور باہر نکلی گئیں۔ کچھ دیر بعد ارچنا دروازہ کھول کر اس کمرے میں داخل ہوئی اُس نے بڑی آہستگی سے الماری کے پیٹ کھولے۔ پھر اس نے بتی بلا دی۔ اور وہیں کھڑی ہو کر الماری کی طرف دیکھنے لگی۔ راکیش الماری کے اندر ایک بہت کی طرح کھڑا تھا۔ بے جس و حرکت۔ وہ دوڑتی ہوئی الماری کے پاس پہنچی اور گھبرا کر راکیش کو آہستہ سے پکارا۔ جب راکیش نے کوئی جواب نہ دیا تو اس کی آنکھوں کے آگے تارے ناچنے لگے۔ بوکلا بہٹ میں اُس نے راکیش کے کندھے پر ہاتھ رکھا۔ راکیش آگے کی طرف جھکا اور ارچنا کے بازوؤں میں جھول گیا۔ اس نے اپنا سارا بوجھ ارچنا پر ڈال دیا۔ ارچنا کے منہ سے ایک دبی دبی سی چیخ نکل گئی۔ راکیش سانس گھٹنے سے بے ہوش ہو چکا تھا ارچنا نے اپنی بانہوں کے سہارے آہستہ سے اُسے فرش پر بٹا دیا اور غسل خانے کی طرف جھپٹی اور پھر وہ اس کے چہرے پر سرد پانی کے چھینٹے دینے لگی۔ تھوڑی دیر میں راکیش کے جسم میں حرکت ہوئی اور وہ بڑبڑایا۔

”میں کہاں ہوں؟“

”میرے پاس۔ ہوٹل کے اسٹور روم میں۔ آپ ایک محفوظ جگہ میں ہیں یہاں آپ کے آرام میں کوئی محل نہیں ہوگا۔ آپ رات یہاں بسر کر سکتے ہیں۔“

ارچنا کی آواز سن کر اُسے ہوش آگیا اور اُس نے کمرے میں نظر دوڑائی۔ جب اُس نے دیکھا کہ وہ ہوٹل کے اسٹور روم میں پڑا ہے تو وہ بھٹکا گیا۔ وہ سمجھا کہ اس کی توہین کی جا رہی ہے۔

”نہیں۔ میں کوئی غلاف، چادر، پردہ یا نپکن نہیں ہوں جو مجھے یہاں پھینک دیا گیا ہے۔ مجھے باہر سردی میں ٹھٹھکنا منظور ہے مگر میں یہاں ایک لمحے کے لئے بھی نہیں رہ سکتا۔“ یہ کہہ کر وہ دروازے کی طرف بڑھا۔

”سُنیے۔ سُنیے تو۔ آپ سمجھتے نہیں میں کس شکل میں ہوں۔ آپ نہیں جانتے کہ میں کس شکل سے آپ کو مالکن کے کمرے سے نکال لائے ہیں۔ کامیاب ہوئی ہوں۔“ ارچنا نے ملتیجیانہ لہجے میں کہا۔  
 ”آپ یہ کیوں نہیں کہتیں کہ مجھے جنت سے نکال کر دوزخ میں لے آئی ہیں۔“

”لیکن اتنا تو سوچیے کہ اُس جنت کا کیا فائدہ جہاں سانس لینے کی اجازت نہ ہو۔ کم سے کم دوزخ میں لات تو آرام سے کٹ بائگی؟  
 راکیش جو غصے میں تھلا رہا تھا ارچنا کا جواب سن کر اس کی بڑی بڑی بنور آنکھوں میں جھانکنے لگا۔ اُسے اُس کی بے بسی پر ترس آنے لگا۔ لیکن برعکس وہ اس دوزخ میں رہنے کو تیار نہ تھا۔ کچھ دیر تک وہ اسی طرح اس آنکھوں میں جھانکتا رہا اور پھر چپ چاپ اپنا اوور کوٹ کمرے پر

ڈال کر باہر نکل گیا۔ ارچنا کی سمجھ میں کچھ نہ آیا۔ وہ اُسے دھندنی روشنی میں  
 باہر جلتے دیکھتی رہی۔ شاید وہ اس کی حرکت سے ناراض ہو گیا تھا  
 ارچنا بھی چپ چاپ اپنی ڈیوٹی پُر واپس جانے لگی۔

راکیش پہلے ہی سے سواگتی کمرے میں موجود تھا۔ ارچنا کی نگاہیں  
 کی طرف اٹھیں اور جھجک گئیں۔ وہ اُس کا سامنا نہ کر سکی اور خاموشی سے  
 کانٹر پر چلی آئی۔

باہر طوفان ابھی تک زوروں پر تھا۔ بادلوں کی گرج سے تمام واڈ  
 گونج رہی تھی۔ ارچنا گم سم کاؤنٹر پر سر جھکا کر بیٹھی تھی۔ وہ نہ جانے کیوں  
 ایک اجنبی سے ہمدردی جتانے لگی تھی۔ وہ دل ہی دل میں اپنے کئے پر  
 پچھتا رہی تھی اور کہیسی ہوئی سی تھی۔

(۱۳)

صبح ہوئی۔ سورج کی کرنیں کھڑکیوں میں سے چھن کر سواگتی کمرے  
 میں آنے لگیں۔ راکیش صوفے پر سویا پڑا تھا۔ اُس کے منہ پر جسم میں گہ  
 کی ایک لہر دوڑ گئی۔ باہر درختوں پر چڑیاں چہچہا رہی تھیں۔ وہ بہرہ  
 اٹھ بیٹھا۔ ادور کوٹ اتار کر ایک طرف پھینکا اور سوٹ کی سلوٹیں  
 کرنے لگا۔ اُسے ذہن تو آگئی تھی لیکن اس کی رگوں میں بیٹھی ہوئی سردی

اُسے بے حس سا کر دیا تھا۔ اُس نے دُھندلی آنکھوں سے کاؤنٹر کی طرف دیکھا۔ ارچنا ڈیوٹی پر موجود نہیں تھی۔ اُس کی جگہ کاؤنٹر پر ایک نوجوان کھڑا نظر آیا۔ چند مسافر ہوٹل سے جا رہے تھے۔ اس کے دل میں ہلکی سی اُسید پیدا ہوئی اور وہ سوچنے سے اُٹھ کر کاؤنٹر کی طرف بڑھا۔

”وہ میڈم کہاں ہیں؟“ راکیش نے کاؤنٹر کے پیچھے کھڑے نوجوان سے پوچھا۔

”او۔ مس ارچنا! اس وقت اُن کی ڈیوٹی نہیں ہے“ نوجوان نے جواب دیا۔

”فورا دیکھئے، یٹنگ لسٹ میں میرا نام ہو گا۔ مس ارچنا نے وعدہ کیا تھا کہ صبح ہوتے ہی مجھے کمرہ مل جائے گا“

”آپ کا نام؟“  
 ”راکیش۔ راکیش کھنہ“

نوجوان نے اپنے سامنے پڑی ہوئی فہرست پر نظر ڈالی اور راکیش سے مخاطب ہوا۔

”آپ کے لئے کمرہ نمبر ۳۰۳ ریزرو کر دیا گیا ہے۔۔۔۔۔ کمرہ دوسری منزل پر ہے اور آپ کا سامان وہاں پہنچا دیا گیا ہے۔“

یہ کہہ کر اس نے کمرے کی چابی راکیش کے ہاتھ میں تھما دی اور ہوٹل کا رجسٹر اُس کے آگے کھسکا دیا۔ راکیش نے رجسٹر پر دستخط کئے اور نوجوان کا شکریہ ادا کرتا ہوا اوپر بائیں والے زینے کی طرف بڑھا۔ کمرہ لینے کی خوشی میں وہ کچھ گھبرا یا ہوا سا تھا۔ اسی گھبراہٹ میں وہ سیڑھیوں پر ایک خاتون سے ٹکرا گیا۔ یہ کھلا تھی۔ راکیش نے معذرت طلب کر لی

کے لئے اُس کی طرف دیکھا مگر اُس کی نظریں کملا کے سینے پر ٹپک کر رہ گئیں اور وہ معذرت کرنا بھول گیا۔ کملا نے اپنی ساری میں راکیش کا ہاتھ پکڑ لیا اور کہا تھا۔ کملا اُسے اپنے پُر شباب جسم کو اس بڑی طرٹ گھوڑے دیکھ کر تہمت لگائی۔ اُس کی تہمتا ہٹ دیکھ کر راکیش نے اپنی نظریں جھکا لیں اور تیزی سے زینہ چڑھتا چلا گیا۔

راکیش نے ۳۰۳ نمبر کمرے کا دروازہ کھولا اور اندر داخل ہوا۔ کمرہ بڑی نفاست سے سجایا گیا تھا۔ بہت آرام دہ اور گرم تھا۔ دو کھڑکی کے قریب چلا گیا اور اس میں سے جھانک کر بھیل ڈل کا نیالگوں پانی دیکھنے لگا۔ اُس نے باتھ روم کا معائنہ کیا اور پھر پینٹنگ کے پاس دیوار سے لگی ہوئی اینرز پر سفید گلاب دیکھ کر حیران رہ گیا۔ کمرے میں داخل ہوتے ہوئے اُس کی نظر ان پھولوں پر نہیں پڑی تھی۔ نگہ رستے کے ساتھ ایک کارڈنگ رہا تھا۔ اس نے پیک کر وہ کارڈ اپنے ہاتھ میں لے لیا جس پر لکھا تھا :-

”ہیڈل سنو لینڈ اور اُس کے کارکن آپ کا سواگت کرتے

ہیں۔ امید کرتی ہوں اس کمرے کا دلکش ماحول رات کی تلخیوں کو کم کر دے گا“

راکیش نے کارڈ پر لکھی تحریر پڑھی اور مسکرا کر کارڈ کو چوم لیا۔

اُس نے یہ خوش خط تحریر کیسی بار پڑھی۔ اس عبارت میں اُسے ان سفید پھولوں کی مہاک آنے لگی ایسی مہاک جس نے اس کی رگوں میں تھوڑی دیر کے لئے پھیل چکا کر رکھ دی۔ وہ اپنے دل میں بار بار صرف ایک ہی بات سوچ رہا تھا کہ اب اُس نو خیز کلی سے ملاقات ہوگی۔ ارجینا کے اس رقص نے رات کی تمام کلفت دور کر دی تھی۔

صبح جوان ہو رہی تھی، جب اس نے اپنی کار ہوٹل سے باہر نکالی۔  
 باہر نکلنے سے پہلے اُس نے ایک دو بار سواگتی کمرے میں جھانکا تھا مگر وہ  
 معصوم صورت کہیں دکھائی نہ دی۔ وہ اس کے بارے میں زیادہ پوچھ  
 ناچھ کر کے اپنے آپ کو لوگوں کی مشکوک نگاہوں کا شکار نہ بنانا چاہتا  
 تھا۔

ابھی اس کی موٹر ہوٹل سنڈ لینڈ کی بیرونی سڑک کا پہلا موڑ ہی  
 مڑی تھی کہ وہ چونک بڑھا، اُس کے پیر ایک بارگی کار کے بریاب پر جا لگے۔  
 اس کی آنکھیں جھپکنے لگیں اور اُس پاس کے دھندلے ماحول سے گزرتی  
 ہوئی اس کی نگاہیں اس لڑکی پر جا رہیں جو آہستہ آہستہ قدم اٹھاتی  
 سڑک کے کنارے والی پٹری پر چلی جا رہی تھی۔ وہ ارچنا ہی تھی۔

بریاب چرچرانے کی آواز سن کر وہ چونک بڑھی اور اُس نے پلٹ کر  
 پیچھے کی طرف دیکھا۔ کار کے شیشے کے پیچھے راکیش کا مسکراتا ہوا چہرہ  
 دیکھ کر وہ جھینپ گئی۔ دو چار لمحوں تک تو وہ ساکت کھڑی رہی جیسے  
 اچانک کسی انہونی بات سے متعجب ہو گئی ہو اور پھر شرماتی لجھاتی  
 کار کی طرف آئی۔ حیا کی سرخی سے اس کے گال تھمارے تھے۔

”ہیلو گڈ مارننگ“ راکیش نے کہا۔

”گڈ مارننگ“ ارچنا نے شرماتے ہوئے کہا۔

”یہ سویرے سویرے کہاں جا رہی ہیں آپ؟“

”مارکیٹ.... مجھے کچھ شاپنگ کرنی ہے.... آج کے دن

میری ہفتہ وار پھٹی ہوتی ہے“

”او.... تو آئیے میں آپ کو لے چلوں!“



ارچنا ایک لمحے کے لئے ہچکچائی تو راکیش نے کہا۔

”کیا آپ مجھے اپنے احسان کا اتنا سا بدلہ بھی نہ چکانے دیں گی؟“

”ارے احسان کیسا..... وہ تو میرا فرض تھا۔“

”تو اسے میرا فرض سمجھ لیجئے۔ آئیے نا۔“

یہ کہہ کر اس نے کار کا دروازہ کھول دیا۔ ارچنا انکار نہ کر سکی۔ وہ

گھوم کر موٹر میں آ بیٹھی۔

”مجھے کل کی گستاخی کے لئے معاف کر دیجئے گا۔“ راکیش نے

کار آگے بڑھاتے ہوئے کہا۔

”گستاخی کیسی..... میں ہی کیا جانتی تھی کہ میری ہمدردی آپ کے

لئے مصیبت بن جائے گی۔“

”اور مجھے ہی کیا معلوم تھا کہ میرا یہ تجربہ ایک خوبصورت حادثہ بن

جائے گا۔“

وہ راکیش کی بات سن کر تھرا گئی اور شرم کے بوجھ سے اس کی حسین

پکیں جھٹک گئیں۔ راکیش نے محسوس کیا کہ ارچنا بھی ابھی گھٹگو کر سکتی ہے۔

وہ اس کی شرمیلی ادا سے محظوظ ہوتا ہوا بولا۔

”آپ کب سے اس ہوٹل میں ہیں؟“

”جب سے ہوش سنبھالا ہے۔“

”یعنی؟“

”میرا اس دنیا میں کوئی دوسرا نہیں ہے سوائے..... بکلا جی کے۔“

جنہوں نے مجھے بچپن سے پال پوس کر بڑا کیا ہے۔ انہیں مجھ سے بے پرتلا

ہمدردی ہے۔“

”آپ بالکل اکیلی ہیں؟“

”جی..... نہ ماں باپ، نہ کوئی بھائی بہن.... بس ہر وقت کام میں اپنے آپ کو مصروف رکھتی ہوں۔ وہ بھی اس ماحول میں.... بس یہی اپنی زندگی ہے.....“

”یہ زندگی تو کافی دلچسپ ہے۔ ہر روز نئے نئے کردار ملتے ہوں گے۔“

”لیکن آپ جیسے کم.....“ یہ کہہ کر وہ ہنس دی اور وہ ارجنہ کی بات سن کر بھینپ گیا۔ اُس کے دل میں سرت شہد کی طرح گسلی جا رہی تھی۔ وہ کار دھیمی رفتار سے چلا رہا تھا اور سورج رہا تھا، کاش یہ شاہراہ بے حد طویل ہو جائے۔ وہ ارجنہ کے ساتھ یوں نہیں باتیں کرتا جلتا جائے۔ چلتا جائے اور منزل کبھی نہ آئے۔

چند لمحوں تک خاموشی طاری رہی۔ راکیش ٹرک کو اور ارجنہ اُس کے چہرے کو دیکھتی رہی۔

”آپ کا نام؟“ وہ اچانک پوچھ بیٹھا۔

”ارجنہ.....“

”میرا نام راکیش ہے۔“

”میں جانتی ہوں۔“

”میں نے سوچا شاید آپ رجسٹر میں نام لکھ دینے کے بعد بھلا دیتی ہوں۔“

”جی نہیں..... صورت بھلے ہی ذہن سے اُتر جائے۔ نام اتنی آسانی سے نہیں بھولتی۔“

”لیکن اپنے ساتھ بالکل اُلٹی بات ہے۔ نام اکثر بھول جاتا ہوں لیکن ایک بار دیکھی ہوئی صورت کبھی ذہن سے نہیں اُترتی“  
 ”او..... اپنے اپنے کاروبار کی بات ہے۔ کیسے، آپ کرتے کیا ہیں؟“

”عیش کرتا ہوں..... یعنی اب تک اسٹوڈنٹ رہا ہوں۔ امتحان ختم ہوا اور سیدھا کشمیر چلا آیا۔ تفریح کے لئے“  
 ”ارادہ تو بُرا نہیں۔ کب تک رہیے گا؟“  
 ”جب تک یہاں کا موسم خوشگوار رہے“  
 ”وہ تو قیامت تک یونہی رہے گا“  
 ”تو سہم بھی قیامت تک یہیں رہیں گے“  
 ”اکیلے؟“

”جی.....!“ وہ ہنسا۔

”میرا مطلب تھا یہ خوبصورت منظر، یہ حسین وادی اور دلکش ماحول کبھی کبھی بھیجا تک بھی لگنے لگتا ہے۔ جب آدمی تنہا ہو.....“ وہ ہنسکراتے ہوئے بولی۔

”تنہائی ہی اپنی سب سے اچھی ساتھی ہے“ وہ بولا۔  
 ارچنا رخ بدل کر راکیش کے چہرے کو دیکھنے لگی جس پر ایک شہ رخ رنگ چھایا ہوا تھا۔ اُس نے بھی کنکھیوں سے اُن موٹی موٹی خوبصورت آنکھوں کا جائزہ لیا اور دلی آواز میں بولا۔

”شاید آپ بھی تو اس دلکش وادی میں تنہا ہی ہیں؟“  
 ”نہیں تو..... اپنا کام تو ایسا ہے کہ کبھی تنہائی محسوس ہی نہیں ہوتی۔“

طرح طرح کے لوگ ملتے ہیں۔ روز نئے نئے کیریئر سامنے آتے ہیں۔  
 ”لیکن کبھی کبھی سینکڑوں جان پہچان کے لوگوں کے ہوتے ہوئے  
 بھی انسان کسی ایک کو بھی اپنا نہیں سمجھتا۔“  
 ارچنا نے اس موضوع پر بحث کرنے سے گریز کیا۔ راکیش کی کار  
 ایک بارونق بازار میں پہنچ گئی تھی۔

”آپ مجھے یہیں آتا دیکھئے“ ارچنا نے درخواست کی۔  
 راکیش نے کار روک دی۔ ارچنا کار کا دروازہ کھول کر باہر نکلی۔  
 ”کیا میں آپ کی کوئی مدد نہیں کر سکتا؟“

”نہیں“ ارچنا بولی اور پھر اس نے مڑتے ہوئے کہا۔  
 ”میں معمول ہی گئی، آج ہمارے ہوٹل مینوف لینڈ“ کی سالگرہ ہے۔  
 ”کچھ بھی اس روز اپنے گاہکوں کو پارٹی دیا کرتی ہیں۔ یہ ایک یادگار پارٹی  
 ہوتی ہے۔ میں کچھ چیزیں خرید کر فوراً واپس پہنچنا چاہتی ہوں۔“  
 ”میں آپ کا انتظار کر سکتا ہوں!“

”دو کام ایک ساتھ نہیں کئے جاسکتے۔ آپ تفریح کے لئے نکلے  
 ہیں۔ اچھا تو شام کو ملاقات ہوگی۔“ یہ کہہ کر ارچنا آگے بڑھ گئی۔

کار اشارت کرنے سے پہلے راکیش کی نظر اپنے پہلو والی سیٹ پر  
 پڑی۔ ارچنا وہاں اپنا چشمہ بھول گئی تھی۔ راکیش نے وہ چشمہ اٹھایا اور  
 منظر اٹھا کر دیکھا تو ارچنا، ہجوم میں غائب ہو چکی تھی۔ وہ کار کا دروازہ کھول کر  
 تیزی سے باہر نکلا۔ ارچنا کا چشمہ اس کے ہاتھ میں تھا۔ وہ بھی ہجوم میں  
 شامل ہو گیا اور ارچنا کو ڈھونڈنے لگا۔ اس نے دو چار بلاس کا نام لے کر  
 پکا لہ بھی، لیکن ارچنا کی طرف سے کوئی جواب نہ ملا اور وہ اسی طرح اپنی

دھن میں آگے بڑھتا رہا۔ شرک پر ایک جگہ کچھ پانی جمع تھا۔ اچانک اس کا پاؤں کسی چیز سے ٹکرایا اور وہ کیچڑ میں جا پڑا۔ وہ پانی میں شرابور اور کیچڑ میں لت پت ہو گیا۔ لوگوں نے اس کی اس ہیئت پر ایک ہنسنہ لگایا۔ تھپتھپے کی آواز سن کر ارچنا پلٹی۔ اُس نے جیسے ہی راکیش کی کیچڑ میں لت پت دیکھا اُس کے اوسان خطا ہو گئے۔ وہ جلدی سے اس کی جانب بڑھی اور گھبرا کر بول اُٹھی : ”راکیش !“

تھپتھپے ہوئے ہجوم میں یکایک خاموشی چھا گئی۔ انہوں نے پہلے اُس حسین چہرے کو دیکھا اور پھر راکیش کی بے بس اور مجبور صورت کو۔ وہ ارچنا کی طرف بے بسی سے دیکھ رہا تھا۔ اُس کے ہاتھ میں ٹوٹا ہوا چشمہ تھا۔ دونوں چہرے لمحوں تک ایک دوسرے کی طرف دیکھتے رہے پھر ارچنا اُس کے قریب پہنچی آئی۔ اُس نے ہاتھ بڑھا کر راکیش کو سہارا دیا اور پھر کاتھک بے آئی۔ ہجوم سے ہٹ کر اور کار کے قریب آکر وہ بولا۔

”دلو، تمہاری نظر لگ گئی ہمیں ؟“  
 ”وہ کیسے ؟“

”ہماری تفریح تو یہیں ختم ہو گئی۔ اب تو ہمیں ہٹل ہی کرٹھنلے سے بہتر ہوگا۔ ہم تمہارا انتظار کریں۔۔۔۔۔“  
 ”لیکن مجھے تو یہاں ایک ڈیڑھ گھنٹہ لگ جائے گا!“ ارچنا نے گھبرا کر کہا۔

”صرف ایک ڈیڑھ گھنٹہ“ راکیش نے مسکرا کر کہا اور ارچنا شرمائی۔ پھر راکیش نے اُس کی حین آنکھوں میں جھانکتے ہوئے کہا۔

”اس بہانے آنے جانے والوں کی رونق ہی دیکھ لوں گا۔“  
 ارپنا شرماتی لجاتی سر جھکائے بازار کی طرف جانے لگی اور راکش  
 دُور تک اس کی طرف دیکھتا رہا۔ یہاں تک کہ وہ بیڑ میں غائب ہو گئی۔

(۴)

ہٹل ”سنو لینڈ“ کا ہال مہمانوں سے کچا کھج بھرا تھا۔ ہر کوئی اپنے بہترین  
 لباس میں ملبوس تھا۔ خاص کر عورتوں کی پوشاکیں نہایت بھرپوری تھیں۔ ہال  
 کو چینی طرز کی کاغذی فنڈلیوں، جھنڈیوں اور سجالوں سے سجایا گیا تھا۔  
 چھت سے ٹکے ہوئے فانوس اور رنگ برنگے نمقے عجب سماں باندھ رہے  
 تھے۔ مہمانوں میں دینا بھر کے علاقوں کے لوگ موجود تھے۔ عورتوں نے اپنے  
 اپنے علاقوں کا لباس پہن رکھا تھا۔ چند عورتیں اپنے علاقے کے حسن و جمال  
 کی بہترین نمائندہ تھیں۔

شریتی کمال ہال کے ایک سرے پر ایک اونچی طلائی کرسی پر جم کر  
 بیٹھی ہوئی تھی اور ہٹل کا فائونڈرس ڈے (Founder's day)  
 منانے میں فخر محسوس کر رہی تھی۔ جیسے یہ ایک ملکہ ہو اور اس کی تاج پوشی کی  
 رسم ادا ہونے والی ہو۔ اس کے ایک ہاتھ میں جاپانی پنکھا تھا اور وہ ہر آنے  
 والے مہمان کا سواگت اس طرح کرتی تھی کہ پنکھا اپنی آنکھوں تک لے جاتی تھی

اور اس سے مہمانوں کو بیٹھنے کا اشارہ کرتی تھی

جب تمام مہمان اور ہڈل میں مقیم مسافر آگئے تو کملانے اٹھ کر ایک تختہ پر تقریر کی۔ اس کی استقبالیہ تقریر کا ایک ایک لفظ بجا بجا اور بہت اثر انگیز تھا۔ اُس نے مہمانوں کی تشریف آوری کا شکریہ ادا کیا۔ وہ اپنی تقریر ختم کرنے کے بعد تالیوں کی گونج میں دوبارہ کرسی پر بیٹھی ہی تھی کہ راکیش ہال میں داخل ہوا۔ اس کے ہاتھ میں سرخ گلابوں کا گچھا تھا۔ جسے بڑی نفاست کے ساتھ ریشم کی ڈوری میں باندھا گیا تھا۔ راکیش بڑی متانہ کے ساتھ کملانے کی جانب بڑھا اور اُس نے کملانے کو وہ سرخ گلاب پیش کیے۔ کملانے راکیش کو عجیب نظروں سے دیکھا اور پھر اُس کے ہونٹوں پر ہنسٹھم فروزاں ہو گیا اور ساتھ ہی اس کی آنکھیں آنسوؤں سے بھیگ گئیں۔ اُس نے سرخ گلابوں کا گچھا اپنے سینے سے لگایا اور چپنے ہونٹ ایک گلاب پر رکھ دیئے۔ وہ اپنے خیالات میں کھو گئی تھی۔ بھیمہ دفعتاً اُس نے چونک کر اپنے سر کی ہلکی سی جنبش سے راکیش کا شکریہ ادا کیا۔ راکیش مڑا اور ایک غالی کرسی پر جا بیٹھا۔ اُس کی نظریں ارچنا کا ڈھنڈر رہی تھیں۔ ارچنا نے اُسے کملانے کو سرخ گلاب پیش کرتے ہوئے دیکھ لیا تھا اور اب وہ راکیش کی طرف دیکھ کر مڑ کر رہی تھی۔ اُس کا مسکراہٹ مہنی خیز تھی۔ وہ راکیش کی موقع شناسی کی داد دے رہی تھی۔

ارچنا نے راجستھانی لباس پہن رکھا تھا۔ اُس کی چوٹی سیاہ مغل کی تھی۔ اُس کے سر پر لہا سا پونک تھا جس کی نوک سے پٹا ہوا اس کی ریشمی اور شفاف ڈوپٹہ اس کی کمر کے پیچھے لہرا رہا تھا۔ اُس کی سیاہ چوٹی

برگھوٹے کے دوستارے ٹنکے تھے جو بجلی کی روشنی میں دمک رہے تھے۔ اُس کی گردن میں بڑے بڑے موتیوں کی ہنسلی تھی۔ اس کا درجہ بیٹ بیٹ رنگا تھا جو اس کے زیورات کی چمک میں دیکھنے والوں کی آنکھوں کو خیرہ کر رہا تھا۔ اُس کی کمر میں گہرے سُرخ رنگ کا طلائی لہنگا تھا۔ یہ ہرے دار لہنگا اُس کے ٹخنوں تک گر رہا تھا۔ اُس کے پاؤں نیچے تھے۔ درہنگے کے نیچے سے جھانکتے ہوئے ایسے لگتے تھے جیسے کسی نے فرش پر دفانتائیں چھوڑ دی ہوں۔ اُس کی گوری بانہوں پر بازو بند چھلکارا لگا تھا۔

راکیش اسے دیکھتا ہی رہ گیا۔ اُسے معلوم نہ تھا، لباس عورت کے سن میں کس قدر جادو بھردیتا ہے۔ ارچنا کی ناک میں موتی کی کلی جیسی رنگ دیکھنے والوں کو مسحور کر رہی تھی۔ وہ کونے میں بیٹھی دُزدیدہ نظروں سے راکیش کی طرف دیکھ رہی تھی۔

ہال کے ایک کونے میں موسیقار بیٹھے تھے۔ انہوں نے رقص کے نغمے کی دُھن چھیڑ دی۔ ارچنا چھلانگ لگا کر تالین پیرا گئی۔ اُس کے پیروں پر بندھے گھنگر پہلے آہستہ آہستہ اور پھر تیزی کے ساتھ چھٹکنے لگے۔ ارچنا کے ساتھ، آہنگ کے ساتھ، وہ چار ہی منٹ میں اپنے ایک گانگ کی سینکڑوں مدراؤں کا اظہار کر گئی۔ وہ رقص کی ہر حرکت پر زنجبش پر کافی عبور رکھتی تھی۔ حاضرین کو یوں محسوس ہوا جیسے ارچنا کا سارا سم بول رہا تھا، گنگنا رہا تھا، گارہا تھا۔ اس کے بدن میں جب بل بستی اور وہ تھرکنے لگتا تو تماشاؤں کے دلوں میں جاذبات کی آمد بھی ہوتی تھی۔



راکیش بُت بنا رقص دیکھنے میں محو تھا۔ اُسے معلوم نہ تھا کہ ارجنیت ایک باکمال رقاصہ بھی تھی۔ اس کے بدن میں کتنی پچاک تھی۔ اُس کے اچھڑانگ میں کتنے خرم تھے۔ کتنی قوسیں تھیں۔ ایک بدن میں ہزاروں بدن سمجھوئے دکھائی دیتے تھے۔ جیسے رات کی سیاہی میں آتش بازیاں پل رہی ہوں۔ وہ ارجنیت کو دیکھ رہا تھا۔ آنکھوں کے سوا اُس کے تمام وجود کا نام نہ نشان تک باقی نہ تھا۔ اس کا سارا وجود اس کی آنکھوں میں سمٹ آیا۔ اور وہ اپنے تمام وجود سے ارجنیت کو دیکھ رہا تھا۔ چہم چہما چہم کی آواز بلند ہو کر اچانک رُک گئی۔ رقص ختم ہو گیا۔ اب ارجنیت سر جھکائے کھڑی تھی اور تماشاخی مجنونا نہ انداز میں تالیاں بجا رہے تھے۔ راکیش پر اس رقص کا جادو دیر تک طاری رہا۔ وہ کافی دیر کے بعد تالیاں بجا کر تماشاخیوں کی سَرت میں شامل ہوا۔

کھلانے اپنے جاپانی پنکھے کے اشارے سے ارجنیت کو اپنے قریب بلایا اور اپنے گلے میں پڑا ہوا موتیوں کا ہار اتار کر ارجنیت کے گلے میں ڈال دیا۔ ارجنیت جھک کر کورٹس بجالاتی اور دل فریب ادا کے ساتھ اُسے پاؤں پیسے پہنتی ہوئی اپنی جگہ پر جا کھڑی ہوئی۔ اب اُس نے محسوس کیا کہ راکیش مسلسل اُسی کو تک رہا تھا۔ وہ شرمناک ہو گئی اور گھبراہٹ سے۔

تھوڑی دیر بعد مہانوں کو کھانے والے کمرے میں بلوایا گیا۔ انہیں ایک دوسرے کو دیکھتی رہیں۔ جب ہجوم کم ہوا تو وہ بھی مہانوں کے ساتھ میز تک جا پہنچی۔ راکیش نے بھرپور سہارا دیا اور کھلائی نگاہ سے بچتا ہوا ارجنیت کی جانب سرک گیا۔

”ہیلو!“ راکیش ہجوم کے شرر کو چیرتا ہوا ارجنیت سے مخاطب

وہ اس آواز پر چونک گئی اور اپنی نگاہوں کو چور انداز سے اس کی طرف گھماتے ہوئے اس نے بھی آہستہ سے کہا۔

”ہیلو!“

”تم اتنا خوبصورت رقص کر سکتی ہو مجھے اُمید نہیں تھی۔“  
 ”آپ وقت پر پارٹی میں شریک ہو جائیں گے، مجھے بھی اس کی امید نہیں تھی۔“

”تم دعوت دو اور میں نہ پہنچوں۔“ بانتی ہو پہلا گام سے سو میل  
 لی رفتار سے گاڑی بھگا کر لایا ہوں۔“

”ارچنا کھسکتی کھسکتی ایک کونے میں جا پہنچی اور میز سے کھانے کی  
 شتری اٹھا کر راکیش کو پیش کرتے ہوئے بولی۔  
 ”تب تو آپ کو بھوک لگی ہوگی۔“

”صرف لگی ہی نہیں بلکہ برداشت سے باہر ہو رہی ہے۔“  
 راکیش نے طشتری بڑھا کر اس میں اپنی پسند کی چند چیزیں رکھوا  
 رچنا نے اپنی طشتری میں بھی کچھ تندوری بھنے ہوئے سوکھے کھانے رکھ  
 لئے اور دونوں کھانے لگے۔

”کہیے آج کی تفریح کیسی رہی..... میرا مطلب ہے پہلا گام کی  
 بہت..... وہ دلکش مناظر؟“

”تم نے ٹھیک ہی کہا تھا ارچنا۔“

”کیا؟“

”یہ دلکش مناظر، یہ خوبصورت آبشار اور حسین وادیاں اکیلے میں  
 ٹپنے لگتی ہیں۔“

ارجنٹا یہ سن کر شرمائی گئی۔ اُس نے جب راکیش کی نظروں کو اپنی آنکھوں کی گہرائیوں میں جھانکتے دیکھا تو یلکس جھٹکالیں۔ اُسے محسوس ہو رہی تھی وہ ان آنکھوں میں اپنی تنہا زہرہ گی کے لئے کوئی رساتھی تلاش کر رہا ہو۔ وہ فوراً نظر چڑا کر سامنے بیٹھی ایک امیرانہ ٹھٹھا والی عورت سے مخاطب ہو گئی۔ جسے شاید وہ جانتی تھی۔ راکیش چپ چاپ اُس کے اس اکھڑے ہوئے انداز کو دیکھتا رہا۔

راکیش اپنے کمرے میں کھڑکی کے پاس کھڑا سامنے چاندنی میں کھڑا ہوتی جمیل کے نظارے سے محظوظ ہو رہا تھا۔ جمیل قدرت کی خوبصورت کالافانی شاہکار تھی۔ وادی کشمیر میں بچھا ہوا ایک آئینہ تھی۔ نضا گٹار کے انٹے سے لبریز تھی جس کی دھن اُس کے دل کی گہرائیوں کو چھو رہی تھی۔ دُور جمیل میں ایک کشتی افق کی سمت جاتی ہوئی نظر آرہی تھی کشتی پر کھڑا تھا۔ وہ گٹار پر کوئی سحر آفریں نغمہ پھیرے ہوئے تھی۔ جمیل کے سینے پر زراں کشتی، ذکر بانغمہ، ہوش رُبا عورت۔ کتنا خوبصورت ماحول تھا۔ ایک عجیب سی اضطرابی کیفیت راکیش کے رگ و پے میں سرایت کرتی جا رہی تھی۔

اس نے سگریٹ سُلگایا اور ہلکے ہلکے کش لینے لگا۔ اچانک کمرے کی تپتی بج گئی۔ اُس نے کمرے میں ادھر ادھر دیکھا اور پھر دیا سلائی جلا کر فون کی طرف بڑھا۔ اس نے رسیور اٹھا کر نمبر ملایا اور بولا۔  
 ”ہیلو۔ ہیلو رسیپشنسٹ میرے کمرے کی تپتی بج گئی ہے۔“  
 دوسری طرف سے ارجنٹا نے جواب دیا۔

”گھبرائیے نہیں۔ یہاں بتی یونہی آنکھ پھولی کھیلتی رہتی ہے۔ ابھی بولنے لگی“

”لیکن کب تک؟“

”ایک آدھ گھنٹے میں۔ یہ تو یہاں کنارہ زمرہ کا دستور ہے“

”مجھے تاریکی پسند نہیں۔ میرا دم گھٹا جا رہا ہے“

”کیا آپ جانتے ہیں کہ دنیا میں تاریکی زیادہ اور روشنی کم ہے۔“

”راآن کا خیال کیجئے جو اپنی تمام عمر اندھیرے میں گزار دیتے ہیں“

”آپ فلسفہ بگھا رہی ہیں اور یہاں جان پر غلبہ ہوتی ہے“

”چند لمحوں کی تاریکی سے گھبرا گئے۔ ایسے موقع پر کبھی کبھی دل کے

پارغ روشن کر لینے چاہئیں“

”اب آپ شاعری فرمانے لگیں۔ شاعری اور حقیقت کا کوئی تعلق

نہیں۔ شعر پڑھ لیتے سے رات دن میں تبدیل نہیں ہوا کرتی“

”اگر آپ اتنے ہی پریشان ہیں تو سنگھار میز کی تیسری دراز کو مل لیں“

”میں میں آپ کو بہت سی موم بتیاں مل جائیں گی۔ آپ چاہیں تو سبھی

موم بتیاں ایک ساتھ جلا سکتے ہیں“ اور چنانچہ ہنستے ہوئے کہا۔

”راکیش نے رسیور ہاتھ میں تھامے رکھا اور سنگھار میز کی تیسری دراز

بھلی کٹاؤٹھٹھٹھ لگا۔ پھر اس نے رسیور اپنے منہ کے پاس لے جا کر

نزش لہجے میں کہا۔

”یہاں کوئی موم بتی نہیں ہے۔ چند موم بتیاں بھجوا دیجئے“

”ارے۔ آپ یہ تو سوچتے کہ میں بھی اندھیرے میں ہوں“

”آپ کو تو روزمرہ کی عادت ہے۔ لیکن میں....“

”ٹھہریے میں کچھ موم بتیاں بھجاتی ہوں“ ارچنا نے بات کاٹ کر رسیور رکھ دیا۔

تھوڑی ہی دیر بعد ارچنا نے ہار ایک کمرے میں قدم رکھا۔ اُس کے ہاتھ میں چھوٹی سی ٹارچ تھی۔ راکیش نے اُسے دیکھا تو ایک طرف ہٹ گیا اور ہڑبڑا کر بولا۔

”آپ دیکھ لیجئے۔ یہاں کوئی موم بتی نہیں ہے؟“ اُسی نے میز کی تیسری دراز کھول دی۔ دُھندلے اندھیرے میں ارچنا نے اس کی طرف دیکھا اور مسکرا کر بولی۔

”جواب نہیں آپ کا....“

”کیوں؟“

”آپ موم بتیاں کہاں ڈھونڈتے رہے ہیں؟“

”اس سنگار میز کی تیسری دراز میں“ راکیش نے میز کی طرف اشارہ کر کے کہا۔

”آپ ہی کہیے کہ کیا یہ سنگار میز ہے؟“ ارچنا نے اُس میز پر دو ڈالے ہوئے کہا۔ ”یہ تو کھسنے کی میز ہے“

”اوہ معاف کیجئے گا۔ میں کہہ تو رہا ہوں کہ اندھیرے میں مجھے پر“

وحشت ہوتی ہے“

دونوں نے ایک کر سنگار میز کی دراز میں ہاتھ ڈال دیے۔ دونوں کے ہاتھ آپس میں ٹکرائے گئے۔ مرد اور عورت کے ہاتھوں کا لمس۔ آگے اور پیادے کامیل، شہد اور شراب کا امتزاج۔ برق و شمر کا اقتصادم.... راکیش نے جب یہ دیکھا کہ اس نے اتفاقاً یہ طور پر ارچنا کا ہاتھ اپنی ٹھٹی میں لے لیا تھا

اس نے خفیف سا ہمو کر ارچنا کا ہاتھ چھوڑ دیا۔ لیکن اس کا سانس پھول چکا تھا اور اس کے اندر ایک طوفان اُٹھ آیا تھا۔ نشے اور سرور کا طوفان۔ ارچنا نے دراز میں سے دو موم بتیاں اٹھائیں تو اس کا ہاتھ بھی کانپ رہا تھا۔ اُس کے دل میں بھی ایک انوکھی اور نرالی کیفیت کا تلاطم پیدا ہو گیا تھا۔ اندھیرے میں دونوں کی نظریں ملیں۔ اگرچہ وہ ایک دوسرے کی دل کی کیفیت کو نہ بھانپ سکے لیکن دونوں کو یہ احساس ضرور تھا کہ اُن کا سانس اکٹرا جا رہا تھا۔ راکیش نے اپنی بانہیں ارچنا کی کمر میں عمائل کر دیں اور وہ اپنے ہونٹ ارچنا کے کان کے پاس لے جا کر آہستہ سے بولا۔

”ارچنا!“

اور ارچنا نے بھی سرگوشی کے انداز میں جواب دیا۔  
”راکیش“

”یہ اندھیرا کتنا خوبصورت ہے۔ ہم دونوں کے فاصلے مٹ گئے اس میں..... پارٹی میں تو تم مجھ سے جدا ہو گئی تھیں۔“  
”تم مجھے اس طرح گھور رہے تھے کہ میں پریشان ہو گئی تھی۔“  
دونوں کے درمیان تکلف کی حدیں ٹوٹ چکی تھیں۔ اب وہ ایک دوسرے کو اس طرح مخاطب کر رہے تھے جیسے ایک دوسرے کے بہت قریب چلے آئے ہوں۔ دونوں کی گرم سانسیں آپس میں ٹکرا کر ایک انوکھا نغمہ فضا میں بکھیر رہی تھیں۔ راکیش نے موم بتیاں جلا دیں۔ ارچنا ابھی تک سنگار میز کے قریب کھڑی تھی۔ راکیش کے ہاتھ کے لمس نے جو کیفیت پیدا کی تھی وہ اس کے دل میں ابھی تک برقرار تھی۔ کھڑکی میں سے گھر کے نغمے کی دھن کیف و سرور ہی کر کرے میں آرہی تھی۔

”ارچنا۔ کتنا دلکش ہے یہ نغمہ!“

”وہاں۔ یہ ہماری مالکن ہیں۔ پُرانی یادوں میں کھوئی ہوئی ہیں۔  
ہے اُن کا پتی سنگیت کا بہت، دلدادہ تھا۔ جب اُن کو اپنے پتی کی یاد  
سنا تی ہے تو وہ جھیل میں دُور تک نکل جاتی ہیں۔ اُن کے ہاتھوں میں گٹار  
ہوتا ہے۔ بخودی میں اُن کی انگلیاں گٹار کے تاروں پر رقص کرتی ہیں۔  
اور پھر ایک ایسا نغمہ اُبھرتا ہے جس میں ایک عورت کے دل کا پورا  
درد بھرا ہوتا ہے۔ اس نغمے میں پیاسی محبت چھپتی ہے۔ ادھوری آرزو  
آہ و زاری کرتی ہے، ناکام تمنا بلبلا تی ہے۔ یہ نغمہ نہیں۔۔۔“

”محبت ہے سچی محبت۔“ راکیش نے ارچنا کا جملہ پورا کر دیا۔  
ارچنا کسمانے لگی اور راکیش نے اُس کے بڑھ کر اُسے اپنی آغوش  
میں لے لیا۔ اس نے آہستہ سے کہا۔

”ارچنا۔ وہ میرے دل کی آواز تھی۔“  
”کیا؟“

”میں نے بہت کوشش کی کہ تنہا کشمیر کے حُسن سے مرثا مہوسوں  
مگر میں کامیاب نہ ہو سکا حُسن کی آوازی اور سنگت کی مسوس کرنے کے لئے۔  
کسی ہمدرد اور دوست کا ساتھ ہونا بہت ضروری ہے۔“  
”تو تلاش کر لیجئے کوئی ساتھی۔“  
”میں نے کر لیا ہے۔“

”کون ہے وہ؟“ ارچنا نے اپنے حواس پر قابو پا تے ہوئے کہا۔  
”تم۔۔۔۔۔!“

”نہیں راکیش!“ وہ تپس تپسی آواز میں کہہ اٹھی اور بہکی بہکی

نظروں سے اُسے دیکھنے لگی۔

”میں کشمیر کی تازگی اور نمکینگی کو اپنے دل کے دامن میں سمیٹ لینا

چاہتا ہوں۔ کیا اس میں تم میرا ساتھ نہ دے گی؟“

”نہیں راکیش۔ میری مجبوریوں کو سمجھنے کی کوشش کرو“ ارچنا

اسی طرح ہچکچاتے ہوئے بولی۔ ”میں ایک ہوٹل کی ملازمہ ہوں اور

تم ایک شہزادے ہو اور پھر میری ماں کو یہ کبھی برداشت نہ کر سکے گی“

”کیا؟“

”ہم دونوں کا زیادہ میل جول..... میں اُس کے یقین کو دھوکا

کبھی نہیں دینا چاہتی“

”تو تمہارے یقین کا کیا ہو گا..... اُس دل کا یقین جو تمہیں

ہمیشہ میرے قریب رہنے کو مجبور کرے گا.....“

اتنے میں بجلی آگئی۔ کمرے میں تیز روشنی پھیل گئی۔ اس روشنی نے

جیسے اُن کو ڈرا دیا۔ وہ ایک دوسرے سے الگ ہو گئے اور اجنبی نگاہوں

سے ایک دوسرے کو یوں دیکھنے لگے جیسے دونوں کے دلوں میں چور چھپا بیٹھا

تھا، جو اُجالا ہوتے ہی سامنے آگیا۔ ارچنا کے چہرے پر حجاب اور راکیش

کے چہرے پر حقیقت کی سرخی تھی۔

”تو تم میرے ساتھ چلو گی نا ارچنا؟“ راکیش نے بتجیازہ انداز میں

پوچھا۔

ارچنا نے کوئی جواب نہ دیا۔ وہ دروازے کی طرف بڑھی اور اُسے

بکھول کر برآمدے میں نکل گئی۔ راکیش اُسے جاتے ہوئے دیکھتا رہا۔

جیسے وہ اس کی تمنا کا خون کر کے جا رہی ہو۔ وہ کھڑکی کے پاس چلا آیا۔ اس



نے ایک اور سرگرمی میں گمار کے نفع کی دھن بہت جیسی ہو چکی تھی۔  
 کملا اپنی کشتی میں دور تکل گئی تھی۔  
 خاموش جھیل کے پانی میں محبت کے کتنے نفعے دفن ہو کر رہ گئے ہونگے  
 مگر اُس کے تیور ذرا بھی نہ بد لے تھے۔

(۵۱)

قدرت نے دادی کشمیر کو ایک ایسا کارٹوپ دے رکھا ہے۔ چار سو  
 بھینسی بھینی خوشبو۔ ہر طرف ہلکے اور شوخ رنگ۔ ددرو نزدیک گفتگی اور  
 تازگی۔ دھوپ میں پہاڑوں پر چمکتی ہوئی برف۔ چناروں کے سائے نگر  
 جس منظر کی طرف اُٹھتی ہے اسی میں کھو کر رہ جاتی ہے کھلی دھوپ بھی  
 ہر جگہ نکھری ہوئی ہے۔ پہاڑوں کے دامن میں پہلے گام چھوٹی چھوٹی ندیوں  
 کی آماجگاہ ہے۔

نئی نویلی دلہن کی طرح کسمسا کہ گزرنے والی ایک جو بار کے کنارے  
 ایک نفیس سفری خیمہ نصب ہے۔ اُس خیمے کے آگے سرخ اور نیلی دھاریوں  
 والی ایک بہت بڑی پتھری ہے جس کے نیچے ایک پھول دار چادر پار چنا  
 لیٹی ہوئی ہے۔ اُس نے تیراکی کا سیاہ ریشمی سوٹ پہن رکھا ہے۔ اُس کے  
 سوٹ کی سیاہی اس کے مریں جسم کی پسیدی کو اور بھی نمایاں کر رہی ہے۔

ارچنا کا سر بڑکے ٹکیے پر ہے اور اس کے لمبے گھنگرہ بایے بال کھلے ہوئے  
 ہیں۔ ایسا معلوم ہوتا ہے جیسے وہ اپنے بالوں کی سچ پر لیٹی ہے۔ اُس  
 کی پیٹھ راکیش کی طرف ہے جو اُس کے قریب ہی ایک چھوٹے قالین پر  
 لیٹا ہوا کتاب پڑھنے کی کوشش کر رہا ہے لیکن وہ کہہ کر اس کی نظریں  
 ارچنا کی پیٹھ پر پڑتی ہیں اور پھر اُس کے سر سے ایڑیوں تک پھسلتی چلی  
 جاتی ہیں۔ ایک تسین عورت کی ننگی پیٹھ۔ نشیب و فراز کا مجموعہ پنڈیاں  
 اور رانوں کا پچھلا حصہ۔ گولائیاں ہی گولائیاں۔ نظر جیسے چکرانی جا رہی  
 ہو، گھبراتی جا رہی ہو۔ راکیش نے بھی تیراکی کا سوٹ پہن رکھا ہے۔  
 جو اس کی مردانہ وجاہت اور کسرتی جسم کو نمایاں کر رہا ہے دونوں ندی  
 میں دیر تک نہانے کے بعد رستار ہے ہیں۔ راکیش کتاب پڑھ رہا ہے۔  
 اور ارچنا اپنے کان کے پاس ایک خوبصورت ٹرانسٹر رکھے دھیمی  
 آوازیں ایک فلمی گیت سن رہی ہے اور خود بھی گنگنا رہی ہے۔ گیت  
 ختم ہو جاتا ہے اور ارچنا ٹرانسٹر بند کر دیتی ہے اور مڑ کر راکیش سے  
 کہتی ہے۔

”شاید تمہیں سنگیت سے کوئی دگاؤ نہیں؟“

”کیوں نہیں؟“

”میں دیکھ رہی ہوں کہ تم پر ان سُریے نغموں کا کوئی اثر نہیں ہوتا۔“

”ہونہہ“ راکیش نے کتاب ایک طرف رکھتے ہوئے پھیکا سا

جواب دیا۔ دراصل اب وہ ارچنا کے گداز بدن کی گہرائیوں، پستیوں  
 اور بلندیوں میں گم ہو کر رہ گیا تھا۔

”ہونہہ“ ارچنا نے راکیش کی نقل اُتارتے ہوئے ایک ادا کے

سائقہ کہا: ”تم سے سنگیت کی بات کرنا بھینس کے آگے بین بجانا ہے....  
 سنگیت تو پتھر میں بھی ارتعاش پیدا کر دیتا ہے اور تم ایک حساس پتھر بھی  
 نہیں ہو۔ اقبال نے ٹھیک ہی کہا ہے ۛ

پھول کی پتی سے کٹ سکتا ہے میرے کا جگر

مرد ناداں پر کلام نرم و نازک بے اثر“

یہ کہہ کر ارچنا ہنسنے لگی اب ان میں کافی بے تکلفی پیدا ہو چکی تھی۔  
 راکیش نے بھی ہنستے ہوئے کہا۔

”نزاق کا ایک شعر سنو ۛ

تم مخاطب بھی ہو قریب بھی ہو تم کو دیکھیں کہ تم سے بات کریں

میں اس وقت اس شعر کی تھوڑا سا بدل کر اس طرح پڑھ رہا ہوں ۛ

تم مخاطب بھی ہو قریب بھی ہو تم کو دیکھیں کہ فلمی گیت سنیں

”فلمی گیت سنو“ ارچنا نے ہنستے ہوئے کہا۔

راکیش لپک کر اٹھا۔ اُس نے ارچنا کو اپنے مضبوط بازوؤں میں اٹھایا

اور ندی کی طرف دوڑا۔ ارچنا کے بال اس کے شانوں پر بکھر گئے اور راکیش

کی آنکھوں پر پڑنے لگے مگر راکیش نے کوئی پروا نہ کی۔ وہ ندی کے پانی

میں اتر گیا اور جہاں ذرا گہرائی تھی وہاں اُس نے ارچنا کو بازوؤں میں

اُچھال کر پھینک دیا۔ ارچنا ایک لمحے کے لئے پانی میں غائب ہو گئی اور

دوسرے ہی لمحے وہ پانی کی سطح پر ابھر کر بڑی نفاست سے تیرنے لگی۔ وہ

اپنے سینے کے بل تیر رہی تھی۔ شفاف پانی میں اس کا گورا سڈول جسم

سیاہ سوٹ میں غائب ڈھار ہا تھا۔ وہ ایک جل پری معلوم ہو رہی تھی۔

راکیش نے تیرتے ہوئے تیزی سے اُسے جا لیا۔ اُس نے ارچنا کے سر

پر ہاتھ رکھ کر اسے غوطہ دینے کی کوشش کی۔ ارچنا پانی میں غائب ہو گئی۔  
 اور جب وہ دوبارہ ابھری تو راکیش اُس کے ساتھ ساتھ تیر رہا تھا۔ ارچنا  
 اُسے اپنی بیٹھ پر لے ہوئے دُور تک تیرتی چلی گئی۔ راکیش آج صبح ہی  
 اُس کی تیراکی کا قائل ہو چکا تھا۔

راکیش کے سامنے ہر روز ارچنا کا ایک نیا وصف، ایک نیا کمال  
 ظاہر ہو رہا تھا۔ اور وہ دل میں سوچ رہا تھا کہ اتنے اوصاف ایک جگہ  
 کیسے جمع ہو گئے۔ مثل مشہور ہے کہ قدرت ساری خوبصورتی کبھی کسی ایک  
 کو عطا نہیں کرتی۔ لیکن ارچنا اس مثل کو ہر قدم پر جھٹلاتی چلی آرہی تھی۔

ارچنا نے راکیش کو اپنی بیٹھ پر سے جھٹک دیا اور تیزی سے  
 ندی کے دوسرے کنارے کی طرف بڑھی۔ وہ راکیش سے پہلے وہاں پہنچ  
 گئی اور چنار کے ایک پیڑ کی طرف دوڑنے لگی۔ اس سے پہلے کہ راکیش  
 اُسے پکڑ پاتا وہ چنار کے پیڑ کے پیچھے ایک اور پیڑ پر گلہری کی طرح  
 چڑھ گئی۔ اس پیڑ کی شاخ پر بیٹھ کر وہ اپنی ٹانگیں لہرانے لگی۔ راکیش کو  
 پیڑ پر چڑھنے کی اتنی مشق نہیں تھی۔ وہ بڑی مشکل سے اور بڑے جتن سے  
 انداز میں اُس شاخ تک پہنچا۔

”تم نے ڈارون کی اس دلیل کو بالکل غلط کر دکھایا ہے کائنات  
 سندر کی اولاد ہے“ ارچنا نے ہنستے ہوئے کہا۔ ”پیڑ پر چڑھنے میں اتنی  
 دیر..... تم نے تو اپنے بزرگوں کے نام پر بٹہ دگا دیا۔“  
 ”اور تم نے.....؟“ راکیش نے پوچھا۔

”میں تو ان کا نام روشن کر رہی ہوں۔“  
 یہ کہہ کر ارچنا شاخ پر سے نیچے کود گئی اور دوڑتی ہوئی ندی کے

کنارے پہنچ گئی۔ اُس نے اپنے دونوں بازو آگے کی طرف پھیلائے اور  
 ندی میں چھلانگ لگا دی۔ وہ ہاتھ پاؤں ہلاتی اور چھینٹے اُٹاتی اُس کنارے کی  
 طرف بڑھی جہاں ان دونوں نے سفری خیمہ نصب کر رکھا تھا۔ راکیش کی جواہری  
 کو یہ ایک چیلنج تھا۔ وہ بجلی کی سی تیزی کے ساتھ ارجنہا کے پیچھے آ رہا تھا۔

دونوں اچھے تیراک تھے۔ ارجنہا بھی کنارے پر قدم نہ رکھنے پائی تھی کہ  
 راکیش نے اُسے بجایا۔ اُس کی کمر میں بازو ڈال کر اس نے ارجنہا کو دونوں  
 ہاتھوں پر اوپر اٹھایا اور اسی طرح خیمے کی طرف لے گیا۔ دونوں کے بھیگے جسم  
 جب ایک دوسرے سے ملے تو ان میں تپش پیدا ہو گئی چند منٹ میں ہی  
 اس آگ نے بھگے جسموں کو خشک کر دیا۔ اُن کے جذبات میں طحل مچ گئی۔  
 ارجنہا فوراً اس سے الگ ہو گئی اور اپنے بدن کو پھولدار گھاؤں میں چھپاتے ہوئے  
 بولی۔

”مجھے تو بھوک لگی ہے..... آپ کا کیا ارادہ ہے؟“

”نیک....“

”تو میں ابھی انتظام کرتی ہوں“ یہ کہہ کر وہ خیمے کے اندر دنی جتنے میں  
 چلی گئی اور پھر جلدی ہی اندر سے اسٹوو، ٹین کے ڈبوں میں بند مچھلیاں، مکھن  
 کا ڈبہ اور سا بیج اُٹھالائی۔ اُس نے اسٹود جلا کر فرائینگ پین اس پر رکھ دیا۔  
 بٹن کر دے مکھن کا ڈبہ کھولا اور فرائینگ پین میں مکھن تیرنے لگا۔ پھر اُس  
 نے مچھلیوں کا ڈبہ کھول کر کچھ مچھلیاں اس میں ڈال دیں اور اُس میں سے  
 سوندھی سوندھی خوشبو اُٹھنے لگی۔

راکیش اُٹھ کر خیمے میں گیا اور ایک لمبوتراسا کالا کیس نکال لایا۔ اس  
 کیس میں اس کا واسٹیلن تھا۔ وہ بڑی احتیاط سے اس کیس کو یوں کھولنے لگا

جیسے کسی عورت کے بادے۔ کے بٹن کھول رہا ہو۔  
 ”یہ کیا ہے؟“ ارچنا نے فوراً سوال کر دیا اور راکیش نے وائیلن بجاتے ہوئے ارچنا سے کہا۔

”ابھی ابھی تم نے مجھے یہ طعنہ دیا تھا کہ میں ایک بے حس انسان ہوں  
 پتھر سے بھی گیا گزرا۔ مجھ پر سنگیت کا کوئی اثر نہیں ہوتا۔“  
 ”اوہ.... تو اب آپ یہ ثابت کرنا چاہتے ہیں کہ آپ سنگیت  
 کے پریمی ہیں۔“

”صرف پریمی ہی نہیں بلکہ دیوانہ....“

”اچھا جی.....؟“

”جانتی ہو۔ اگر پیار زندگی ہے تو سنگیت اس کا دوس ہے۔“

”لیکن کبھی کبھی یہ رس جیون میں آگ بھی لگا دیتا ہے۔“

”اس جیون میں جس میں پیار نہ رہے....“

”پیار رہنا نہ رہنا اپنے بس کی بات توڑا ہی رہے۔“

”وہ پیار ہی کیا جو پرانے بس میں ہو۔“

راکیش کی اس بات پر وہ چونک پڑی اور نظریں اٹھا کر اس کی  
 طرف دیکھنے لگی۔

”ارچنا۔ ایک بات کہوں؟“

”ہوں۔“

”ایسا کیوں محسوس ہوتا ہے، جیسے ہماری بہت پرانی پہچان ہو؟“

”لیکن میں تو ایسا محسوس نہیں کرتی۔“

ارچنا نے مسکرا کر کہا اور راکیش بھینپ گیا۔ وہ اس کی آنکھوں میں

جھانکنے لگا۔ جو ایک جھیل کی طرح گہری اور پُرسکون تھیں۔ اس سے پہلے وہ کچھ کہہ پاتا، وہ اپنے ادھر سے حملے کو پورا کرتی ہوئی بولی۔  
 ”مجھے تو لگ رہا ہے، جیسے اتنی پہچان ہونے ہوئے بھی ہم اجنبی ہوں۔“

”ہاں ارچنا۔ تبھی تو کسی نے کہا ہے کہ مرد بڑے بیوقوف ہوتے ہیں وہ عورت کی کسی معمولی سی ادا پر ہی کہہ اُٹھتے ہیں کہ ہم نے اُسے پایا ہے دراصل وہ کتنا دور ہوتے ہیں حقیقت سے....“

راکیش نے دانیلن پر ایک پُرسوز نغمہ چھڑ دیا۔ اُس کی دُمن پہلے بہت دھیمی رہی اور پھر آہستہ آہستہ بلند ہوتی چلی گئی۔ اُس کی گونج بہتی ہوئی ندی میں، لہلہاتے ہوئے پیڑوں میں، فضا میں، دھرتی میں اور پربتوں سما گئی۔ ارچنا نے محسوس کیا جیسے اس کے دل کا درگوں بن کر اس گھاؤ فضا میں تھر تھرا اُٹھا ہو۔ اُس کا دل سینے میں ایک ننھے بچے کی طرح ہلکا اُس کی رگ رگ میں ایک بجلی سی کوند نے لگی۔ تھوڑی دیر میں ہی راکیش نے اس کے دل کے تاروں کو جھنجھوڑ کر رکھ دیا تھا۔

راکیش نے اپنا نغمہ اچانک بند کر دیا۔ ارچنا اس خواب سے بیدار ہوئی تو اُس نے دیکھا کہ قرائی پین میں سب پھلیاں جل کر سیاہ ہو چکی تھیں اور جلنے کی چرا ندھ فضا میں پھیل گئی تھی۔ وہ چلا اُٹھی۔  
 ”سب جل گیا راکیش!“

”کیا....؟ میرا پیار یا تمہارا دل؟“  
 ”دونوں ہی.... پیٹ کی آگ نہ بجھی تو یہ دل اور پیار دونوں بچ جائیں گے۔“

”اچھا ہے..... کم از کم یہ دوا جی بھوک میں تو ساتھی کہلائیں گے۔“  
 وہ کالے اور لمبوترے کیس میں وائیلن اس طرح بند کرنے لگا جیسے  
 کوئی ماں اپنی بچی کو فراک پہنا رہی ہو۔ ارچنا چپ چاپ اس کے منجید چہرے  
 کو پڑھنے لگی۔ وہ بچوں کی طرح اداس ہو گیا تھا۔ ارچنا بات کا رخ بدلتے  
 ہوئے بولی۔

”مجھے معلوم نہیں تھا کہ تم اتنا اچھا وائیلن بجاتے ہو۔“  
 ”لیکن اس ساز کا کیا جو کسی کے دل کو نہ چھو سکے۔“  
 ”یہ تم نے کیسے سوچا؟“

”جب سننے والا ساز کی دھن سے زیادہ پھیلیوں کی خوشبودی میں کھوجائے  
 تو....“

”ارچنا اُس کی بات سن کر پہلے تو سن رہ گئی۔ پھر بے ساختہ ہنسنے لگی۔ اور  
 وہ حیرت سے اُس کی طرف دیکھتے ہوئے بولا۔

”اس میں ہنسنے کی کیا بات ہے؟“  
 ”یہ سوچ کر کہ مرد کتنے چھوٹے دل کے ہوتے ہیں۔“  
 ”اور عورتیں....؟“ وہ سامنے پتھر پر بیٹھ گیا۔

”بڑے دل کی.... ذرا دماغ سے مار کھاتی ہیں۔ جلستے ہو تمہارے  
 ساز کا اثر اس دل پر کیا ہوا ہے؟“

وہ نا سمجھ سا بنا اس کی طرف دیکھنے لگا۔ ارچنا اُس کے قریب چلی آئی۔  
 اور اچانک اس کے چہرے کو دونوں ہاتھوں سے تھام کر اپنے سینے سے لگا کر  
 بولی۔

”سن لو اس دل کی دھڑکنیں کیا کہہ رہی ہیں....؟“



ارچنا اس کے بالوں سے کھینٹنے لگی اور وہ اس کی بے تکلفی دیکھ کر کسمسا گیا۔ چند لمحوں تک وہ خاموش رہا تو ارچنا بولی۔

”تمہارے سازنے دل کی گہرائیوں میں چھپے پیار کو ننگا کر دیا ہے۔ دیکھو تو وہ کس بے تابی سے کسی اجنبی کے گلے کا ہار بننے کو تڑپ رہا ہے۔“  
 راکیش کے پورے بدن میں جھجھکری سی دوڑ گئی۔ آج سے پہلے اُسے کبھی کسی لڑکی سے اس طرح کی قربت حاصل نہ ہوئی تھی۔ وہ ذرا سرک گیا اور نگاہیں بچا کر اس کے گداز بدن کی تپش سے دور ہونے کی کوشش کرنے لگا۔ اُسے لگا۔ رہا تھا جیسے وہ اُن پھلبلیوں کی طرح فرائی بین میں اُبھنا جا رہا ہو۔ اور ارچنا قریب کھڑی اس دھوئیں کی مہک اپنے دماغ میں بسا رہی ہو۔

تھی اس نے دیکھا ارچنا کی آنکھوں میں سرخ ڈورے تیر رہے تھے اور اُن میں شربتِ پانی اُترا یا تھا۔ اُس کے ہونٹوں سے رس ٹپکنے لگا تھا۔ اُس کے چہرے کی لالی شفٹن کا رنگ پکڑ رہی تھی۔

اب بھر اسی وقت در پہاڑیاں گرج اٹھیں۔ دونوں جسم کانپ کر ایک دوسرے سے الگ ہو گئے۔ رخ بدل کر جب ان کی نگاہوں نے ان بلبلے چوٹیوں کو چمکاتا تو سیاہ باریاں ان چوٹیوں کو اپنے انچل میں چھپانے کی کوشش کر رہی تھیں۔

تھوڑی دیر میں ہی ہوا کے تیور بدل گئے۔ خاموش ماحول میں طہل مچ گئی۔ سامنے ندی کا خاموش پانی ہوا کے تھپڑوں سے ناچنے لگا۔ وہ جلدی جلدی تھپے کی اشیا سمیٹنے لگے۔ کبھی کبھی وہ ایک دوسرے کو چور نظروں سے دیکھ کر ان طرح سکاڑتے جیسے اب ان دونوں کی ساری اجنبیت ختم ہو چکی ہو۔

وہ دونوں جب واپس ہوئے پہنچے تو اُن کی مسرت اپنے عروج پر تھی۔ ہوٹل کے احاطے میں کار روک کر راکیش نے ارچنا کا ہاتھ اپنے ہاتھ میں لیکر اُسے اپنی طرف کھینچنے کی کوشش کی مگر ارچنا پھرتی سے کار کا دروازہ کھول کر باہر نکل گئی۔ کیونکہ اس نے سواگتی کمرے کی کھڑکی میں سے اپنی مالکن کو کاؤنٹر کے پیچھے کھڑا دیکھ لیا تھا۔ وہ ارچنا کی جگہ گاہکوں کے مطالبات پر رے کرنے میں مصروف تھی۔ ارچنا تیز تیز قدم اٹھاتی سواگتی کمرے میں داخل ہوئی اور اس کے چہرے پر ملامت کی سرخی دوڑ گئی تھی۔ وہ نادام تھی کہ اس نے وعدہ خلافی کی تھی اور کافی دیر سے پہنچی تھی۔ وہ کلا کی سنجیدہ صورت دیکھ کر ہی ڈر گئی اُس نے کاؤنٹر کے قریب جا کر کشیدہ زبان لہجے میں اپنی مالکن سے کہا۔

”مجھے دیر ہو گئی آنٹی!“

مالکن کی طرف سے کوئی جواب نہ پا کر وہ اپنی گھبراہٹ دور کرنے کے لئے کاؤنٹر کے پیچھے جا کر شام کی ڈاک سے آئے ہوئے خطوط کھول کر دیکھنے لگی۔ کلا ابھی تک اُسے کڑی نظروں سے دیکھ رہی تھی۔ اتنے میں راکیش بھی کاؤنٹر کے قریب پہنچ گیا۔ اس نے مسکراتے ہوئے ہوٹل کی مالکن سے کہا۔

”Good evening“.

ہوٹل کی مالکن نے اُسے تنکھی نظروں سے دیکھا اور کاؤنٹر کے پیچھے ایک ٹیلیگرام نکال کر کاؤنٹر پر رکھ دیا۔ راکیش نے تیزی سے ٹیلیگرام کا لفافہ چاک کیا اور ٹیلیگرام کا مضمون پڑھ کر مسکراتے ہوئے بولا۔

”ایک اچھی خبر ہے..... میں بی۔ اے میں فرسٹ کلاس میں پاس ہو گیا“

نبویؐ

”Congratulation“ ہوٹل کی مالکن نے کہا لیکن اس کے تیر

نہیں بدلے تھے۔ راکیش نے محسوس کیا کہ وہ اس کی حرکت پر سخت ناراض تھو۔ وہ پھر سے ٹیلیگرام پڑھنے لگا۔ اور پورا مضمون پڑھ کر اُداس ہو گیا۔ ہٹل کی ہانگن نے بھی یہ اُداسی محسوس کی اور اسے تعجب ہوا کہ راکیش اپنے پاس ہونے کو خبر پڑھ کر اُداس کیوں ہو گیا ہے۔ اس نے معاملے کی تہہ تک پہنچنے کے لئے پوچھا۔

”تم تو اُداس ہو گئے۔ تمہیں اپنے پاس ہونے کی خوشی میں جشن منانا چاہیے؟“

”اڑہ۔ دراصل بات یہ ہے کہ گھر والوں نے فوراً دتی لوٹ آنے کو لکھا ہے۔“

”تو کیا ہوا۔ وہ لوگ تمہاری خوشی میں شریک ہونا چاہتے ہیں گے۔“

”لیکن میرا یہ جنت چھوڑ کر جانے کو دل نہیں چاہتا۔“

ارچنا نے راکیش کی بات سنی تو اس کا دل دھک سے رہ گیا۔ ایک لفاظہ چاک کرتے ہوئے اس کی انگلیاں کانپ گئیں۔ کلا اور راکیش دونوں کی نظر ایک ساتھ ارچنا کی کانپتی ہوئی انگلیوں پر پڑی۔ ارچنا نے اپنی انگلیوں کی پکیا ہٹ رد کرنے کے لئے خط کاؤنٹر پر رکھ کر اُسے ہاتھ سے دبایا تھا مگر اُس کے جہرے کی بدلی ہوئی رنگت اس کی دلی کیفیت کی چغلی نکھار رہی تھی۔

”ایک نہ ایک روز تو تمہیں جانا ہی ہو گا۔ پھر دل کو کیوں باندھتے ہو ایسی جگہ سے؟“

”کشمیر کی خوبصورت وادی نے میرا دل موہ لیا ہے۔ یہ خوبصورت وادی میرے پاؤں پکڑ کر بیٹھ گئی ہے۔ اس وقت اسے چھوڑ کر چلا جانا میرا

ہی ہے جیسے کوئی سپاہی اپنی روتی ہوئی محبوبہ کو چھوڑ کر جنگ میں شامل ہونے کے لئے چلا جائے۔“

کملانے دلفریب انداز میں مسکراتے ہوئے اور چور نظروں سے ارچنا کی طرف دیکھتے ہوئے کہا۔

”مگر اس وقت تو کوئی جنگ نہیں چھڑی ہوئی۔ اور آپ سپاہی بھی

نہیں ہیں۔“

”آپ یہ کیسے کہہ سکتی ہیں کہ جنگ نہیں چھڑی ہوئی۔ کاش میں اپنا دل چیر کر آپ کو دکھا سکتا، پھر آپ دیکھتیں کہ وہاں شش و پنج، ہمدردی، پورا اضطراب کے درمیان کتنی بے یار و مددگار جنگ ہو رہی ہے اور میں کس دلیری سے اس کش مکش کے خلاف جی توڑ کر لڑ رہا ہوں۔“

”کس کش مکش کے خلاف؟“

”وادی کشمیر کی آغوش کو چھوڑ کر جانے کے خلاف۔“

”اس آغوش نے شاید آپ کو بڑی مضبوطی سے جکڑ لیا ہے۔“ کملانے

نے لطیف طنز کیا۔

”آپ کو پھر دھوکا ہو رہا ہے۔“ راکیش نے ارچنا پر اچھتی سی نظر ڈالتے ہوئے کہا۔ ”یہ بھی تو ہو سکتا ہے کہ میں ہی اس سے لپٹ گیا ہوں۔ اور میں نے ہی اسے اپنی گرفت میں لے لیا ہو۔“

یہ کہہ کر راکیش اپنے کمرے کی طرف بڑھا۔ کملانے اس وجہ سے نوجوان کو آخری موڑ تک دیکھتی رہی۔ وہ کچھ دیر کے لئے اس کی شاعرانہ گفتگو کی رد میں بہہ گئی تھی۔ یہ بات بھول کر کہ اس نوجوان نے اس کی ملازمہ ارچنا کی نوجوان انگلیوں کو اُکسانے کی جرأت کی تھی۔ وہ پھر سنجیدہ ہو گئی اور ارچنا کے



راکیش کے پتا رگونا تو ایک آرام کرسی پر پھیل کر بیٹھے ہوئے تھے۔  
ان کے سامنے ایک چھوٹی سی تپائی پڑی تھی جس پر اُن کی بہو اُوما چائے  
کا سامان سجا رہی تھی۔

”بھئی، راکیش کی کوئی اطلاع آئی؟“

”آجائے گی بابو جی۔ ابھی دن ہی کتنے ہوئے ہیں اُسے گھر ہوئے“  
بہو نے جواب دیا اور ان کے لئے چائے تیار کرنے لگی۔

رگونا تو جی کی شکل و صورت سے ایسا معلوم ہو رہا تھا کہ وہ بیمار  
ہیں۔ اُن کا سارا بدن مڑجھایا ہوا تھا۔ اُجلے کپڑوں میں بھی اُن کی نقاہت  
نہیں چھپ رہی تھی۔ اُن کی عمر ساٹھ برس سے کم نہ تھی۔ کسی وقت وہ ایک  
خوبرو مدرسہ ہوں گے۔ اُن کی بڑی بڑی آنکھوں میں غم کی پرچھائیاں تھیں۔  
آنکھوں کے نیچے اور ہونٹوں کے قریب جھڑیاں نمودار ہو گئی تھیں۔ سر  
کے تمام بال سفید ہو چکے تھے۔

اُوما پننٹیس چھتیس برس کی ایک تندرست جوان عورت تھی۔  
۔۔ گول چہرہ، گورا چٹا رنگ، ناک ذرا موٹی، بھرے بھرے نگاہی گال، پتلے  
ہونٹ، کھوری اور گالوں میں خفیف سے گڑھے، بادام جیسی آنکھوں  
میں جوانی کی چمک، قد موزوں، کمر نہ پتلی نہ موٹی، کوٹھے ذرا پھیلے ہوئے۔  
اُس نے کھلے گلے کا بلاؤز پہن رکھا تھا۔ وہ اپنے سر کے لئے جھک کر  
جائے بنا رہی تھی اور بار بار اپنی ساری کا پتہ اپنے شانوں پر پٹینے کی

کوشش کر رہی تھی۔

”میرا خیال ہے تم آسے تار دلوادو۔ وہ جلدی چلا آئے“

”بڑھ لکھ کر ابھی تو فرصت پاتی ہے۔ دور دراز اور سہی“

”نہیں بہو آرام انسان کو کاہل اور کمزور بنا دیتا ہے اور پھر اس

پر تو تمام کاروبار کا دارومدار ہے۔ تم تو جانتی ہو“

”جی اچھا“ اوما نے چائے کا پیالہ بڑھاتے ہوئے کہا۔ ”آج ہی تار

دلوائے دیتی ہوں“

”اور لکھ دو کہ فوراً چلا آئے“

”لیکن اس کی کوئی وجہ بھی تو ہونی چاہیے، ورنہ وہ گھبرا جائے گا۔“

”میری بیماری.... نہیں نہیں کاروبار.... نہیں.... صرف ایک

ضروری کام.... بس“

اوما بابو جی کی ہڑبراہٹ دیکھ کر مسکرائی۔ بیماری نے انہیں چڑچڑا

کر دیا تھا اسی لئے ان سے زیادہ بحث کرنا اس نے مناسب نہ سمجھا۔ بہو

کی خاموشی کو توڑتے ہوئے وہ پھر بولے۔

”امیش ابھی تیار نہیں ہو کیا؟“

”کچھ دفتر کا حساب کتاب کر رہے تھے“

”اب امیش اکیلا نہیں رہے گا راکیش اس کا ہاتھ ملے گا۔“

مجھے اُمید ہے کہ دونوں بھائی مل کر کاروبار کو پھیل سکیں گے اور اسے کامیاب

بنا سکیں گے“

”جی بابو جی۔ آپ نے ٹھیک سوچا ہے۔ وہ سمجھدار لڑکا ہے زمانے

کی اونچ نیچ کو سمجھتا ہے۔ ذرا بھی دل رکھ کر کام کرے گا تو بھائی کا بازو بن جائے گا“

رگھوناتھ جی اپنی بہو کی بات پر بہت خوش ہوئے۔ انھوں نے شفقت  
 بھری نظروں سے اس کی طرف دیکھا۔

تھوڑی دیر میں امیش یعنی اوما کا پتی بھی وہاں پہنچ گیا۔ اس نے  
 اتنے ہی باپ کے پاؤں چھوئے اور پوچھا۔

”کیسی طبیعت ہے اب آپ کی؟“

”کل سے بہتر ہے۔ رات تو نیند بھی آگئی تھی۔“

”ٹھاکر نے کہا تھا دوا بدلتے ہی یہ اثر ہوگا۔“

”یہ دوا کا اثر نہیں؟“ اوما نے شوہر کی بات کاٹتے ہوئے، اور

شوہر کو چلے کا پیالہ دیتے ہوئے کہا: ”یہ اثر ہے اس خوش خبری کا یعنی  
 راکیش کی کامیابی کا۔۔۔۔۔“

”بھوٹھیک کہتی ہے امیش، آج راکیش کی کامیابی نے میری

ذہنی ہوائی سانسوں کو سہارا دے دیا ہے۔ سوچتا ہوں ایک تعلیم یافتہ

نوجوان کا رویہ بار میں کتنا مددگار بن سکتا ہے۔“

امیش کو بابو جی کی یہ خوشی پسند نہ آئی۔ اس نے شکر کے لئے پیالہ

میز پر رکھ دیا۔ اسے باپ کا یہ زاویہ نگاہ پسند نہ آیا۔ وہ آج اپنے چھوٹے

بیٹے کو اس پر صرف اس لئے ترجیح دے رہے تھے کہ وہ تعلیم یافتہ ہے۔ وہ

دل ہی دل میں خفیف ہوا ازراۃ کی طرف خشمگین نگاہوں سے دیکھ کر

پیالے میں شکر گھولتے ہوئے بولا۔

”کاروبار میں تعلیم سے زیادہ تجربہ کام آتا ہے!“

”تجربہ کوئی ماں کے پیٹ سے نہیں لاتا ہے“ رگھوناتھ جی نے اپنے

چھوٹے بیٹے راکیش کی ہلٹی گوارا نہ کرتے ہوئے کہا: ”تجربہ کام کرنے سے



ہوتا ہے۔ راکیش کام کرے گا تو میں دعوے سے کہتا ہوں کہ وہ دو تین  
 مہینے میں ہی سارے اونچ نیچ کو سمجھ جائے گا۔ تمہاری طرح ایک بات  
 کا تجربہ حاصل کرنے کے لئے برسوں نہیں لگائے گا۔

ایش کھسیا نا سا ہو کر رہ گیا اور سامنے کی طرف دیکھنے لگا۔ رگھوناتھ  
 جی کی نظر پھٹک پر پڑی جس میں سے گزر کر سیٹھ منگل چند ان کی طرف آ رہے  
 تھے۔ سیٹھ منگل چند ایک بھاری بھر کم شخص تھے۔ ان کی توند آگے کی طرف  
 منکھی ہوئی تھی۔ انہوں نے سر کا کرتہ اور اس کے نیچے سفید ملل کی دھوتی  
 پہن رکھی تھی۔ پیروں میں چمکدار بچپ شوا، سر پر کالی ٹوپی لگے میں سونے  
 کی تیلی زنجیر، اور دھوپ میں ان کی انگلیوں میں موٹے موٹے نگوں والی  
 انگوٹھیاں چمک رہی تھیں۔ سیٹھ جی قریب پہنچے تو سب نے اٹھ کر ان کا  
 خیر مقدم کیا۔ ہر کوئی ان کو دیکھ کر مسرت کا اظہار کرنے لگا۔ لیکن ان کی  
 مسرت کے پیچھے ایک خفیہ ساریا ہی کا پردہ ضرور تھا جو صاف بتا رہا  
 تھا کہ ان کی اچانک آمد نے انہیں شبہ میں ڈال دیا تھا۔

انہوں نے آتے ہی رگھوناتھ جی کو گلے لگایا اور راکیش کی شاندار  
 کامیابی پر دلی مبارکباد پیش کی۔ یہ جان کر کہ منگل چند جی نے مبارکباد  
 دینے کی خاطر ان لوگوں تک آنے کی تکلیف کی ہے گھر والوں کے چہروں  
 کی رنگت پھر سے لوٹ آئی۔ رگھوناتھ جی نے بہو کو اشارہ کیا۔ وہ تیزی سے  
 اندر گئی اور مٹھائی کی ایک طشت ترسی لے آئی۔

منگل چند دیا بیٹلس کے مریض تھے۔ انہوں نے بیٹھا کھانے سے  
 انکار کرنا چاہا لیکن رگھوناتھ جی نے پلیٹ ان کی جانب بڑھاتے ہوئے کہا  
 ”آج تو منہ میٹھا کرنا ہی ہو گا۔ یہ کیسے ممکن ہے کہ آپ مبارکباد دیں

اور وہ پھیلکی رہ جائے۔“

۱۔ رگھوناتھ جی کی بات پر اوما اور امیش ہنس پڑے اور منگل چند اُن کے اصرار کو انکار میں نہ بدل سکے۔ اور طشتری میں سے ایک برنی کا ٹکڑا اٹھا کر منہ میں رکھ لیا۔

منگل چند رگھوناتھ جی کے کاروبار میں سب سے بڑے شریک کار تھے۔ زیادہ تر سرمایہ اُنہیں کا لگا ہوا تھا۔ چائے کا گھونٹ بھرتے ہوئے وہ بو لے

”راکیش نے بڑی اچھی ڈیرن سے کامیابی حاصل کی ہے بھگوان اس کی مدد کریں۔ بڑا ذہین لڑکا ہے۔“

رگھوناتھ جی سیٹھ صاحب کے منہ سے اپنے بیٹے کی تعریف سن کر پھولے نہ مائے۔ اُن کے زرد چہرے پر ایک لمحے کے لئے سرخی دوڑ گئی۔ فخر سے اُن کا سر بلند ہو گیا۔ وہ اپنا سینہ جھلکا کر بولے۔

”سیٹھ صاحب۔ آدمی کی ایک خوش نصیبی یہ بھی ہوتی ہے کہ اس کی اولاد قابل اور ذہین ہو مجھے اپنے دونوں بیٹوں پر فخر ہے۔ دراصل یہ دونوں ہی میری زندگی کا راز ہیں۔ ورنہ آپ تو جانتے ہی ہیں یہ خطرناک بیماری مجھے اب تک ختم کر دیتی۔“

”آپ نے درست فرمایا۔ نیک اولاد ہی انسان کی سب سے بڑی پونجی ہے۔“

اوما سیٹھ جی کے لئے تازہ چائے بنانے کے لئے اندر چلی گئی۔ امیش اُن سے نظر ملاتا ہوا تریب آ بیٹھا۔ منگل چند نے امیش کو گہری نظروں سے دیکھتے ہوئے رگھوناتھ جی کی طرف رخ بدلا اور بولے۔

”راکیش کے بارے میں اب کیا سوچا ہے آپ نے؟“  
 ”ایک ہی بات کہ وہ اب بھائی کا مددگار بنے گا۔ کاروبار کا حقدار  
 اور اُس کی پوری دیکھ بھال۔“

”لیکن میں آپ کی اس رائے سے متفق نہیں!“  
 ”وہ کیوں؟“

”وہ ایک قابل لڑکا ہے۔ اُس کی بھلائی اسی میں ہے کہ وہ اعلیٰ سے  
 اعلیٰ تعلیم حاصل کرے۔ اُسے تو غیر مالک میں جا کر کسی لائن میں مہارت  
 حاصل کرنی چاہیے۔“

”آپ بجا فرماتے ہیں سیٹھ جی۔ لیکن دائی سے پیٹ کیا چھپا ہے۔  
 آپ تو جانتے ہیں اس بیماری نے مجھے کہیں کا نہیں رکھا آپ جیسے  
 دوستوں کا ساتھ نہ ہوتا تو شاید میں زندہ درگور ہو جاتا۔“  
 ”شبہ شبہ کہیے....“ منگل چند نے دگھونا نفجی کی آنکھوں میں  
 اترے ہوئے آنسوؤں کا جائزہ لیا اور پھر بولے

”اس کی آپ فکر نہ کریں۔ آپ بیٹے کو جرمنی یا امریکا انجینئرنگ کے  
 لئے بھجوا دیجئے۔ چار پانچ برس بعد انجینئر بن کر یہی آپ کے کاروبار کو چار  
 چاند لگا دے گا۔ آپ دوسرے انجینئروں کے محتاج نہ رہیں گے۔“  
 ”لیکن ان سُنہرے سپینوں کی بڑی قیمت ہے دوست۔ جو یہ بڑھی  
 ہڈیاں اب چُکا نہیں سکتیں۔“

”تو کیا میں مر گیا ہوں۔ اُس پر جو بھی خرچ ہو گا میں کروں گا۔ اُس  
 کی بھلائی کے لئے کچھ کر کے مجھے خوشی ہوگی۔“  
 ”نہیں منگل چند میں پہلے ہی تمہارے احسانوں تلے دبا ہوا ہوں۔“

”تو ایک بات کہوں دوست ؟“

رگھوناتھ جی نے سوالیہ نظروں سے دوست کی طرف دیکھا۔ اُن کی آنکھوں میں حسرت تھی منگل چند نے بات پوری کرتے ہوئے کہا۔

”تم چاہو تو اس احسان کو چکا سکتے ہو!“

”کیسے ؟“

”مجھ پر احسان کر کے“

”میں سمجھا نہیں منگل چند!“

”میر ہی بیٹی ریتا کو اپنی بہو بنا کر....“

”یعنی راکیش اور اُس کا... ؟“

”ہاں رگھوناتھ۔ دونوں کا رشتہ ہی ہماری دوستی کو ہمیشہ زندہ

رکھ سکتا ہے“

رگھوناتھ جی ان کی اس پیش کش پر بھونچکا سے رہ گئے۔ انہیں محسوس ہوا کہ منگل چند کی یہ تجویز ان کی دوستی کو ایک انوکھا روپ دے دیگی۔ وہ فوراً کوئی جواب نہ دے سکے اور سوچ میں پڑ گئے مگر امیش فوراً بول اٹھا۔

”یہ تو ہماری خوش نصیبی ہوگی سیٹھ جی۔ بابو جی کو اس سے بڑھ کر اور کیا خوشی ہوگی“

اتنے میں اوما تازہ چائے بنا کر لے آئی۔ اس نے سیٹھ صاحب کی تجویز سن لی تھی۔ وہ بھی یہ پیش کش سن کر شش و پنج میں پڑ گئی مگر امیش کا آنکھیں مسرت سے پلکنے لگیں۔ اُسے اپنا مستقبل شاندار نظر آنے لگا۔ لیکن رگھوناتھ جی کے چہرے سے ایسا معلوم ہوتا تھا کہ وہ منگل چند کی

اس پیش کش پر گہری سوچ میں پڑ گئے تھے۔ اور مانے مٹھائی کی پلیٹ بارہ  
منگل چند کے سامنے رکھی اور ان کے لئے چائے بنانے لگی۔ رگھوناتھ جی  
کی خاموشی دیکھ کر منگل چند بوئے۔

”میرا تو یہ ایک مشورہ تھا رگھوناتھ۔ اس کی اور سچ نیچ پر کھنا تمہارا  
کام ہے۔“

انہوں نے چائے کا پیالہ ہونٹوں سے لگا لیا۔

رگھوناتھ جی سمجھتے ہوئے بولے: ”تمہارا سمجھاؤ برا نہیں ہے لیکن  
آج کل کے لڑکوں کو تو تم جانتے ہی ہو وہ اسی معاملے میں اپنی من مانی  
کرتے ہیں۔ ماں باپ کے چناؤ کو ناپسند بھی کر سکتے ہیں۔ بہر حال مجھے  
اپنے بیٹے سے پوچھنا ہو گا۔ راکیش کا مزاج ذرا مختلف ہے۔“

”اسی لئے تو میں اُسے پسند کرتا ہوں مجھے وہ نوجوان اچھے لگتے  
ہیں جن کی اپنی کوئی رائے ہوتی ہے۔ ایسے نوجوان زندگی میں ہمیشہ  
کامیاب رہتے ہیں۔ جو نوجوان دوسروں کی رائے کے آگے اپنا سر جھکا  
دیتے ہیں وہ قدم قدم پر ناکامی کا منہ دیکھتے ہیں۔ خیر میں نے اپنی تجویز  
آپ کے سامنے رکھ دی ہے۔ آپ سوچ سمجھ کر مجھے جواب دے سکتے  
ہیں۔“

ایک ہی گھونٹ میں چائے حلق میں اندھیلے ہوئے سیٹھ منگل چند  
اٹھ کھڑے ہوئے۔ آمیش انہیں صدمہ دروازے تک چھوڑنے چلا گیا۔  
اور مانے چائے کے برتن سمیٹنے شروع کر دیئے۔ وہ ترچھی نظروں سے  
سیٹھ جی کے جہرے کے مدوجزہ دیکھ چکی تھی۔ جوں ہی اُس نے رُٹے میں  
برتن جمائے رگھوناتھ جی بدل اُٹھے۔

”تمہارا کیا خیال ہے بہو؟“

”کس بارے میں؟“

”مسلک چند کی پیش کش کے بارے میں وہ ہمارا سمبندھی بنتا

چاہتا ہے۔“

”یہ تو ہمارا سو بھاگیہ ہے بابو جی۔ لیکن ریتا جیسی لڑکی کو راکیش

پسند کرے گا یا نہیں یہ کہنا مشکل ہے۔“

تبھی امیش لوٹ آیا۔ اُس نے بیوی کا آخری جملہ سن لیا اور چمکے

بولا۔

”یہ تو ہماری خوش نصیبی ہے بابو جی، جو سیٹھ جی نے مستحق پڑھ کر

ہمارا لڑکا مانگا ہے۔ شاید اس رشتے سے ہی ہماری برسوں کی مشکلیں

حل ہو جائیں۔ ہمیں یہ نہ بھوننا چاہیے کہ ہمارا سب کچھ سیٹھ جی کے پاس

گردی رکھا ہوا ہے۔ ہمارا انکا دکھی بھی ان کے مزاج اور ہمدردی کو بدل

سکتا ہے۔“

”یعنی آپ اپنے بھائی کا سودا کرنا چاہتے ہیں؟“ ادا جھٹ کہہ

اٹھی۔

”نہیں، بلکہ اُس کے اور اس گھرانے کے مستقبل کو سنوارنے کا موقع

ہاتھ سے نہیں کھونا چاہتا اور پھر ریتا میں ایسی کونسی کمی ہے جو ہمارا راکیش

انکار کر دے گا۔“

”اُس میں دولت کے سوا کوئی ایسا گن بھی تو نہیں جو وہ اُسے

دیکھتے ہی پسند کر لے۔“

”دولت سے بڑا کیا گن ہے۔ اور چہرہ ضروری نہیں کہ بچوں کی نمرگی

کافیصلہ انہیں ہی سوچ دیا جائے۔ راکیش کا بھلا بڑا ہمیں ہی سہی چاہیے  
 رکھنا تھا جی ان دونوں کی بحث سنتے رہے اور پھر بات کو زیادہ  
 طول پکڑتے دیکھ کر بہو کی موافقت میں بولے۔

”راکیش کی پسند کے بغیر کوئی فیصلہ نہیں کیا جاسکتا“

اومانے سکر اتے ہوئے شوہر کی طرف دیکھا اور برتن اٹھا کر اندر  
 چلی گئی۔ امیش ٹھنچلا کر بولا۔

”یکن بابو جی۔ آپ لوگ اندھیرے میں دوڑ رہے ہیں اور یہ نہیں  
 سوچ رہے کہ دیوار سے ٹکرا کر سر پھٹ سکتا ہے۔ میری تو یہ رائے ہے کہ بہو  
 اس معاملہ میں راکیش کے انکار کی پروا نہیں کرنی چاہیے اور اُسے مجبور کر دیا  
 چاہیے کہ وہ اس رشتے کو قبول کر لے۔ اسی میں ہمارے خاندان کی بہتری کا  
 ہم تباہی اور بربادی سے بچ جائیں گے۔“

”ایک تباہی سے بچ جائیں گے مگر دوسری تباہی سے دوچار  
 ہو جائیں گے۔ راکیش ہم سے بچھڑ جائے گا۔“ رکھونا تھا جی نے آہستہ سے  
 کہا۔

”آپ یہ کیوں بھول رہے ہیں کہ ناخن سے گوشت الگ نہیں  
 ہد سکتا۔ ہم سے الگ ہو کر بھی راکیش ہمارا ہی رہے گا۔ وہ فرد خاندان کی  
 بھلائی کو مدنظر رکھے گا۔“ امیش نے پر زور اہمیت میں کہا۔

لیکن اپنی زندگی کو دیکھ دگا کر.... امیش تمہیں یہ زبھون چاہیے  
 کہ سیٹھ منگل چند نہایت مطلب پرست آدمی ہے۔ کہیں اس رشتے کا سہا  
 لے کر وہ ہم سے ہمارا بیٹا ہی ہمیشہ ہمیشہ کے لئے نہ چھین لے۔“

”یہ آپ کا وہم ہے پتا جی۔ کوئی بھی بیٹی دے کر دشمنی مول نہیں لیتے

مجھے پورا دشواری ہے کہ اس رشتے کے بعد وہ ہماری ترقی کو اپنی ترقی سمجھے گا۔  
 رگھوناتھ جی خاموش رہے۔ انہوں نے بیٹے کی بات کا کوئی جواب  
 نہ دیا اور اس کی بے چینی اور جلد بازی کو مشکوک نظروں سے دیکھنے لگے۔  
 انہوں نے رخ بدل کر آج کا اجار اٹھالیا اور پڑھنے لگے۔

امیش باپ کی بے رخی اور خاموشی دیکھ کر جھنجھلا اٹھا اور سٹپا کر  
 کمرے سے باہر نکل گیا۔ رگھوناتھ جی نے اکٹری ہوئی نگاہوں سے اس  
 مکان کے در دیوار کو دیکھا۔ اُن کے چہرے کی جھڑپاں کچھ اور گہری ہو گئیں۔  
 اور پھر اُن کی پلکوں سے دو قطرے ٹپک کر اُن ہنسیوں میں جذب ہو گئے۔

(۷)

ریش ہٹل میں اپنے کمرے سے تیار ہو کر باہر نکلا تو سیدھا سواگتی  
 کرنے کے کارڈنٹر پر پہنچا اور دوسرے ہی لمحے ٹیٹھاک کر رہ گیا۔ ارچنا دیاں  
 نہیں تھیں۔ اُس کی جگہ ایک نوجوان کاؤنٹر کے پیچھے کھڑا تھا۔ اُس نے دردی نہ  
 موٹ پہن رکھا تھا اور ٹائی بڑی نفاست سے باندھ رکھی تھی جس پر ہٹل  
 منولینڈ کا مارک تھا۔ ریش کا سامنا کرتے ہی اس نوجوان نے اُس کا  
 سواگت کیا اور ریش فوراً سوالی کر بیٹھا۔

”وہ لڑکی کہاں ہے؟“



اُس نوجوان نے بڑے ہی پُراسرار انداز میں راکیش کی طرف دیکھا۔  
 اُس کے ہونٹوں پر ہلکا سا تبسم نمودار ہو کر فوراً غائب ہو گیا۔ راکیش اُس کے  
 جواب کا بیٹابی سے انتظار کرتا رہا۔ کاڈنٹر کے پیچھے کھڑا نوجوان راکیش  
 کے اضطراب کا جائزہ لیتے ہوئے ذرا رک کر بولا۔

”وہ لڑکی... یعنی مس ارچنا؟“

”جی ہاں۔ دیکھ رہا ہوں کچھ روز سے وہ اس کاڈنٹر پر دکھائی  
 نہیں دے رہی ہیں“

”ان کا تبادلہ ہو گیا ہے۔ میرا مطلب ہے اُن کی ڈیوٹی بدل گئی ہے“  
 ”ڈیوٹی بدل گئی ہے....“ بڑبڑاتے ہوئے راکیش کے چہرے  
 کی رنگت براں گئی اور وہ ادھر ادھر دیکھتے ہوئے تڑپ کر بولا۔  
 ”کہاں؟“

”اب وہ اُس کمرے کی انچارج ہیں جس میں ہوٹل کے کپڑے رکھے  
 جاتے ہیں“

”اوہ!“ راکیش کے منہ سے نکلا۔ وہ کچھ اور کہنا چاہتا تھا۔ مگر  
 بے بسی کے عالم میں کھڑکی سے باہر دیکھنے لگا۔ دراصل وہ اس راستے کی  
 جانکاری حاصل کرنا چاہتا تھا جو ہوٹل کے اس اسٹور روم تک جاتا تھا۔

ارچنا اس کمرے میں نیپ کن، تولیے، چادریں، غلاف اور پردے  
 گن رہی تھی جو ابھی ابھی وصل کر آئے تھے۔ وہ اپنے کام میں مصروف تھی لیکن  
 چہرے کی اُرداسی صاف ظاہر کر رہی تھی کہ اس میں کوئی اہم تبدیلی آگئی تھی۔ کپڑے  
 دے پاؤں اُس کمرے میں داخل ہوا اور اس کے قریب پہنچ گیا۔ ارچنا نے اُسے  
 وہاں دیکھا تو گھبرا گئی۔ راکیش اُس کی گھبراہٹ کا مطلب نہ سمجھ پایا۔ لہذا چنا

نے اُس سے نظریں ملانے سے بھی گریز کیا۔ جونہی اس نے پک کر اس کا سامنا کیا وہ بولی۔

”ختم نے یہاں آکر اچھا نہیں کیا راکیش!“

”اور کیا کرتا تین روز اور تین راتیں تمہاری جدائی میں کیونکر کٹی ہیں یہ کیسے بتاؤں؟“

لیکن میں مجبور ہوں۔ میں اس ہوٹل کی ملازمہ ہوں۔ یہاں کے کچھ اصرار اور قانون بھی ہیں مجھے اُن کا پاس رکھنا ہے۔“

”میں مانتا ہوں۔ لیکن اس دل کو کون سمجھائے جو کسی قاعدے قانون کو اہمیت نہیں دیتا۔“

”اُسے سمجھانا تو آپ کا کام ہے۔“

”ہے۔ تب تک جب تک وہ اپنا رہے۔ مگر اب تو وہ پرانے بس

میں ہے۔“

ارچنا اس کے رشتہ ازانہ جواب پر لاجواب مبی ہو گئی۔ اُس نے اپنی جھکی ہوئی نظروں کو اوپر اٹھایا اور راکیش کی آنکھوں کی گہرائیوں میں جھانکنے لگی۔ اُس کی سرگوشیاں آواز نہ پکارا ”راکیش“ مگر وہ آواز اس کے حلق میں ہی اٹک کر رہ گئی۔ ہونٹوں کی تھر تھراہٹ جیسے اس سے کہہ رہی تھی۔

— راکیش میں آزاد نہیں میرے قدموں میں بیڑیاں ہیں۔ میرے ہونٹوں پر تالے ہیں جو تمہیں دکھائی نہیں دیتے میں اپنی مالکن کی مرضی کے بغیر ایک قدم بھی نہیں اٹھا سکتی۔

”کیا سوچ رہی ہو؟“ ارچنا کی لگاتار خاموشی کو بڑھتے ہوئے اُس نے پوچھا اور ارچنا کے بدن میں ایک جھڑبھری سی پیلاہوئی جیسے کسی نے

اُسے اچانک نیند سے جگا دیا ہو۔ وہ ہڑبڑا کر بولی۔

”کچھ بھی نہیں!“

”میں تمہارے دل کی بات سمجھ گیا“

”کیا؟“

”یہی ناکہ سسر کھلا کو ہمارا میل جول پسند نہیں“

”یہ تم سے کس نے کہا؟“

”تمہاری ان خاموش اور سہمی ہوئی نگاہوں نے۔ چہرے کی بدلی ہوئی

رنگت نے۔ کیا ایک کابڑا نثر سے اس بند کمرے میں تبادلے نے۔۔۔“

”ہاں راکیش۔ انہیں اُس روز یہ بات بے حد بُری لگی کہ میں تمہارے

ساتھ پانک پر چلی گئی“

”وہ تو اکثر بڑوں کو بُری لگتی ہے۔ وہ دو جوان دونوں کو پیار کرنے دیکھ کر

جل اُٹھتے ہیں۔ اور خاص طور سے وہ لوگ جنہیں اپنی زندگی میں پیار نہ میسر

ہوا ہو۔“

”راکیش یہ کسی آواز نے۔ دونوں کو لرزادیا۔ آہٹ سن کر دونوں چونک

پڑے۔ دونوں نے پلٹ کر اُس سانسے کو دیکھا جو کمرے میں آتی ہوئی ردِ شہی

کو روک چکا تھا۔ ارچنا کی تو جیسے چیخ نکل گئی۔ دونوں نے بے بسی سے ایک

دوسرے کو دیکھا۔ اُن کے سامنے قہر آدم آئینہ کی طرح کھلا کھڑی تھی جو غصہ بھرا

بھری ان دونوں کو دیکھ رہی تھی۔ چہرے کے آمار چڑھاؤ سے عیاں تھا کہ

اس نے ان دونوں کی باتوں کو سُن لیا تھا۔ ارچنا اور راکیش ایک برقی جھٹکے

سے ایک دوسرے سے الگ ہو گئے۔

”ایک نوجوان اور معصوم لڑکی کہ بہکانا آپ کو زرب نہیں دیتا میسٹر

رائش - یہ بہت بڑا گناہ ہے۔

۲۔ ”لیکن بلاوجہ کسی کے سچے پیار کو بُری نظر سے دیکھنا بھی تو گناہ ہے۔ بہت بڑا گناہ۔“

”پیارا فریب کا دوسرا نام ہے۔ دھوکا ہے۔ اُس کی آڑے کہ اپنی نوجوان حسرتوں کو داسنا کی بھینٹ مرنے چڑھاؤ۔ یہ ایک بھوک ہے جو گھنٹوں دہکتی ہے اور رٹ جانے پر اپنی ہی آگ میں دوسروں کو جلا کر یا کھ کر دیتی ہے۔“

”تو وہ پیار نہیں۔ داسنا کی آگ میں جلتے ہوئے دو انگاروں کا ٹیلن ہے جو ختم ہوتے ہی رٹ جاتا ہے۔ میں تو پیار کی اس کسوٹی کا ذکر کر رہا ہوں۔ جس کے پھولنے سے مڑ جھلے ہوئے دلوں میں بہار آجاتی ہے جس کی بیوقوفی، زندگی کے نامصیروں میں اُجالا ہوتا ہے۔“

کملانے خاموشی سے اس کے چہرے کو دیکھا جو جذبات کی شہرت سے سرخ ہو رہا تھا۔ اُس کی آنکھوں میں ایک انوکھی چمک نے جنم لیا تھا وہ ایک نظر ارجحنا کی سہمی ہوئی صورت پر ٹالی کر بدلی۔

”جاننے ہو۔ اس پیار کا کیا نتیجہ ہو گا؟“

”دو دلوں کا ملاپ۔ یعنی شادی۔“

”شادی بیاہ کیا گڑیا گڈے کا کھیل ہے؟ یہ تمام زندگی کا سودا

ہوتا ہے۔“

”میں جانتا ہوں۔“

۳۔ ”اور تمہیں یہ بھی سمجھ لینا چاہیے کہ اس ملاپ کے پیچھے کچھ لوگوں کی حسرتیں بندھی ہوتی ہیں۔ زندگی کے یہ فیصلے جلد بازی میں نہیں کئے جاتے۔“

”لیکن پیار کا فیصلہ عقل سے نہیں جذبات سے کیا جاتا ہے۔ یہ تو ایک کشش ہے۔ ایک لگاؤ ہے جس کا احساس ہی نئی زندگی کی بنیاد ہے۔“  
 ”ارچنا ایک انا تھ ہے۔ اُس کا اس دنیا میں کوئی نہیں۔“  
 ”میرا گھر انہ ایک ہر ابھرا چین ہے۔ وہاں وہ اپنے آپ کو کبھی تنہا محسوس نہیں کیے گی۔“  
 ”لیکن کیا یہ ضروری ہے کہ تمہاری پسند تمہارے خاندان کی بھی پسند ہو۔“

”مجھے یقین ہے میری خوشی میں ہی اُن کی عروشی ہے۔“

”اور اگر اُنہوں نے انکار کر دیا تو...؟“

”آپ ایسا کیوں سوچتی ہیں۔ میں اپنے گھر والوں کو اچھی طرح جانتا ہوں۔ شاید آپ نہیں جانتیں کہ میرے بابو جی دل کے مریض ہیں۔ وہ کبھی اس انتظار میں ہیں کہ اپنی بہو کا مُستند دیکھیں۔“

”کملا اس کا جواب سن کر اپنے ارادے بدل بیٹھی۔ اُس نے آج سے پہلے کبھی کسی نوجوان کو اتنا ذہین اور سلیقہ مند نہ پایا تھا۔ اُسے ایک لمحہ کے لئے ایسا محسوس ہوا جیسے اس کی ارچنا کے لئے اس سے بہتر لڑکا ملنا ناممکن ہے۔ اُسے خاموشی سے ایک ٹک دیکھے جا رہا تھا۔ اس کے ہونٹوں پر ہمدردی، ہر میٹر کہ بہت کئے کے لئے تڑپ رہی تھی اور کملا بٹ بنی اُس کی نگاہوں کا امتحان لے رہی تھی۔“

”پڑھنے لکھ پوچھتے... اور کیا جانا چاہتی ہیں آپ میرے بارے میں؟“  
 ”وہ چند لمحوں کی مسلسل خاموشی توڑتے ہوئے بولا۔“

”مجھے منزلور ہے... کملا بنا کچھ سوچے سمجھے کہراٹھی۔ اور وہ ایک

انار کی طرح چھوٹ پڑا۔ ارچنا نے شرم سے گردن جھکالی اور ناخن چبا کر اپنی پکپی دُور کرنے لگی۔ اس سے پہلے کہ کھلا کچھ اور کہتی۔ راکیش نے جھک کر اس کے پیر چھو لئے۔ کھلا فوراً اپنی جگہ سے کھسک گئی۔ جیسے اُسے راکیش کی یہ ادا پسند نہ آئی ہو۔ راکیش نے حیرت سے اس کی طرف دیکھا۔

”لیکن ایک شرط ہے“

”فرمائیے“

”تمہیں یہ شادی فوراً کرنی ہوگی۔ مجھے کوٹ شپ پسند نہیں“

”لیکن آپ اتنا موقع تو دیں گی تاکہ میں اپنے گھر والوں کو راضی کر دوں“

”ضرور ضرور“

راکیش یہ سنتے ہی مسرت سے جھوم اٹھا۔ اُس نے پلٹ کر ارچنا کو دیکھا جو اب وہاں سے کھسک کر دُور کرنے میں جا کھڑی ہوئی تھی۔ وہ تب جلدی الماری میں بستر کی چادریں جمانے لگی تاکہ اُس کے بدن کی لرزش کا احساس کھلا کو نہ ہو جائے۔ راکیش نے الوداعی مسکراہٹ سے ایک نظر کھلا کو دیکھا اور تیز تیز قدم اٹھاتا ہوا باہر چلا گیا۔ کھلا کھڑی اُسے دیکھتی رہ گئی۔

جونہی وہ آنکھوں سے اوجھل ہوا وہ چھوٹے چھوٹے قدم اٹھاتی اُس کو تک چلی آئی جہاں ارچنا کھڑی تھی۔ ارچنا کام کرتے کرتے ساکت ہو گئی۔ اس میں اتنی ہمت بھی نہیں تھی کہ آنٹی سے نظر ملا سکے۔ کھلانے جونہی اُس کے کندھے پر شفقت بھرا ہاتھ رکھا اُس کی لڑکھاتی زبان نے کہا۔

”آنٹی!“

”کھلانے اُسے کندھے کا سہارا دیا اور بولی۔

”میں نے کوئی غلط بات تو نہیں کی ارچنا؟“

”لیکن اتنی جلدی.....!“

”اس لئے کہ لڑکی کی زندگی صرف پیار سے نہیں، اُس کے سنسار سے وابستہ ہوتی ہے۔ میں نہیں چاہتی کہ تو بھوٹے وعدوں اور سنہرے سپینوں میں جکڑ کر رہ جائے۔“

ارجنا خاموش رہی اور کملا اپنا فرض نبھا کر اسٹور روم سے باہر چلی گئی۔ ارجنا کافی دیر تک گم گم اپنی زندگی کی اس اہم تبدیلی پر غور کرتی رہی۔

دودن اور گرگسے۔ راکیش نے بڑی کوشش کی لیکن ارجنا کا دیوار نہ ہوسکا۔ کملا کی متطوری کے بعد اس میں یہ ہمت بھی نہ رہی تھی کہ وہ بے دھڑک ہو کر ارجنا سے ملنے چلا جائے۔ اُس کی بیٹی اب ایک ٹرپ بن چکی تھی۔ کیونکہ وہ جانتا تھا کہ اگلے روز اُسے دلی لوٹ جانا ہے۔

اسی شام خرید و فروخت کے سلسلے میں جب وہ مرینگر کی ایک مشہور دوکان کٹھیر ایمپوریم، میں داخل ہوا تو اس کی حیرت کی حد نہ رہی جس دوشیزہ کے دیوار کے لئے وہ دودن سے ٹرپ رہا تھا وہ وہاں موجود تھی اور ایک کاونٹر پر کھڑی رنجی مفلکہ کا معائنہ کر رہی تھی۔ راکیش نے ارجنا کو دیکھا اور اُسے پکارنے کے لئے بڑھا لیکن پھر کچھ سوچ کر چپ رہ گیا۔ وہ دبے پاؤں اُس کاونٹر تک چلا آیا اور خاموشی سے اُس سُرٹل آواز کو سننے لگا جس سے وہ یلزد، بین سے مخاطب تھی۔

مردانہ مفلکہ دیکھ کر پہلے تو وہ مسکرایا۔ پھر یہ سوچ کر خاموش ہو گیا کہ شاید ارجنا یہ مفلکہ پنسلے خرید رہی ہے۔ وہ جانتا تھا آجکل لڑکوں اور لڑکیوں کے فیشن میں زیادہ امتیاز نہیں رہ گیا تھا۔

گہرے سنگری رنگ کے مفلک کو چن کر جو نہی اُس نے اُس کے دام پر چبھے اس  
 کلا ہاتھ وہیں کے وہیں رک گئے۔ اُس کی نگاہوں نے اُس شخص کو دیکھ لیا تھا  
 جو نہ جانے کب سے کھڑا اُس کی طرف دیکھ رہا تھا۔ اُس کے چہرے کی چمک  
 ایک سخت تڑپ پڑ گئی اور وہ سر سے پاؤں تک کانپ گئی۔  
 راکیش اس کے بالکل قریب چلا آیا۔ اُس نے ارچنا کی آنکھوں میں  
 سمجھانکتے ہوئے اپنی انگلیوں سے اس ملائم مفلک کو ٹھونکا۔

”کتنا خوبصورت ڈیزائن ہے۔ داد دیتا ہوں تمہاری پسند کی ہے“  
 ”سچ۔ تمہیں پسند ہے؟“

”جی۔ کس خوش قسمت کے گلے کا ہار بنے گا یہ؟“

”ہے کوئی۔ میرا تو.... Puzzle ہو گئی تھی اتنی Varieties  
 دیکھ کر۔ اچھا ہوا کہ تم نے میرے چٹاؤ کی تصدیق کر دی۔“  
 ”لگتا ہے کسی قریبی دوست کے لئے چنا ہے یہ۔“  
 ”جی۔ ایک نئی جان پہچان ہے۔“

”کون ہے وہ؟“

”ایک مسافر۔“

تبھی سیلز مین نے وہ پیکٹ باندھ کر ارچنا کو پیش کیا۔ راکیش اُس  
 سے الگ ہو کر دوسری چیزوں کا معائنہ کرنے لگا۔ ارچنا جب دوبارہ قریب  
 آئی تو وہ ایک خوبصورت ساڑی کو چھانٹ رہا تھا۔ اُس نے کئی ساڑھیاں میں  
 سے ایک نہایت دلکش ڈیزائن ساڑی کو چنا اور ارچنا کو دیکھتے ہی بولا۔  
 ”کیسی ہے یہ ساڑی؟“

”بہت خوبصورت۔ آپ کی پسند کا جواب نہیں۔“



راکیش نے فرارادہ ساڑھی اٹھا کر سیلزمین کی جانب بڑھوائی اور پیک کر کے  
کو کہا۔

”کس کے لئے لی ہے؟“

”مے کوئی، نہی پہچان“

”کون؟“

”ایک لڑکی“

وہ یہ سن کر جھینپ گئی۔ اُس نے کوئی جواب نہ دیا۔ اور اپنا پیکٹ تھام  
کر جانے کی تیاری کرنے لگی۔

”کہاں کا ارادہ ہے؟“

”ہوٹل واپس جانے کا“

”اجازت ہو تو میں بھی ساتھ چلوں“

”تمہارا اور میرا کیا ساتھ۔ آپ موٹر کار والے اور میں پیدل سوار“

”میں اپنی کار نہیں لایا آج“

”کیوں؟“

”کہیں اس کی تیز رفتار میں کسی پیدل سوار کو آنکھوں سے او جھل

نہ کر بیٹھوں“

تبھی سیلزمین نے ساڑھی کا پیکٹ لاکر تھام دیا اور ساتھ ہی دونوں کے

سامنے بل رکھ دیئے گئے۔ ساڑھی کا بل تین سو روپے کا تھا اور نعلر کا پچاس روپے۔

دونوں کا بل راکیش نے دے دیا۔ ارچنا نے اپنے بٹوے میں سے دس کے

پانچ نوٹ نکال کر رکھ دیئے۔ جب اس نے انکار کیا تو وہ بولی۔

”نہیں راکیش اس کے دام میں ہی دوں گی“

راکیش نے پھر انکار کیا۔ لیکن ارچنا مند پکڑ گئی اور روپے کا نوٹ یہی چھوڑ کر دوکان سے باہر چلی آئی۔ راکیش نے وہ بیچاس روپے کا نوٹ یہی اٹھائے اور تیزی سے ارچنا کے پیچھے باہر آگیا۔

راکیش جب ایمپوریم سے باہر نکلا تو ارچنا ٹرک کے نائے کے کھڑی کسی سواری کا انتظار کر رہی تھی۔ راکیش بھی قریب آکر رُک گیا اور اس کے کان میں آہستہ سے بولا۔

”اب کہو کیا ارادہ ہے؟“

”نیک نہیں....“

”کیوں؟“

”جی چاہتا ہے ہوٹل نہ جاؤں؟“

”تو پھر کہاں جانے کو جی چاہتا ہے؟“

”اُس مسافر کے یہاں جس کے لئے یہ سخت لانی ہوں؟“

”اس قدر بے قراری ہے اس سے مننے کی؟“

”کیوں نہ ہو....“

”کہاں رہتا ہے وہ؟“

”رڈل لیک میں جو شکاروں کا جھنڈ نظر آتا ہے۔ بس اسی کے پیچھے“

”اوہ کتنی انوکھی بات ہے!“

”کیا؟“

”جس لڑکی کے لئے میں یہ ساڑی لایا ہوں وہ بھی اُسی طرف رہتی ہے“

”تہ تو بات آسان ہو گئی“

”کیسے؟“

”سوچتی تھی اس سنان راہ سے اکیلی کیسے جاؤں گی۔ اب تو آپ کا ساتھ مل گیا۔“

”چلئے۔ کیسے چلنا ہوگا؟“

”جہلم کے راستے۔ شکارے۔ سے۔“

دونوں نے ایک دوسرے سے نگاہ ملائی۔ اور قریب ہی جہلم ندی کی نہر کی طرف ہوئے۔ چار چھ قدم چلنے کے بعد راکیش اچانک رک گیا مارچا بھی رک گئی۔ راکیش بولا۔

”کہیں ایسا تو نہیں ارچنا کہ تمہارا وہ مسافر مجھے تمہارے ساتھ دیکھ کر حسد کی آگ میں جل بھن جائے!“

”نہیں وہ تو دریا دل انسان ہے۔ آپ کی اس لڑکی کی طرح نہیں جو۔ اپنے راکیش کے ساتھ کسی اور کو دیکھنا پسند نہیں کرتی۔“

”لیکن تم نے اُسے کب دیکھا؟“

”جی۔ میں نے نہیں تو۔ یوں ہی میرا اندازہ تھا۔ ارچنا نے بڑ بڑاہٹ میں کہا اور شکارے کی طرف بڑھ گئی۔ راکیش اُس کی اس ادا پر ہنس کر دیا۔ اور اس کے پیچھے ہو دیا۔“

دونوں چپ چاپ شکارے میں بیٹھے جہلم ندی کی نہر کو پار کرنے لگے۔ اس خاموش ماحول اور اُن کے دلوں کی بے چین دھڑکنوں پر اگر کوئی غائب تھا تو وہ گیت جو شکارے کے کمالح اپنی کشمیری زبان میں گارہا تھا۔ اُس سریلے نغمے نے ماحول میں ایک جھنکار سی پیدا کر دی تھی۔

شکارا بڑھتا چلا گیا۔ پانی کی خاموش سطح کو میر کہ جب وہ آگے بڑھتا تو ارچنا کے دل میں ایک کہکسی ہوئے لگتی۔ جیسے کوئی اس کے دل کی گہرائیوں میں

اُترتا چلا جا رہا ہو۔

نہر سے نکل کر شکارا ڈل جھیل میں آ گیا۔ ماؤس بوٹ کے گروہ سے نکل کر اب وہ اُس طرف بڑھ رہا تھا جہاں آبادی کم تھی۔ ہر قدم پر سناٹا بڑھتا چلا جا رہا تھا۔ جھیل میں چھوٹی چھوٹی نالیاں سی بنی ہوئی تھیں جن کے دونوں کنارے پیڑوں کے جھنڈ اور لمبی جنگلی گھاس اُگی ہوئی تھی۔ شکارا اُن کی بیچوں بیچ چلا جا رہا تھا اور ان کو ایسا محسوس ہو رہا تھا جیسے وہ دنیا والوں کی نگاہوں سے چھپ کر کسی ایسے گوشے میں آگئے تھے جہاں انھیں کوئی نہیں دیکھ سکتا تھا۔

اچانک شکارا رک گیا۔ دونوں جو بڑی دیر سے چپ چاپ اس فضا کی مہک بے رہے تھے، چونک اٹھے۔ راکیش نے کشتی روکنے کے سلسلے میں بے ساختہ ملاح سے سوال کر دیا۔ ملاح نے دونوں کو خاموش رہنے کا اشارہ کیا اور پھر انہیں اس طرف متوجہ کیا جہاں ہنسوں کا ایک جوڑا جھیل کے پانی پر جمی کائی کی سطح پر بیٹھا سو رہا تھا۔ دونوں کی گردنیں ایک دوسرے میں پڑ گئیں۔ جیسے وہ دو جسم ایک جان ہوں۔ دنیا کے شور و غل سے دھراں پڑ گئے اور فرحت بخش چھاؤں میں وہ ایک دوسرے میں سما گئے تھے۔

اچانک۔ گھاس کے جھنڈ میں کسی جانور کے بھاگنے سے شور مچا۔ ہنسوں کا جوڑا پھر دک اٹھا اور تیزی سے پانی میں ڈبکی لگا کر اس نالی کا کنارہ چھوڑ کر دوسری طرف نکل گیا۔ ملاح کے چہرے پر مسکراہٹ دوڑ گئی۔ اُس نے پھر سے پتھر پانی میں لہرا دیا۔ شکارا ذرا آگے بڑھا تو اس بار اڑچیانے ملاح سے پوچھا۔  
”تم یہاں کیوں رک گئے تھے؟“

”اُس جوڑے کے لئے۔ کہتے ہیں اگر پیار کرنے والوں کو جدا کر دیا جائے تو خدا کا قہر ٹوٹ پڑتا ہے۔“

”اد۔ تم بھی پیار محبت کی باتوں کو ملتے ہو؟“ اچھے راکیش نے کہا۔  
 ”زندگی میں یہ نہ ہو صاحب تو جینا حرام ہو جائے۔ یہ دلکش منظر۔۔  
 یہ بریلی چوٹیاں، یہ بھیل کا خاموش پانی اور یہ فضا میں بسی ہوئی مہک۔۔۔  
 یہ جنت تو خدا نے صرف پیار کرنے والوں کے لئے بنائی ہے۔“  
 ”اور اگر کسی کو پیار میسر نہ ہو تو؟“ ارچنا نے کہا۔

”تو وہ چند روز کے لئے دادی کشمیر میں رہ لے، خود بخود پیار کرنا کچھ  
 بجائے گا۔“ ملاج نے نہایت آسانی سے جواب دے دیا اور شکارے کو آہستہ  
 آہستہ بڑھاتا چلا گیا۔ اُس نے پھر وہی پیار کا نغمہ اپنی زبان میں گانا شروع کر دیا۔  
 ارچنا اور راکیش پھر سے ایک دوسرے کو دیکھنے لگے۔ اُن کی آنکھوں  
 میں ایک چمک سی لہرا گئی۔ بھیل کی نیلا سٹ اپنا عکس ارچنا کے چہرے پر ڈال  
 رہی تھی۔ سرد ہوا سے اُن کے ہونٹوں کی نمی خشک ہو رہی تھی۔ دونوں ایک  
 دوسرے کے لئے عجیب سی کشش محسوس کر رہے تھے  
 پھر راکیش اپنی جگہ چھوڑ کر ارچنا کے قریب آ بیٹھا اور مہ گوشتیانہ انداز  
 میں بولا۔

”کیا سوچ رہی ہو؟“

”اس جنت کے بارے میں جو خدا نے صرف پیار کرنے والوں کے  
 لئے بنائی ہے۔“

”تمہیں اس بات کا رنج ہے کیا؟“

”رنج نہیں مشکوہ ہے۔ جنت بنانے والے سے۔“

”وہ کیوں؟“

”کاش وہ یہ جنت صرف ہم دونوں کے لئے ہی بناتا۔ یہ کائنات

صرف ہماری ہوتی۔ یہ دلکش اور دلزیب منظر ہماری جاگیر مورتے۔  
 ”تب تو دنیا کے کتنے ہی پیار کرنے والوں کی نظر ہمارے پیار کی لگ  
 جاتی۔ نہیں ارچنا، ہم اُن کے یہ حقوق کبھی نہیں تعین سکتے۔“  
 ”تو رُک جاؤ۔ آج کا سامان ہم پیڑوں کے سائے تلے گزار دیں۔ اس  
 فضا کی نہک میں کھو جائیں۔ ڈوب جائیں۔“  
 ”لیکن اُس مسافر کا کیا ہوگا؟“

”کس مسافر کا؟“  
 ”جس کے لئے یہ خوبصورت سفر خرید اگیا ہے۔“

”وہ بے وفائیکلا۔“

”کیسے؟“

”وہ اس خوبصورت لڑکی کو لے کر بھاگ گیا۔ جس کے لئے تم نے یہ  
 قیمتی ساڑھی خریدی ہے۔“

راکیش اُس کی یہ بات سُن کر ایک لمحہ کے لئے سکتے میں آگیا اور پھر  
 بے ساختہ ہنسنے لگا۔ ارچنا کی بھی ہنسی چھوٹ گئی۔ دونوں دیوانگی کے سے  
 عالم میں ہلستے رہے۔ ہنسنے چلے گئے۔ ملاح انہیں حیرت سے دیکھ رہا تھا۔

راکیش نے جوں ہی اپنا سوٹ کیس گھر کے بیرونی حصے میں لا کر رکھا اُس کی نگاہ نے اچھی طرح اس مکان کا جائزہ لے لیا جہاں وہ لگ بھگ ایک مہینے کے بعد آیا تھا۔ سلسلے کوئی بھی نہ تھا جو اُس کا خیر مقدم کرتا۔ وہ چپ چاپ آگے بڑھ گیا۔ اور بابو جی کے کمرے کی طرف ہو گیا۔ وہ اپنے بیمار پتلے کے کمرے میں داخل ہوا۔ رگونا نغہ جی کی نگاہیں جو نہی بیٹے پر پڑیں ان کی غمزہ آنکھیں خوشی سے چمک اٹھیں۔ اُن کے ہاتھوں سے اخبار کھسک کر فرش پر جا گرا۔ راکیش نے دوڑ کر اپنے پتا کے پاؤں چھو لئے اور انہوں نے اُسے گلے سے لگا لیا۔ اور پھر کراچ میں امتیازی حیثیت حاصل کرنے پر اُسے مبارکباد دی۔

”تم تو جا کر ہمیں بھول گئے بیٹا“

”نہیں بابو جی۔ بلکہ دن رات یہی سوچتا تھا کہ آپ کو کیوں نہ ہمراہ لے گیا۔“  
 ”کیسے کیسی طبیعت ہے اب آپ کی؟“

”وہ تو دھمپ چھاؤں کی طرح بدلتی رہتی ہے بیٹا۔ پریشانی کی کوئی بات نہیں۔ بڑھاپا بھلے خود ایک بیماری ہے۔“

اُسی وقت اُما تیزی سے اپنے سسر کے کمرے میں داخل ہوئی۔ راکیش نے اپنی بھابی کے پاؤں چھوئے اور اُمانے جھٹک کر اُسے پیار سے گلے لگا لیا۔ ہمیشہ جی اپنے بھائی کا خیر مقدم کرنے کے لئے آ پہنچا۔ دونوں بھائی آپس میں بغل گیر ہو گئے۔ راکیش نے دیکھا بھیا دفتر جانے کو تیار ہیں۔ ایش کا بیٹا راجو اپنے چچا کی ٹانگوں سے آکر پیٹ گیا۔ راکیش نے اُسے گود میں اٹھایا اور پیار سے چومنے لگا۔ جب اُس نے پاچا سے سوال کیا کہ وہ اس کے لئے کیا لایا ہے تو راکیش فوراً بولا۔

”ایک بندر“

”اس کی کیا ضرورت تھی اکل۔ وہ تو اپنے گھر میں پہلے سے ہے“

”کہاں؟“

راجو نے راکیش کی طرف اشارہ کیا تو وہ چمک اٹھا اور اُس نے راجو کو فوراً نیچے اتار دیا۔ اُمانے اُس کی بدتمیزی پر اُسے ڈانٹا لیکن وہ راکیش کو کشمیری بندر کہتے ہوئے بھاگ گیا۔

”دن بدن بڑا بدتمیز ہو تا جا رہا ہے“ ایش نے غصہ سے کہا۔

”تو کیا ہوا بھیا۔ یہ شرارتیں بچپن میں نہیں تو ہماری تمہاری عمر میں کرے گا“ اُما کیسیانی ہنسی ہنس رہی تھی۔ راکیش نے نوکر سے سامان لانے کو کہا اور خود اپنے کمرے کی طرف ہویا۔ ایش اور اُما خاموشی سے اُسے دیکھتے رہے۔ راکیش جب اپنے کمرے میں چلا گیا تو رگھوناتھ جی نے ایک ٹنڈی سانس بھرتے ہوئے کہا۔

”چلو اچھا ہوا راکیش آ گیا۔ مجھے پورا بھر زسہ ہے کہ تم دونوں بھائی مل کر بیویاں کی کمی کو پورا کر لو گے“

”لیکن سیٹھ منگل چند کا قرضہ کم ہونے کی پھر بھی کوئی صورت نہیں“ رگھوناتھ جی نے جیسے ہی منگل چند کا نام سنا ان کی خوشی کی پہا بھڑیاں ایک دم بجھ گئیں۔ انہوں نے مایوسانہ نظروں سے بیٹے کی طرف دیکھا۔

”ہاں بابو جی۔ کل پھر اُن کا ڈیمانڈ نوٹ آیا ہے“ ایش نے جیب سے منگل چند کا بھیجا ہوا نوٹ نکال کر اُن کے سامنے رکھ دیا۔ پورے بار لاکھ کا مطالعہ تھا۔

”سمجھ میں نہیں آتا ہر مہینے قسط ادا کرنے کے بعد بھی یہ اتنی رقم کیوں



”کھڑی رہتی ہے“

”سودا اصل کو ابھرنے بھی تو دے۔ پچھلے مہینے بھی تسط نہیں جاسکی یہ۔“

”تم نے کیا سوچا ہے اس بارے میں؟“

”اب تو آجائے کی ایک ہی کرن باقی ہے۔“

”کیا؟“

”راکیش۔“

”دیکھ وہ مانے گا کیا؟“

”کیوں نہیں۔ لڑکی اچھے خاندان کی ہے۔ امیر زادی ہے۔ پڑھی لکھی اور

خوبصورت ہے۔ کوئی بات بھی تو ایسی نہیں جس سے وہ انکار کر سکے۔“

”گھونا تھجی بیٹے کی بات پر سر ہلا کر رہ گئے۔ مگر ایسا لگ رہا تھا جیسے اُن

کا دل اور ضمیر اس بات کی گواہی نہیں دے رہا تھا۔“

”ایش جب وہاں سے دفتر کے لئے روانہ ہو گیا تو رگھوناتھ جی نے اُما

رُفِ ظاہر کیا۔“

”بھو!“

”ہاں بابو جی۔“

”کسی نہ کسی طرح راکیش کو مناؤ اور اُسے ریتا سے شادی کرنے پر آمادہ

کر لو۔ یہی میں ہمارا بھلا ہے ورنہ سیٹھ منگل چند.....“

”آپ فکر نہ کریں بابو جی۔ آج میں اس کا دل ٹسٹوں گی؛ اُمانے کہاؤ

راکیش کے کمرے کی طرف چل دی۔“

راکیش اپنے کمرے میں راجو کو کھلونے دے رہا تھا، جو وہ اس کے لئے

سرنگار سے لایا تھا۔ وہ اس وقت راجو کو ہاؤس بوٹ کے کھلونے کے بارے میں

سمجھا رہا تھا۔ راجہ نے جھٹ سے راکیش کا گال چوم لیا تبھی اُما اس کے کمرے میں داخل ہوئی اُس کی آہٹ سے دونوں چونک پڑے۔ راجہ نے ماں کی طرف دیکھ کر نگاہیں پھیر لیں۔

”ارے ابھی تو چاچا کو بند رکھ رہا تھا اب اُسی کو پھینک رہا ہے پیارے“  
 ”ہاں ماں، تمہیں بھی تو جب ڈیڑی سے کوئی کام لینا ہوتا ہے تو پیارے بولنے لگتی ہو۔“

”چل ہٹ مشیر کہیں کا“ اُما نے جیسے ہی اُسے پکڑنا چاہا وہ کمرے سے باہر بھاگ گیا اُما اپنے بیٹے کو باہر جاتا ہوا دیکھتی رہی۔ اس کے بعد جب اُس نے اپنے دیور سے نظر ملائی تو شرمناکریں ٹھکرائیں۔ راکیش راجہ کی بات پر کھل رہا تھا۔ راکیش نے اپنے سوٹ کیس سے ایک ساڑی نکالی اور بھابی کے ہاتھ میں دے دی۔ وہ یہ ساڑی اُما کے لئے لایا تھا۔ اُما نے بڑے پیار سے وہ ساڑی اپنے ہاتھ میں لے لی اور بولی۔

”بڑی خوبصورت ہے، میں اسے تمہاری شادی کے لئے منجھال کر رکھوں گی۔“

”اس وقت تو میں اپنی بھابی کو اتنی خوبصورت ساڑی لاکر دوں گا کہ دیکھنے والوں کی آنکھیں چکا چوند ہو جائیں۔“

”تو پھر تمہیں بہت جلد شادی کر لینی چاہیے“ اُما نے ہنستے ہوئے کہا۔

”خیال بُرا نہیں بھابی۔“

”تو دیر کیا ہے۔ تم ہاں کہو، ابھی سے تیاری شروع کر دیتی ہوں۔“

”کوئی رٹ کی دیکھ رکھی ہے کیا؟“

”تم ایک بار ہاں کر دو میں سینکڑوں رٹکیاں تمہارے سامنے لاکر کھڑی

کردوں گی“

”سینکڑوں کا میں کیا کردوں گا بھابی۔ میرے لئے تو ایک ہی کافی ہوگی“  
”میری نظر میں ایک ایسی لڑکی بھی ہے۔ بڑی خوبصورت اور اچھے  
گھرانے کی۔“

”سچ!..... کون ہے وہ؟“

”ریتا.... سیٹھ منگل چند کی بیٹی..... مجھے تو وہ بہت پسند ہے۔ اس  
سے تمہاری جوڑی بہت اچھی رہے گی“ اُمانے جھجکتے ہوئے کہا۔  
”نہیں بھابی۔ میرے لئے شاید اچھی رہے، لیکن اس گھرانے کے لئے  
ابھی نہیں رہے گی۔ میں اسے اچھی طرح جانتا ہوں۔ وہ ہمارے ہی کالج میں  
پڑھتی تھی۔ بڑی مغرور لڑکی ہے۔ امیر گھرانے کی لاڈلی بیٹی۔ وہ ہمارے خاندان  
میں کہاں سما سکے گی“

”وہ سب تم مجھ پر بھوڑ دو۔ لڑکیاں جب سسرال میں قدم رکھتی ہیں تو  
اپنی اتنی فیصدی پڑانی عادتیں چھوڑ دیتی ہیں“  
”نہیں بھابی۔ ریتا ویسی لڑکی نہیں“  
”تم نہیں جانتے کہ ریتا میں کیا کیا گن ہیں اور پھر انہوں نے یہ رشتہ خود  
مانگا ہے۔ ہمیں بھولی پھیلانے کی ضرورت نہیں“  
”او۔ تو بات بکلی بھی ہوگئی؟“

”نہیں۔ صرف تمہاری ہاں کا انتظار ہے۔ تمہاری رضامندی کے بغیر ہم  
کیسے ہاں کر سکتے تھے؟“

”تو کہہ دیجئے اُن سے، مجھے یہ رشتہ منظور نہیں۔“

”لیکن کیوں؟“ اُمانہ جھجھلا کر بولی۔

راکیش نے نگاہ اٹھا کر بھابی کی آنکھوں میں جھانکا۔ اُن میں ایک عجیب سا خوف چھپا ہوا تھا۔ اُس کی پیشانی پر ایسا ایک پسینے کے چند قطرے بھر آئے تھے۔ راکیش تعجب آمیز نظروں سے اس کی طرف دیکھنے لگا۔ اُلٹنے اس کی مشکوک نظروں کو پڑھ لیا اور ہونٹوں پر زبردستی ہنس لاتے ہوئے بولی۔

”ہاں راکیش ہمیں اُن کو کوئی تملی بخش جواب دینا ہے“

”بھابی!“

”ہاں“

”تمہیں میرے بیاہ کی خوشی ہے یا ریتا کے بیاہ کی چنتا؟“

”تیرے بیاہ کی!“

”تو آرام سے سو جاؤ۔ میں نے اُس لڑکی کا چناؤ کر لیا ہے جو تمہاری دیوانی بنے گی۔“

”راکیش! آما کی آواز لڑکھرائی۔“

”ہاں بھابی۔ اُس کا نام ارچنا ہے۔ دیکھیں سنند۔ بول پال میں

سلیقہ..... اور عادتیں تمہاری جیسی..... مجھے یقین ہے، میری پسند ہی آئے گی۔“

راکیش نے ایک ہی سانس میں بھابی پر سب کچھ عیاں کر دیا۔ اور تولیہ اٹھا کر غسل خانے کی طرف ہو گیا۔ اُس نے بھابی کو بحث کا موقع نہ دیا۔ وہ بہت جلد وہیں کھڑی رہی۔ جانے کیا کیا سوچ کر وہ اپنے دیور کو منانے آئی تھی، لیکن اُس کے ایک ہی جواب نے اس کی ساری اُمیدوں کو خاک میں ملا دیا تھا۔ وہ اُس ساڑی لکے ڈیزائن کو دیکھنے لگی جو اس کا دیور اس کے لئے کشمیر سے لایا تھا۔ ابھی تک اس کے کانوں میں راکیش کے یہ الفاظ گونج رہے تھے۔

”اس کا نام ارچنا ہے..... دیکھنے میں سندر..... بول چال میں سلیقہ.....  
اور عادتیں تمہارے جیسی“

۹)

میٹرو منگل چند کو جب یہ خبر ملی کہ راکیش کشمیر سے لوٹ آیا ہے، اُن کے دل  
میں گدگد اُٹھ ہونے لگی۔ انھوں نے اُیش سے اپنی دلی مسرت کا اظہار کرتے  
ہوئے کہا۔

”اب تو بات تمہارے ہاتھ میں ہے!“

”نیرے نہیں۔ میری بیوی کے ہاتھ میں۔ گھر میں ایک وہی تو ہے جس  
کا کہنا دیکھی نہیں ملتا“

”تمہیں یقین ہے اُیش کہ وہ انکار نہیں کرے گا“

”انکار کرے گا بھی تو وہ اقرار میں بدل دیا جائے گا“

”شاباش مجھے تم سے یہی اُمید تھی۔ اس طرح تمہارا بوجھ بھی ہلکا ہو

جائے گا اور مجھے ایک نیک اور سندر داماد بھی مل جائے گا“

”لیکن ایک خیال رہے۔ راکیش کو کبھی یہ پتہ نہ چلے کہ یہ پیسہ.....“

”ارے اب تم سو جاؤ نا۔ تمہارے اس احسان نے تو سب گلے شکوے

دور کر دیئے“

اور یہ کہتے ہوئے منگل چند اناری کی طرف بڑھے۔ اُسے کھول کر وہ شراب  
 لہی بوتل نکالنا چاہتے تھے کہ امیش نے ردک دیا اور بولا۔

”دھیڑ سیٹھ جی۔ اس وقت نہیں۔ آپ تو جانتے ہیں میں دن کو نہیں بتیا“  
 ”اوہ۔ *alright*۔ کذا خیر کبھی دھوم سے محفل جمے گی۔“  
 سیٹھ جی پھر اپنی جگہ پر لوٹ آئے اور بلاوجہ چند فائیلوں کی جانچ کرنے  
 لگے۔ امیش غور سے اُن کی ہر حرکت کا جائزہ لے رہا تھا۔ اُس کے ہونٹوں پر بڑی دیر  
 سے ایک بات پھڑپھڑا رہی تھی موقع اور ماحول کا جائزہ لیتے ہوئے وہ بولا۔  
 ”سیٹھ جی!“

”ہاں۔ ہاں کہو۔ کیا بات ہے؟“ سیٹھ جی نے اس کی زبان کی لڑکھڑاہٹ  
 کو پہچانتے ہوئے پوچھا۔

”دس ہزار روپے کی ضرورت تھی!“

”نہیں امیش، یہ ممکن نہ ہو سکے گا۔ تم تو جانتے ہی ہو۔ میں پہلے ہی اس  
 مروت میں کافی لٹ چکا ہوں۔“

”مروت کے بنا اس زندگی میں رکھا ہی کیا ہے سیٹھ جی۔ کسی کی ضرورت  
 پوری کرنے سے زیادہ پُن کس بات میں ہے۔ اب آپ ہی دیکھیے نا میں اپنا بھائی  
 آپ کی اس لڑکی کے لئے دے رہا ہوں جسے.....“

”امیش.....!“

سیٹھ جی نے کڑک کر اس کی بات کاٹ دی۔ وہ اپنی بیٹی کس بارے میں  
 اس کی زبان سے وہ بات نہیں سننا چاہتے تھے جو انھیں ہمیشہ پریشان کئے رہتی تھی۔  
 وہ رہتا کی زندگی کے اس راز کو تو بعض اوقات اپنے آپ سے بھی چھپانا چاہتے تھے۔  
 امیش خاموش ہو گیا تھا، لیکن اس کی اتنی سی بات نے ہی ان کی مسرت کو

خاک میں ملا دیا تھا۔ وہ چند لمحے تک بہکی بہکی نظروں سے اُمیش کی طرف دیکھتے رہے۔  
 پھر کچھ سوچ کر میز کی دراز سے چیک ماک نکالی اور خاموشی سے چیک بھر لئے۔  
 انھوں نے چیک کاٹ کر اپنی کانپتی ہوئی انگلیوں سے اُمیش کی طرف بڑھا دیا اور وہ  
 ان کا شکریہ ادا کرتے ہوئے اٹھ کھڑا ہوا۔ چند لمحے پہلے وہ خوش ہو کر اُمیش کو شہر  
 پیش کرنے جا رہے تھے، لیکن اب اُس کے سائے سے بھی انہیں ڈر لگنے لگا تھا۔  
 ہی وہ بیرونی دروازہ کھول کر باہر گیا اُنہوں نے ایک لمبا سانس لیا اور میز پر رکھی  
 ہوئی گھنٹی بجائی۔ دوسرے ہی لمحے اُن کا چہرہ اسی اندر آ گیا۔ منگل چند نے بیڑیانی پر آئے  
 ہوئے پسینے کو رُو مال سے پونچھتے ہوئے خشک آواز میں ڈرائیور کو گاڑی تیار کرنے کا  
 حکم دیا۔

جب منگل چند کی گاڑی اپنے منگلے میں آکر رُکی، مغربی موسیقی کے ایک بے شمار  
 شور نے اُن کے کانوں کے پردے پھاڑ دیئے۔ وہ تیزی سے ہال کمرے میں داخل ہوئے  
 اور پھر ایک ایک کرک گئے۔ اُن کا ہال جو انتہائی قیمتی سامان سے آراستہ تھا، شبیب وضع  
 کے لڑکوں اور لڑکیوں سے بھرا ہوا تھا۔ وہ سب بیٹیوں کی ہو بہو تصویر تھے۔ ہال کے  
 ایک گوشے میں ریڈیو گرام پر تیز موسیقی کا ریکارڈ بچ رہا تھا جس کی دھن پردہ دہاکے  
 اور لڑکیاں مجنونانہ انداز میں رقص کر رہے تھیں۔ وہ زور زور سے اپنے کو لہے جھٹک  
 رہے تھے۔ کبھی اُن کا رقص راک اینڈ رول کی اور کبھی ”ٹوئسٹ“ کی شکل اختیار  
 کر لیتا تھا۔ وہ لوگ منگل چند کی آمد سے بے خبر تھے کسی کو ان کی طرف دیکھنے کی  
 فرصت نہ تھی

”بند کرو یہ بکواس۔ یہ گھر ہے یا چڑیا گھر....“

اُن کی گرج سُنتے ہی ناچنے والوں کے قدم لڑکھڑا گئے۔ کسی نے پاک کر

ریڈیو گرام بند کر دیا۔ شور و غل خاموشی میں بدل گیا۔ سیٹھ جی نے اپنی بیٹی ریتا کی طرف  
 ہنسی لگائی۔ ”یہ سب کیا ہو رہا ہے ریتا؟ شرم و حیا بھی  
 کوئی چیز ہوتی ہے..... اگر ایسی ہی بے حیائی دکھانی ہے تو جا کر ننگوں کی سبقت  
 قائم کر لو..... کسی پاگل خانے کو کرائے پر لے لو۔ اور دیواروں سے اپنا رٹ کر لے  
 پھر دو.....“

”ریڈی.....!“

وہ بھنگلا کر باپ کے سامنے آگئی۔ اور پھر پلٹ کر اپنے دوستوں کی طرف  
 دیکھا جو چپ چاپ گز میں جھکائے ہال سے باہر جا رہے تھے۔ اُس نے  
 آواز دے کر انہیں رکنے کو کہا، مگر کسی نے پلٹ کر بھی نہ دیکھا اور وہ غصے  
 میں پیچ و تاب کھاتی رہی۔ اپنے دوستوں کی اس بے عزتی پر اس کے  
 جذبات مشتعل ہو گئے اور وہ آنکھوں سے شعلے برساتی، پاؤں پٹکتی اپنے  
 کمرے کی طرف چلی گئی۔ سیٹھ منگل چند بھی غصے میں بھرے بیٹی کو جاتے دیکھتے  
 رہے۔ اور پھر اس کے پیچھے پیچھے اس کے کمرے میں پہنچ گئے۔ انہوں  
 نے غصے سے بھری ہوئی بیٹی کے ننھنوں سے دھماکا سا منکلتے دیکھا۔ وہ  
 اُس کے قریب آگئے اور اسے سمجھانے کی کوشش کرنے لگے۔ ان کے اُس  
 انداز سے بیٹی کا غصہ اور بھی عروج پر پہنچ گیا۔ وہ چلا کر بولی۔

”ریڈی۔ آپ نے بہت بُرا کیا جو اس طرح میرے دوستوں  
 کی بے عزتی کی..... وہ کیا سوچتے ہوں گے.....“  
 ”وہ کیا سوچتے ہوں گے۔ مجھے اس کی کوئی پروا نہیں۔ اب تم

بھی نہیں بچ رہے نہ سمجھو کہ تم کیسی نادیں اپنا رہی ہو۔ ان چھپو رہے اور  
 نکمے دوستوں کی صحبت تمہیں تباہ کر دے گی۔ یہ تم سمجھو کہ تم کس باپ



کی بیٹی ہو اور سوسائٹی میں اس کا کیا مقام ہے..... تمہیں ہر حال اپنا  
 وقت انہیں کھونا چاہیے..... میں تو دن رات تمہاری زندگی سنوارنے  
 کے بارے میں سوچتا رہتا ہوں اور تم ہو کہ دن بدن نئی نئی عادتیں اپناتی  
 جا رہی ہو۔ راستے سے جھٹکتی چلی جا رہی ہو.....“

ریتا نے باپ کی طرف گھور کر دیکھا اور جھنجھلا کر ایک طرف ہٹ گئی....  
 منگل چند نے پھر غصہ کو ضبط کرتے ہوئے کہنا شروع کیا۔

”ریتا۔ تم میری اکلوتی بیٹی ہو۔ میری ساری جائیداد کی تمہا مالک  
 ہو۔ تم اس دولت سے عارضی چمک دمک خریدنا چاہتی ہو بیٹی! تم جو راستہ  
 اپنا رہی ہو وہ کانٹوں کی طرف جاتا ہے“

”تو میں کیا کروں؟.....“

”میں تمہارا درد خوب سمجھتا ہوں۔ اور اس کا علاج بھی ڈھونڈ لیا ہے  
 میں نے“ سیٹھ منگل چند ریتا کے سر پر ہاتھ پھرنے لگے۔ ریتا نے سوالیہ  
 نظروں سے باپ کی طرف دیکھا اور وہ رُک رُک کر کہنے لگے۔

”میں نے تمہاری شادی کر دینے کا فیصلہ کر لیا ہے“

”لیکن ڈیڈی.....“

”راکیش سری نگر سے واپس آ گیا ہے۔ دو ایک روز میں بات چلی  
 ہو جائے گی“

”تو کیا وہ راضی ہو جائے گا؟“

”کیوں نہیں۔ وہ کون سی شے ہے جو پیسے سے نہیں خریدی جاسکتی۔ اور  
 پھر ان کا بال بال ہمارے پاس گروی پڑا ہے“

باپ کی بات سنتے ہی ریتا کے چہرے کی رنگت بدل گئی اور دوسرے ہی

لحے اس کا غصہ ہوا ہو گیا۔ وہ دانتوں میں اُننگلی دبائے، کسی خیال میں کھینکئی۔ پھر اچانک باپ کی آواز پر وہ چونک پڑی اور اس کا سینا ٹوٹ گیا۔ وہ کہہ رہے تھے۔

”لیکن ایک تپسیا کرنی ہوگی تمہیں۔ اُس منزل تک پہنچنے کیلئے“  
 ”کیسی تپسیا ڈیڈی؟“

”آج سے تمہیں اپنے آپ کو تبدیل کرنا ہوگا۔ راکش کو جیتنے کیلئے۔ وہ آج کل کے نوجوان چھوکروں سے بالکل مختلف ہے۔ ہماری دولت کی کشش شاید اُسے نہ کھینچ سکے۔ وہ اگر تمہارے ساتھ شادی پر رضامند ہو تو تمہارا کیرئیر اور تمہاری خوبیاں دیکھ کر ہی ہوگا..... میں جب منصوبہ بناؤں گا کہ وہ اپنے خاندان کو چھوڑنے پر مجبور ہو جائے۔ میں اگلے تمہارے ساتھ امریکہ بھیج دوں گا اور میں خود بھی مستقل طور پر امریکہ میں آباد ہونے کے بارے میں سوچ رہا ہوں۔ بھارت میں کاروبار کا مستقبل روشن نہیں۔ یہاں ترقی کے زیادہ مواقع نہیں ہیں“  
 ”اور ڈیڈی..... آپ بہت دور کی سوچتے ہیں“  
 ”اور تم بہت قریب کی.....“

انہوں نے بیٹی کی پشیمانی پر ہلکا سا بوسہ دیا اور وہ خوش ہو کر باپ سے لپٹ گئی۔ انہوں نے بیٹی کی پیٹھ تھپکتے ہوئے کہا۔

”گھر آؤ نہیں۔ میں نے راکش کے پتا اور اس کے بھائی کو پوچھ لیا

”طرح اپنے شگخچے میں کس لیا ہے۔ انہیں میری بات ماننی ہی پڑے گی۔“  
 ”سیٹھ مشکل چند چلے گئے، لیکن ریتا کو خیالات کے سمندر میں غوطے لگانے کے لئے چھوڑ گئے۔ وہ کسی خیال میں کھوئی اپنے ہونٹوں کو دانتوں سے

کاٹنے لگی۔ کالج کے دلوں سے اس کے دل میں راکیش کا تصور تھا، لیکن وہ ہمیشہ اُسے اپنے راستے سے الگ کر دیتا تھا۔ شاید اُسے اپنی قابلیت اور شکل و صورت پر ناز تھا۔

آج جب وہ اُسے اپنے شکنجے میں پھنسا ہوا دیکھ رہی تھی تو اس کا دل خوشی سے پھولنے لگا۔ ٹھیک اس کھلاڑی کی طرح جس کی ہار اچانک جیت میں بدل گئی ہو۔

اُس رات جب راکیش اپنے کالج کے دوستوں اور واقف کاروں سے ملنے کے بعد گھر پہنچا تو رات کے گیارہ بج چکے تھے۔ رگھوناتھ جی اپنے کمرے میں سو چکے تھے۔ لیکن اُمابھائی ابھی تک جاگ رہی تھیں۔  
 ”یہ کیا بھابی۔ تم ابھی تک نہیں سوئیں؟“

”تمہارے بھتیجا کی راد دیکھ رہی ہوں۔ آج دن کا کھانا بھی نہیں کھایا انہوں نے۔“

”لیکن اتنی رات گئے۔۔۔۔۔۔“

”آج کل وہ اکثر دیر سے آتے ہیں۔ اکیلی جان ہٹنا اس لئے۔“

”لیکن اتنی دیر تک تو فیکٹری۔۔۔۔۔۔“

ابھی یہ الفاظ اس کی زبان پر تھے کہ موٹر کار کے آنے کی آواز آئی۔

دو لوں چونک گئے۔ اُمّا اور راکیش وہیں کھڑے اُمیش کے اندر آنے کا انتظار کرنے لگے۔

اُمیش جیب ہال کمرے سے گزر کر اپنے کمرے کی طرف بڑھا تو اس قدموں میں لغزش تھی۔ اس کا چہرہ کسی اندرونی مسرت سے سرخ ہو رہا تھا۔ وہ پان چہاں تھا اور پان کی لالی ہونٹوں پر آچکی تھی۔

بیوی اور چھوٹے بھائی کو زینے کے قریب چپ چاپ کھڑے دیکھ کر وہ ٹھٹھک گیا۔ اسے یوں لگا جیسے کوئی چہروں کی طرح اُسے چھپ چھپ کر دیکھ رہا ہے۔ اس نے پلٹ کر دونوں کو اکھڑی ہوئی نگاہوں سے دیکھا۔ ایک لمحے کے لئے اس کے حرکت کرتے ہوئے جڑے رُک گئے اور وہ پھر سے پان چبانے لگا۔ اس کے ہونٹوں پر ایک کھدی سی مسکراہٹ آگئی اور اُس نے پوچھا۔

”یہ دیور بھائی سپوروں کی طرح کیا دیکھ رہے ہیں؟“

”بھیا کی بدلی ہوئی چال کہ.....“

راکیش کے جواب کو سن کر وہ چونکا ہو گیا اور پھر کنکلیوں سے راکیش کی طرف دیکھنے لگا۔ راکیش نے بھیا کے تیور دیکھ کر قدرے نرمی سے کہا۔ ”یعنی بھیا کایوں دیر سے گھر آنا، منہ میں پان، چہرے پر تنگی کی جگہ رونق کے آثار۔ ایسا لگتا ہے جیسے کارخانے سے نہیں کسی پارٹی سے چلے آ رہے ہوں۔“

”تم نے ٹھیک سوچا راکیش۔ آج میں پارٹی میں چلا گیا تھا۔ سیٹھ مکمل چند نے کسی سرکاری افسر کو دعوت پر بلایا تھا۔“

”اوہ۔ تب تو آپ کھانا بھی کھا آئے ہوں گے۔“

”ہاں۔ وہ تو کھانا ہی پڑا۔“

”کم از کم ٹیلی فون ہی کر دیا ہوتا۔ بھائی بے چاری تو ابھی تک بنا کھائے

بیٹھیں ہیں۔“

”جتنی دیرت دیرم جو نہھا رہی ہے۔ کتنی بار کہا ہے کہ جب بھوک

لگے کھا لیا کر د۔ مگر اپنی مندرجہ نہیں چھوڑتی۔۔۔۔۔“

”اچھا اچھا۔ اب بنیے نہیں چلیے کہیں آپ دونوں کی بحث سن کر باجوہی نہ جاگ جائیں۔ ابھی ابھی ان کی آنکھ لگی ہے۔“

اُمانے مداخلت کرتے ہوئے کہا اور شوہر کی جانب بڑھی۔ اُمیش نے اُما کے کندھے کا سہارا لیا اور Good Night کہتا ہوا اپنے کمرے کی جانب بڑھا۔ جب وہ راکیش کے قریب سے گزرا تو ایک ایسی بو چھوڑ گیا جس نے راکیش کے دل و دماغ میں ہلچل سی پیدا کر دی۔ وہ بت بستا اُسے دیکھتا رہ گیا۔ اُمیش کے منہ سے شراب کی بو آرہی تھی۔ جسے اُس نے پان کی خوشبو میں چھپانا چاہتا تھا۔ راکیش کو ابھی تک اس بات کا یقین نہیں آ رہا تھا کہ اس کا بھائی کبھی شراب کو چھو سکتا ہے، لیکن یہ بو، چہرے کے بدلی ہوئی رنگت، آنکھوں میں سرخ ڈورے، کسی سرکاری افسر کی دعوت یہ سب باتیں اس کے ذہن میں کچھ کے لگا رہی تھیں۔ اس نے بھائی اور بھابی کو اپنی خواب گاہ کا دروازہ بند کرتے ہوئے دیکھا، لیکن وہ ایک الجھن ذہن میں لئے دیر تک وہیں کھڑا رہا۔

دوسرے ہی روز سے راکیش نے دل لگا کر اپنے کاروبار میں حصہ لینا شروع کر دیا۔ وہ ہر طرح سے محنت کر کے بڑے بھائی کا بازو بننے کی کوشش کرنے لگا۔ اسے پورا یقین تھا کہ وہ تمام نقصان جو باجوہی کی بیماری سے ہوا تھا جلد ہی پورا کر لے گا، لیکن جوں جوں وہ اپنے کاروبار کی تہ میں جا رہا تھا اُس کا ذہنی ہیجان بھی بڑھتا جا رہا تھا۔ اُسے اپنے بڑے بھائی اُمیش پر شک ہونے لگا۔ وہ حساب کتاب کے کھاتے دیکھ کر دنگ رہ گیا۔ کارخانے کا سارا مال منافع پر بک رہا تھا۔ چھینے میں دس بارہ دن کا اور ٹائم بھی لگتا تھا، لیکن بتایا یہی عباتا تھا کہ کارخانہ خسارے میں

جا رہا ہے۔

اس نے یہ بات اپنے دل میں ہی رکھی۔ وہ بھیا پر ہرگز یہ بات ظاہر نہیں کرنا چاہتا تھا کہ اسے اس کی نیت پر ذرہ برابر شک ہے، لیکن یہ بات اُسے اندر ہی اندر گھن کی طرح کھانے لگی۔ امیش ہمیشہ راکیش کو ایک نا تجربے کار لڑکے کی حیثیت سے دیکھتا اور وقتاً فوقتاً اُسے کسی نہ کسی بات پر لکچر بھاڑ دیتا۔ راکیش ایک طالب علم کی طرح چپ چاپ سُن لیتا اور کام سکھنے میں لگا رہتا۔

اچانک ایک روز جب امیش دفتر آیا تو یہ دیکھ کر حیران رہ گیا کہ اس کا بھائی راکیش دفتر کے کھاتے کھول کر چیک کر رہا ہے۔ قریب ہی اُس کا نائب مہتہ گھڑا ہوا اُسے اُس حساب کتاب کی تفصیل سمجھا رہا تھا۔ بھیا کو سامنے دیکھ کر راکیش ذرا سی دیر کے لئے گھبر گیا۔ مہتہ کا نو پسینہ جھوٹ گیا۔ راکیش کو امیش نے حیران دیکھ کر کہا

”ذرا کا رخانے کا حساب کتاب دیکھ رہا تھا؟“

”کیوں نہیں۔ آخر تم بھی تو فیکٹری کے برابر کے حصہ دار ہو تمہیں حساب کتاب چیک کرنے کا پورا اختیار ہے۔ کہیں تمہارا بھائی.....“

”نہیں بھیا۔ یہ کیا کہہ رہے ہیں! میں تو اس حساب کتاب کے ڈھنگ کو سکھنے کی کوشش کر رہا ہوں۔“

”سکھنے کے ساتھ ساتھ سچائی بھی تول تو اچھا ہے..... بہت بڑا مالی سنکٹ آپڑا ہے۔ مارکٹ کی حالت ڈانوا ڈول ہے۔ اس سنکٹ سے بچنے کا کوئی طریقہ سوچنا ہو گا۔“

”مجھ پر بروسہ رکھو بھیا۔ میں پورا زور لگا دوں گا۔ اس سنکٹ کو ہر

صورت میں ٹالنا ہو گا۔“

تبھی آفس کی رسیپشنسٹ لڑکی اندرائی اور اس نے راکیش سے کہا۔  
”آپ کے یہاں آنے سے پہلے ایک ٹیلی فون آیا تھا کوئی آپ سے ملنا چاہتا  
ہے۔ اُس نے اپنا نام سفید گلاب بتایا تھا۔“  
”سفید گلاب..... اُس کا فون نمبر کیا ہے؟“ راکیش نے فوراً  
پوچھا۔

لڑکی نے اُسے فون نمبر لکھوا دیا۔ جب وہ باہر چلی گئی تو اُمیش نے پوچھا  
”یہ سفید گلاب کیسا نام ہے؟“  
”میرا ایک دوست ہے۔ کشمیر میں اُس سے ملاقات ہوئی تھی۔“  
”عطر کا بیوپاری ہے اور اس کی فرم کا نام سفید گلاب ہے۔“  
”یہ کہہ کر راکیش فوراً انڈکٹر اٹھا اور اپنے بھائی کے دفتر سے باہر جانے  
لگا۔ اُمیش اُس کی فوری تبدیلی پر حیران رہ گیا اور بولا۔  
”کہاں چل دیئے؟“

”باہر ٹیلی فون تک۔ آپ یہاں اپنا کام کیجئے۔“  
”راکیش چلا گیا تو اُمیش نے ہمتہ سہی کی طرف گھوڑ کر دیکھا اور غصے سے  
جواب کتاب کا کھانا بند کر کے میز پر بیٹھ دیا۔ اُس نے ہمتہ سہی کو ڈانٹا۔  
”جاؤ۔ میری نظروں سے دور ہو جاؤ۔“  
اور ہمتہ سہی سٹپٹا کر کھاتے بغل میں دبائے کمرے سے باہر نکل گئی۔

ارچنا رنجیت ہوٹل کے ایک کمرے میں کھڑی ہوئی اپنی مالکن کی ساڑی پر استری کر رہی تھی۔ وہ بار بار دروازے کے باہر قدموں کی آہٹ سن کر چونک جاتی۔ ہر بار وہ سمجھتی کہ راکیش آگیا ہے، مگر پھر اُسے مایوس ہونا پڑتا۔ وہ بے تابی سے اس کھڑی کا انتظار کر رہی تھی جب وہ ایک مدت کے بعد اپنے محبوب کے درشن کرے گی۔ اُس کی مالکن ہاتھ روم میں نہا رہی تھی۔ پھر وہ جان بوجھ کر اس ساڑی پر وقت صرف کر رہی تھی۔ وہ چاہتی تھی راکیش ایسے وقت آئے جب وہ کمرے میں تنہا ہو۔

جب کافی دیر تک راکیش نہ آیا تو وہ مجبوراً ساڑی لئے ہاتھ روم کی طرف بڑھی۔ ابھی اس نے اپنی مالکن کو آواز دینے کے لئے زبان کھولی ہی تھی کہ بیرونی دروازے پر دستک ہوئی۔ وہ اس آواز کو سنتے ہی چونک کر سنبھل گئی۔ اور تیزی سے منیر کے پاس لوٹ آئی۔ جلدی سے ساڑھی کو بچھایا اور استری اس پر رکھ دی تاکہ آنے والے کو یہ محسوس ہو کہ وہ کام کر رہی تھی۔ وہ اپنی بے قراری کا اظہار نہ کرنا چاہتی تھی۔

پھر اس نے لپک کر دروازہ کھولا، مگر وہاں راکیش نہیں تھا بلکہ اُس ہوٹل کا ایک کارکن تھا جو رات کے کھانے کا میٹر رکھنے آیا تھا۔ وہ پھر مایوس ہو گئی، اس کا دل او بھی بے چین ہو گیا۔

راجا نک وہ اس ساڑھی کی جانب تیزی سے بڑھی۔ ساڑھی کے جس حصے پر استری رکھی ہوئی تھی اُس میں سے دھواں اٹھ رہا تھا۔ اس نے فوراً استری



اٹھائی اور اس کے منہ سے ایک ٹھس ٹھسی چیخ نکل گئی۔ مالکن کی قیمتی ساڑھی جل چکی تھی۔ اُس نے تیزی سے برقی بلن بند کیا اور ساڑھی کو سامنے پھیلا کر دیکھنے لگی۔ ساڑھی کا ایک اہم حصہ بُری طرح جل گیا تھا۔  
 تنہی اس کی نظر دروازے پر گئی۔ وہاں راکیش کھڑا اُسے حیران نظروں سے دیکھ رہا تھا پھر وہ اندر آگیا اور ساڑھی کے جلے ہوئے حصہ کو دیکھ کر بولا۔

”کیوں کیا ہوا؟“

”آنٹی کی ساڑھی جل گئی۔“

”کیسے؟“

”بیری لاپرواہی سے۔“

”منزور تمہارا خیال کہیں اور ہوگا۔ کہاں اُلجھا ہوا تھا تمہارا دماغ؟“

”کسی کے انتظار میں۔ یہ بھی کوئی وقت ہے آنے کا۔“

”او۔ آئی ایم سوری۔ دراصل بات یہ تھی کہ بھیا کو کسی ضروری

میٹنگ میں جانا تھا۔ دفتر سے نکلنے میں دیر ہو گئی۔ آنٹی کہاں ہیں؟“

”باتھ روم میں۔“

”کب آئے تم لوگ؟“

”آج سویرے ہی۔ آتے ہی تمہیں فون کیا تھا۔“

”سفید گلاب۔ اچھا کیا تم نے۔“

”کیا؟“

”جو اپنا نام نہیں بتایا۔ بھیا ذرا سکی مزاج کے ہیں۔“

”اور تمہاری بھابی؟“

”سیدھی سادی - جو پاپو منالو - وہ تو ہمارے گھر کی لکٹی ہیں“

”تو کیا کہا انہوں نے میرے بارے میں؟“

”میرا فیصلہ سنتے ہی چپ ہو گئیں۔ ایک بہت بڑے گھرانے سے  
رشتے کی بات چلا رکھی ہے بھابی نے، لیکن میں نے صاف صاف کہہ دیا  
کہ میں نے تمہاری دیورانی کا چناؤ کر لیا ہے۔“

ارچنا اس کی سادہ لوح باتوں کو سن کر شرمائی۔ راکیش نے قریب  
آکر اس کو اپنی بانہوں میں لینا چاہا، لیکن وہ کھسک کر پرے ہٹنے لگی۔  
راکیش نے اپنا ہاتھ اس کی کمر میں ڈال دیا اور اُسے روکتے ہوئے بولا۔

”کہاں جا رہی ہو؟“

”آنٹی کو ساڑھی دینے“ ارچنا نے اپنے آپ کو راکیش کی گرفت  
سے بچھڑا کر ہماری سے دوسری ساڑھی لکائی اور غسل خانے کی طرف بڑھی۔  
راکیش نے اُسے پھر اپنی گرفت میں لے لیا اور آنکھ کے اشارے سے، ٹوک  
جانے کو کہا۔ جب وہ نہ مانی تو بولا۔

”اُنہیں یہ ساڑھی دے دی تو وہ باندھ کر فوراً باہر آ جائیں گی۔“

”تو کیا ہوا؟“

”ہم اکیلے میں باتیں کرنے کا موقع کھو بیٹھیں گے۔“

”تو جلدی سے کہہ دو کیا کہنا ہے تمہیں؟“

”واہ یہ بھی کوئی طریقہ ہے پیار کی باتیں کہنے کا۔“

”تبھی کمانے ارچنا کو پکارا۔ وہ کپکپا کر اس سے الگ ہو گئی۔ راکیش  
نے فوراً سینما کا ایک ٹکٹ نکال کر اُسے پیش کیا۔

”یہ کیا؟“

”سینما ہاٹکٹ۔ کل شام اوڑھیں سینما۔۔۔۔۔“

”میں اکیلی؟“

”نہیں۔ دو ٹکٹیں میرے پاس ہیں۔ ایک میرے لئے اور دوسری

میری بھابی کیلئے“

”لیکن۔۔۔۔۔“

”تم گھبراؤ نہیں۔ ایک بار بھابی نے تمہیں دیکھ لیا تو مجھے دشوا س ہے کہ پھر کسی کمرنگی پر اُن کی نظر نہیں ٹپکے گی“

کمرنگی پکار نے پھر ان دونوں کو الگ کر دیا۔ ارچنا ہاتھ روم کی طرف بڑھی تو راکیش نے پھر اسے روک لیا۔

کمرنگی نے ہاتھ روم میں اپنے بدن کے گرد تولیہ لپیٹ لیا اور چابی والے سوراخ سے کمرے کے اندر جھانکنے لگی۔ راکیش نے ارچنا کو اپنی آغوش میں لے رکھا تھا۔ وہ کانپتے ہوئے بولی ”آئی“ اور گھبرا کر فوراً اس سے الگ ہو گئی۔ راکیش جانے لگا تو ارچنا نے الوداع کہا۔ اور دروازے تک چھوڑنے لگی۔ واپس پلٹی تو ایک بار پھر علی ہوئی ساڑھی کو دیکھنے لگی۔

کمرنگی نے یہ نظارہ دیکھا تو اس کے تیور بدل گئے۔ وہ فوراً دروازہ کھول کر سامنے آگئی۔ اب اس نے اپنے بدن کو گاؤن سے ڈھک لیا تھا۔ ارچنا نے لڑکھڑاتی ہوئی زبان میں ساڑھی کے جل جانے کی وجہ بتائی۔ ”راکیش نے کیا کہا؟“ اُس نے فوراً سوال کر دیا۔

”جی۔۔۔۔۔!“ وہ کمرنگی کا یہ سوال سن کر چونک پڑی۔

”جس کے آنے کی خوشی میں تم اپنا کام بھول گئیں۔ وہ کیا سندھیہ لایا

تھا؟“ اُس نے بات کو مکمل کرتے ہوئے پوچھا۔  
 ”کل شام کو مجھے سینا کیلئے بلوایا ہے۔“ ارچنا نے وہ ٹکٹ کلا کے  
 سامنے کرتے ہوئے کہا۔

”لیکن اس سینا کا اس کے گھر کے فیصلے سے کیا تعلق ہے؟“  
 ”اس بہانے سے وہ مجھے اپنی بھابی سے ملانا چاہتے ہیں۔ وہ دونوں  
 بھی اس تصویر کو دیکھنے آ رہے ہیں۔“  
 ”کہیں اُس تصویر کو دیکھتے دیکھتے تم تصویر نہ بن جاؤ۔“  
 وہ کلا کا اشارہ سمجھ سکی۔ اور نہ ہی وہ اتنی گہرائی میں جانا چاہتی  
 تھی۔ کلانے اُسے خاموش دیکھ کر تمسخرانہ انداز میں کہا:-  
 ”یہ بھی کیسی ملاقات ہے۔ آجکل کے نوجوان بالکل فلمی انداز میں محبت  
 کرتے ہیں۔“

یہ کہہ کر وہ سنگار میز کی جانب بڑھی اور اپنے بال کھول کر ان میں کنگھی  
 رنے لگی۔ اُس کے لبوں پر گنگناہٹ تھی اور آنکھوں میں انوکھی چمک۔ جیسے اُسے  
 دو نوجوان دلوں کا یہ کھیل پسند آیا ہو۔

راکشش تیزی سے ہوٹل کا زینہ اتر کر صدر ہال سے باہر نکلنا چاہتا تھا،  
 لیکن ابھی اس نے دو چار قدم ہی اٹھائے تھے کہ ہٹھک کر وہیں ٹک گیا۔  
 پھر وہ جھپٹ کر ایک ستون کی آڑ میں ہو گیا۔ وہ اپنے بھیا امیش کو ایک غیر عورت  
 کے ہمراہ دیکھ کر کپکپا اٹھا۔ چند لمحے تک تو وہ یوں بُت بنا کھڑا رہ گیا جیسے اُسے  
 اپنی آنکھوں پر اعتبار نہ آ رہا ہو۔ اور پھر وہ آنکھیں پھاڑ پھاڑ کر اس ایٹکوانڈ  
 ورسٹ کو دیکھنے لگا جو نہایت بے تکلفی سے بھیا کا ہاتھ تھامے ہوٹل کے  
 بار کی جانب بڑھ رہی تھی۔

جوں ہی وہ میخانے میں داخل ہوئے راکیش اُن کا پیچھا کرتا ہوا اُس کے دروازے تک پہنچ گیا۔ اُس نے دروازے میں جڑے ہوئے شیشے میں سے اندر جھانک کر دیکھا۔ وہ دونوں کاؤنٹر پر جا کھڑے ہوئے تھے اور پھر امیش اور وہ کچھ لچھڑی اپنا اپنا شراب کا جام لئے ہوئے بغل والے کمرے میں گھس گئے جس کے دروازے کے باہر ایک تختی پر CARDS ROOM لکھا ہوا تھا۔

تبھی اُس کے ذہن میں رات والا وہ منظر گھوم گیا جب اُس کے بھیا شراب کی بدبو کو پان کی خوشبو میں چھپائے دیر سے گھر لوٹے تھے۔ آج بھی تو دفتر سے چلتے وقت وہ بڑی شفقت بھری آواز میں اُس نے بولے تھے۔

”راکیش ایک کام تو کرنا بیٹے۔ بھابی سے کہہ دینا، میں دیر سے لوٹوں گا۔ آج ایکسپریٹس کونسل کی سالانہ میٹنگ ہے اور ممکن ہے کھانا بھی وہیں کھانا پڑے۔“

بھیا کی بات کا یاد آنا تھا کہ اس کے تن بدن میں آگ لگ گئی۔ وہ غصے سے کانپنے لگا۔ اس کے دل میں آیا کہ سیدھا جوئے خانے میں گھس جائے اور بھیا کے چہرے سے شراعت کا نقاب لوچ پھینکے لیکن اس نے مناسب نہ سمجھا۔ وہ اپنے گھر میں آگ نہ لگانا چاہتا تھا۔ وہ غصے کو برداشت کر گیا اور اس نے دل میں فیصلہ کر لیا کہ بھابی کے کھانے میں جیون میں کمی شعلے نہیں بھرے گا۔ اُس کے اٹل و سواس کو کبھی متزلزل نہ کرے گا۔

جب وہ گھر پہنچا تو بھابی روزمرہ کی طرح بھیا کی اور اس کی را

دیکھ رہی تھی۔ اُس نے اپنے دل کا درد چھپاتے ہوئے بھابی سے کہا کہ اُسے بہت زوروں کی ہموک لگی ہے۔ بھابی فوراً اپنے دیور کے لئے کھانا پرو سنے باورچی خانے کی طرف جانے لگی۔

رگڑنا تھک جی نے۔ اپنے بیٹے کی بتیابی دیکھی تو کہہ اٹھے :-  
 ”ایسی بھی کیا جلدی ہے بیٹے۔ کچھ دیر رُک جاؤ۔ آمیش آتا ہوگا۔ مل کسکھا لینا۔“

”اُن کا کھانا باہر ہے بابو جی۔“ راکیش نے کہا اور کچھ دُور رُک کر ہوئی بھابی کی جانب دیکھتے ہوئے بولا۔

”آج اُن کی بہت ضروری میٹنگ ہے۔ ایکسپورٹس کونسل کی سالانہ میٹنگ۔ کھانا وہیں کھائیں گے۔“

بھابی کی چمکیلی آنکھوں میں اچانک ایک بدلی سی چمپاگئی۔ لمحہ بھر کیلئے رُک کر وہ دیور کیلئے کھانا پر سنے چلی گئی۔ راکیش نے بابو جی سے اجازت چاہی اور اپنے کمرے کی طرف سو گیا۔

منہ ہاتھ دھو کر جب وہ کھانے کی میز پر بیٹھا تو بھابی کھانا پر وس چکی تھی۔ راکیش نے اُسے بھی ساتھ دینے کو کہا جب اُس نے انکار کیا تو وہ صندکھڑے لگا۔ بھابی آج اس کی صند دیکھ کر حیران ہو گئی۔

”تم کھا لو۔ میں پھر کھا لوں گی۔“

”نہیں بھابی۔ آج اکیلے کھانے کو جی نہیں چاہتا۔“  
 ”تو بھی تو کہتی ہوں، بیاہ کر لے، دُہن آ جا۔“ اُسے گے تو کھانے میں ساتھ

”ہے گا۔“  
 ”یہ تو صرف سینے میں بھابی۔ اب اپنے آپ کو دیکھو۔ کہاں موقع ملتا

ہے تمہیں اور بھیا کو ایک ساتھ کھالے کا۔  
 ”وہ نہ سہی۔ لیکن انتظار تو کرنا پڑتا ہے۔ شام کی سہانی گھڑیا ہی  
 تو گنتی پڑتی ہیں۔ ان میں کیا رس ہے تم کیا جانو۔ وہ تو ایک عورت  
 کا دل ہی جانتا ہے!“

بھابی نے پیار بھری نظروں سے دیور کی طرف دیکھتے ہوئے کہا  
 اور ایک نوالہ لے کر اس کے منہ کی طرف بڑھا دیا۔ راکیش کی ہلکوں میں  
 آنسو اکر ٹک گئے۔ اُس کا جی بھر آیا اور وہ بچوں کی طرح منہ کھول کر بھابی  
 کے ہاتھ سے نوالہ لے کر کھالے لگا۔ اُس نے اپنے دل کی زبان کو بند  
 کر لیا۔ آنسوؤں کو پی گیا اور سکراتے ہوئے بات کا رخ بدل کر بولا۔  
 ”بھابی کل شام ہم پکچر دیکھنے جا رہے ہیں۔“  
 ”کون کون؟“

”تم اور میں۔“  
 ”کوئی خاص تصویر ہے کیا؟“  
 ”تصویر تو معمولی ہے، لیکن موقعہ غیر معمولی ہے۔“  
 بھابی اُس کے اس جواب پر چوکتی ہو گئی اور گہری نظروں سے اُس کی  
 طرف دیکھنے لگی۔ وہ قدرے سنجیدہ ہو کر بولا۔  
 ”ہمارے ساتھ وہ لڑکی بھی ہوگی، جو مجھے کشمیر میں ملی تھی۔“  
 ”لیکن تمہارے بھیا.....“

”پہلے ایک نظر تم دیکھ لو۔ مجھے یقین ہے، ایک ہی ملاقات میں تم  
 اُس کی دیوانی ہو جاؤ گی۔“  
 وہ خاموش ہو گئی، لیکن راکیش کے ضد کرنے پر اُس نے ہاں کہہ دی۔

اُس کی سمجھ میں نہیں آ رہا تھا کہ وہ اپنے دیور پر یہ حقیقت کس طرح واضح کرے کہ اس وقت سیٹھ منگل چند کی لڑکی کے علاوہ کوئی بھی لڑکی اس خاندان کی نظروں میں نہیں جچ سکتی۔ اگر یہ رشتہ نہ ہوا تو ان کی تمام شان و شوکت مٹی میں مل جائے گی۔ وہ راکیش کو کیسے سمجھائے کہ اپنے باپ کی مجبوری اور اپنے بھائی کی خوشی کے لئے اُسے اس رشتے کو منظور کرنا ہی پڑے گا۔ دوسرے دن شام کو راکیش ذرا وقت سے پہلے گھر لوٹ آیا۔ وہ جیکے سے بھابی کو سنیما لے جانے کے لئے آیا تھا۔ جب وہ گھر میں داخل ہوا تو اس نے دیکھا کہ ڈرائنگ روم میں سیٹھ منگل چند، پتاجی اور بھتیجا کالے سامنے بیٹھے تھے۔ وہ بھتیجا اور سیٹھ منگل چند کو وہاں دیکھ کر ٹھٹھک گیا اور چمپ کر ان کی باتیں سننے لگا۔ سیٹھ منگل چند اپنی خیمہ نشی کا اہلہا کر رہے تھے۔ کہ راکیش سری نگر سے واپس آ گیا تھا اور اس نے کارویا میں دل چسپی لینی شروع کر دی تھی۔ وہ بہت کائیاں آدمی تھے جو زانے کے سروگرم کو اچھی طرح دیکھے ہوئے تھے۔ انہوں نے راکیش کی بہت تعریف کی اور گھوٹا تھجی ان کی طرف ملتفت لگا ہوں سے دیکھتے رہے۔ اُمیش خاموشی کے ساتھ ان کی ہاں میں ہاں ملاتا رہا۔ اُس کا انداز خوشامرانہ تھا۔ سیٹھ منگل چند موقع کو غنیمت جان کر بولے۔

”آپ کو اپنا وعدہ یاد ہے نا؟“

”کیوں نہیں۔ مجھے پوری اُمید ہے کہ بات بن جائے گی۔ میں اس

سلسلے میں جلد ہی اپنے بیٹے سے بات کروں گا۔“

قدموں کی آہٹ سنائی دی اور راکیش آگے بڑھا۔ وہ ان کا مقصد جان

گیا تھا۔ پھر بھی اس نے ہاتھ جوڑ کر سیٹھ منگل چند کو نمستہ کی۔



”جیتے رہو بیٹا۔ مبارک ہو۔ تم نے بڑی کامیابی کے ساتھ اپنی تعلیم مکمل کی ہے۔“  
 ”شکریہ“

”اچھا اب تو میں چلتا ہوں۔ اب تو آپ جانیں اور آپ کا راکش سیٹھ منگل چند نے اٹھتے ہوئے کہا اور جانے کے لئے دروازے کی طرف بڑھتے۔ اُمیش ان کو جنوڑنے باہر تک نکلا گیا۔ راکش نے سب کچھ سمجھتے ہوئے بھی انجان بن کر باپ سے پوچھا :

”سیٹھ جی یہاں کیسے آئے تھے ؟“

”اچھا ہوا تم آگئے۔ دو گھنٹے سے تمہاری ہی باتیں ہو رہی تھیں۔“

”کیا کہہ رہے تھے وہ بابو؟“

”یہی کہ تم بڑے خوش نصیب ہو کہ تمہارا راکش جیسا بیٹا ہے۔“

”لیکن انھیں کیا معلوم کہ مجھ میں کیا گن ہیں۔ میں تو ان کے لئے اجنبی

ہوں۔“

”کوئی روز میں اپنے بن جائے گا۔“ باہر سے آتا ہوا اُمیش بول پڑا۔  
 راکش نے تعجب سے بھیا کی طرف دیکھا۔ اس کے چہرے پر کسی نامعلوم کیفیت کی مسکراہٹ ناچ رہی تھی۔ اس سے پہلے کہ رکھنا تھوڑی راکش سے حقیقت بیان کرتے۔ اُمیش کہنے لگا —

”سیٹھ جی نے ایک بہت اچھی تجویز ہمارے سامنے رکھی ہے۔ وہ ہمارے ساتھ دوستی کو رشتے میں بدلنا چاہتے ہیں۔ ایک طرح سے وہ ہمارے نصیب بدلنا چاہتے ہیں۔“

”وہ کیسے؟“ راکش نے بھیا سے نگاہ ہٹا کر باپ کی محبوز نگاہوں

پرکھا۔

رگھوناتھ جی اپنے دل کی بات کہتے ہوئے ہچکچائے۔ پھر سمیت جمع کرتے ہوئے بولے

”ہاں بیٹا۔ سیٹھ جی تمہارے ساتھ اپنی بیٹی کی شادی کرنا چاہتے ہیں۔“  
رائیش (ا) کی بات سن کر ایک بار پھر لرز گیا۔ پھر سنبھلتے ہوئے بولا۔  
”او۔ تو بھابی انہیں کی بیٹی کا ذکر کر رہی تھیں۔“

اُما جودروانے کے پیچھے کھڑی اُن کی باتیں سن رہی تھی، کمرے میں داخل ہوئی اور بولی ”ہاں رائیش۔ انہیں کی بیٹی ریتا کی؟“

• ”لیکن بھابی۔ تم نے میرا فیصلہ بھیا اور بابو جی تک نہیں پہنچایا۔“  
• ”یہی کہ تمہیں ریتا پسند نہیں؟“ اُمیش نے گرج کر کہا۔

”جب آپ جانتے ہیں تو سیٹھ جی سے یا ت بڑھانے کی کیا ضرورت تھی۔“

”اس لئے کہ تمہارا بڑا بھلا اور اس خاندان کا مستقبل دیکھنا ہمارا کام ہے۔“

تم ابھی بچے اور جذباتی ہو۔ زمانے کی اور سچ نیچ تم کیا سمجھو۔ تمہیں تو خوش ہونا چاہیے کہ اتنا بڑا خاندان ہمارا بازو بن رہا ہے اور اُن کی اکلوتی لڑکی میں بھی ایسی کوئی کمی نہیں ہے جو انکا رکھا جاسکے۔“

اُمیش نے ایک ہی سانس میں اپنی بات کو اُگل دیا۔ رائیش چند لمحے تک اپنے بھیا کے چہرے کی طرف دیکھتا رہا جیسے اُسے بھیا کی باتیں مذاق سی لگ رہی تھیں۔ اُس کے جذبات کھوکھلے اور اس کی وکالت ایک ناٹک لگ رہی تھی۔ اُس نے نظر اٹھا کر باپ اور بھابی کی طرف دیکھا اور بولا۔

”میں نے تو یہ نہیں کہا کہ ریتا بڑی لڑکی ہے۔“

”تو پھر بیٹے انکار کیوں؟ سیٹھ جی میرے پرانے دوست ہی نہیں،  
ہمارے کاروبار کے جتنے دائی ہیں۔ تم نہیں جانتے کہ میری بیوی ہی  
ہیں انہوں نے کس طرح اس کاروبار کو سنبھالا ہے۔“

”تو کیا ہم اُن کے احسانوں کا بدلہ یوں چکانا چاہتے ہیں؟“  
”نہیں بیٹے۔ بلکہ اپنے کمزور بازوؤں کو مضبوط بنانا چاہتے ہیں۔“  
”نہیں بابو جی۔ ہمارے یہ سینے شاید کبھی پورے نہ ہوں گے۔“  
راکیش نے کہا اور اپنے کمرے کی طرف جانے لگا۔ امیش جو پہلے ہی اُس کے  
انکار پر بیچ و تاب کھا رہا تھا اُس سے روک کر بولا۔  
”نہیں راکیش۔ ہمیں کسی نہ کسی نتیجے پر پہنچنا ہی ہوگا۔ کوئی نہ  
کوئی فیصلہ کرنا ہی ہوگا۔“

”میں نے اپنا فیصلہ سنا تو دیا ہے بھیا۔ مجھے یہ رشتہ منظور نہیں ہے۔“  
”یہ تم کیا کہہ رہے ہو بیٹے؟“  
”میں مجبور ہوں بابو جی۔“

”ایسی بھی کیا مجبوری ہے؟“ امیش نے جھنجھلا کر پوچھا۔  
”میں نے اُس لڑکی کا چناؤ کر لیا ہے جو اس گھرانے کی بہو بننے کے  
قابل ہے۔“

راکیش کی بات سن کر امیش اور بابو جی کے چہروں کا رنگ اُڑ گیا۔  
اُمّا کے قدموں کے نیچے سے زمین کھسکنے لگی۔ جس بات کو وہ ان سب سے  
چھپا رہی تھی۔ راکیش نے بلا جھجک سب کے سامنے کہہ دی تھی۔ چند لمحوں  
تک تو سب ایک دوسرے کو بوکھلائی ہوئی نظروں سے دیکھتے رہے۔  
بالآخر امیش نے اپنی جھنجھلاہٹ کا یوں اظہار کیا۔

”تم یہ گستاخی نہیں کر سکتے راکیش!“

”کسی گستاخی؟“

”بزرگوں کے ہوتے ہوئے تم اپنی زندگی کے فیصلے خود نہیں کر سکتے۔ یہ مت بھولو، میں بھی اس گھر میں کچھ ہوں۔ دن رات اپنی جوانی کو دیک لگا کر تمہیں اس لئے تعلیم نہیں دلائی تھی کہ جوان ہو کر تم اپنے بڑے بھائی کو سونپ دے۔“

”تبھی تو بھیا میں کہتا ہوں، اتنا بوجھ ہوتے ہوئے میری شادی کا بھج کیوں سر پہ لیتے ہو۔ مجھے اپنی زندگی کا بوجھ خود اٹھانے دو۔“

”وہ بوجھ تو زندگی بھر کا بوجھ بن جائے گا، جب تم راستے کا کوئی پتھر اٹھا کر گھر میں لے آؤ گے۔“

”بھیا.....!“ وہ گرج کر بولا، لیکن پھر ضبط کسے رہ گیا۔

رگھوناتھ جی تو گھبراہٹ میں پسینہ پسینہ پور رہے تھے۔ انہوں نے دلوں کے مابین بڑھتی ہوئی تلخی کو ختم کرنا چاہا، مگر ان کی زبان خشک ہو گئی۔ اُمایہ دیکھ کر ان کی جانب بڑھی اور اپنے آنچل سے ان کی پیشانی کا پسینہ خشک کر لے لی۔ اُمیش جو غصے سے بھڑک رہا تھا، نہ رُک سکا اور پورے قوت سے چیختے ہوئے بولا۔

”کان کھول کر سن لو راکیش۔ میرے جیتے جی اس گھر میں کوئی ایسی ویسی لڑکی نہیں آئے گی جو ہمارے گھرانے کے قابل نہ ہو۔ میں نے سیٹھ جی کو زبان دے دی ہے۔ اگر میں ذلیل ہوں تو اس گھر میں تم رہو گے یا میں.....“

”بھیا۔ بات اتنی نہ بڑھاؤ کہ.....“

بھابی نے فوراً شور مچا دیا کہ تمہارے بھائی نے کہا۔

”یہ کوئی طریقہ ہے گھر کے فیصلے کرنے کا۔ یہ تم دونوں کو کیا ہو گیا ہے۔“  
 بابو جی کی حالت پر تو ترس کھاؤ۔

”شاید بھتیانے اپنا ضمیر سلٹھ جی کے پاس گدوی رکھ دیا ہے جو اس طرح  
 میری زندگی تباہ کرنے پر تلے ہوئے ہیں۔“ راکیش نے غصے سے کہا۔  
 اُمیش بوکھلا اٹھا اور طیش میں آکر اُس نے راکیش کے گال پر ایک طمانچہ  
 جڑ دیا۔ طمانچے کی آواز کے بعد سناٹا چھا گیا۔ اُمہا گھر اگر کبھی شہر کی طرف بھیتی  
 اور کبھی راکیش کی طرف۔ رکھو نا تو جی کی آنکھیں حیرت سے ان دونوں کو دیکھ  
 رہی تھیں۔

راکیش نے بھائی کی طرف نفرت سے دیکھا اور پھر اس کی پلکوں میں آنسو  
 اتر آئے۔ اُمہا کو جیسے اچانک سانپ سونگھ گیا تھا۔ رکھو نا تو جی گھبرائے  
 ہوئے تھے اور گہرے گہرے سانس لے رہے تھے۔ ایک بار تو راکیش کے  
 جی میں آیا کہ ابھی بھائی کو گھر والوں کے سامنے بے نقاب کر دے۔ لیکن پھر کچھ  
 سوچ کر ضبط کر گیا۔ اُس نے ایک نگاہ بوڑھے اور بیمار باپ پر ڈالی اور انہیں  
 قدموں سے گھر سے باہر نکل گیا جن قدموں سے تھوڑی دیر پہلے وہ خوشی خوشی  
 اپنے گھر میں داخل ہوا تھا۔

بیمار باپ نے چیخ کر بیٹے سے رکنے کو کہا۔ اُمہا بھی جھپٹ کر راکیش کو  
 روکنا چاہتی تھی کہ رکھو نا تو جی کو دل کا دورہ پڑ گیا، اُن کا سانس اُکھڑ گیا  
 اور وہ اپنے سینے کو مسلنے لگے۔ اُن کا دم گھٹنے لگا تھا۔ اُمہا نے فوراً اُن کے  
 منہ میں دوپا رقطرے کو رامین کے ڈالے اور انہیں تھام لیا۔

اُمیش باپ کی یہ حالت دیکھ کر اپنے غصے کو بھول گیا اور تیزی سے  
 ٹیلی فون کی طرف لپکا۔ اُس نے اپنے فیملی ڈاکٹر کا فون برطانیہ اور اُسے فوراً پلے

پلے آنے کو کہا۔ رگھوناتھ جی آنکھیں پھاڑے بہو کا ہاتھ اپنی گرفت میں لئے اپنے  
ل کی گھٹن کو برداشت کرنے کی کوشش کر رہے تھے۔

۱۱

• موٹل ڈیلیار کے کمرے میں ارچنا خوبصورت ساڑھی میں ملبوس سینا جانے  
کی تیاری کر رہی تھی۔ کملانے جب اُسے سنگھار میز کے سامنے یوں بننے سے روک  
لیا تو چپکے سے اس کے قریب آکھڑی ہوئی۔ ارچنا نے اس کا ٹکس آئینے  
میں دیکھا اور بے ساختہ شرمائی۔ کملانے مسکراتے ہوئے ارچنا کی حقوڑی  
پر ہر طرف گھمایا اور اس کے گلابی رخساروں پر پوٹری کی ہلکی سی  
تہہ جھاتے ہوئے کابل کا ایک ٹیکہ لگا دیا اور بولی

”کہیں اس چاند کے ٹکڑے کو کس کی نظر نہ لگ جائے“

دوسرے ہی لمحے اس نے اپنا موتیوں کا ہار گلے سے اتارا اور ارچنا

کے گلے میں ڈال دیا۔

”یہ کیا آئی ہے؟“ ارچنا چونک کر بولی۔

”کہیں راکیش کی بھابی یہ نہ سوچے کہ لڑکی کے پاس کچھ بھی نہیں.....“

”آپہنیں جانتیں عورت جب عورت کو پرکھتی ہے تو پہلے اس کا کپڑا اور

لہنا ہی دیکھتی ہے۔ اس کی نظر میں عورت کا سنگھارا اور زینہ رہی ہے۔“

برالمن ہے.....“

آئی کی بات پر وہ سورج میں ڈر گئی اور موتیوں کو انگلیوں سے ٹوٹنے لگی۔  
آج سے پہلے بھی اس نے اتنا قیمتی ہار نہ پہنا تھا۔ وہ ابھی کھوپڑی نہ پائی تھی کہ  
دروازے پر دستک ہوئی۔ ارچنا تیری سے دروازہ کھولنے کیلئے لپکی۔  
راکش منہ لٹکائے سامنے کھڑا تھا تو وہ دھک سے رہ گئی۔ راکش نے  
اپنی جیب سے سینما کے ٹکٹ نکالے اور بھاڑ کر بھینک دیئے۔ وہ  
اُٹھری نکا ہوں سے ارچنا کو دیکھتے ہوئے اس کے قریب آیا۔  
”ہم سینما نہیں جا رہے۔۔۔۔“ اس نے بھڑائی ہوئی آوازیں کہا  
”کیوں؟“

”یوں ہی..... موڈ نہیں۔“

”موڈ کے بگڑنے کی کوئی وجہ تو ہوگی“ کملانے فوراً سوال کیا۔  
”کوئی خاص نہیں۔ وہی سجاوتر گھروں میں ہوتا ہے۔ انہوں نے میری  
زندگی کا کچھ اور فیصلہ کر لیا ہے۔“  
”اور تم نے؟“ کملانے تکلف بالائے طاق رکھتے ہوئے کہا۔  
”میں نے ان کی تجویز ٹھکرا دی ہے۔“ بھیر ارچنا سے مخاطب ہوتے  
ہوئے اس نے کہا:-

”ارچنا۔ تمہیں گھبرانا نہیں چاہیئے۔ وقت آنے پر سب ٹھیک ہو  
جائے گا۔ ہاں گھر والوں کو راہ پر لانے میں کچھ دیر ضرور لگے گی۔“  
”اگر انہوں نے تمہاری پسند کردہ نامنظر کر دیا تو؟“ کملانے پوچھا۔  
”انہیں میری مرضی کے آگے جھکنا ہی پڑے گا۔ میں کسی قیمت پر اپنے  
میاں کو قربان نہیں کر سکتا۔“ راکش نے خود اعتمادی سے کہا۔

”میں ایسا ہی سوچتا ہے۔ یہ ر سے مے۔ وادین و در و اور  
 بذاتی رویت دیکھ کر بعض اوقات انسان مجبور ہو جاتا ہے اپنا ارادہ بدلنے پر۔“  
 ”لیکن میرے معاملے میں ایسا نہیں ہوگا۔ چند روز میں سارا معاملہ علیحدہ  
 بائے گا“

”محبت میں اکثر ایسا ہی ہوتا ہے۔ جھوٹی تسلیاں کبھی کبھی کسی کی زندگی کو  
 لے ڈالتی ہیں۔ کملا نے تضحیک آمیز لہجہ میں کہا اور پھر ذرا رک کر بولی۔“  
 ”کل کس نے دیکھا ہے۔ میں نہ آنے والے کل کی پرواہ کرتی ہوں اور  
 نہ گزرے ہوئے کل کی۔ میں صرف آج کو اہمیت دیتی ہوں۔ میرے نزدیک  
 و محبت بڑی کا دوسرا نام ہے“

• ”لیکن میری محبت میری بزدلی نہیں۔ میرا ارادہ ہے۔“  
 • ”تو تم اپنے ارادوں کو اور مضبوط بنا لو۔ اس طرح تم ایک معصوم  
 لڑکی کے جذبات سے نہیں کھیل سکتے۔ میں جذباتی محبت کی قایل نہیں ہوں  
 جذباتی محبت صرف ایک پیاس ہوئی ہے۔ ایک بھوک، ایک وقتی جوش  
 .... تمہیں اپنے بارے میں کوئی ٹھوس فیصلہ کرنا ہوگا۔“  
 ”آپ کیا چاہتی ہیں؟“ وہ فوراً پوچھ بیٹھا۔

”وہی جو میں نے کل چاہا تھا“

”کیا؟“

”ارچنا سے شادی۔ یا اس سے ہمیشہ کیلئے کنارہ کشی!“  
 ”آئیے.....!“ ارچنا کی زبان لڑکھرائی اور راکیش اپنے قوتوں  
 کی لغزش کو روکتا ہوا بولا۔

• ”شاید آپ میری محبت کا امتحان لینا چاہتی ہیں۔“



”امتحان تو نہیں۔ ہاں تمہارے حوصلے کی گرمی ضرور پرکھنا چاہتی ہوں۔“  
 کمالا کے اس امتحان نے اسے الجھن میں ڈال دیا۔ وہ عجیب شش ہر پنج  
 میں پڑ گیا۔ دونوں کی بے قرار آنکھیں اُسے گھور رہی تھیں۔ اُن کے  
 کان اس کا فیصلہ سننے کو پھڑپھڑا رہے تھے۔  
 ”تو آپ تیاری کیجئے میں تیار ہوں اسی وقت۔ اسی پل۔“  
 وہ جھٹ کہہ اٹھا۔

راکیش کے اس جواب نے ارچنا کو حیرت زدہ کر دیا۔ اس کے جسم میں  
 برق سی دوڑ گئی۔ راکیش کے اس جواب نے کمالا کے غور کو ایک ہی جھٹکے  
 میں پانی کر دیا۔ راکیش کے تہرے پر ایک غزم تھا، ایک چنگی مٹی۔ ارچنا  
 نے پر غرور نظروں سے کمالا کی طرف دیکھا، جیسے اپنے محبوب کی سمیت اورو  
 حوصلہ کی داد بھاء رہی ہو۔ راکیش کے انداز میں ایک چیلنج تھا۔ اُس نے  
 کمالا کی جانب مسکرا کر دیکھا۔ جواب میں وہ بھی مسکرا دی۔ اُس نے آگے  
 بڑھ کر راکیش کے کندھے پر ہاتھ رکھ دیا اور بولی

”مجھے ناز ہے تمہارے فیصلے پر۔ یہ شادی ابھی ہوگی۔“  
 ادھر راکیش کی زندگی کا فیصلہ سو رہا تھا۔ اور ادھر ڈاکٹر کپور اُس کے  
 پتا کو نیند کا انجکشن لگا رہا تھا۔ ڈاکٹر انجکشن لگا کر اُما اور اُمیش کی طرف پلٹا  
 اور بولا:

”اس انجکشن سے ان کی رات آرام سے گزر جائے گی، جیسا کہ آپ نے  
 مجھے بتایا کہ ان کی طبیعت دونوں کھائیوں کے جھگڑے کے باعث خراب ہوئی  
 تھی تو میری رائے ہے کہ ہوش آنے کے بعد راکیش کو ان کے سامنے موجود سوہنا  
 چاہیے۔ ورنہ ان کا صدمہ زیادہ شدید ہو جائے گا۔ راکیش کو دیکھ کر یہ

سنہیل جا نہیں گئے۔“

ڈاکٹر نے یہ کہہ کر دواؤں کا بیگ بند کیا اور رگھوناتھ جی کی خواب گاہ سے باہر نکل گیا۔ اُمیش ڈاکٹر کے ساتھ دواؤں کا کبس لٹا کر باہر نکلا اور پھر واپس آکر اُما کی طرف سوالیہ نظروں سے دیکھنے لگا پھر سوچ میں ڈوبا ہوا برپا ہوا۔  
”یہ راکیش نے اچھا نہیں کیا۔۔۔۔۔۔“

”تو آپ نے کون سا اچھا کیا ہے۔ میں نے پہلے ہی کہا تھا کہ آپ اُس کے ارا مانوں کا سودا نہ کر پائیں گے۔“

”یہ بحث کا وقت نہیں اُما۔ بابو جی کی زندگی کا سوال ہے۔“

• ”تو جانیے۔ جا کر بھائی کو منلا لیے۔“

• ”وہ میرے کہنے سے کبھی نہیں آئے گا۔ ہاں مجھے یقین ہے کہ وہ تمہارا لہنا نہیں ڈالے گا۔“

”لیکن وہ ہو گا کہاں؟ اتنی رات گئے میں اُسے کہاں ڈھونڈوں گی؟“

”اُمیش گہری سوچ میں ڈوب گیا۔ پھر اچانک چونک کر بولا۔“

”وہ شاید ہوٹل ڈیلے مار میں ہو گا۔“

”ہوٹل ڈیلے مار؟“

”ہاں! شاید وہ لڑکی اسی ہوٹل میں آکر لڑکی ہے۔“

اس لڑکی کا خیال آتے ہی اُما خاموش ہو گئی اور ذہن میں راکیش کی باتوں

دہرانے لگی۔ راکیش نے بھی شاید کسی ایسے ہوٹل کا تذکرہ کیا تھا۔ وہ غرور

نہی محبوبہ سے ملنے گیا ہو گا۔ اُس نے اپنے آپ فیصلہ کر لیا اور اُمیش کو بیمار

پہنچے کمرے میں چھوڑ کر اسیل اپنے دیور کو منا کر لینے کے لئے نکل پڑی۔

اُما جب ہوٹل ڈیلے مار کے کمرہ نمبر کے پاس پہنچی تو اس کا دل دھک

سے رہ گیا۔ اندر سے کسی پنڈت کے منتروں کے جاپ کی آواز آرہی تھی۔ اُس نے دروازے پر ہاتھ رکھا تو گواٹ کھل گئے۔ کمرہ اندر سے بند نہیں تھا۔ اماکر۔ میں داخل ہوئی تو اس کی نظریں ایک عجیب منظر سے دوچار ہوئیں۔

کمرے میں شادی کی رسم ادا ہو رہی تھی۔ ہون گند کے گمہ دار چناراکہ کے ساتھ پھیرے لے رہی تھی۔ ادھیر ٹمر کا ایک پنڈت منتر پڑھ رہا تھا اور کھلا دیوڑی بڑے رعب و جلال کے ساتھ ایک مٹھی گدی پر بیٹھی بڑی مسترت ارچنا کا بیاہ ہوتے دیکھ رہی تھیں۔

ہمادروازے پر ہی میت بنی کھڑی تھی۔ اس کی آنکھیں حیرت زدہ ہو کر بڑبائی ہوئی تھیں۔ اُسے یقین نہ آرہا تھا کہ جو کچھ دیکھ رہی ہے حقیقت ہے۔ اتنی جلدی یہ سب کیسے ہو سکتا ہے۔ وہ حیرت اور سکتہ کے عالم میں کھڑی سوچ میں گم ہوئی کہ راکیش نے اسے دیکھ لیا۔ وہ اچانک اُما وہاں دیکھ کر گھبرا گیا۔ پھر سنہل کر مسکرا نے گا۔ اُس نے ارچنا کی اُننگلی پر ہاتھ رکھ کر اسے اٹھایا اور اسے ساتھ لئے بھابی کے قریب پہنچا۔ دونوں نے اُما کے پارا چھوئے۔ راکیش نے لکپپائی آواز میں کہا۔

”بھابی۔ ہمیں آشیر وادہ دو کی؟“

”دیکھ اس کی نظریں اُما کی ڈیڈ بائی نظروں سے جا ملیں اور پھر فوراً ہنسی ہو گئی۔“

”یہ تم نے اچھا نہیں کیا راکیش۔ اتنی کیا جلدی تھی۔ تمہارے پتا جو کیا۔ تمہارے گھر سے نکلتے ہی انہیں دل کا دورہ پڑا اور وہ اسی ننگے بے سرو پڑے ہیں۔“

”نہیں.....!“ راکیش کے منہ سے ایک ہلکی سی چیخ نکلی۔

”یہ سچ ہے راکیش۔ تم نے یہ اچھا نہیں کیا۔۔۔۔“  
 ”اس کے سوا کوئی چارہ نہیں تھا بھابی۔ میں اپنے خاندان کے غلط و چاروں  
 کے کارن اس منصوبہ نرطکی کو دھوکا نہیں دے سکتا تھا۔“ راکیش نے ارجپنا  
 کی طرف اشارہ کیا

”لیکن اپنی محبت کے جوش میں اپنے پتائی زندگی سے کھیلنے کا بھی تو تمہیں  
 حق نہیں۔ تمہیں شاید علم نہیں۔ بابو جی یہ سنتے ہی زندہ نہ رہیں گے تمہیں  
 اس معاملے میں اتنی جلد بازی نہ کرنی چاہیے تھی۔“  
 ”لیکن اب کیا ہو سکتا ہے بھابی۔“

”وہ تو میں دیکھ رہی ہوں۔ اگنی کے سامنے دیئے گئے زچن کو نہجانا  
 ہوگا تمہیں۔ ان سات پھیروں کی لاج رکھنی ہوگی۔ میں تمہاری اس شادی  
 سے ناخوش نہیں ہوں۔ صرف یہ کہتی ہوں کہ تمہیں اتنی جلد بازی نہ کرنی  
 چاہیے تھی۔“

”تو تمہیں میرا ساتھ دینا ہوگا بھابی۔ میری اس عزت کو اپنے گلے کا ہار  
 بنا کر لکھنا ہوگا۔ ارجپنا میری زندگی ہے بھابی۔“  
 ”لیکن ایک شرط ہوگی میری۔“

”کیا؟“  
 ”اُمّا اپنی شرط بتاتے ہوئے سہلکچا رہی تھی۔ آخر اس نے رکتے رکتے  
 کیا۔۔۔“

”اپنی اس شادی کو راز میں لکھنا ہوگا۔“  
 ”نہیں نہیں۔ یہ کیسے ہو سکتا ہے۔“ کلا جو ابھی تک خاموش تھی اچانک  
 چلا اٹھی۔ اُمّا نے پہلی بار گردن اٹھا کر اس باوقار عورت کو دیکھا جس کے چہرے

پر بیاہ و حبال تھا۔ اس کے تیور بہت تنکھے تھے۔ راکیش نے آگے بڑھ کر تعارف کرایا۔

”بھابی۔ یہ ارچنا کی آنٹی کھلا جی ہیں۔“

”اوما نے کھلا کہہ دیا، اور کھلانے آگے بڑھ کر اُٹھ سے کہا۔

”ارچنا ایک تنظیم لڑکے ہے، مگر میں نے اسے اپنی اولاد کی طرح پالا ہے۔ اسے ایک ماں کا پیار دیا ہے۔ ایک پل کے لئے بھی یہ محسوس نہیں

ہوئے دیا کہ وہ یتیم ہے۔ ہر برائی سے پاک ہے میری بچی۔ فرشتوں کی طرح

معصوم اور نیک۔ اس شادی کو راز میں رکھ کر میں اس کی زندگی میں کوئی

طوفان کھڑا کرنا نہیں چاہتی۔“

”لیکن چند نہیںوں تک اسے راز میں رکھنا ہو گا۔ یہ میری التجا ہے۔“

شاید اس طرح ان کے باجوہ کی زندگی اور خاندان کی عزت دونوں بچ جائیں۔“

کھلانے دیکھا اُم کی آنکھوں میں آنسو اتر آئے تھے اس کی آواز بھرا

گئی تھی اور سانس اکھڑ گیا تھا۔ اس نے اپنی خاندان کی عزت کو اس عورت

کے سامنے نگاہ کر دیا تھا۔ اس نے اس سے وہ راز کہہ دیا تھا جسے وہ

آج تک اپنے دلور سے بھی چھپاتی آئی تھی۔ اس نے کھلا سے سب کچھ کہہ دیا

کہ اگر اُس کے باجوہ کو پتہ چل گیا کہ راکیش دوسری لڑکی سے شادی رچا بیٹھا

ہے تو وہ اس صدمہ سے زندہ نہ رہیں گے اور سیٹھ منگل چندر شرمی پر کمر

باندھ کر اس خاندان کی عزت پر ہاتھ ڈال دے گا۔ وہ ہمارے اوپر

تباہی لاسکتا ہے۔

کھلا منگل چند کا نام سن کر سوچ میں پڑ گئی۔ ارچنا گھبرائی ہوئی سی

ایک طرف کھڑی تھی، لیکن راکیش نے بھابی کی طرف بڑی ہی شکایتی

نظروں سے دیکھتے ہوئے کہا۔

”مگر مجھ سے یہ سب باتیں کیوں چھپائی گئیں؟“

”تم نے اس کا موقع ہی کہاں دیا۔ حالات ہی کچھ ایسے ہو گئے۔ اس میں تمہارے بھیا کا کوئی قصور نہیں تھا۔ ان کو مجبوراً مشکل چند کی تجویز کے سامنے سر جھکا نا پڑا تھا۔ لڑکی بھی اچھی خاصی ہے۔ اس شادی سے ہی ہماری شکلیں حل ہو سکتی تھیں۔“

”کچھ بھی ہو۔ اس طرح میری زندگی کا سودا کرنے کا انہیں حق نہیں پہنچتا۔“  
”میں جانتی ہوں۔ لیکن حالات انسان کو مجبور کر دیتے ہیں۔ خیر سچہ ہوا بھول جاؤ۔ اب کیا کرنا ہے یہ سوچو۔ بالوجہ کی زندگی.....“  
”کہیں ایسا تو نہیں کسی کی زندگی بچانے کے لئے میری ارجنا کی زندگی..“  
”نہیں نہیں۔ میرے سینے میں ایک عورت کا دل ہے اور اس دل میں ایک ماں کا درد بھی ہے۔ مجھ پر دوش اس کیجئے۔ میں اپنے ہاتھوں سے ارجنا کے ہاتھوں میں ہندی رچاؤں گی۔ اور اسے ہو بنا کر اپنے گھر لے جاؤں گی۔ اب یہ آپ کی بیٹی نہیں۔ ہمارے خاندان کی ہو آپ کے پاس امانت ہے۔“

”اما کے لہجہ کی سچائی اور اس کی التجا نے کھلا کے دل پر اثر کیا۔ اما کی آنکھوں میں اسے دیولہوں جیسا تقدس نظر آیا۔ یہ عورت دھوکہ نہیں دے سکتی۔ اس نے سوچا اور وعدہ کر لیا کہ یہ شادی جب تک اما چاہے گی راز ہی رہے گی۔ اما نے اس کی طرف احسان مندانہ نظروں سے دیکھا۔ وہ آگے بڑھی اور ارجنا کی پیشانی پر بوسہ دیا۔ اور کھلا سے بولی۔

”کتنا بڑا احسان کیا ہے آپ نے ہم پر۔۔۔“

”نہیں نہیں ایسا نہ کہو۔ احسان تو وہ لوگ کرتے ہیں جو اپنے نہیں ہوں۔“  
 اُما نے پھر آگے بڑھ کر ارجنا کے سر پر ہاتھ پھیرا۔ ارجنا نے جھک کر  
 اُس کے پرچھوئے اور اُما کھانا کھانستے کر کے راکش کو اپنے ساتھ لئے کمرے  
 سے باہر نکل گئی۔

ارجنا دوڑ کر کھانا کی آغوش میں جا گری اور سکیاں بھرنے لگی۔ کھانا  
 اس کے سر پر پیار سے ہاتھ پھیرنے لگی اور پھر اس کی نظر اس پنڈت پر پڑی  
 جو کونے میں بیٹھا اپنی چیزیں سمیٹ رہا تھا۔ وہ خاموشی سے اب تک سب کچھ  
 دیکھتا رہا تھا۔ اس کی آنکھوں میں لالچ کی چمک تھی۔ کھانا نے اپنا سینڈ بیگ  
 اٹھا یا اور اس میں سے نوٹوں کی ایک گڑھی نکال کر اس کی طرف اچھالی  
 دی۔

”اس شادی کو راز رکھنا ہے“

”آپ چنتا نہ کریں۔ یہ بات تو اب پیٹ میں گئی اور وہیں کی ہو کر رہ  
 گئی۔“ پنڈت جی نے جلدی سے نوٹ جیب میں رکھے اور اپنی پوٹلی اٹھا کر  
 باہر نکل گئے۔

کھانا نے ارجنا کی پیٹھ پر ہاتھ پھیرتے ہوئے کہا  
 ”بگلی۔ تو کیوں روتی ہے۔ تیرا کوئی کچھ نہیں بگاڑ سکتا۔“  
 ”آئیے کہیں یہ لوگ اس امیر آدمی سے دب گئے تو.....؟“  
 ”اتنا آسان نہیں ہوگا۔ جب تک میں زندہ ہوں تجھ سے تیرا حق  
 کوئی نہیں چھین سکتا۔“

”آئیے.....!“  
 وہ کھانا کے سینے سے چپٹ گئی۔ پھر اپنے گلے سے کھانا کا قیمتی ہاراتا کر

ہوٹا نے لگی۔

”ہوٹا نے کی ضرورت نہیں۔ یہ تیرے ہی گلے میں شوبھا دیتا ہے۔ اس شہر موقع پر تجھے کچھ دینا بھی تو تھا۔“

ارمنا کی انگلیاں وہیں رُک گئیں۔ اس نے ڈبڈبائی ہوئی آنکھوں سے کمال کی آنکھوں میں جھانکا۔ جہاں پیار کی قندیلیں روشن تھیں، جتنا کاسمند ٹھاٹھیں مار رہا تھا۔ اس نے پھر سے کمال کے سینے میں منہ چھپا لیا اور کمال نے اُسے زور سے ہانپوں میں بھینچ لیا۔

۱۲

راکیش کے پتا رکھونا تھ جی کو ہوش آیا تو ان کا کلا خشک تھا۔ انہوں نے کچھ کہنا چاہا، مگر حلق سے آواز نہ نکلی۔ اُمیش نے بس ایک سرگوشی سی سنی۔ وہ دوڑ کر دوا کی شیشی اٹھا لایا اور جھپے میں دوا اُنڈیل کر اپنے پتا کے منہ میں ٹپکائی۔ رکھونا تھ جی نے آنکھیں پوری طرح کھول دیں۔ اُمیش کی آنکھیں فرط مسرت سے چمکتے لگیں، لیکن جوں ہی اس نے اپنے باپ کو گھبراہٹ میں دیکھا وہ پھر جھج گیا۔ اس کی بیوی اب تک نہ لونی ٹھٹی۔

”راکیش کہاں ہے؟“ رکھونا تھ جی نے پہلا سوال ہی کیا۔ ان کی آواز میں بے انتہا نفاہت تھی۔



”ڈاکٹر کو چھوڑنے گیا ہے“ امیش نے پتا کے اوپر جھکتے ہوئے کہا  
 اور پھر دروازے کی طرف دیکھ کر بولا ”راکش آگیا پتا جی“  
 راکش اپنی بھابی کے پیچھے کمرے میں داخل ہو رہا تھا۔ امیش نے اُسے  
 معنی خیز انداز میں آنکھ ماری۔ راکش اپنے پتا کے پاس چلا آیا اور ان کے  
 پلنگ پر جھکتا ہوا بولا

”میں ڈاکٹر کے ساتھ گیا تھا بالوجی۔ وہ کہتا ہے گھبرانے کی کوئی بات  
 نہیں۔ آپ بہت جلد اچھے ہو جائیں گے“  
 ”تم آگے میرے بیٹے“ وہ اکھڑی ہوا میں بولے۔

”ہاں بالوجی۔ مجھے معاف کر دیجئے۔ آپ اور بھتیجہ کہیں گے میں  
 وہی کروں گا“ راکش نے بننا ہوا اپنے پتا کے سامنے ہتھپڑا ڈال دیا اور  
 ان کی پیشانی پر آیا ہوا پسینہ رومال سے صاف کرنے لگا۔ رگھوناتھ جی نے اپنا  
 ہاتھ راکش کے سر پر رکھ دیا۔ اور کچھ بولنے کی کوشش کی۔ امیش نے آگے  
 بڑھ کر راکش کی پیٹھ تھپتھپائی اور اسے اندر جانے کا اشارہ کرتے ہوئے  
 پتا جی سے آرام کرنے کو کہا۔ راکش چپ چاپ اپنے کمرے کی طرف بڑھ گیا۔  
 اور اُمامبئی اپنے شوہر سے آنکھ نہ ملاتی ہوئی دیوار کے پیچھے چولی۔ اس کے ذہن  
 پر ابھی تک ارچنا جمی ہوئی تھی۔

راکش کے چلے جانے کے بعد امیش نے خوشی سے جھومتے ہوئے کہا۔  
 ”میں نہ کہتا تھا بالوجی۔ راکش اپنی خاندان کی بھلائی کا ضرور خیال رکھے گا“  
 رگھوناتھ جی کے زرد چہرے پر اچانک لالی دوڑ گئی۔ ان کی مایوس نگاہوں  
 میں ایک انوکھی چمک نے جنم لیا۔ وہ اپنے بیٹے پر فخر محسوس کر رہے تھے۔  
 اگلے روز راکش ٹھیک ٹو بجے دفتر پہنچ گیا تھا۔ اس نے تمام فائلوں وغیرہ

کا بغور مطالعہ کرنا شروع کر دیا اور اپنے ماتحتوں کو بلا کر مختلف ہدایتیں دیتا رہا۔  
 ایسا لگتا تھا وہ چند روز میں ہی وہاں کا نظام بدل دے گا۔  
 تبھی سیٹھ منگل چنداس کے آفس میں داخل ہوئے۔ وہ راکیش کی لگن اور  
 کام میں دلچسپی دیکھ کر بہت خوش ہوئے۔ راکیش نے کھڑے ہو کر ان کا سواگت  
 کیا۔

”اد۔ آپ۔ آئیے آئیے۔ تشریف رکھیے“

”واہ۔ اولاد سوتی ایسی۔ لالہ جی بڑے خوش نصیب ہیں جو تمہارا سے

جیسا بیٹا ان کے فائدہ ان کا انگ ہے“

• ”جی ہاں۔ محنت ہی دولت کی کنجی ہے۔ اور جب تک محنت اور ہوشیاری

ہے کاروبار نہ سنبھالا جائے آپ کے قرض کا بوجھ کیونکر اترے گا“

”سٹا باش۔ مجھے تم سے یہی امید تھی۔ لیکن یہ قرض وغیرہ کی بات تم سے  
 کس نے کہی دی۔ آہستہ آہستہ تمہیں خود ہی سب پتہ چل جاتا۔“

”نہیں سیٹھ جی۔ جو کلی معلوم ہوتا اچھا ہے آج ہی معلوم ہو گیا۔ ورنہ

شاید میں اتنی دل جمعی سے کام نہ کرتا۔“

سیٹھ منگل چند راکیش کی گہری اور سنجیدہ باتوں سے بہت زیادہ متاثر  
 ہو رہے تھے۔ وہ ان کے انداز سے کہیں زیادہ ہوشیار ثابت ہو رہا تھا۔

”خیر اچھا سوا تم حقیقت سے آشنا ہو گئے“ سیٹھ جی نے اپنی بات کو

زیادہ حکمی چٹری بناتے ہوئے کہا ”تم جانتے ہو میں تمہارا کاروبار میں شریک  
 ہی نہیں، تمہارا رے پتا کا دوست بھی ہوں اور میں نے ان کا بوجھ ہلکا کرنے اور  
 الجھنوں سے بچانے کے لئے ان کے سامنے ایک تجویز رکھی تھی“

”میں جانتا ہوں“

”اور تو انہوں نے تم سے سب کہہ دیا۔“

”جی۔ یہ بھی کہ آپ مجھے اپنا داماد بنانا چاہتے ہیں۔“

”میں ہی کیا بیٹا۔ تمہیں تو ہر کوئی اپنا داماد بنانا چاہے گا۔ تم جیسے سوہنہارا

لڑکے خاندان کی عزت ہوتے ہیں۔“ ریتا کہیں ضرور پسند ہوگی۔ خوبصورت اور ذہین لڑکی ہے۔“

”میں جانتا ہوں اسے۔ ہمارے کالج ہی میں تو پڑھتی رہی ہے۔ ایک

بار *debate* میں میرا اُس سے مقابلہ بھی ہوا تھا۔“

”اچھا۔ کیا موضوع تھا؟“

”مشرقی اور مغربی عورت کی تہذیب۔“

”پھر کون جیتا؟“ منگل چند نے اشتیاق سے پوچھا

”آپ کی بیٹی ہار گئی تھی۔“ راکیش نے فائل بند کرتے ہوئے کہا۔

”اد۔ آئی سی۔ *Then you are a lucky boy*۔“

”وہ کیسے؟“

”کیونکہ وہ آج تک بحث میں کسی سے نہیں ہاری۔ خیر۔ کہو تم نے اپنا کب

فیصلہ دیا؟“

”کس بارے میں؟“

”اُس لڑکی کی ہار کو جیت میں بدلنے کے بارے میں۔“

”راکیش ان کی بے باکی دیکھ کر جھینپ گیا۔ وہ ان کا اشارہ سمجھ گیا تھا۔ وہ

فوراً کوئی جواب نہ دے سکا۔ منگل چند نے پھر اپنا سوال دہرایا تو وہ کہہ اٹھا۔

”تمہیں تو آپ کی بُری نہیں۔ لیکن ڈرتا ہوں ایک بات سے۔“

”کس بات سے؟“

”کہیں اس سودے کے بعد میری ازدواجی زندگی میں کافٹ نہ بھر جائیں۔  
 عمر بھر میرا فہمیر مجھے ملامت کرتا رہے گا کہ میں نے شادی نہیں۔ سودے بازی  
 کی ہے۔ میں نے ریتا کو اپنا یا نہیں بلکہ اپنے آپ کو اس کے ہاتھ بیچ دیا ہے۔  
 یہ احساس کمتری تمام زندگی میرے اوپر سوار رہے گا۔“

”وہم ہے تمہارا۔ ورنہ تمہاری عزت تو میری نگاہوں میں تمہارے کردار  
 کی وجہ سے ہے۔ شادی کے بعد تو میری محبت میں اضافہ ہی ہو گا۔“  
 ”جب آپ میری اتنی قدر کرتے ہیں تو ایک گزارش کروں۔“  
 ”ہاں ہاں کہہ۔۔۔۔۔“

”اس سے پہلے کہ آپ کی بیٹی کا ہاتھ میں اپنے ہاتھ میں لوں۔ میں آپ کے  
 قرض سے سبکدوش ہونا چاہتا ہوں۔ میں بھڑی ہمت چاہتا ہوں۔“  
 ”لیکن جب تم اپنے ہو گئے تو قرض کی فکر کیسی۔۔۔۔۔“

”قرض بویا رکا ہے۔ ہمارے تعلقات الگ چیز ہیں۔ دونوں کا کوئی  
 سمبندھ نہیں۔ جب تک قرض ادا نہ ہو جائے مجھے اطمینان حاصل نہ ہو سکے گا۔“  
 ”سیٹھ منگل چند اس پونہارا اور ذہین نوجوان سے بحث نہ کر سکے۔ وہ  
 اس وقت اس پر زیادہ دباؤ ڈال کر اپنی بے چینی کا اظہار نہ کرنا چاہتے تھے۔  
 حالانکہ راکش سے مل کر اور اس کے نظریات کو جان کر تو ان کی آرزو اور بھرپور  
 اطمینان تھی۔ ریتا کی زندگی کا پاس بان اور ان کی جائیداد کا وارث ان کی نگاہوں  
 میں اس سے بہتر اور کوئی نہ تھا۔“

سیٹھ منگل چند نے راکش سے ہاتھ ملا کر کہا کہ وہ اس دن کا انتظار کریں گے  
 جب وہ اپنے خاندان کا بوجھ ہلکا کر کے ریتا کے لئے اپنے آپ کو پیش کریں گے۔  
 اس سے پہلے کہ وہ راکش سے کوئی عہد و پیمان لے سکیں اُمیش دفتر میں داخل

ہوا۔ ان دونوں کو اس قدر کھل مل کر باتیں کرتے دیکھ کر وہ کھل اٹھا۔

راکش نے جب بھیا کو دیکھا تو سیٹھ جی کو ان کے حوالے کرتا ہوا خود باہر نکل گیا۔ سیٹھ جی نے اُسے روکنا بھی چاہا، لیکن کسی کام کا بہانہ کر کے وہ باہر چلا گیا۔ اُمیش نے پہلے راکش کو باہر جاتے دیکھا اور پھر معنی خیز انداز میں سیٹھ منگل چند کی طرف دیکھتے ہوئے پوچھا۔

”کہیں آپ نے ریتا کے بارے میں اس سے ذکر تو نہیں کر دیا؟“

”نہیں۔ بلکہ وہ خود ہی کہہ اٹھا کہ ان کی پرانی پہچان ہے اور اس نے

ریتا کو سویکا رکنے کی رضا بھی دے دی ہے۔“

”اوہ..... کمال ہے.... تب تو آپ جادوگر نکلے۔ ہم تو یہی

سوچ رہے تھے کہ کس طرح ذکر کریں۔“

”نہایت باوقار لڑکا ہے۔ مجھے بہت پسند ہے۔“

”آخر بھائی کس کا ہے؟“

”بھائی نہیں۔ بیٹا کہو۔ بالکل رگھو پر گیا ہے۔ تم نے اتنے سال

بیوپار میں جو سیاہ کاریاں کی ہیں وہ ان سب کو دھو دے گا۔“

”وہ کیسے؟“ اُس نے ترچھی نظر سے سیٹھ منگل چند کو دیکھا۔

”جانتے ہو وہ کیا کہہ رہا تھا۔“

”کیا؟“

”میری بیٹی کا ہاتھ اس دن تھا مے گا جس دن اپنے بیوپار کا سب قرضہ

اتار دے گا۔ گھر بار اور تم سب کو آزاد کرائے گا۔“

”پھر آپ نے کیا کہا؟“

”اُس کے نیک ارادوں کے سامنے سر جھکا دیا اور پہلے سے زیادہ اس

گر ویدہ ہو گیا۔

”لیکن آپ تو جانتے ہیں کاروبار میں وہ دم نہیں رہا جو اتنی بڑی رقم اتار دے۔“

”دیکھا جائے گا۔۔۔۔۔ کاروبار کی گرتی ہوئی حالت تو شاید سنبھل جائے، لیکن ڈرتا ہوں اس کوشش میں تمہارا ماضی ننگا نہ ہو جائے۔“

”سیٹھ جی۔۔۔۔۔!“

اُمیش چلا کر رہ گیا۔ اس نے ضبط سے کام لیا اور اپنی انگلیوں کو ایک دوسرے میں پیوست کر کے مروڑنے لگا۔ سیٹھ منگل چند کے چہرے پر ایک انوکھی چمک تھی۔ اُن کی مسکراہٹ میں زہر گھلا ہوا تھا۔ ذرا ہی دیر میں اُمیش پسینے میں شرابور ہو گیا۔ سیٹھ منگل چند مسکراتے ہوئے اٹھے اور اُمیش سے ہاتھ ملاتے ہوئے باہر نکل گئے۔ اُمیش دروازے کی طرف دیکھتا رہ گیا۔ راکیش سے ایک ہی ملاقات میں سیٹھ جی کا رویہ بدل گیا تھا۔ اُس نے فوراً اکاؤنٹنٹ کو بلایا۔

”دیکھو حساب کتاب کی سب کتابیں الماری میں بند کرو اور بغیر میری اجازت کے انہیں کوئی نہ دیکھ سکے۔“

اور اکاؤنٹنٹ گردن ہلاتا ہوا باہر نکل گیا۔

اُسی شام بدھا پارک کے ایک اکانت کو نے میں ارچنا اور راکیش سیٹھ تھے۔ ارچنا زور زور سے ہنس رہی تھی اور اس بات سے بے پرواہ تھی کہ چند لگے اس کی ہنسی پر ادھر متوجہ ہیں۔ وہ ہنسنے چلی جا رہی تھی۔ پھر وہ ہنسی روکتے ہوئے بولی۔

”تو تم نے سر پر آئی ہوئی ہلا کو اس طرح صفائی سے ڈالا۔“

”ہاں سیٹھی تو جیسے سنجے جھاڑ کر سمجھے پڑ گئے تھے کہ میں رات کا کھانا  
 اُن کے یہاں ضرور کھاؤں۔ مگر میری نظروں میں تو آج کی شام اور رقم گھوم رہی  
 تھیں۔ میں سیٹھی کے یہاں کھانا کھانے چلا جاتا تو میری آنکھیں بھونک رہ جاتیں  
 ”کیا مطلب؟“ ارچنا نے انجان بننے ہوئے پوچھا  
 ”ارچنا۔ محبت میں پریمی خود بھوکا رہ سکتا ہے، لیکن اپنی آنکھوں  
 کو بھوکا نہیں رکھ سکتا۔“

”ارچنا شرمائی اور بات کا رخ بدلتے ہوئے بولی۔  
 ”ایک بات تو بتاؤ راکیش۔ یہ ریتا کیسی لڑکی ہے؟“  
 ”بڑی تیز طرار لڑکی ہے۔ خوبصورت بھی ہے۔“  
 ”تم اُس سے محروم ہو کر پھینتا رہے ہو گے نا؟“  
 ”کیا تم سمجھتی ہو ارچنا؟“  
 ”ہاں.....!“

”تو سنو۔ میں واقعی پھینتا رہا ہوں۔ اچھا ہوا کہ میں نے پہلے اُسے  
 نہیں دیکھا تھا۔ ورنہ میرا دل اُس کی گھنیری زلفوں میں پھنس کر رہ جاتا۔“  
 یہ سنتے ہی ارچنا اُداس ہو گئی اور پھر حل بھل کر کھڑی ہو گئی۔ اُسے  
 خست مگیں لگا ہوں سے راکیش کی طرف دیکھتے ہوئے کہا۔  
 ”پوچھنا ہے کہ کتنی ضرورت نہیں۔ میری طرف سے تم اب بھی آزاد ہو جاؤ۔“

”تو اب بھی اُس کے پاس جا سکتے ہو۔“  
 راکیش نے اُس کی آنکھوں میں حسد کی آگ دکھائی ہوئی دیکھی۔ وہ مسکرا  
 لگا۔ اُس نے ہاتھ بڑھا کر ارچنا کا ہاتھ اپنے ہاتھ میں لے لیا اور اسے  
 کر دہ بارہ اپنے پاس بٹھا لیا۔

”تو اس میں بگڑنے کی کیا بات ہے۔ تم نے دل کو کڑیا اور میں نے  
سچ بات کہہ دی۔“

”یعنی آپ کے سامنے پیارا ایک کھیل ہے۔ جو کبھی حسین اور جوان صورت  
دیکھی اُسی پر مر مٹے۔“

”جی بات تو کچھ ایسی ہی ہے۔ آپ نے بھی تو پہلی ہی نظر میں مجھے پلکوں  
میں چھپا لیا تھا۔“

”نہیں۔ بلکہ تمہارے انداز میں ششی کی جھلکیاں نظر آئی تھیں۔ میں اُس  
انداز پر مر مٹتی تھی۔“

”ششی.... کون ششی؟“

”تھا کوئی ہم سفر..... اب جدا ہو گیا..... تم سے پہلے میں اُسی کی  
پوجا کرتی تھی۔ مہینوں اس کا انتظار کیا کرتی تھی۔“

”تو پھر اسی کا سا نڈیا ہوتا۔ مجھ سے یہ دل لگی کرنے کی کیا ضرورت تھی؟“

”لیکن میں اسے کھو کر تمہاری طرح پچھتا نہیں رہی۔ میں اپنے آپ کو  
خوش نصیب سمجھ رہی ہوں۔“

”کیوں؟“

”اس لئے کہ تم بہت خوبصورت ہو۔ اُس سے کہیں زیادہ.....“

راکیش ارجیا کی بات سن کر خاموش ہو گیا۔ اُس نے طنز یہ انداز سے  
”نہیں کی آنکھوں میں جھانکا اور بنا کچھ کہے سُنے جانے لگا۔ ارجیا نے تیزی سے  
گے بڑھ کر اس کا راستہ روک لیا اور اپنے ہاتھوں کی گرفت اُس کے کندھوں  
پر مضبوط کر کے اس سے آنکھیں ملا کر مسکرائی۔“

”واہ صاحب۔ آپ تو ناراض ہو گئے۔ ایسی بھی کیا بات تھی کہ آپ دل



کو کُریڈ تے اور میں سچ نہ کہہ پاتی ۵

”مجھے معلوم نہ تھا کہ جس معصوم لڑکی کو میں چاندنی کی طرح اُجلی سمجھتا تھا اور

بھی میلی ہے“

”اور مجھے کیا معلوم تھا کہ میرا چاہنے والا ایک ہی پل میں ریتا کا دلوا

ہو جائے گا“

”وہ تو جھوٹے ہے۔ مجھے تو اس کی صورت تک سے نفرت ہے

میں نے تو یوں ہی مذاق میں کہا تھا۔“

”پھر یہ ششی کون ہے؟“

”میرا محبوب قلم اسٹار ششی کپور۔ میں نے اُسے سینما کے پردے

دیکھا ہے۔ ویسے میں نے ہینوں اُس کی فلموں کا انتظار کیا ہے“

ششی کپور کا نام سن کر وہ جھینپ گیا۔ اُسے یوں لگا جیسے اچانک

کسی نے اس پر گھڑوں پانی ڈال دیا ہو۔ اُس کی بے بسی پر ارجنا ہنسنے لگا

اُس نے آج راکیش کے پیار کو نئے انداز سے پرکھ لیا تھا۔ وہ پیار بھری نظموں

سے اُسے دیکھ رہی تھی اور راکیش چپ چاپ سر جھکا کر اُسے جھینپا ہوا کھڑا

ارجنا یکبارگی ہنسنے لگی اور راکیش کی گم سم صورت

جائزہ لینے لگی۔ شاید وہ ابھی تک اس مذاق کی تہ سے اُبھر کر نہ نکلا تھا

وہ اُسے ایک ٹک دیکھنے لگی تو راکیش نے نگاہیں چار کر کے ہوتے سوا

”یہ کُکر ٹک کیا دیکھ رہی ہو؟“

”دیکھ رہی ہوں۔ مردوں کا حوصلہ کتنا ہوتا ہے۔ لڑکیاں تو خیر

کا مادہ رکھتی ہی ہیں۔ لیکن مردوں کا دل اتنا چھوٹا ہوتا ہے اس کا

اندازہ نہیں تھا“

راکیش ہنس پڑا اور ارچنا کو اپنے قریب کھینچے ہوئے اُس کے کانوں میں ہلکے گوشی کی۔

”ہاں ارچنا اس معاملے میں میرا دل چھوٹا ہی ہے۔ شاید اس لئے میں تم سے بے پناہ پیار کرتا ہوں۔“

”واہ جی۔ یہ خوب پیار ہے۔ شادی کر کے تو تم نے میری آزادی ختم کر دیا۔ اب یہ بھی چاہتے ہیں کہ کسی سے نہ کہو کہ میں تمہاری ہوں۔“

”چند مہینوں کی ہی تو بات ہے ارچنا۔ ادھر ذرا قرض ہلکا ہوا اور بابو جی امراج سنبھلا اور دھرتم اس گھرانے میں ہو جانے لگے۔“

”کبھی کبھی تو نہ جانے کیوں دل ڈرنے لگتا ہے۔“

”کیوں؟“

”کہیں آپ کی یہ مجبوری میرے لئے زندگی بھر کی قید نہ بن جائے۔“

”ایسا نہ کہو ارچنا۔ تمہیں میرے پیار کی قسم۔“ راکیش نے اُس کے نہ پر ہاتھ رکھ کر کہا اور پھر اس کی زلفوں سے کھیلنے لگا۔ اکانت گوشہ میں نوجوان دلوں کی دھڑکنیں تیز ہو گئیں۔

اُس رات راکیش ذرا دیر سے گھر پہنچا۔ جب اُس نے بابو جی کے پاؤں دئے تو انہوں نے اس تاخیر کی وجہ پوچھی۔ راکیش نے بہانہ کر دیا کہ چند پرانے دست مل گئے تھے۔ مگر آج بابو جی کے قریب اپنے بھتیجا امیش کو اس وقت لے کر اُسے حیرت ہوئی۔ آج وہ وقت سے پہلے ہی گھر آ گیا تھا۔ اس نے امیش کو ر سے دیکھتے ہوئے پوچھا۔

”کیا بات ہے بھتیجا۔ آج بہت جلدی گھر آ گئے؟“

”کیوں نہ آتا۔“ رگونا تو جی بولے ”تم نے جو آدھا بوجھا اپنے کندھوں

پر لے لیا ہے۔ اب اُمیش کو اتنی محنت نہیں کرنی پڑے گی۔“

”ہاں بالوجی۔ میں اور بیٹا دونوں لگن کے ساتھ کام کریں گے تو کوئی

وجہ نہیں کہ مسئلہ چند کا قرضہ جلد نہ منت جائے۔“

”تجھی سامنے اُما آئی اور راکیش کو جلدی مُتہ ہاتھ دھونے کا حکم دیا۔

وہ بھی اس بحث سے بچنا چاہتا تھا۔ بھابی کا اشارہ پاتے ہی کھسک گیا۔

اُما نے شوہر کے سامنے کافی کاپیالہ اور رگھو ناتھ جی کے سامنے دودھ کا پیالہ

رکھ دیا۔ وہ دونوں سنجیدہ بیٹھ گئے۔ اچانک رگھو ناتھ جی بولے۔

”کیوں ہو۔ دل ٹھو لاکم نے راکیش کا؟“

”ایسی بھی کیا جلدی ہے بالوجی۔ ذرا اُسے کاروبار میں جھنجھے دیجئے۔“

یہ کہہ کر اُما راکیش کے کمرے کی طرف بڑھ گئی۔ وہ دونوں بُت بنے اُسے

جانے پڑے دیکھتے رہے۔

”ارجیا کیسی ہے؟“ اُما نے کمرے میں داخل ہوتے ہوئے پوچھا۔

”بھابی کے جھوٹے وعدوں پر جی رہی ہے۔“ راکیش نے قمیص بدلے

ہوئے کہا۔

”جھوٹے وعدے..... یہ تم سے کس نے کہا؟“

”بالوجی اور بیٹا کی نگاہوں نے..... اُنہیں میری زندگی عزیز نہیں

ہے۔ اُن کو تو سیٹھ جی کی دولت سے پیار ہے۔“

”بس اتنی جلدی گھبرا گیا۔ میں ابھی زندہ ہوں اس گھر میں چل جلدی

سے تیار ہو جا۔ میں کھانا پر و سنے لگی ہوں۔“

تجھی کمرے کے باہر شہر سٹائی دیا۔ دونوں نے مڑ کر دیکھا تو راج

گود میں ایک بلی دبائے کمرے میں داخل ہوا۔ اُس کے پیچھے اُمیش خفا ہوتا ہوا

آیا۔ راجہ باپ سے ڈر کر چچا کے سچھے چھپ گیا اور بلی کوماں کے ادھر اچھال دیا۔ بلی اُما کے سر پر سے کودتی ہوئی گھر کی کے باہر نکل گئی اور دُڑکے مارے اُما کے منہ سے پیچ نکل گئی۔ اُمیش راجہ کو پکڑنے کے لئے غصہ میں بڑھا تو لاکش نے روک دیا۔

”آخر سچہ ہی تو ہے۔ جانے دیجئے۔ بابو جی کہتے ہیں آپ بھی اس عمر میں اتنے ہی شریر تھے۔“

اُمیش نے گھور کر راجہ کو دیکھا اور غصہ میں بڑبڑاتا ہوا باہر نکل گیا۔ اُما اپنے ہاتھ پر بلی کی ڈال پڑی خراشیں سہلاتی ہوئی لاکش سے بولی۔

• ”اس کی شرارتوں سے تو میں تنگ آگئی ہوں۔“

• ”ہاں بھابی۔ واقعی یہ بہت شریر ہو تا جا رہا ہے۔ اسے اب ہوسٹل میں بھیج دینا چاہیے۔ یا گھر پر کسی اچھے کیوٹر کا انتظام کرنا چاہیے جو اسے پڑھانے کے ساتھ ساتھ اس کی شرارتیں بھی کم کرائے۔“

”واہ انکل خود ہوسٹل سے نکل آئے تو اب مجھے وہاں بھیجنا چاہتے ہو۔ میں تو کبھی نہ جاؤں گا۔“

”تو پھر انکل کی طرح پڑھ لکھ کر بڑے آدمی کس طرح بنو گے۔“

”میں تو انکل کے ساتھ دفتر میں کام کروں گا۔“

”اچھا۔ تو تو دفتر میں میرے ساتھ کام کرے گا؟“

”ہاں انکل!“

”تو جلدی سے میرے جوتے اُتار۔“

”کیا دو گے۔ اس کام کا۔“

”ایک زوردار چپت۔“ اُما نے کان پکڑ کر کہا ”شریر کہیں کا۔ گھر“

والوں سے بھی کوئی دامن ٹھہراتا ہے۔“

”یہ بیوی پار کی بات ہے ماں۔ تو بیچ میں مت بول۔“ راجہ نے اپنا  
سمان اس سے چھڑاتے ہوئے کہا۔

”ہاں بھابی۔ تم کہیں بولتی ہو ہمارے بیوی پار کی بات میں چلو راجہ ادھر  
آؤ۔ لودھوتا اُتارو۔ ایک چاکلیٹ۔“

چاکلیٹ کا نام سنتے ہی راجہ کی آنکھوں میں چمک اُگئی۔ وہ جھٹ فرش  
پر بیٹھ گیا اور راکیش کا جوتہ کھولنے لگا۔ اُمانے مسکرا کر دونوں کو دیکھا اور  
راکیش کے لئے کھانا پروسنے لگی۔ جیسے ہی وہ نظروں سے ہٹی راجہ نے  
راکیش کے کان میں آہستہ سے یہ بات پھونک دی۔

”انکل۔ ایک مزے کی بات بتاؤں!“

”کیا؟“

”جلد ہی ہمارے یہاں ہماری آنٹی آنے والی ہیں۔“

”کیا؟“

”ہاں انکل۔ دادا اور ڈیڈی آپس میں باتیں کر رہے تھے۔ میں نے  
سب باتیں سُن لی ہیں۔ وہ کہہ رہے تھے تم اب سیانے ہو گئے ہو۔“  
”چل ہٹ بد معاش کہیں کا۔ ایسی باتیں بچے نہیں کرتے۔۔۔۔۔“  
راکیش کی بات سُن کر راجہ بھاگ گیا اور راکیش کچھ سوچ کر مسکرا دیا۔

لاکیش نے دو جھینٹے میں ہی اپنے ارادے کے مطابق سیٹھ منگل چند کی پہلی قسط ادا کر دی۔ سیٹھ جی نے جب اُمیش کے ہاتھوں سے اُس قسط کا چیک لیا تو ان کی آنکھیں پٹی کی پٹی رہ گئیں۔ ان کو بالکل امید نہیں تھی کہ رگھوناتھ کا خاندان کبھی ان کی ایک پائی بھی ادا کرنے کے قابل ہوگا۔ اُمیش نے بھی چیک دیتے وقت اپنے بھائی کی صلاحیتوں کی تعریف کی۔

منگل چند چیک لے کر کچھ خوش نہیں ہوئے۔ انہوں نے گھنٹی بجا کر حیر اسی کو بلایا اور اس سے چائے لانے کو کہا۔ جیسے ہی حیر اسی باہر گیا۔ رتی اکھٹ پٹ کرتی اندر داخل ہوئی۔

”ہیلو ڈیڈی..... ہیلو بھتیجا.....“

”ہیلو ریتا..... کیسی ہو؟“ اُمیش نے جھینٹتے ہوئے کہا

”فائن..... ویری فائن“

وہ ڈیڈی کے گلے میں جمبول گئی۔ منگل چند نے بیٹی کے سر پر شفقت سے

بوسہ دیا اور پوچھا۔

”کہاں سے آرہی ہو؟“

”کلب سے..... ڈیڈی آپ جانتے ہیں اگلے سنڈے کو ہمارے

یہاں بیوٹی *contest* ہے۔ اس کی تیاریاں ہو رہی ہیں۔ میں بھی اس میں

حصہ لے رہی ہوں“

”نہیں بیٹی شریف گھرانے کی بہو بیٹیوں کو ایسے انتخاب میں حصہ لینا

شو بھا نہیں دیتا۔ رگھوناتھ جی سنیں گے تو کیا کہیں گے“

”اُن کی بات تو بے حد کی ہے“ اُمیش بول پڑا ”پہلے تو تمہیں یہ دیکھنا ہے کہ راکیش کو بھی یہ باتیں پسند ہیں یا نہیں۔“

راکیش کا نام سنتے ہی وہ شرکائی۔ اُس نے اُننگلی ہونٹوں میں دبا لی اور بنا کچھ کہے واپس جانے کے لئے مڑی۔ منگل چند نے بیٹی کی شرمیلی ادا کو دیکھا اور بولے۔

”تمہاری کامیابی تو اب اسی میں ہے کہ تم راکیش کے گھرانے کی کوئین بنو۔ اُس کی پسند ہی تمہاری پسند ہونی چاہیے۔“

ریتا شرماتی ہوئی باہر نکل گئی۔ منگل چند نے اُمیش سے نظریں ملاتے ہوئے کہا۔

”ایک دو چل جائے۔“

”نہیں۔“

”کیوں؟“

”ریتا جو گھر پر ہے۔ اس کے سامنے پینا کچھ مناسب نہیں۔“

منگل چند اُس کی گھبراہٹ دیکھ کر ہنس دیئے۔

ادھر راکیش دفتر میں اکاؤنٹس کی فائیلوں پر جمع کا حساب کتاب پرکریڈ نے والی نگاہیں ڈال رہا تھا۔ اس کا اکاؤنٹ اس کے سامنے مہما ہوا بیٹھا تھا۔ راکیش نے اس سے ایسے سوالات پوچھے تھے جن کا جواب وہ نہیں دے پایا تھا۔ راکیش نے جب ذرا سمجھتی سے اپنے سوالات دہرائے تو اُس نے سارا راز اُگل دیا۔ وہ بولا۔

”یہ سارا جوڑ توڑ اُمیش یا بولنے کیا ہے۔ اس میں جتنی میرا پھیری ہے اُس میں میرا کوئی ہاتھ نہیں۔“

راکیش نے دیکھا کہ فیکٹری کا بنا ہوا مال پورے منافع پر بکنے کے باوجود اور کافی پروڈکشن کے باوجود بھی نقصان دکھایا گیا ہے۔ حساب پر رے لکھے ہوئے نہیں۔ اخراجات بھر لپے ہیں۔ وہ بھیا کی یہ کارستانی دیکھ کر دنگ رہ گیا۔ اُس نے ضبط سے کام لیا اور اکاؤنٹس کی کتابوں کو اکاؤنٹنٹ کے حوالے کرتا ہوا بللا۔

”لالہ جی۔ ابھی یہ بات آپ کو راز میں رکھنی ہو گی کہ میں اس سیر بھر سے واقف ہو گیا ہوں۔ بھیا کو یہ بات نہ معلوم سونا چاہیے۔“  
 ”لیکن میری جان آفت میں ہے چھوٹے بابو۔“  
 ”آپ چنتا نہ کریں۔ میں اُن سے کوئی بات نہیں کہوں گا۔ اب آپ جا سکتے ہیں۔“

راکیش نے اُنہیں سر سے پاؤں تک گہری نظروں سے دیکھا جیسے وہ اُن پر بھی شک کر رہا ہو۔ لالہ جی ریسٹرے کر باہر نکلے تو ان کی ٹانگیں کپکپا رہی تھیں۔ اُن کے وہم و گمان میں بھی نہ تھا کہ راکیش اکاؤنٹس میں اتنا ماہر ہو گا۔ اُس نے جو چوری پکڑی تھی وہ کوئی آرڈر ہی پکڑ سکتا تھا۔

اکاؤنٹنٹ کے چلے جانے کے بعد راکیش سامنے کی طرف دیکھنے لگا۔ اُس کا تصور دیوار پر ایک نقش اُبھار نے لگا۔ وہ نقش پھیلے پھیلے ایک بھیانک دیو کی شکل اختیار کر گیا۔ وہ نقش اس کے بھائی اُمیش کا تھا۔ راکیش کو محسوس ہو رہا تھا کہ اس دیو نے بابو جی کی بیماری کا فائدہ اٹھا کر تمام کاروبار کو نگل لیا ہے۔

راکیش جب شام کو گھر پہنچا تو اس نے دیکھا کہ رگھوناتھ جی لان میں اپنے پوتے راجہ کے سہارے چلنے کی کوشش کر رہے تھے۔ وہ جلدی ہی تھک



گئے اور آرام کسی پر جا بیٹھے۔ راجہ نے بڑھ کر دادا کو کرسی پر بٹھانے میں مدد دی اور رومال سے ان کے ماتھے پر آیا سواپینہ پونچھنے لگا۔ پھر وہ بھاگ کر اندر چلا گیا۔

راکیش نے جب دادا اور پوتے کا یہ سمبندھ دیکھا تو بھیا کی تمام کاتنائیں کو بھول گیا۔ وہ ان سیاہ کاریوں کو باپ کے سامنے کھول کر ایک سُکھی گھرانے میں آگ نہ لگانا چاہتا تھا۔ وہ پتا کے سامنے جا کھڑا ہوا اور ان کے پاؤں چھوئے۔ انہوں نے مسکراتے ہوئے اس کا سوال کیا اور بولے۔

”آؤ بیٹا۔ آج تو تمہارا رے چہرے سے بہت شکن معلوم ہو رہی ہے۔ آج تم نے بہت کام کیا ہوگا۔“

”نہیں بابو جی۔ یہ تو اب روزمرہ کا کھیل بن گیا ہے۔ کہئے اب کیسی طبیعت ہے؟“

”پہلے سے بہت بہتر ہے۔ ڈاکٹر نے مجھے چلنے پھرنے کی اجازت دیدی ہے۔ آج میں نے اس باغیچے کا پورا چکر لگایا ہے۔“

”میں آپ کے لئے دوائیں لایا ہوں۔“ راکیش نے بیگ کی طرف اشارہ کیا ابھی وہ بیگ کھولنے ہی جا رہا تھا کہ اُس نے اپنے پیچھے کسی کی آہٹ محسوس کی۔ اُس نے مڑ کر دیکھا تو وہ آنے والے کا منہ نکتا رہ گیا۔ وہ ارچنا تھی اس کے ہاتھ میں بھلوں کے رس کا گلاس تھا۔ ارچنا نے آگے بڑھ کر وہ گلاس رکھنا تھا جی کو دیا۔ راکیش کی حیرت زدہ نظروں کو دیکھتے ہوئے رکھنا تھا جی بولے۔

”راکیش۔ یہ ارچنا ہیں۔ راجہ کی نئی ٹیوٹر۔ آج ہی انہوں نے راجہ کو پڑھانا شروع کیا ہے۔“ پھر وہ ارچنا کی طرف دیکھ کر بولے۔

”میرا چھوٹا بیٹا راکیش“

”نہتے“ ارچنا نے ہاتھ جوڑ دیئے۔

”نہتے“ راکیش بھی ہوش میں آگیا۔

ارچنا زیر لب مسکرا رہی تھی اور راکیش ابھی تک حیرت زدہ تھا۔ آخر اس

نے ارچنا کو مخاطب کیا ”بھابی کہاں ہیں؟“

”ذرا مارکیٹ تک گئی ہیں“ ارچنا یہ کہہ کر اندر چلی گئی۔

”شریف گھرانے کی غریب لڑکی ہے۔ اُما اس کو جانتی تھی۔ اس کی دور

کی رشتہ داری بھی ہے، اس لئے میں نے اُما کو اجازت دیدی۔ اس کی مدد بھی ہو جائے گی اور ہمیں راجہ کے لئے ایک اچھے ٹیوٹر کی ضرورت بھی تھی۔ میں اُس کے

ہسپتال میں داخلے کے خلاف ہوں۔ اتنا چھوٹا بچہ ماں باپ سے دور رہ کر بہت

گڑبھٹتا ہے۔ وہ نہ پڑھائی پر توجہ دیتا ہے اور نہ اس کی صحت ہی اچھی رہتی ہے“

”جی۔۔۔“

راکیش نے دلی خوشی دباتے ہوئے مختصر سا جواب دیا اور مکان کے اندر

جانے لگا۔

وہ پیروں کی آہٹ دبائے اس کمرے تک جا پہنچا جہاں ارچنا راجہ کو

پڑھانے کی کوشش کر رہی تھی۔ وہ چپکے سے اس کے پیچھے جا کھڑا ہوا۔ ارچنا

بڑے پیار سے راجہ کو ہر لفظ کے معنی سمجھا رہی تھی۔

”بی۔ او۔ وائی۔ بوائے۔ بوائے معنی لڑکا۔ جیسے تم۔“

”جی۔ آئی۔ آر۔ ایل۔ گمل۔ گمل معنی لڑکی۔ جیسی تم“ راجہ نے کہا

راکیش بے ساختہ ہنس پڑا، وہ دونوں چومک پڑے۔ راجہ اُسے

دیکھ کر ہلک گیا اور ہباگ کر اُس کی ٹانگوں سے لپٹ گیا۔

”یہ ہماری ٹیچر ہیں۔ ارجنا آئیٹی۔ کیسی ہیں ہماری آنٹی؟“  
 ”بہت سندرہیں۔ بہت پیاری ہیں،“ راکیش نے تعریفی انداز میں کہا۔  
 ارجنا شرمائی۔ راکیش اس کے قریب آ بیٹھا اور راجہ کو پیار کرنے لگا۔  
 اُس نے جیب سے چاکلیٹ کا پیکٹ نکالا اور راجہ کو دے دیا۔ وہ پیکٹ لے کر  
 باہر بھاگنے لگا۔

”نہیں راجہ ادھر آؤ۔ یہ پڑھنے کا وقت ہے“ ارجنا نے آواز دی۔  
 ”نہیں راجہ۔ باہر جاؤ۔ یہ پھیلنے کا وقت ہے“ راکیش نے بلند  
 آواز میں راجہ سے کہا۔

راجہ باہر بھاگ گیا اور ارجنا منہ بنا کر رہ گئی۔ راکیش نے اُسے اپنی آنکھوں  
 میں کھینچ لیا۔

”سٹپے۔ کوئی دیکھ لے گا“

”دیکھنے دو..... یہ مہکس کی مہربانی سے ہوا ارجنا؟“

”تمہاری بھابی کی.....“

”وہ کیسے؟“

”شاید وہ آپ کے دل کو گھائل پیچھی کی طرح تڑپتا ہوا نہیں دیکھ سکتی تھیں۔“

ارجنا نے شرارت آمیز لہجہ میں کہا۔ ”تمہاری بھابی نے مجھے بتایا تھا کہ تم بہت

اداس رہتے ہو۔ میری جدائی میں موسمِ بتی کی طرح گھلے جا رہے ہو۔“

”اوہ۔ اور تم؟... تم بھی تو سوکھ کر کاٹا ہوئی جا رہی تھیں میری

جدائی میں۔“

”میں لڑکی ہوں.... عورت میں صبر اور برداشت کی قوت زیادہ

ہوتی ہے۔“

راکیش نے اُسے اپنی طرف کھینچ کر در زور سے بھینچ لیا۔ عین اسی وقت  
 دہوازے میں اُمانودار ہوئی۔ دونوں گھبرا کر ایک دوسرے سے الگ ہو گئے۔  
 اُما کے انداز سے پتہ چلتا تھا جیسے اُس نے کچھ نہیں دیکھا۔ ارچنا کو اس وقت  
 بے حد خفت ہوئی۔ راکیش ذرا بے باکی سے بولا۔

”جواب نہیں بھابی تمہارا۔ کیا ترکیب نکالی ہے تم نے اسے گھرنے کی۔“

”ایک پنچہ دو کا ج۔ تمہیں دماغی سکون بھی مل جائے گا اور راجہ کچھ پڑھنے

لگے گا۔“

”اور ایسا نہیں کہتیں۔ تمہیں بھی تو ایک ساتھی مل جائے گا۔“

اسی وقت فون کی گھنٹی بج اُٹھی۔ اُما نے فون پر بات چیت کی اور

راکیش سے بولی۔

”تمہارے بھیا کا فون تھا۔ آج کھانا باہر کھائیں گے۔ رات کو دیر سے

لوٹیں گے۔“

راکیش سوچ میں پڑ گیا اور اُما ادا اس ہو گئی۔ پھر بولی۔

”وقت پر تو وہ اطلاع دے ہی نہیں سکتے۔ اب کتنا کھانا ضائع

جائے گا۔“

”بھیا کی یہ بہت بُری عادت ہے۔ لیکن کھانا ضائع نہیں جائے گا۔ آج

ہمارے گھر میں ایک ہمان بھی تو موجود ہے۔“

”نہیں نہیں“ ارچنا نے پریشان ہو کر کہا ”آئی میرا انتظار کر رہی

ہوں گی۔“

”تو کیا ہوا۔ اب تمہیں اپنی مالکن کا نہیں مالک کا کہنا ماننا پڑے گا۔“

اُما نے کہا۔

ارجنا کو ان دونوں کی ضد کے آگے ہاں کہنی ہی پڑی۔

کچھ ہی دیر بعد کھانا پر وس دیا گیا۔ راکیش، ارجنا اور راجہ کھانا کھا رہے تھے۔ اُنا انھیں کھانا نکال نکال کر دے رہی تھی۔

”بھابی جیسا کھانا کوئی نہیں پکا سکتا۔ دال بھی پکاتی ہیں تو مرغ کا مزہ

آجاتا ہے۔“

راکیش نے کھانے کی تعریف کی تو راجہ فوراً بول اٹھا۔

”ایک دن ارجنا آنٹی سے بھی کھانا پکواؤ۔ یہ بھی بہت اچھا پکاتی ہیں۔“

”تمہیں کیا معلوم۔ تم نے ان کے ہاتھ کا کھانا کب کھا یا ہے؟“ راکیش

نے پوچھا

”ضرور پکاتی ہوں گی۔ انہیں سب ترکاریوں اور پھلوں کے نام آتے

ہیں۔ مجھے سب سکھائے ہیں۔“

راجہ کی بات پر سب کھکھلا کر ہنس پڑے۔

”بہت باتیں بنائے گا ہے۔“ اُمانے کہا۔

اسی وقت ریتا کھانے کے کمرے میں داخل ہوئی اور سب اُسے دیکھ کر

حیران رہ گئے۔ اُمانے آگے بڑھ کر اس کا سو آلت کیا۔ اس نے ارجنا کو اجنبی

نظروں سے دیکھا تو راکیش نے تعارف کرایا۔

”یہ ہیں ریتا۔ ہمارے بالوجی کے جگرے دوست سیٹھ منگل چند جی کی

لڑکی۔“

”بس۔ . . . اور کچھ نہیں؟“ ریتا نے مسکرا کر راکیش کی آنکھوں میں

آنکھیں ڈال دیں اور راکیش گڑبڑا کر رہ گیا۔ اُما جھٹ بول پڑی۔

”اور یہ جلد ہی اس گھر کا سنگا رہن کر آنے والی ہیں۔“

”اور آپ؟“ ریتا خوشی سے ضبط کرتے ہوئے ارجنا کی طرف مخاطب

نی۔ ارجنا - میری ڈور کی رشتہ دار - اور راجہ کی نئی میوٹر“  
 ریتا نے میوٹر کا لفظ سن کر ماییناں کا سانس لیا - وہ اب تک ارجنا کو  
 نکور نظروں سے دیکھتی رہی تھی - اُما نے اُس سے کھانے کے لئے کہا -  
 ”پھر سہی بھابی - اس وقت تو میں جلدی میں ہوں - میں اس وقت ایک  
 اُسے آئی تھی“

اُس نے اپنے بیگ میں سے دو دعوت نامے نکالے اور بولی  
 ”ہمارے کلب میں اس سب سے کو Beauty contest ہے -  
 نا ڈیپ پروگرام رہے گا - اس کا invitation لے کر آئی ہوں“  
 راکیش نے لا پر واپسی سے کارڈ لے کر انگلیوں میں بچایا اور اس کو پڑھتا  
 ابولا۔

”شاید اس مقابلے میں آپ بھی حصہ لے رہی ہیں“  
 ”اروہ تو تھا، مگر اب نام کٹوا دیا ہے“  
 ”وہ کیوں؟“

”ٹھیک کہنے لگے آپ کو ایسی باتیں پسند نہیں - اس لئے....“  
 ”oh, no! اس سے بڑی خوشی کی بات اور کیا ہوگی I am  
 sure اگر آپ اس میں حصہ لیں گی تو ضرور آپ ہی جیتیں گی - کیوں ارجنا  
 کیا خیال ہے؟“

”oh sure! آپ کی Personality بہت اچھی ہے -  
 معنوش، سڈول بدن، مناسب فہم، کھلتا ہوا رنگ - آپ کو ضرور اس

مقابلہ میں حصہ لینا چاہیے۔“  
 راکیش اور ارجنہا کی ہمت افزائی سے ریتا کھل اُٹھی۔ وہ شرماتے  
 بولی۔

”کہیں آپ لوگ مجھے بنا تو نہیں رہے؟“  
 ”نہیں ریتا“ اُمانور اُبولی ”سورج کو کون دیا دکھا سکتا ہے۔“  
 اس مقابلہ میں حصہ لینا چاہیے۔“

”ہاں ریتا یہ موقع بار بار نہیں آتا“ راکیش بولا  
 ”ایک آئیڈیا آیا اُکل“ راجہ بولا۔ وہ اب تک غور سے ان کی بات  
 رہا تھا۔

”کیا؟“

”کہیں نہ ارجنہا آنٹی کو ریتا آنٹی کی جگہ کھڑا دیں“

”کیوں؟“

”کیونکہ ہماری ارجنہا آنٹی ریتا آنٹی سے زیادہ سندر ہیں۔“

”خاموش۔ شیطان۔ جا باہر جا کر کھیل۔ چل بھاگ۔“

اومانے راجہ کو ڈانٹا۔ وہ باہر بھاگ گیا۔ راکیش مسکرا کر باہری  
 ارجنہا اور ریتا کو تنقیدی نظروں سے دیکھنے لگا۔ مگر اُمانے فوراً ریتل سے  
 مانگی۔ اب ریتا نے غور سے ارجنہا کو دیکھا اور ہچراپنے سراپا پر نظر ڈالی۔  
 کھسیا ناچن عاف ظاہر کر رہا تھا کہ اتنے قیمتی کپڑوں اور زیورات سے آرا  
 اس کو محسن اس سادہ اور معصوم حسن کے شامبا رکے سامنے پھیکا پڑ گئے  
 ”معاف کرنا ریتا۔ راجہ کی گستاخی کو..... ہاں کتنے بچے پرا  
 اومانے بات بدلی۔

”شام کو چار بجے“ ریتا کا لہجہ سمجھا سہا تھا۔ ایسا لگ رہا تھا گریبا مقلے سے پہلے ہی وہ ہانگیا تھی۔

”کیا تم علی سلوگی ارچنا؟“ راکیش نے مسکراتے ہوئے پوچھا۔  
 ”نہیں مجھے اس سنڈے کو کچھ ضروری کام ہے“ ارچنا نے ٹالتے ہوئے کہا۔

”میرے پاس اس وقت صرف دو ہی پاس تھے۔ اگر آپ اس وجہ سے انکار کر رہی ہوں تو ایک پاس کا انتظام اور کیا جاسکتا ہے۔“ ریتا نے موڈ ذرا خوشگوار کرتے ہوئے کہا۔

”جی نہیں۔ شکریہ۔ مجھے اس قسم کے پروگراموں سے کوئی دلچسپی نہیں ہے۔“  
 ”آپ ٹھیک کہتی ہیں؟“ ریتا نے غور سے کہا ”ایک معمولی ٹیچر کی زندگی میں اتنی فرصت کہاں کہ وہ اس قسم کی تفریحات میں حصہ لے سکے۔ اس کے لئے تو بس یہ خواب ہی ہیں۔ ادھر رہے خواب۔“

ارچنا ریتا کے اس طنز پر ہللا اٹھی، مگر غصہ کو ضبط کر کے خاموش رہی۔ اُما اور راکیش نے بھی ریتا کی اس گستاخی کو محسوس کیا، مگر ریتا فوراً ہی راکیش سے مخاطب ہو گئی۔

”نہ آپ آرہے ہیں نا؟“

”کوشش کریں گے۔“

”اوکے۔ گڈ نائٹ۔“

”ریتا تیزی سے باہر نکل گئی اور یہ لوگ پھر کھانے میں مصروف ہو گئے۔“

ارچنا آج دیر سے ہوٹل پہنچی۔ ہوٹل کے بیرونی دروازے تک راکیش اس کو چھوڑنے آیا تھا۔ وہ تیزی سے اپنے کمرے کی جانب بڑھی اور جب وہ اندر



داخل ہوئی تو اس نے دیکھا کہ کھانا ابھی تک کھانے کے لئے اس کی راہ تک رہی تھی۔  
 اُس کو ایک دھوپ کا ساٹا اور شر مندہ ہو کر بولی۔

”ساری آنٹی - مجھے دیر ہو گئی۔ بھابی نے کھانے کے لئے بہت اصرار سے روک لیا تھا۔“

”کوئی بات نہیں! آنٹی کی مسکراہٹ نے اس کی گھبراہٹ کو کم کر دیا۔  
 ”کیسا گھر ہے؟ کیسے لوگ ہیں؟“

”بہت اچھے۔ بہت محبت کرنے والے..... گھر میں اُما بھابی کا راج ہے۔ ایک بیمار سسر، ایک ان کے پتی اور ایک ان کا بچہ۔ بس یہ مختصر گھرانہ ہے اُن کا.....“

”تم پر کسی کو شک تو نہیں ہوا؟“

”بالکل نہیں۔ بلکہ بھابی نے یہ کہہ دیا ہے کہ میں اُن کی رشتہ دار بھی ہوں اس لئے وہ لوگ عزت کرتے ہیں۔“

”اس میں کیا شک ہے ارچنا۔ آخر تم اس کی دیورانی ہو۔“ کھلا مسکرا کر بولی  
 ارچنا دیورانی کے لفظ پر شرما گئی اور چپ چاپ میز پر کھانے کی پلیٹیں سجایا  
 لگی۔ پھر اُس نے چورنگا ہوں سے آنٹی کی طرف دیکھا تو وہ ارچنا کے چہرے پر  
 ہی نظریں جمائے ہوئے تھی۔ وہ اس کی گہری نظروں کو کاٹتے ہوئے بولی۔  
 ”آج میں نے رینا کو بھی دیکھا۔“

”کون رینا؟“

”سیٹھ منگل چند کی بیٹی“

”اچھا! کھلا چونک پڑی اور ایک پل ہی میں اس کے چہرے کا رنگ بدلا۔“

”کہاں تھی وہ؟“

” لاکش کے گھر . . . . “

۶ ” کیسی ہے وہ لڑکی ؟ “

” بہت موڈرن اور فیشن پرست معلوم ہوتی ہے ۔ معزور اور بدتمیز بھی ہے ۔ شاید اسے اپنی دولت پر بہت ناز ہے “

ارچنا نے سب کچھ ایک سانس میں کہہ دیا اور پھر بلیٹ میں کھانا نکالتے نکالنے مروک گئی ۔ کھانا کی طرف سے کوئی جواب نہ پا کر اس نے ادھر دیکھا ۔

” کیا بات ہے آنٹی ۔ آپ کچھ سوچ میں پڑ گئیں “

” آں . . . . کچھ نہیں ۔ سوچ رہی ہوں کہیں وہ امیر زادی تیرے راستے کا پتھر نہ بن جائے “

یہ کہہ کر وہ کرسی سے اٹھی اور باغ دھونے کے لئے باغ و روم کی طرف بڑھ گئی ۔ ارچنا حیرت زدہ سی گلم گلم اس کی طرف دیکھنے لگی ۔ کھانا کے آخری جملے کو وہ ذہن میں بار بار دہرانے لگی —  
” کہیں وہ امیر زادی راستے کا پتھر نہ بن جائے “

۱۲

۶ سیٹھ منگل چند اور امیش اسٹری روم میں بیٹھے تھے اور ان میں گرامر سمٹ  
چھڑی پڑنی تھی ۔ سیٹھ جی ایک اقرار نامہ کو گھور کر دیکھ رہے تھے ۔ وہ بہت برسم نظر

کر رہے تھے۔ اُمیش نے وہ اترار نامہ سلیمہ جی اور بینک دونوں کے پاس رہیں رکھ دیا تھا اور اُمیش کی اس حرکت سے سخت ناراض تھے۔ انہوں نے اُمیش پر کڑی نظر ڈالتے ہوئے کہا۔

”تمہیں یہ تو سوچنا چاہیئے تھا کہ معاملہ سنگین ہو سکتا ہے۔“

”اسی لئے تو سیدھا آپ کے پاس چلا آیا ہوں۔ آپ چاہیں تو میری عزت

بچا سکتے ہیں۔ بینک کا روپیہ نہ بھرا گیا تو وہ کیس کر دیں گے۔“

”لیکن اگر بینک والوں کو پتہ چل گیا تو تمہیں جیل کی ہوا کھانی پڑے گی۔“

”اس کی نوبت نہ آئے گی۔ میں وعدہ کرتا ہوں کہ کسی طرح بھی یہ قرضہ

ادا کر دوں گا۔ اس وقت کسی طرح بھی اس مصیبت کو ٹالیئے۔“

سلیمہ صاحب ایک لمحہ کے لئے گہری سوچ میں ڈوب گئے۔ پھر انہوں نے

میز کی دراز سے چیک بک نکالی اور بینک کی رقم ادا کرنے کے لئے چیک لکھنے

لگے۔ جونہی انہوں نے اس پر دستخط کئے اُمیش کی آنکھیں چمک اٹھیں۔

”ایک بات کا خیال رہے۔ میں یہ چیک تمہاری عزت بچانے کیلئے

نہیں دے رہا بلکہ مجھے اس عزت کا پاس ہے۔ آخر تم سمجھتی ہو ٹھہرے۔“

”آپ تو اب شرمندہ کرنے لگے۔ مجھے میری نظروں سے مت گرائیئے۔“

”مگر ایک بات تو بتاؤ۔ یہ راکیش شادی کی بات کیوں ٹال جاتا ہے؟“

انہوں نے وہ چیک اُمیش کے سپرد کرتے ہوئے پوچھا۔

”ٹال نہیں رہا۔ بلکہ اس رشتہ کو اور گہرا اور مضبوط بنانے کے لئے

رات دن آپ کا قرضہ اتارنے کی فکر میں ہے۔“

”یہی دیکھ کر تو میپ ہوں۔ ورنہ اب تو بیٹی بھی بوجھ لگنے لگی ہے۔“

سوچتا ہوں جتنی جلدی ہو سکے اس قرضہ سے سکدو ش ہو جاؤں۔“

اُسی وقت بیتا کمرے میں داخل ہوئی۔ وہ بیدار داس اور برا فروختہ اس کی صورت پر مایوسی اور اداسی کی پرچھائیاں رقص کر رہی تھیں۔ منگل چند ن کی پریشان صورت دیکھی تو پوچھ بیٹھے۔

”کیوں بیٹی۔ کیا ہوا تمہارے اس مقابلے کا؟“

”میں ہار گئی ڈیڈی“ اس نے مغموم لہجے میں کیا۔

”تو کیا سدا۔ اس میں اداس ہونے کی کیا بات ہے۔ ہار جیت تو زندگی ہی رہتی ہے۔ راکیش اور اُمابھی تو کئے تھے وہ مقابلہ دیکھنے“ اُمیش غلت کرتے ہوئے پوچھا۔

”راکیش اور کبجانی نہیں۔ راکیش اور ارچنا“

”ارچنا... وہ راجہ کی ٹیوٹر؟“ اُمیش نے حیرت زدہ ہو کر پوچھا

”جی... شاید انہیں پروگرام پسند نہیں آیا تبھی ادھورا چھوڑ

آئے“

ریتا بڑی بددلی کے ساتھ قدم اٹھاتی اپنے کمرے کی جانب بڑھ گئی۔

انے سیٹھ جی کا دیا ہوا چیک جیب میں رکھ لیا۔ وہ ابھی تک حیران تھا

ماس انکشاف پر کہ ارچنا راکیش کے ساتھ اس پروگرام میں گئی تھی۔

جی نے جب ارچنا کے بارے میں سوال کیا تو اس نے ٹال دیا اور سیٹھ جی

خصت طلب کی۔ وہ جلد ہی گھر پہنچنا چاہتا تھا۔

اُمیش حید اپنے گھر پہنچا تو ارچنا راکیش کے ہمراہ میز پر بیٹھی چائے پی رہی تھی

کی اس قربت کو دیکھ کر ذرا چونکا اور انہیں شکوک نکاہوں سے دیکھنے لگا۔

نہ جو نہی بھیا کو دیکھا فوراً کرسی سے سواگت کرنے کو اٹھا۔ ارچنا بھی اپنی

اُٹھی اور دونوں ہاتھ جوڑ کر اس نے نمسے کیا۔ راکیش نے بھیا کھیلے

کے لئے پوچھا اور ارچنا اس کے لئے چائے بنا لے گئی۔

”اما کہاں ہے؟“ امیش نے پوچھا

”بابو جی کو چائے نہ دینے لگی ہیں“

”تم دونوں کو آج کلب دیکھنے کے لئے گیا تو وہاں کوئی نہ تھا۔“

”او۔ بھابی تو گئی ہی نہیں تھیں“

”کیوں؟“

”بولیں مجھے ایسے پروگرام پسند نہیں۔ اُسی دعوت نامہ پر ارچنا چلی گئی تھی۔“

”پروگرام کیسا تھا؟“ امیش نے ارچنا سے چائے کا پیالہ لیتے ہوئے

اُس پر ایک گہری نظر ڈالتے ہوئے پوچھا۔

”بور۔۔۔۔۔ اسی لئے ہم لوگ ادھر اور اہی چھوڑ کر چلے آئے۔“

اسی وقت اُلوٹ آئی اُس کے ہاتھ میں چائے کے برتن تھے۔ اُس نے

پلیٹ میں سے ایک پیسٹری کا ٹکڑا اٹھا کر شوہر کو دیا۔ اور پوچھا۔

”یہ آج شام اتنی جلدی کیسے ڈھل گئی؟“

”کیا؟“ اس نے وہ ٹکڑا انگلیوں میں تھام لیا۔

”آپ جلدی جو گھرا گئے۔“

”تمہارے دیور نے کام کا بوجھ جو ہلکا کر دیا ہے۔“

راکیش بھیا کے اشارے کو نہ سمجھ سکا وہ جلدی جلدی چائے ختم کرنے لگا۔

جب وہ اپنے کمرے کی طرف جانے لگا تو ارچنا نے بھی اُما سے اجازت طلب کی

اور کل دقت پر آنے کا وعدہ کر کے چلی گئی۔ امیش نے محسوس کیا کہ اس کے آگے

سے گھر میں کچھ بے چینی سی پیدا ہو گئی ہے۔ اُس نے بیوی سے سوال کیا۔

”یہ ارچنا کیسی لڑکی ہے؟“

”نہایت شریف۔ سمجھدار اور سنجیدہ۔ دوچار دن ہی میں اس نے راجہ

کی آدھی عادتیں بدل کر رکھ دی ہیں۔“

اور میں دیکھ رہا ہوں کہ راجہ کے ساتھ ساتھ اُس نے کچھ راکیش کی عادتیں بھی

بدل دی ہیں۔“

”یہ آپ کیا بے نیکی سوچتے رہتے ہیں۔“

”شکی ہو ٹھہرا۔۔۔۔۔۔ کبھی کبھی تو مجھے یہ وہم بھی ہوتا ہے کہ ارجینا

وہ لڑکی نہ ہو۔“

”کون؟“

”وہ لڑکی جو راکیش کو کشمیر میں ملی تھی۔“

”آپ کا تو دماغ چل گیا ہے۔“ اما بوکھلا کر بولی اور چائے کے برتن اٹھا کر  
باہر نکل گئی۔

ارجینا نے جب کھانا کو بتایا کہ ریتا اس مقابلے میں ہار گئی ہے تو وہ بے ساختہ  
ہنسنے لگی۔ پھر لولی۔

”اصلی سترت تو مجھے اس دن ہوگی جب وہ زندگی کی دوڑ میں بھی تم سے  
ہار جائے گی۔“

ارجینا کو کھلا کی ہنسی کچھ عجیب سی بنیادی لگی۔ اس نے پوچھا۔

”لیکن آپ ریتا کی ہار پر اتنی خوش کیوں ہیں آنٹی؟ آپ کیوں چاہتی تھیں

کہ ریتا ہار جائے۔“

”میں اس لئے خوش نہیں ہوں کہ ریتا راکیش کو حاصل نہیں کر سکے گی۔ بلکہ اس لئے

خوش ہوں کہ وہ منگل چنکی بیٹی ہے۔“

کہتے کہتے کھانا کا موڑ تبدیل ہو گیا۔ اُس کے چہرے پر سنجیدگی کے آثار نمایاں ہو گئے۔

روہ ماضی کی کچھ تلخ یادوں میں کھو گئی۔ پھر اس نے رُک رُک کر دردناک لہجہ میں شروع کیا۔

”جوانی میں منگل چند مجھے دھوکا دے چکا ہے اس نے میری محبت اور زبات کا ناجائز فائدہ اٹھا یا تھا پہلے وہ میری خوبصورتی اور جوانی سے جی برکر کھیتا رہا اور جب اس کا دل بھر گیا تو شادی اس نے کسی دوسری عورت سے لے لی۔ میں اُس کے جھوٹے وعدوں سے بہلتی رہی تھی۔“

کلا کی آنکھیں شعلہ باریقیں۔ اس کی آواز بھرائی ہوئی تھی۔ اُس نے پھر شروع کیا۔

”وہ راجہ برسوں سے میرے سینے میں دفن تھا آج تم پر ظاہر کر رہی ہو۔ ریتا کی ہار پر میں خوش ہوں مجھے ذہنی سکون ملا ہے۔ منگل چند کی ہار معمولی ہے۔ اس کی سب سے بڑی شکست اُس دن ہو گئی جب اُسے راس کی بیٹی کو یہ معلوم ہو گا کہ راکیش کی شادی تم سے ہو چکی ہے۔ یہ انکشاف ان کے لئے ضرب کا ری ہو گا۔ اور ان کی بوکھلاہٹ اور جھنجھلاہٹ دیکھ کر سوں گی۔ قہقہے لگاؤں گی۔ میں اُس دن کے انتظار میں بے حد بے چین ہوں۔“

ارجنا خاموشی اور حیرت سے یہ سب سمجھ رہی تھی۔ وہ کچھ اور پوچھنا سہی تھی، مگر کلا دیوی کی آنکھوں میں وحشت دیکھ کر اُسے ڈر لگ رہا تھا۔

اس نے انگلیٹھی میں کچھ لکڑیاں اور جھونک دیں تاکہ کمرہ کچھ اور گرم ہو جائے۔ کی روشنی میں تنہا یا ہوا کلا کا چہرہ کچھ ڈرا ونا سا لگ رہا تھا۔ وہ پرانی یادوں کو کھوئی ہوئی تھی۔ ارجنا نے اسے زیادہ مشتعل کرنا مناسب نہ سمجھا اور کپڑے بدل کرنے کے لئے بڑھ کھٹی۔

اگلے دن ارجنا راکیش کے گھر راجہ کو پڑھانے کی کوشش کر رہی تھی، لیکن راجہ

ہنے کے موڑ میں نہ تھا۔ وہ اُسے پریشان کر رہا تھا۔ بڑی شکل سے ارجنہا سے راہ لائی۔ چند منٹ تک تو وہ جی ٹکا کر پڑھتا رہا پھر ارجنہا کی آنکھ بچا کر بنگلے کے عقبی اٹارے طرف بھاگ گیا۔ ارجنہا آواز دیتی ہوئی اس کے پیچھے دوڑی۔

اُمیش اپنے کمرے میں تھا۔ اُس نے باہر شور سنا تو کمرے کی کھڑکیوں میں مڑا ہوا۔ اس نے دیکھا کہ ارجنہا اور راجہ میں بھاگ دوڑ ہو رہی ہے۔ راجہ بھاگتا۔ انگو کی سیلوں کے پیچھے جا چھپا۔ وہاں راکیش پودوں کو پانی دے رہا تھا۔ اس نے راجہ کو لپکڑ لیا اور اس کے کان میں کچھ کہا۔ راجہ دوڑنا ہوا وہاں سے باگ گیا اور راکیش راجہ کی جگہ انگو کی سیلوں میں چھپ گیا۔ وہ ارجنہا کا انتظار نے لگا۔ جونہی ارجنہا اس کونج میں داخل ہوئی۔ راکیش نے اس کی آنکھیں جھپکے۔ اپنے ہاتھوں سے بند کر لیں۔ مردانے ہاتھوں کی مضبوط گرفت محسوس کے ارجنہا کے منہ سے چیخ نکل گئی۔ راکیش نے اپنے ہاتھ اس کی آنکھوں سے ہٹا لئے اور اس کے سامنے آگیا۔

”تو بے میں تو ڈر گئی تھی۔ تم یہاں کیا کر رہے ہو؟“  
 ”تمہارا انتظار“ اُس نے ارجنہا کو اپنی طرف کھینچتے ہوئے کہا۔  
 ”چھوڑیے۔ کوئی دیکھ لے گا۔“

”تو کیا سوگا۔ ایک دن تو ساری دنیا ہی دیکھنے والی ہے۔“  
 ارجنہا اس کی آنکھوں میں کسمسا رہی تھی۔ جونہی اس کی نظر اُمیش کے کمرے کی کھڑکی پر گئی۔ وہ تھرا گئی۔ تڑپ کر وہ راکیش کی گرفت سے نکل گئی۔ اس کے ساتھ سم میں جھرجھری دوڑ گئی۔ اُس نے اُمیش کی کھڑکی میں کھڑا ہوا دیکھ لیا تھا جلدی سے اُس نے راکیش کا ہاتھ پکڑا اور اُسے سیلوں کے چھنڈ میں کھینچ لیا اور ہونٹے دے لولی۔



”بڑے بھیا . . . . .!“ اور اُمیش کی کھڑکی کی طرف اشارہ کیا۔  
 راکیش بھی سانس روک کر کھڑا ہو گیا۔ مگر اُمیش ان دونوں کو دیکھ کر  
 تھا۔ وہ بھانپ گیا تھا کہ معاملہ کچھ دوسرا ہے۔ اُس نے اپنی نظریں انگوٹوں  
 کی سیلوں پر جما دیں جس کے پیچھے دو ہیڈ لے اُسے صاف نظر آ رہے تھے۔  
 اُما اپنے شوہر کے لئے دودھ کی پیالی لئے کھڑکی کے قریب آئی اور بولی  
 ”آپ یہاں کھڑے کیا کر رہے ہیں؟“

”تمہاری ٹیوٹر کے کارنامے دیکھ رہا ہوں۔“  
 اُما دودھ کی پیالی شوہر کے ہاتھ میں تھا کر کھڑکی کے قریب آ گئی۔ اُس نے  
 باہر جھانک کر دیکھا، مگر اُسے وہاں کچھ بھی نظر نہ آیا۔  
 ”ارجنا کہاں ہے؟“ اس نے پوچھا۔

”سیلوں کے پیچھے تمہارے پیارے دیور کے ساتھ محبت کی سینگیں بڑھا  
 رہی ہے۔“

”آپ کو تو اس کے سوا کچھ سوچتا ہی نہیں ہر کسی کو شرک کی نظر سے دیکھتے  
 ہیں۔ یہ آپ کی بڑی بُری عادت ہے۔“

”عادت نہیں بلکہ اس لڑکی کی نیت“ وہ بڑبڑایا اور ذرا رُک کر پھر

بولی۔

”میں سمجھتا ہوں ارجنا اچھے چال چلن کی لڑکی نہیں ہے۔ وہ راکیش پر  
 دُور سے ڈال رہی ہے۔“

اُما نے کچھ جواب نہ دیتے ہوئے دوبارہ باغ میں جھانک کر دیکھا تو وہاں  
 اکیلے راکیش کو پودوں میں پانی دیتے دیکھ کر اُس نے جھنجھلائے ہوئے لہجہ  
 میں کہا۔

”آپ شاید دن کو بھی خواب دیکھتے ہیں۔ ارچنا وہاں کہاں ہے۔ راکیش اکیلا پودوں کو پانی دے رہا ہے“  
 اُمیش نے دوبارہ کھڑکی میں جھانکا تو واقعی اُسے وہاں صرف راکیش اکیلا نظر آیا۔

”وہ دونوں سمجھدار ہیں۔ اگر چند لمحوں کے لئے آپس میں مل بیٹھتے ہیں تو اس میں ہرج ہی کیا ہے۔ راکیش اس قسم کا لڑکا نہیں ہے۔“  
 ”کس قسم کا؟“

”آپ جیسا ! میرا مطلب ہے جیسے آپ جوانی میں تھے۔“  
 اُمیش کی آنکھوں میں شرارت کی چمک آگئی۔ اُس نے اپنی بیوی کی آنکھوں میں آنکھیں ڈال دیں، مگر وہاں اُس سے قہقہے سے جلتے نظر آئے۔ وہ اُس سے زیادہ دیر نظریں نہ ملا سکا۔

اُسی رات کسی انسر سے ملنے کا بہانہ کر کے اُمیش گھر سے باہر نکل گیا اور سیدھا ہوٹل ڈیلے مار پہنچا۔ وہ ہوٹل میں ادھر ادھر لٹی کی تلاش میں چکر لگانے لگا۔ وہ اُسی وقت اپنی محبوبہ سے ملنے کے لئے بے چین تھا، مگر اچانک اُس کی نظر ارچنا پر پڑ گئی اور وہ اچھل پڑا۔ اس نے اپنے آپ کو جلدی سے آڑ میں کر لیا۔ ارچنا کسی ادیرانہ ٹھاٹ کی عورت کے ہمراہ ہوٹل سے باہر جا رہی تھی۔ یہ کبھی نہ دیکھا تھا۔

ابھی وہ چپ چاپ کھڑا ان دونوں کو صدر ہال سے باہر جانا دیکھ ہی رہا تھا کہ پیچھے سے کسی مضبوط گرفت نے اس کے کندھے جکڑ لئے۔ وہ کپکپا کر رہ گیا۔ اُس نے پٹ کر دیکھا وہ لانی تھی۔ لانی نے سگریٹ کا ایک لمبا کش کھینچتے ہوئے شرارت آمیز نظروں سے اُسے دیکھا اور لا پرواہی سے دھواں اُس کے چہرے پر پھینک دیا۔

”یہ کیا بد تمیزی ہے“ وہ سمجھلا گیا۔

”اور یہ کیا طوفانِ بد تمیزی ہے کہ ہمارے پوتے پوتے دوسری عورتوں کی تانک حجامت ہو رہی ہے۔“

”نہیں لٹی۔ میں تو انہیں کسی اور ہی نظر سے دیکھ رہا تھا۔۔۔۔۔ کون ہیں“  
”مجھے تو یہ کوئی خرافاتِ عورت معلوم ہوتی ہے جس نے ایک خوبصورت لڑکی کو پچانس رکھا ہے۔“

”کال گرل بنانے کے لئے!“ وہ مسکرا کر بولی اور اپنے کمرے کی طرف چلنے لگی۔

”بالکل correct“ وہ بھی اس کے ساتھ چل پڑا۔

”you fool!“ وہ لوگ ایسے نہیں ہیں۔“

”تو کیسے ہیں لوگ؟“

”وہ عورت کشمیر کے ہوٹل سٹوڈنٹس کی مالکن ہے بلکہ اس ہوٹل میں بھی اس کے

حمقے ہیں؟“

”اور وہ لڑکی؟“

”دیکھ بھال کرتی ہے اُس کی۔ دن رات اُس کے ساتھ ہی رہتی ہے۔“

”امیش نے بات آگے نہ بڑھائی اور لٹی کے انکشاف پر حیرت میں پڑ گیا۔“

ارجنہا کے بارے میں طرح طرح کی باتیں سوچنے لگا اور لٹی کے ہمراہ خاموشی سے چلا

ہوا اُس کے کمرے تک پہنچ گیا۔ ہوٹل میں آج ڈرائی ڈے تھا۔ شراب کا بار

تھا، اس لئے لٹی اُس کو اپنے کمرے میں ہی لے گئی۔ دونوں ایک دوسرے

سہارا لئے کمرے میں داخل ہو گئے۔

”لٹی جنوں ہی اندرونی حصے میں جانے لگی۔ امیش نے اپنے ذہن لئے اور

کا تصور مٹانے کے لئے اُسے اپنی گرفت میں جکڑ لیا اور اس کے کال میں چٹکی بھرتے ہوئے بولا۔

”ڈارلنگ آج تو ایسا برا نڈیلاؤ کہ بس مزہ ہی آجائے“

”اسکا ج یا فریج؟“

”کوئی بھی چلے گی، لیکن اکیلے نہیں۔“

”کس کا ساتھ چاہیے تمہیں؟“

”تمہارے اس گد رائے ہوئے شباب کا“

”بھئی!“ وہ نزاکت سے دھنکا رتی اندرونی کمرے میں چلی گئی۔

کے مرجھائے ہوئے پہرے پسینے سے پہلے ہی سرخی دوڑنے لگی۔

اُس نے اپنے آپ کو ایک آرام صونے پر گرا دیا۔ اس سے پہلے کہ وہ آرام

سے پاؤں پھیلاتا، ایک جھٹکے سے سیدھا ہو کر بیٹھ گیا۔ اُس کی آنکھیں پھٹی کی پھٹی

رہ گئیں، سانس رُک گیا، ہاتھ پاؤں ڈھیلے پڑ گئے۔

سامنے کے صوفے پر راکیش بیٹھا بھائی کو منی خیز نظروں سے دیکھ رہا تھا۔

اُمیش سر سے پیر تک پسینے میں شرابور ہو گیا۔ وہ بڑی مشکل سے اپنے آپ کو

سنجھاتا ہوا بولا۔

”ختم.....!“

”ایک مجبوری تھی بھیا جو مجھے یہاں کھینچ لائی۔“

”کیا؟“

”بینک کا نوٹس۔“

راکیش نے جیب سے فوراً تار کا وہ نوٹس نکال کر بھائی کے سامنے

رکھ دیا۔ بینک کا روپیہ اگر صبح سے پہلے جمع نہ کرایا تو دفتر پر سیل لگ جائے۔

کا خطرہ تھا۔ راکیش نے بھائی کی ان گھبرائی ہوئی نظروں کو دیکھا جو بار بار نوٹس پڑھ رہی تھیں۔ اُمیش کی سمجھ میں کچھ نہ آیا کہ وہ راکیش سے کیا کہے۔ آخر وہ جھنجھلا کر بولا۔

”لیکن کیا تم میری واپسی کا انتظار نہ کر سکتے تھے جو میرا چھپا کرتے یہاں چلے آئے۔“

”وقت کی نزاکت کو دیکھ کر۔ ایسا نہ ہو کہ آپ کی ذرا سی لاپرواہی یا نادانی اس گھرانے کی مان مریدا کو مٹی میں ملا دے۔ جس طرح بھی ہو یہ روپیہ ہمیں چکا نا ہی ہوگا۔“

”یہ باتیں گھر میں بھی تو ہو سکتی تھیں۔“  
 ”لیکن آپ کتنی رات گئے ٹوٹیں اور کس حالت میں ٹوٹیں، اس کا اندازہ نہ تھا، اس لئے چلا آیا۔ کل بینک کھلنے سے پہلے ہی ہمیں پچاس ہزار کا انتظام کرنا ہے۔“

”تم گھر جاؤ۔ سب ہو جائے گا۔“

”یہاں بیٹھے بیٹھے تو نہیں ہو جائے گا۔ آپ یہ مت سمجھئے کہ میں کچھ نہیں جانتا کہ روپیہ کہاں گیا اور کیسے گیا اس وقت آپ پر پولیس کیس بھی بن سکتا ہے۔ کیونکہ بات صرف پیسے ہی کی ہیں۔ بینک سے دھوکہ دہی کی بھی ہے۔“

اپنے جرائم کو یوں عیاں ہوتے دیکھ کر اُمیش کے تن بدن میں آگ لگ گئی اُس نے پلٹ کر بھائی کے گال پر طمانچہ جڑ دیا۔ طمانچہ کی آواز کے ساتھ ہی لٹی کی چیخ سنائی دی۔

”Oh, No!“

دولنوں نے پلٹ کر اُسے دیکھا جو ہاتھوں میں ایک ٹرے تھا مے کھڑی تھی۔  
جس میں انگریزی شراب کی بوتل اور دو بطوریں گلاس تھے۔ وہ راکیش اور ایش  
کو یوں غفہ میں کھڑا دیکھ کر قریب آئی۔ ٹرے کو بازو کی میز پر رکھا اور جلدی سے  
ایک گلاس میں شراب بھر کر راکیش کی طرف بڑھانے ہوئے بولی۔

”غفہ چھوڑو۔ لو دو گونٹ پی لو، دل کو تکیں دے گی۔“

راکیش جو ابھی تک خاموش کھڑا تھا۔ بھیا کی میز دیکھ کر پریشان ہو کر قلاب لگا  
رہا تھا، شراب کے جام اور ساقی کو دیکھنے لگا جو نیم برہنہ لباس میں خمار آلود  
آنکھوں سے اُسے گھور رہی تھی۔ جہی مسکراتے ہوئے لٹی نے اس کی طرف جام  
بڑھایا۔ راکیش نے اُلٹے ہاتھ سے اس کا گلاس جھٹک دیا۔ گلاس فرش پر گر کر چکنا  
چور ہو گیا۔ لٹی غفہ سے اس کی طرف دیکھنے لگی اور راکیش دولنوں پر نصرت بھری  
نظر ڈالتا ہوا یا ہر نکل گیا۔

چند لمحے تک دولنوں خاموش کھڑے رہے پھر لٹی نے خاموشی کو توڑا۔

”کون تھا یہ بد تیز؟“

”میرا چھوٹا بھائی۔“

”او۔ آئی سی۔! What a hand some chap!“

”یہ سب اچھا نہیں ہوا لٹی۔“

”کیا؟“

”ہم دولنوں کا اس طرح کپڑے جانا۔“

”Don't be silly۔ آخر ایک نہ ایک دن تو ہمارے

بار کے چرچے ہونے ہی تھے۔ چلو آؤ۔ اب اپنا موڈ مت خراب کرو۔“  
لٹی نے دوسرا جام بھر کر ایش کو دیا اور خود فرش پر جھپک کر کاسخ کے ٹکڑوں

کو جمع کرنے لگی اُس کے سونٹوں پر مسکراہٹ تھی اور وہ کسی انگریزی گانے کی دُھن گنگنا رہی تھی۔ جیسے اُس کے لئے یہ کوئی اہم حادثہ نہیں تھا۔  
 اُمیش نے چند لمحے تک اُس کی طرف دیکھا۔ پھر نہ جانے کیا سوچ کر یکایک قوسکی کا گلاس اٹھایا اور ایک ہی سانس میں پورے کا پورا حلق سے نیچے اتار گیا۔  
 لٹی نے بڑھ کر دوسرا جام بھرنا چاہا تو اس نے ہاتھ کے اشارے سے منع کر دیا۔  
 لٹی نے وجہ پوچھی تو وہ بغیر کچھ جواب دیئے کمرے سے باہر نکل گیا۔

۱۵

اُہ کہ آج ایک سوچا رڈ گری بنا رہا تھا۔ اس کا تمام بدن جیسے کسی بھیڑی میں مٹ رہا تھا اس پر بیہوشی کی حالت طاری تھی۔ ارچنا اس کے پلنگ کے قریب گھبرائی ہوئی کھڑی تھی۔ رگھوناتھ جی راجہ کا ہاتھ پکڑے صوفے پر بیٹھے تھے۔ اور ان کی نظریں اُما پر جمی تھیں۔ دونوں کو راکیش کا انتظار تھا جو ڈاکٹر کے یہاں گیا ہوا تھا۔

ارچنا نے بابو جی سے آرام کرنے کی التجا کی اور راجہ کو ہمراہ لے جانے کا اشارہ کیا۔ وہ چپ چاپ اپنے کمرے کی طرف بڑھ گئے۔ جیسے ارچنا کی موجودگی میں انہیں بہو کی طرف سے بے فکری ہو گئی ہو۔ راجہ نے وہاں ٹھہرنے کے صندوق لٹا دینے سے انکار کیا اس کے کان میں کیا بات کہی کہ وہ فوراً بابو جی کے

چھپے ہو لیا۔ رگھوناتھ جی نے راجہ کو اتنا دیکھا اور پلٹ کر ارچنا سے بولے۔  
 ”ہمارے لئے تم کس قدر پریشان ہو رہی ہو؟“

”تہیں بالوجہ۔ مجھے تو آپ لوگوں کی خدمت کر کے خوشی سوتی ہے۔“  
 ”جلدی رہو۔ بھگوان تمہیں اس کا پھل دے۔ جیوں بھر خوشیوں کے  
 مولے بھولو۔“

رگھوناتھ جی ارچنا کے سر پر ہاتھ پھیر کر رومال سے پللیں صاف کرتے ہوئے  
 سے سے باہر نکل گئے۔ ارچنا کو ایسا محسوس ہوا جیسے ان کے سر پر ہاتھ رکھ  
 دینے سے وہ کوئی انا تھ لڑکی نہ رہی ہو۔ جیسے کسی نے اسے اپنا لیا تھا جیسے  
 نے اُسے بٹی بنا لیا تھا۔

پلٹ کر بھابی کی جانب بڑھی۔ اسے ذرا سوش آ رہا تھا۔ اُس کے ہونٹ  
 شکستہ تھے۔ ارچنا نے بڑھ کر چند قطرے گلو کو مس کے پانی کے منہ میں  
 ائے۔ اُمانے آنکھیں کھول دیں اور پاس کھڑی ارچنا کو دیکھ کر مشکل سے بولی۔  
 ”تمہیں بہت دیر ہو گئی ارچنا۔ جاؤ آئی تمہاری راہ دیکھتی ہوں گی۔“  
 ”گھبرائیے نہیں۔ میں نے اُنہیں فون کر دیا ہے اور پھر آپ کو ایسی حالت  
 چھوڑ کر میں جا بھی کیسے سکتی ہوں۔“

اُمانے شفقت بھری نظروں سے ارچنا کو دیکھا۔ اُس میں اتنی ہمت نہ تھی  
 اس سے بحث کر سکے۔ تبھی راکیش ڈاکٹر سے دوائے کر آ گیا۔

”کیسی طبیعت ہے بھابی کی؟“ کہنا ہوا راکیش اُمانے کے پلنگ کی طرف  
 ما۔ اس نے بھابی کی پشتانی پر ہاتھ رکھتے ہوئے ارچنا کی طرف دیکھا  
 بولے۔

”بہت تیز بخار ہے۔“



”جی ہاں - ایک سوپا رہے“

”یہ دوا ڈاکٹر نے دی ہے - تین گولیاں ہیں - ایک ایک گولی دھم دو گھنٹے کے بعد دینی ہے اور یہ دوا آدھے آدھے گھنٹے کے بعد چھپے سے حلق میں پینکائی ہے“ وہ ایک ہی سانس میں بول گیا -

ارجنا نے دوا کی مشیشتی تمام لی اور احتیاط سے سامنے میز پر رکھ دیا -

”آئی کو فون کر دیا کیا؟“

”جی - اور یہ بھی کہہ دیا ہے کہ رات کو مجھے دیر سو جائے تو فکر نہ کریں“

”میری مانو - آج رات یہیں رہ جاؤ“

”جی . . . .!“ جیسے راکیش کے منہ سے یہ سن کر اُسے تعجب ہوا -

”میرا مطلب ہے گھر میں اور کوئی بھی تو نہیں جو راجہ اور بالو جی جگہ دیکھ بھال کر سکے“

”لیکن آئی . . . .“

”انہیں میں سمجھا لوں گا - آخر میرا بھی کوئی حق ہے تم پر“

ارجنا نے راکیش کی نظروں سے نظریں ملائیں اور کچھ نہ کہہ سکی - موقع اور ماحول دیکھ کر انکا رُہی نہ کر سکی اور خاموش نظروں سے اُسے دیکھتی رہی -

بھابی جو نیم بیوشی کی حالت میں دونوں کی باتیں سن رہی تھی - جلتے ہوئے ہونٹوں پر بمشکل مسکراہٹ لاتے ہوئے کمزور آواز میں بولی -

”ارجنا راکیش ٹھیک ہی کہتا ہے - اس کا بھی کوئی حق ہے - یہ نیک لڑکا ہے - بڑا فرق ہے اس میں اور اس کے بھتیجی میں“

ارجنا نے بھابی کی بات سنی اور گہرا رنگا ہنس اُدھر اُدھر ڈالیں کہ کہیں ان کے

راز کو کوئی دوسرا نہ جان گیا ہو۔ راکیش نے فوراً برف کا پانی طلب کیا۔ ارجنہا  
 بھاگتی ہوئی رسولی گھر میں گئی اور بدلہ ہی برف کا پانی لئے لوٹ آئی۔ بھابی ان دنوں  
 کو ایک دوسرے کے قریب دیکھ کر بے کلی باتیں کرنے لگی۔ تیز بخار کا اثر اس کے  
 دماغ تک جا پہنچا تھا اور وہ بہک رہی تھی۔ رہ بیہوشی میں بڑبڑاتی رہی۔ ارجنہا  
 اور راکیش ٹھنڈے پانی کی پتی اُس کے ماتھے پر رکھتے رہے۔ تھوڑی دیر میں اُما  
 کی آنکھوں کے پوڑوں میں حرکت ہوئی اور اُس نے آنکھیں کھول دیں۔ راکیش  
 نے اُٹھ کر چیمے میں دوائی اور چیمہ اُما کے منہ کی طرف بڑھایا۔ اُس نے منہ کھول  
 دیا۔ دوائی کرا اُما نے آنکھیں پھرنید کر لیں۔ تھوڑی تھوڑی دیر بعد ارجنہا  
 تھرما میٹر لگا کر دیکھتی رہی۔

• بخار ایک سو ڈگری تک آگیا۔ راکیش نے الہینان کا سانس لیا۔ رات  
 کے گیارہ بج رہے تھے، مگر اُمیش ابھی تک نہ لوٹا تھا۔ ارجنہا نے راکیش کی  
 پوتھیں آنکھیں دیکھیں اور بولی۔

”آپ کو نیند آ رہی ہے۔ جا کر سو جائیے۔ میں تو یہاں موجود ہوں۔“  
 ”ہنہن یہ کیسے ہو سکتا ہے۔ تم جاگتی رہو اور میں سو جاؤں۔“  
 ”ولیسے ہی آپ دن بھر کے تھکے ہوئے ہیں۔ بھیا کل تک نہ آئے  
 تو آنس کا سارا کام بھی آپ ہی کو کرنا پڑے گا۔“  
 ”اُنہیں اب تک آجانا چاہیے تھا۔“

”بنا پور سے گاڑی کب آتی ہے؟“  
 ”نہیجے۔ ممکن ہے وہ موٹر کار سے ہی چلی آئیں۔“  
 راکیش اپنی جگہ سے اٹھا اور ارجنہا کے بالوں کو سنوارتا ہوا بولا۔  
 ”تم بھی دو گھڑی آرام کر لو۔“

”آپ جا کر سوجائیے۔ بھابی کی آنکھ لگ گئی تو میں بڑے ہال میں جا کر سوجاؤں گی۔“ ارجنا نے دونوں ہاتھوں سے راکیش کو پرے دھکیلیے ہوئے کہا۔ راکیش نے گہری نظر سے اُسے دیکھا اور چپ چاپ اپنے کمرے کی طرف چلا گیا۔ ارجنا نے مسکرا کر اُسے گڑناٹ کہا۔ اور کمرے کی کھڑکیاں بند کر دیں ہوا سے بچنے لگی تھیں۔

رات کے دوپہر ادھر بیت گئے۔ تیر سہا کے ساتھ باش بھی شروع ہو گئی اُمّا کے بدن کی تپش آہستہ آہستہ کم ہو گئی تھی اور اب وہ آرام سے سو رہی تھی۔ راکیش پلنگ پر پڑا کر ٹیبل بدل رہا تھا۔ شکنوں سے پُرا بستر کی چادر اس پر چھنی کی منظر تھی۔ باہر مہاوٹ کی پھواری پڑ رہی تھی۔ ہلکی ہلکی سرد سدا کھڑکی سے اندر آ کر اس کے تپتے جسم کو سرد کرنے کی ناکام کوشش کر رہی تھی۔ اُس کے سر پر تکیہ تھا جسے وہ دونوں ہاتھوں سے بھینچے ہوئے تھا۔ ایسا معلوم ہوتا تھا کہ وہ کسی اندرونی درد کو دبانے کی کوشش کر رہا ہو۔ وہ سونا چاہتا تھا، مگر نیند آنکھوں سے کرسول دور تھی۔

وہ پلنگ سے اٹھا۔ صراحی سے ٹھنڈا پانی نکلا س میں اُنڈا پلا اور غٹاؤٹ پی گیا۔ پیٹ کی پیاس بجھ گئی، مگر پیشانی عرق آلود رہی۔ وہ اپنے بستر کی جانب بڑھ لیکن دو قدم چلنے پر ہی اس کے قدم جیسے منجمد ہو گئے۔ وہ اپنی چور نظر دوں سے صدمہ ہال میں کھلنے والی کھڑکی سے جھانکنے لگا۔ مہم روشنی میں ارجنا صوفے پر نیم دراز تھی۔ وہ راجہ کو سینے سے چمٹائے محو خواب تھی۔ راکیش نے ارجنا پر بھرپور نظر ڈالی جس کا شاہکار محو خواب تھا۔ سنگ مرمر کی مورتی پتھری کی طرح کسی جذبات کی تڑپ سے بے نیاز تھی۔ ادھر کھلا جسم دعوت گناہ دے رہا تھا۔ فرش ہو تو بہک جائے۔ وہ تو پھر انسان تھا۔ اُس کے سینے میں تڑپتا سہا دل اور د

میں مچلتے ہوئے جذبات اُسے پاگل بنائے دے رہے تھے۔ نہ جانے کیا سوچ کر وہ اگے بڑھا۔ خواہیدہ شباب نے انگڑائی لی۔ قیامتیں جاگ اُٹھیں، اس کے ہاتھ اگے بڑھے، مگر پھر کچھ سوچ کر وہ ٹھٹھک گیا۔ پیشانی پر آیا ہوا پسینہ انگلی سے جھٹک ڈالا اور کچھ جھنجھٹایا ہوا سادائیں بائیں دیکھنے لگا۔ کمرے میں ایک عجیب سی خاموشی چھائی ہوئی تھی۔ جسے اگر کاٹ رہی تھی تو برکھا کی بوندوں کی وہ آواز جو اپنے آپ میں آج ایک سنگیت کی سی لہر رکھتی تھی۔ اس سریلے نغمے سے جیسے اُس کے کالوں میں شہنائیاں بچ رہی تھیں۔ اس نے ایک گہری نظر ارچنا پر ڈالی اور آہستہ آہستہ قدم اٹھاتا ہوا اس صوفے تک چلا آیا جہاں وہ سو رہی تھی۔ اُس راجہ کو اپنی بانہوں میں اس مضبوطی سے جکڑ رکھا تھا جیسے وہ اس کی میٹھی نیند کا پاسبان ہو۔

... راکیش نے جھکتے ہوئے ارچنا کے جسم کو چھوا اور پھر جھنجھوڑ کر اُسے جگا دیا۔ ارچنا کی آنکھ کھلی مگر وہ ڈر گئی۔ اُس نے خوف زدہ نظروں سے راکیش کو دیکھا۔ اُس کے منہ سے چیخ ہی نکل جاتی۔ اگر راکیش لپک کر اس کے منہ پر ہاتھ نہ رکھ دیتا۔ ابھی وہ کچھ سمجھ ہی نہ پائی تھی کہ راکیش نے جھاک کر آہستہ سے کہا۔

”ارچنا . . . . !“

• ”آپ۔ کیوں کیا ہوا؟“ وہ اس کے اٹھڑے ہوئے گرم سانس کو محسوس کرتی ہوئی بوکھلا کر بولی۔

”میرے ساتھ آؤ“

”کہاں؟“

”میرے کمرے میں“

”کیوں؟“

”نہیں آ رہی“

”تو...؟“

”دو گھڑی میرے قریب بیٹھو گی تو شاید آنکھ لگ جائے“

”نہیں۔ کوئی کیا کہے گا“

”یہی کہ دو دیوانے برکھا کا شور سن کر اور دیوانے ہو گئے اور اپنی مڑتوں کی

پیاس بجھا بیٹھے“

”نہیں راکیش۔ اپنے کمرے میں چلے جاؤ۔ کسی کی آنکھ کھل گئی تو میں کہیں کی

نہ رہوں گی“

”اگر آج تم نے میرا ساتھ نہ دیا تو میں بھی کہیں کا نہ رہوں گا“۔ یہ کہتے ہوئے

راکیش نے اس کی ہانہ تمام لی اور اٹھانے لگا۔

”خند نہ کرو راکیش۔ تم اس وقت اپنے بس میں نہیں ہو“

”تمہارے بس میں تو ہوں۔ علاج کر دو نا“ اس نے زبردستی ارجھا کر

صوفے سے اٹھا کر اپنے سامنے کھڑا کر دیا۔ وہ لڑکھرائی تو راکیش نے بڑھ کر بازو

پھیلادیئے اور اُسے اپنی ہانہوں میں تمام لیا۔ اس سے پہلے کہ وہ اپنی بے بسی

پر احتجاج کرتی راکیش نے اُسے اٹھا لیا اور اپنے کمرے کی جانب بڑھنے لگا۔

وہ جھنجھلا کر ہاتھ پاؤں مارنے لگی۔ اس کی دبی آواز میں نہیں نہیں کا شور تھا۔ اس

”نہیں نہیں“ میں بھی کتنا سرور تھا جو ایک برقی تار کی طرح اس کے دل کو چھو رہا

تھا۔ وہ اس کی ہر دانہ گرفت میں کسم اک رہ گئی اور جب اُس کا بس نہ چلا تو بے

حسن ہو کر ایک ڈرے ہوئے بچے کی طرح اس سے چمٹ گئی۔ راکیش کو لگا جیسے

اس کے مچلتے امانوں کو کسی نے اپنے مالنوں کی گرمی سے سینک دیا ہو۔ وہ

اٹھائے ہوئے اپنی خواب گاہ میں چلا گیا۔

کمرے میں پھر سے سکون چھا گیا۔ معصوم راجہ نے خبر سو رہا تھا، لیکن باہر رکھنے کی بوجھار نے ہر چیز کو ہلک کر رکھ دیا تھا۔ پانی ٹوٹ کر برس رہا تھا۔ جب اُمیش گھر لوٹا تو ادھی رات سے زیادہ بیت چکی تھی۔ ٹکیسی سے نکلنے نکلنے وہ بھیگ گیا۔ بارش اب اپنے آخری سالنوں پر تھی۔ وہ تیزی سے اندر کی جانب بڑھتا۔

صدر ہال میں قدم رکھتے ہی وہ چونک پڑا۔ سامنے صوفے پر راجہ اکیلا سو رہا تھا۔ سو اکی خنکی کا احساس کرتے ہوئے اُس نے راجہ کے اوپر کمرے ڈال دیا اور ہمیں ناریلی میں چاروں طرف دیکھنے لگا۔ وہاں کوئی بھی نہ تھا۔ اُس نے اپنے بھگیے ہالوں سے پانی جھٹکا اور آہستہ آہستہ زینہ چڑھ کر اپنے کمرے میں چلا آیا۔ کمرے میں دھندلی روشنی پھیلی تھی۔ اُما کو بستر پر بٹھا ہال پُر دیکھ کر اُس نے جلدی جلدی آنکھیں جھپکائیں۔ ایک نگاہ اس کے چہرے پر اور دوسری اس میں پر ڈالی جہاں دواؤں کی شیشیاں رکھی تھیں۔ وہ گھبراہٹ میں کرسی سے ٹکرا گیا اور اس آواز سے اُما کی آنکھ کھل گئی۔ وہ نیم خوابی میں ہی پوچھ بیٹھی۔

”کون؟“

”میں ہوں۔ اُمیش“

”آپ.....؟“ اس نے آنکھیں کھول کر شوہر کی طرف دیکھا۔ اُس کے خشک اور مر رہے ہوئے ہونٹ ہلے ”آپ آگئے؟“ اُمیش اُس کے قریب بیٹھے ہوئے بولا۔

”کیا بات ہے؟“

”آج سویرے سے تیز بیمار ہو گیا تھا۔“ وہ رک رک کر بولی اُمیش نے جلدی سے اس کے بازو کو چھوا جو برف کی طرح سرد ہو رہا تھا۔

اس کا تمام بدن پسینہ سے شرابور تھا۔ بخار اتر جانے سے کمزوری بڑھ گئی تھی۔  
 اُمیش اُس کے ہاتھ اپنے لمبھتوں میں لے کر ملنے لگا تاکہ خون میں کچھ حرکت پڑے۔  
 ”کچھ کام بنا ؟“ اُمانے پوچھا

”ہاں سب ٹھیک ہو گیا ہے“

”نہ جانے یہ سب مہینتیں ایک ساتھ کیوں آجاتی ہیں“

”متم گھبراؤ نہیں۔ سب ٹھیک ہو جائے گا۔۔۔ راجہ ہال میں سو رہے۔ جا کے لے آؤں۔“

وہ جانے کے لئے اُٹھنے لگا۔ اُمانے اُسے روکتے ہوئے کہا۔

”رہنے دو وہیں۔ ارچنا کہہ رہی تھی وہ اسے اپنے پاس سلائے گی۔“

”ارچنا۔۔۔۔۔!“ وہ یہ نام سن کر بوکھلا اٹھا۔

”جی۔ میری بیماری کی وجہ سے آج وہ گھر نہیں گئی۔ اور کوئی تھا بھی نہیں جو گھر کا خیال رکھتا۔“

”کہاں ہے وہ ؟“

”نیچے سرری ہو گی“

”لیکن یہ اچھا نہیں“

”کیا ؟“

”کسی نوجوان لڑکی کا یوں رات بھر یہاں ٹھہرنا“

”اپنے گھر میں ہی تو ہے۔ آپ تو نہ جانے کیوں اسے شک کی نظر سے

دیکھتے ہیں“ اُمانے ذرا ہمت سے کہا۔

اُمیش نے کوئی جواب نہ دیا۔ وہ اب اپنی بیوی سے یہ نہ کہہ سکتا تھا کہ

ارچنا ہی وہ لڑکی ہے جو کشمیر سے پیارا آکر رکھی ہوئی ہے۔ اُسے تو اس گھر میں

ایک معمولی میڈیٹرن کر رہے تھے اعتراض تھا اور وہ اس دن کا انتظار کر رہا تھا جب کوئی بہانہ بنا کر اس سے نکال باہر کرے۔

انہیں اُلجھے خیالات کے ساتھ وہ ہاتھ دھو کر داخل ہوا۔ اُس نے اپنے بھگے کپڑوں کو تبدیل کرنا شروع کیا۔ اچانک اس کے بدن میں ایک جھنجھری سی آگئی اور وہ دھک سے رہ گیا اور پتھر بنا یا ہر صدر ہال میں جمانے لگا۔ اُس کے پاؤں کے نیچے سے زمین کھسکتی ہوئی معلوم ہوئی۔ ارچنا راکیش کے کمرے سے نکل رہی تھی۔ وہ ایک لمحہ کے لئے رُکی اور اپنی ساڑھی کی سلوٹوں کو دست کرنے لگی۔ راکیش جو اُس کے ہمراہ ہی تھا رُکا اور اُسے کھینچ کر ایک بار پھر اندھیرے میں لے گیا۔ پھر دم بھر رہا وہ اجاسٹہ پورٹ آئی اور تیزی سے زمین اتر گئی۔ وہ اسی صوفے پر جا کر سو گئی جس پر راجہ سو رہا تھا۔ اس کا خوبصورت دمکتا ہوا چہرہ ایک برق کی طرح اُمیش کے ذہن کو تار تار کر گیا۔ راکیش اور ارچنا کے اس ملن کو دیکھ کر اس کے تن بدن میں جوا لاکھڑک اُٹھی۔ اس نے چاہا اسی وقت اس گناہ کی دیوی کو گھر والوں کے سامنے بے نقاب کر دے، لیکن وہ غصہ کر گیا۔ اُمکی بیاری، بالوچی کی عزت اور اپنی کمزوریوں کو سامنے لاتے ہوئے وہ ایکیش سے کلم کلاماً عداوت مول لینا نہ چاہتا تھا۔ وہ ہر قدم ہوشیاری اور دانشمندی سے اٹھانا چاہتا تھا۔

اگلے روز صبح جب وہ دفتر جانے کے لئے تیار ہوا تو ارچنا اس کی خواب گاہ میں داخل ہوئی۔ وہ اُمائے لئے ناشتہ لے کر آئی تھی۔ بڑے بھیا کو دیکھتے ہی جیسے اُس کے بدن میں کپکپاہٹ سی دوڑ گئی۔ اس نے منکار کیا اور بھابی کے سامنے ناشتہ رکھ دیا۔ اُمائے مسکراتے ہوئے اُسے دیکھ کر پوچھا۔

”راجہ کہاں ہے؟“



”اسکول چلا گیا۔“

”واہ۔ تم نے تو سچ سچ اس پر جادو کر دیا ہے۔“

”اُس پر نہیں۔ بلکہ تمام گھر پر۔“ اُمیش نے مداخلت کی۔ اُس کے کہنے کے انداز میں ایک چٹمبھن ہتی۔ ارچنا نے اُسے ترچھی نگاہ سے دیکھا اور بھابی کو سہارا دے کر پلنگ پر بٹھا دیا۔ اُما فوراً بول اُٹھی۔

”اس میں کیا شک ہے۔ محوڑ سے ہی دلوں میں آپ کے بیٹے کو سیدھا کر دیا ہے۔ اور تو اور جب سے ارچنا نے ہمارے یہاں رہنا شروع کیا ہے بالوجہ بھی وقت پر دوپٹی لیتے ہیں۔“

”اور راکشیں...؟ ایشو حوائینہ کے سامنے کھڑا اپنی نمٹائی کی ٹاٹ ٹھیک کر رہا تھا۔ اُخ بدل کر بولا۔ اُس کے ہونٹوں پر طنز یہ مسکراہٹ تھی۔

•

ارچنا نے اُٹھ کر نگاہوں سے اُسے دیکھا اور اس سے پہلے کہ بھابی اُٹھ کر تعریف شروع کرتی وہ بولی۔

”میں جاؤں بھابی؟ آئی راہ دیکھ رہی ہوں گی۔“

”واہ جواب نہیں تمہارا۔“ اُمیش نے مسکراتے ہوئے اُما سے پہلے ہی کہہ دیا۔ ”تمام گھر پر تو جادو کر دیا ہے تم نے۔ اب ہمارا کیا حال ہو گا؟“

•

”جی...؟“ وہ ہرڑا کر بولی

”میرا مطلب۔ ہمیں ناشتہ کون دے گا؟“

”ابھی نکائے دیتی ہوں۔“

”یہ کہہ کر ارچنا باہر نکل گئی۔ اُمیش نے اُس سے نظر میں ہٹا کر بیوی کو دیکھا تو وہ پوچھ بیٹھی۔

”سچ کیئے۔ ارچنا آپ کو کیسی لگتی ہے؟“

”ہوشیار۔ سمجھدار۔ اور کچھ تیز طرار بھی۔“

اُمانے حیران نظروں سے شوہر کو دیکھا جو گہری نظروں سے اُسے دیکھ رہا تھا۔ جب وہ کچھ نہ سمجھ پائی تو اُمیش نے کہا۔

”جانتی ہو یہ لڑکی رات بھر کہاں تھی؟“

”نہیں تو۔ کہاں تھی؟“

”کھاؤ قسم۔ یہ بات اپنے تک ہی رکھو گی۔“

”قسم کی کیا بات ہے۔ کہونا۔ وہ لہلا کر لہی۔“

”رات بھر یہ صاحبزادی تمہارے دیور کے کمرے میں تھیں۔ بیماری اور

تیمارداری کا تو بس بہانہ تھا۔ تمہیں کیا معلوم کہ اس طوفانی رات میں کتنے گناہ  
حاکم رہے۔“

”نہیں نہیں۔ وہ ایسی نہیں۔“ اُمانے دل میں یقین کرتے ہوئے بھی

اس بات سے انکار کر دیا۔ اُمیش نے اُس کے ہاتھوں سے خالی پیالہ تھام  
لیا اور چہرے کی سنجیدگی بڑھاتے ہوئے بولا۔

”خیر یہ تو میرا فرض تھا۔ میں نے تمہیں آگاہ کر دیا۔ اس سے پہلے کہ اس  
گھر دذے میں کوئی چنگاری بھڑک اُٹھے تمہیں کسی بہانے سے اس لڑکی کو یہاں  
سے نکال دینا ہو گا۔“

یہ کہتے ہوئے اُمیش باہر نکل گیا۔ حقیقت جانتے ہوئے بھی اُما کو شوہر کی  
بات کا یقین نہ آیا۔ وہ بُت بنی سوچتی رہ گئی۔

اُمیش جب کمرے سے باہر نکلا تو ارجیا میز پر اس کا ناشتہ لگا رہی تھی۔  
اسی سہمی ہوئی لڑکی کو دیکھ کر وہ دل ہی دل میں مسکرا دیا اور سیدھا رکیش کے  
کمرے میں چلا گیا۔

رائیش ابھی تک سو رہا تھا۔ اُمیش نے کمرے کے چاروں طرف نگاہ دوڑائی اور کھڑکی کا پردہ کھینچ دیا۔ کمرے میں اجالا پھیل گیا۔ وہ رائیش کو جگنا نے کیلئے لگے بڑھا اور چونک پڑا وہ غور سے اس چمکتی ہوئی چیز کو دیکھنے لگا جو غمخیز کی سلاٹوں سے جھانک رہی تھی۔ اُس کی آنکھوں میں ایک بجلی سی چمکی۔ وہ رائیش کے بستر پر جھکا اور اس جھمکے کو اٹھا لیا جو کسی کے کان سے الگ ہو کر گرے پڑا تھا۔ جب وہ ناشتے کے لئے لوٹا تو سب سے پہلے اُس کی نگاہ ارجنہا کے کانوں میں لٹکے ہوئے اُس جھمکے پر لگی جس کا ساتھی بچھڑ گیا تھا۔ اُس کی بے باک نگاہوں نے ارجنہا کے بدن میں لرزش پیدا کر دی جوں ہی اُس نے ناشتہ لگا کر سامنے سے ہٹنا چاہا وہ اس پر گہری نگاہ ڈالتے ہوئے بولا۔

”یہ تمہارے کان کا دوسرا جھمکا کیا ہوا؟“

تبھی وہ چونک کر انگلیوں سے اپنے کان ٹوٹنے لگی۔ واقعی اُس کا ایک جھمکا نثار رہا تھا۔ وہ اُکھڑی نگاہوں سے ادھر ادھر دیکھنے لگی۔ شاید کہیں کھو گیا تھا۔ یا شاید وہ گھر پر پھول آئی۔ ابھی وہ اسی تذبذب میں تھی کہ اُمیش نے اپنی جیب سے دوسرا جھمکا نکال کر اس کی آنکھوں کے سامنے لہرا دیا۔ وہ چونک پڑی۔ اُمیش ایک بھڑی مسکراہٹ اپنے ہونٹوں پر لاتے ہوئے بولا۔

”یہ رہا..... رائیش کے بستر پر پڑا تھا۔“

”جی.....!“ زہر سے پاؤں تک بید مجنوں کی طرح کانپ گئی۔ وہ زمین میں دھنسی جا رہی تھی۔ اُس نے کانپتے ہاتھوں سے اپنا جھمکا اٹھا اور لرزتی ہوئی آواز میں بولی۔

”شکر یہ!“

”کل شام شاید اس کا بستر لگاتے ہوئے گر گیا ہو گا؟“

”جی .....!“

”کہتے ہیں کھویا ہوا زیور مل جائے تو یہ اچھا شگون ہوتا ہے۔“  
اُس نے سر کے اشارے سے دہاں، کہی اور بنا اجازت لئے صدر  
ہال سے باہر نکل گئی۔ اُمیش دیر تک اُس کی طرف دیکھتا رہا۔ اُس کے دل میں  
مسرت نے انگریزائی لی۔ وہ ارچنا کے دل کا چور کپڑے میں کامیاب ہو گیا تھا۔

۱۶

سیٹھ منگل چند اپنے فالوئی مشیر رستم جی کے ساتھ اسٹڈی روم میں بہت  
بی رازدارانہ گفتگو میں مصروف تھے۔ رستم جی جو اپنے شہر کے چوٹی کے وکیلوں میں  
نہنے جاتے تھے بہت عرصے سے کچھ اہم کاغذات کا مطالعہ کر رہے تھے۔ اُن کی پیشانی  
عزور و فکر کی لکیریں تھیں۔ منگل چند اُن کی طرف براؤن نظروں سے دیکھ رہے  
تھے۔ آخر رستم جی نے کاغذات میز پر رکھے اور آنکھوں پر سے چشمہ ہٹا کر  
منگل چند سے مخاطب ہوئے۔

”رینا کی شادی جلد سے جلد ہو جانی چاہیئے۔ کیونکہ وصیت کے مطابق  
شادی کے بعد ہی وہ اپنے نانا کی طرف سے ملی ہوئی جائیداد کی خود مختار ہوگی۔  
لیکن اگر اس نے شادی اپنی ذات برادری سے باہر کی تو تمام جائیداد ہاتھ  
سے نکل جائے گی۔“

”تجھی تو میں کوشش کر رہا ہوں کہ راکیش مان جائے۔ ہماری ذات برادری میں اس سے بہتر اور شریف گھرانہ کوئی نہیں“ منگل چندا غذات فائیل میں رکھتے ہوئے بولے۔

”لیکن کہیں شرافت کی تلاش میں لاکھوں کی جائیداد سے نہ ہاتھ دھو بیٹھنا“ نہیں رستم جی۔ میں رینا کو اس طرح کنویں میں بھی تو نہیں دھکیل سکتا۔ آخر میں اس کا باپ ہوں۔ اُس کی بہتری بھی میری نظر میں ہے۔ اچھا لڑکا ڈھونڈنے میں تو وقت لگے گا۔ راکیش بالکل میرے خوابوں کی تعبیر ہے اور پھر ریتا بھی اُسے بے حد پسند کرتی ہے“

”یہ بات آپ نے پتے کی کڑی۔ لڑکی کی پسند کا خیال بھی ضروری ہے۔ اچھا تو پھر میں تمام باتوں پر غور کر کے جلد ہی وراثت کے سرٹیفکیٹ کے لئے درخواست دائر کر دوں گا“

اُسی وقت اُمیش کمرے میں داخل ہوا۔ وہ کافی دیر سے کمرے کے باہر کھڑا ان کی گفتگو سن رہا تھا۔ جب اُس نے اندازہ لگا لیا کہ رستم جی باہر آنے والے ہیں تو جلدی سے کمرے میں آگیا اور سیٹھ جی کو نمستے کی۔ منگل چندا اس کو اُس وقت وہاں دیکھ کر کھرا گئے۔ رستم جی جانے کے لئے اُٹھ کھڑے ہوئے منگل چندا کرسی کی طرف اشارہ کرتے ہوئے اُمیش سے بولے۔

”آؤ اُمیش۔ بیٹھو۔ میں ابھی تمہیں ہی یاد کر رہا تھا“

”جی ہاں کئی دن سے آپ کے پاس آنے کی فرصت ہی نہیں ملی“ اُمیش کرسی پر بیٹھا ہوا بولا۔ وہ یہ ظاہر کرنا نہیں چاہتا تھا کہ اس نے ان کی باتیں سن لی ہیں۔ اُس نے نگاہیں ہٹا کر رستم جی کی طرف دیکھا جو اپنی کمزور ٹانگوں پر بھاری جسم کا بوجھ لا دے ہوئے کمرے سے باہر جا رہے تھے۔

”دیکھو امیش - اب ٹال مٹول سے کام نہیں چلے گا۔ اب میں زیادہ انتہا نہیں کر سکتا۔ بہت جلد ریتا اور راکیش کی شادی ہو جانی چاہیے۔“  
 مشکل چند لمحوں کے لیے اور امیش ان کی جلد بازی پر مسکرایا اور بولا  
 ”گھر ایسے نہیں۔ دوچار لاکھ کی قوت ہوتی ہے۔ قرضہ اترتے ہی میں  
 بارات لے آؤں گا آپ کے دروازے پر۔“ وہ ذرا رک کر ان کی پیشانی پر  
 آئے ہوئے پسینہ کو دیکھ کر بولا  
 ”مگر ایسی بھی کیا جلدی ہے؟“

”میں نے اپنے پنڈت کو ریتا کی کنڈلی دکھائی ہے۔ وہ کہتا ہے کہ یہ  
 سال ریتا کی شادی کے لئے بہت مبارک ہے۔ تم تو جانتے ہی ہو کہ میں ان  
 باتوں کو بہت مانتا ہوں۔ میں اس شہر موقع کو ہاتھ سے کھونا نہیں چاہتا۔“  
 اور امیش دل ہی دل میں سیٹھی کی چالاکی پر ہنسنے لگا۔ وہ اپنے جذبات  
 ابھی ظاہر نہ کرنا چاہتا تھا۔ اُن کی کمزوری سے فائدہ اٹھانے کے لئے اب اسکی  
 ہمت بڑھ گئی تھی۔ سیٹھی اب اس کی مٹھی میں تھے۔ اُس نے اپنی خوشی دباتے  
 ہوئے کہا۔

”ہم پوری کوشش کر رہے ہیں سیٹھی۔ مگر راکیش اس بات پر اڑا  
 ہوا ہے کہ پہلے آپ کا قرض ادا کرے گا پھر شادی کرے گا۔ آپ تو جانتے  
 ہیں وہ ذرا ضدی مزاج کا ہے۔“  
 مگر قرض ادا کرنے میں تو کئی سال لگ جائیں گے۔ وہ اس طرح کیوں سوچتا  
 ہے۔ اس رشتہ کے بعد تو وہ میرے سارے کاروبار کا واحد مالک ہو گا۔۔۔۔۔  
 نہیں ایسا تو نہیں امیش! ریتا اُسے پسند نہ ہو۔  
 ”نہیں۔ ریتا میں کیا کمی ہے جو وہ انکار کر سکے۔“

”تو پھر یہ بیکار کی ضد لیسے؟“

”اس کا ایک حل سوچا ہے میں نے۔“ اُمیش کچھ سوچ کر لبلا

”کیا؟“

”آپ کی ایک فرم آگرہ میں بھی تو ہے۔“

”ہاں۔ پھر؟“

”اس بات سے لوگ واقف نہیں کہ اس کے مالک آپ ہیں۔“

”تب.....؟“

”آپ اس فرم کی طرف سے ہماری فیکٹری کو کسی مال کا بہت بڑا آرڈر دے دیجئے۔ ہم اس مال کی دوگنی قیمت بنا کر وصول کریں۔ اس طرح ایک جھٹکے میں ہی آپ کا تمام قرض اتر جائے گا اور پھر راکیش کو انکار کی گنجائش نہ رہے گی۔“

”مگر اس طرح کہیں اُسے شک نہ ہو جائے۔“

”نہیں۔ وہ اتنا آسان نہ ہو گا۔ یہ سب آپ مجھ پر چھوڑ دیجئے۔“  
”سیمو جی جیسے مطمئن ہو گئے۔ انہوں نے کرسی کی پشت سے سر نکال کر اُنکے بند کر لیں۔ وہ کسی خیال میں کھو گئے تھے پھر وہ اُمیش کی آواز سن کر چونکے جو اُس سے جانے کی اجازت طلب کر رہا تھا۔ انہوں نے اٹھ کر اُمیش سے گرم جوش کے ساتھ ہاتھ ملایا اور اسے رخصت کر دیا۔“

اس بات کے کوئی ایک ہفتہ بعد راکیش جب آفس میں بیٹھا صبح کی ڈاک دیکھ رہا تھا تو سب سے پہلے اُس نے ایک رجسٹری لفافہ چاک کیا اور وہ نکال کر پڑھنے لگا جس میں آگرہ کی ایک فرم کا لمبا چوڑا آرڈر رہتا وہ اُس لئے بوئے سیدھا بھیا کے کیبن میں داخل ہوا۔

”بھیا ارمہ کی ایک فرم میں بہت برا آرڈر دینے والی ہے“ اس سے وہ خط اُمیش کے سامنے رکھ دیا۔

اُمیش نے وہ خط پڑھا اور راکیش کو طرے کی نظر سے دیکھتے ہوئے بولا۔  
 ”oh, I see!“ تم تو بہت خوش نصیب ہو۔ آج سے پہلے ہماری فرم کو اتنا بڑا آرڈر کبھی نہیں ملا۔ بہتر ہو گا کہ تم خود ہی آگرہ چلے جاؤ اور سب باتیں طے کراؤ۔“

راکیش کو بھیا کی اسلیم بڑی نہ لگی۔ جب انہوں نے ڈگنے ریٹ دیکھے تو راکیش کو حیرت ہوئی اُس نے بھیا سے بحث کرنی چاہی تو اُمیش بولا۔

”اس کی تم فکر مت کرو۔ یہ مال بنانے میں ہماری فیکٹری تمام ملک میں اسپیشلسٹ سمجھی جاتی ہے۔ مجھے یقین ہے کہ یہ آرڈر ہمیں ہی ملے گا۔ اتنے کم وقت میں اُن کا آرڈر کوئی پورا نہیں کر سکتا۔ ہمیں منہ مانگے دام مل سکتے ہیں۔“  
 ”بھیا۔ اگر تمہاری مانگ پوری ہوگئی تو تمہارے دن پھر جائیں گے۔ میں ایک ہی قسط میں منگل چند کا قرض ادا کر کے اپنی فرم کو قانونی شکبجے سے آزاد کرا لوں گا۔“

”اور خود گریسٹ کے شکبجے میں پھنس جاؤ گے۔۔۔۔۔ میرا مطلب ہے ریتا سے شادی۔۔۔۔۔“

شادی کا نام سنتے ہی جیسے راکیش کو کسی چھپو نے ڈنک مار دیا۔ وہ سر سے پیر تک لرز کر رہ گیا۔ وہ جکے ہوئے آواز میں کہہ اٹھا۔  
 ”شادی کی اتنی جلدی کیا ہے بھیا؟“

”تمہیں نہیں۔ ہمیں ہے۔ شہد کام شہد دلوں میں ہی ہونا چاہیئے۔“  
 ”مگر میں ابھی اس کے لئے تیار نہیں ہوں۔“



”سمجھو میں نہیں آتا تم اس طرح کب تک ٹالنے رہو گے۔ اب تو تمہاری شرط بھی پوری ہو جائے گی۔“

”اور میری سمجھ میں نہیں آتا کہ آپ کو اتنی گھبراہٹ کیوں ہے۔ آپ منگل چند کی اتنی وکالت کیوں کرتے ہیں؟“

”میں وکالت نہیں کر رہا میں تو تمہاری بہتری چاہتا ہوں۔ نیک کام جتنی جلدی ہو جائے اچھا ہے۔ اُمیش نے اُسے اکھڑتے دیکھا تو لہجہ میں نرمی پیدا کر لی۔ ”انسان کی زندگی میں ترقی کرنے اور دولت پیدا کرنے کا ایک دوبار ہی موقع آتا ہے۔ اگر وہ اُسے کھو بیٹھے تو تمام عمر پچھتا تا رہتا ہے۔ اتنا تو سوچو رہتا ہمارے گھر میں لکشمی کا اوتار بن کر آنے والی ہے۔ ہمارا گرا ہوا گھرانہ پھر دنیا والوں کی نظر میں اونچا ہو جانے والا ہے۔“

”ٹھیک ہے۔ مگر زندگی کے فیصلے اتنی جلد بازی میں نہیں کیے جاتے۔“ راکیش یہ کہہ کر بھٹکایا ہوا اپنے آنس میں چلا آیا۔ اُس کا موڈ خراب ہو گیا تھا۔ شادی کے تذکرہ سے آرڈر ملنے کی خوشی پر اوس پر لگی تھی۔ وہ سر جھکائے اپنے کمرے میں بیٹھا تھا کہ اُمیش کمرے میں داخل ہوا اور برابر کی کرسی پر بیٹھ گیا۔ میز پر اڑتے ہوئے کاغذات سپر ویٹ سے دھاتا ہوا وہ راکیش سے مخاطب ہوا۔

”ارے تم تو مجھ سے ناراض ہو گئے۔ دراصل آرڈر ملنے کی خوشی میں میرا انٹرنیشنل بننے لگا۔ فیصلے وقت کے ساتھ ہی اچھے لگتے ہیں۔ آرڈر ملنے دو سب سوچ سمجھ لیں گے۔“

”ہاں بھیا۔ ابھی تو منزل کافی دوسرے۔ جب تک قرضہ ختم نہ ہو جائے۔“

”یہ ایسا سوچ بھی نہیں سکتے۔“

راکیش نے بھی نرم لہجہ میں جواب دیا اور اس خط کے جواب کا ڈیمانٹ لکھنے لگا۔ اُمیش خاموش بیٹھا اس کے چہرے کا اتنا چرٹھاؤ دیکھ رہا تھا۔ اُس کی نظریں راکیش کے چہرے پر جمی تھیں اور وہاں سے ارچنا کی پرچ پائیاں نظر آرہی تھیں۔

پارک کے سنان گوشے میں ارچنا راکیش کی منتظر تھی۔ وہ تنہا کچھ خوفزدہ سی تھی اور جب راکیش نے چپکے چپکے پیچھے سے آکر اُس کی آنکھوں پر ہاتھ رکھ دیئے تو اس کی ہلکی سی چیخ نکلی گئی۔ راکیش نے جلدی سے ہاتھ ہٹائے اور اس کے سامنے آگیا۔

”اوئی ماں۔ آپ نے تو مجھے ڈرا دیا۔“

”ڈر نے کی کیا بات ہے۔ میرے سوا کون تمہیں ہاتھ لگا سکتا ہے کیس لی شامت آئی ہے۔“ راکیش نے ہنستے ہوئے کہا۔ وہ آج بہت خوش تھا۔ خوشی اُس کے چہرے سے پھوٹی پڑ رہی تھی۔

”آج بہت خوش نظر آ رہے ہو۔ کوئی خاص بات ہے کیا؟“

”ہاں ارچنا۔ جب سے تم میری زندگی میں آئی ہو۔ ہر قدم پر خوشیاں ہی خوشیاں ناچ رہی ہیں۔ آج ہمارے ٹیکسٹری کو ایک بہت بڑا آرڈر ملا ہے۔ اس کام میں ہمیں بہت زیادہ فائدہ ہوگا۔ بس یہ سمجھ لو۔ ایک ہی بار میں مکمل چند کا سب قرض ادا ہو جائے گا۔“

راکیش نے ارچنا کی کمر میں ہاتھ ڈال کر اپنے قریب کر لیا اور پھر اس نے محسوس کیا۔ وہ یہ سن کر اداس ہو گئی ہے۔

”کیا بات ہے تم اداس ہو گئی ہو؟ تمہیں تو یہ سن کر خوش ہونا چاہیئے۔ اصل یہ تمہاری خوش نصیبی ہے کہ کامیابی میرے قدم چوم رہی ہے۔“

”یہ کہاں کی خوش نصیبی ہے کہ جس کو چاہتی ہوں اس کو دنیا کے سامنے اپنا نہیں کہہ سکتی۔ جو میرا اپنا ہے وہ دنیا کے سامنے میرے لئے جہنی ہے۔“

”مہر ف چند دن کی بات اور ہے ارچنا۔ اب وہ دن دو نہیں جب میں سماج کے سامنے سینہ پھلا کر کہوں گا کہ میں نے اپنا جیون سالہتی چن لیا ہے دیکھو یہ ہے وہ میرا جو میرے گھر کی زینت بن رہا ہے اور پھر سب حیرت زدہ رہ جائیں گے۔ تم کیا جانو میں کس بے چینی سے اُس دن کے انتظار میں ہوں۔“

”نہ جانے وہ دن کب آئے گا۔ اب میرے دل میں اتنی طاقت نہیں کہہ رہی تو مجھے محسوس ہوتا ہے کہ میں کسی ڈرامہ میں کوئی کردار ادا کر رہی ہوں۔ جس کا انجام ٹریجک ہونے والا ہے۔“

ارچنا نے راکیش کے سینے میں منہ چھپا لیا اور سکیاں بھرے لگی۔ راکیش نے اس کے بالوں میں انگلیاں پھیرتے ہوئے کہا۔

”ہمت سے کام لو ارچنا۔ میں تمہیں روتا ہوا نہیں دیکھ سکتا۔ کہیں تمہارے یہ آنسو میرے قدم نہ ڈگمکا دیں۔ چند روز اور صبر نہ کرنے سے ہمارا سب پلان فیل ہو جائے گا۔“

راکیش نے ارچنا کے گالوں سے آنسوؤں کے قطرے صاف کرتے ہوئے اسے گلے سے لگایا۔

”مجھ سے اب صبر نہیں ہوتا راکیش۔ اپنے ہی گھر میں ملازمہ کی حیثیت سے کب تک رہوں گی۔ تم سے بات نہیں کر سکتی، تمہارا سکرے میں نہیں جا سکتی۔ ہر وقت ایک ڈر۔ ہر لمحہ ایک خوف۔ جیسے میں کوئی مجرم ہوں۔“

ارچنا راکیش کی قمیص کے بٹن سے کھیلتی ہوئی کہتی رہی۔

”اور اس دن تو میری جان ہی نکل گئی جب ناشتہ کی میز پر بڑے بھیا

نے میرا بندہ مجھے یہ کہہ کر دیا تھا کہ تم راکیش کے بستر پر بھول آئی تھیں۔ میں شرم سے پانی پانی ہو گئی تھی۔ اُن کے ہونٹوں پر زہریلی مسکراہٹ تھی۔ جیسے انہوں نے مجھے کوئی جرم کہتے ہوئے پکڑ لیا ہو۔ میں بھی کچھ ایسا ہی محسوس کر رہی تھی جیسے میں نے کوئی گناہ کیا ہو۔

”گناہ کیسا...؟ یہ تو ہمارے پاک جذبات اور اُن میٹھے سپنوں کا من تھا سو ہماری بیاہتا زندگی کی بنیاد ہیں“

”کہیں یہ سپنے، سپنے ہی بن کر نہ رہ جائیں“

”نہیں ارچنا۔ ایسا مت کہو۔ کل میں آگرہ عیار لمبھوں۔ دو چار روز میں لوٹ آؤں گا۔ بھگوان نے چاہا تو میرا یہ کام ضرور پورا ہو گا۔ جہاں سنا بھیہ کیا ہے وہاں دو ہینے اور سہی“

”آئی کو کیا جواب دوں۔ وہ کشمیر لوٹ جانے کو بے چین ہیں“

”میں جلد ہی ان کی بے چینوں کو خوشیوں میں بدل دوں گا۔ اس وقت مجھے تمہارے ساتھ کی ضرورت ہے۔ تمہارے حوصلے میرے ارادوں کو مضبوط بنا دیں گے۔ میرے پاؤں میں منگل چند کے قرضے کی زنجیریں ہیں۔ یہ زنجیریں مجھے کامٹ لینے دو۔ مجھے آزاد ہر جانے دو۔ پھر دنیا کی کوئی طاقت تمہیں جبر سے الگ نہیں کر سکتی“

ارچنا نے زبردستی ہونٹوں پر مسکراہٹ لا کر اُسے تسلی دی، لیکن اُس کا لہجہ اب خوف سے دھڑک رہا تھا۔ اُس نے مضبوطی سے راکیش کا بازو غام کیا۔ اور دونوں چپ چاپ نچلی گھاس پر آہستہ آہستہ اُٹھ گئے۔ بڑھنے لگے۔ بیڑوں کی سائیں سائیں ماحول میں عجیب سی موسیقی بکھیرے ہوئے تھیں۔

اما ہوٹل کے کمرے میں داخل ہوتے ہی سامنے بیٹھی کھانا کی طرف بڑھی جو ایک آرام کرسی پر دراز تھی۔ اُس نے آہٹ پا کر پاٹ کر دیکھا۔ اُمانے نمستے کی اور اس کے قریب چلی آئی۔

”کیا بات ہے۔ آپ کی طبیعت تو ٹھیک ہے؟“ اُمانے کرسی پر بیٹھتے ہوئے پوچھا۔

”یوں ہی ذرا سردی کی شکایت ہے۔ اُس کی وجہ سے بخار ہو گیا ہے“

”ارجنا کہاں ہے؟“ اُمانے دائیں بائیں دیکھتے ہوئے پوچھا

”ڈاکٹر کے ہاں دوا لینے گئی ہے“

”آپ نے مجھے یاد کیا تھا؟“ اُمانے کرسی کھلا کے قریب کھینچتے ہوئے پوچھا۔

”ہاں سوچا تمہارا وعدہ تمہیں یاد دلادوں“

”مجھے اپنا وعدہ یاد ہے بہن۔ اب آپ کو زیادہ انتظار نہیں کرنا پڑیگا“

بھگوان کی دیا سے وہ دن اب دور نہیں جب ہم دنیا کے سامنے حقیقت پیش کر سکیں گے۔ ارجنا کا قدم راکیش کے نصیب کو بدل رہا ہے۔ گھر کے کھوئے ہوئے وقار کو واپس لا رہا ہے۔“

”اب یہ فیصلہ تمہارا ہے ہی ہاتھوں میں ہے اُما۔ میں بھی کام معذور

چھوڑ کر کب تک یہاں بیٹھ سکتی ہوں “  
 ” مجھ اس کا پورا خیال ہے۔ جہاں اتنا صبر کیا ہے ڈیڑھ دو ماہ اور  
 سہی “

” مجھ میں تو صبر کی تاب ہے، لیکن جب ارچنا کی تنہا زندگی کو سلگتا ہوا  
 دیکھتی ہوں تو اداس سو جاتی ہوں “

” لیکن جب یہ ادا سیاں خوشیوں میں بدل جائیں گی تو سب دکھ بھول جائیں گے  
 صبر اور امید ہی عورت کا دوسرا نام ہے “

کچھ دیر کی بات چیت کے بعد جب اُما نے چلنے کی اجازت مانگی تو  
 کھلا بولی —

” ٹھہرو۔ چائے تو پیو۔ اور ابھی ارچنا بھی آتی ہو گی “  
 ” نہیں بہن۔ آج وہ گھر پر نہیں ہیں۔ فیکٹری میں ڈیل شفٹ چل  
 رہی ہے اور باجی اکیلے ہیں “

اس کی دلیل سن کر کھلا اُسے روک نہ سکی۔ اُما یہ کہہ کر کھڑی ہو گئی اور  
 نمستہ کر کے جلدی جلدی کمرے سے باہر نکل گئی۔ کھلا پھر آنکھیں بند کر کے کسی  
 پردہ راز ہو گئی جیسے اُما کے دیئے ہوئے دلا سے نے اس کی بے چینی کو کم  
 کر دیا ہو۔

اچانک اُما زینہ اترتے اترتے ٹھٹھک کر رُک گئی۔ سامنے کی لگی میں  
 اس کا شوہر لٹی کو تھامے چلا جا رہا تھا اور لٹی اپنا سر بے پردہ ہی سے اُمیش کے  
 کندھے پر رکھے ہوئے اس کے ساتھ قدم بڑھا رہی تھی۔ یہ دیکھتے ہی اُما کے  
 قن بدن میں آگ لگ گئی۔ اُس نے ان کی نگاہوں سے بچنے کے لئے اپنے آپ کو  
 ایک اندھیرے کونے میں چھپا لیا۔ ایک لمحہ کے لئے اُس کے دل میں آئی کہ سیدھے

جا کر ان کے سامنے کھڑی ہو جائے اور شوہر کے جھوٹ کو بے نقاب کر دے، لیکن دوسرے ہی لمحے وہ یہ سوچ کر رُک گئی کہ اگر کسی نے بوجھ لیا کہ وہ یہاں اس وقت کیا کرنے آئی تھی تو کیا جواب دے گی۔ اُس نے اپنے دل کی دھڑکنوں کو قابو میں کر لیا اور چپ چاپ اس لیے حیا جوانی کو دیکھتی رہی جو اس کے شوہر کو اس کی نگاہوں کے سامنے اس سے عین کر دوزخ کی حدود میں لئے جا رہی تھی۔ اُس کے من مندر کا دیوتا آج اس کی نظروں سے گر گیا تھا۔ اس نے اپنی ہی آنکھوں سے اپنے شوہر کا یہ گھناؤنا روپ دیکھ لیا تھا۔ وہ لڑکھڑاتے قدموں سے آہستہ آہستہ ہوٹل سے باہر نکل گئی۔

اُما جب گھر میں داخل ہوئی تو نیچے ہال میں ہی اس کا راکش سے سامنا ہو گیا۔ وہ راجہ کے دولوں ہاتھ پکڑ کر اُس سے بھولا بھلا رہا تھا۔ اُما کو دیکھتے ہی وہ اس کی طرف لپکا اور چلا کر لپکا۔

”مبارک ہو بھابی۔ ہمارا کام بن گیا۔ دو چینی کی سپلائی میں ہی پورا دولاکھ کا منافع ہوا ہے“

”تب تو بڑی خوشی کی بات ہے“ اُس نے چہرے پر زبردستی مسکرا کر لائے ہوئے کہا ”شاید سہارے دن پھر نے والے ہیں“

”ہاں بھابی۔ ہر رات کے بعد سویرا ضرور ہوتا ہے“

”ہاں راکش۔ لیکن جب میں اس سویرے کے بعد دوبارہ رات کا تصور کرتی ہوں تو دل دہل جاتا ہے“

”کیا بات ہے بھابی۔ آپ کسی چٹنا میں ہیں۔ کہاں سے آرہی ہیں آپ؟“

”تمہاری کھانا دیوی سے ملنے گئی تھی“

”وہ کیوں؟“

”انہوں نے بلایا تھا۔ میرا وعدہ دہرائے“

”تو کیا کہا آپ نے؟“

”ڈریس دو بیسے میں ان کے سینے کا بوجھ ہلکا کر دوں گی۔ یہ ہی وعدہ

کیا ہے میں نے“

”تو اس میں اتنا بیجیدہ ہونے کی کیا بات ہے؟“ بتائیے نا کوئی

اور بات تو نہیں ہوئی؟“

”نہیں تو۔۔۔۔۔“

• ”تو یہ چہرے کا رنگ کیوں اڑا اڑا سا ہے۔۔۔۔۔ نہیں بھابی آپ

مجھ سے کچھ چھپا رہی ہیں۔ کہئے نا! آپ کو میری قسم جو دل کی بات منہ  
تک نہ لائیں“

اما کی سچکی بندھ گئی۔ سچکیوں کے درمیان ہی اُس نے رُک رُک کر  
امیش کی بے حیائی کا قصہ عیاں کر دیا۔ بھابی کی حالت دیکھ کر راکش کپکپا  
اٹھا اور غصہ میں بڑبڑایا۔

• ”اوہ۔ تو وہ غرور لٹی ہو گئی۔“

”لٹی۔۔۔۔۔ تم کیسے جانتے ہو اُسے؟“

”جانتا تو ہوں مدت سے، لیکن اس درد کو سینے میں چھپائے

بیٹھا تھا۔ میں نہیں چاہتا تھا کہ بھیا آپ کی نظروں سے گربائیں۔ اور آپ  
کے بیاہتا جیون میں ہل چل مچ جائے۔“

”یہ تم نے اچھا نہیں کیا راکش!“

• ”گھبرائے نہیں بھابی۔ جب قصہ کُل ہی گیا ہے تو خوف کیا۔ ابھی



جا کر اس کا فیصلہ کئے دیتا ہوں “  
 راکیش غصہ سے بھرا ہوا کمرے سے باہر جانے لگا، لیکن اُمانی چھپٹ کر اس کا راستہ روک لیا۔ وہ اس کے آگے گڑ گڑانے لگی۔

”نہیں راکیش نہیں۔ میں تمہیں وہاں نہیں جانے دوں گی۔“  
 ”ہٹ جا بیجے بھابی۔ بھیا اس طرح آپ کی زندگی سے نہیں کھیل سکتے۔ آپ کیا جانیں کہ آج با بوجی کی بیماری سے فائدہ اٹھا کر بھیا نے کیا کیا کُل کھلائے ہیں۔ انہوں نے اپنا سب کچھ بیچ کھایا ہے۔ اب جو عزت کا ڈھانچہ بچا ہوا ہے میں اس کا نیلام نہ مہر نے دوں گا۔“  
 ”میرے اچھے بھیا۔ تجھے میری قسم جو ان سے جھگڑا کرے۔ میں تجھے نہیں جانے دوں گی۔ کہیں یہ آگ تمہاری اور ارچنا کی محبت کو اس لپیٹ میں نہ لے لے۔“

”مگر اس طرح.....“

”کچھ نہیں..... ابھی ہمیں صبر اور عقل سے کام لینا ہو گا۔ نہیں تو ہمارا سب پلان فیل ہو جائے گا اور پھر با بوجی کی بیماری کا تو خیال کرو۔ اگر اب کی بار انہیں کوئی ذہنی صدمہ پہنچا تو وہ کسبھل نہ سکیں گے۔“  
 راکیش بھابی کے آنسوؤں اور گڑ گڑاہٹ سے پگھل گیا۔ بھابی نے اپنے دل کی آتش کو کم کرنے کے لئے اُسے بچوں کی طرح اپنے سینے سے ٹکا لیا۔  
 لاتی نے امیش کا خالی گلاس پھر شراب سے بھر دیا اور اپنا گلاس اٹھا کر ہلکی ہلکی چکیاں لینے لگی۔ امیش نے جھوٹے ہنسے لٹی کا ہاتھ پکڑا اور اپنی طرف کھینچا۔ لاتی نے اپنا گلاس میز پر رکھا اور سپردگی کے انداز میں اس کی گود میں گڑ پٹی امیش نے اس کا چہرہ دونوں ہاتھوں سے تھام کر اپنے چہرہ کے قریب کیا

اور ایک کھٹکتا ہوا قہقہہ لگا کر بولا

”آج ہم نے اپنی بیوی کو پھر بے وقوف بنا دیا کہ فیکٹری میں اور ٹائم پور ہوا ہے، اس لئے رات کو وہاں رُکنا پڑے گا“

لٹی نے ایک انداز سے اُس کے ہاتھ جھٹک دیے اور بولی

”مگر اس طرح چوری چھپے ہم کب تک ملتے رہیں گے؟ مجھ سے یہ

پہاڑ سی راتیں نہیں کاٹی جاتیں اور تمہیں میرا بالکل خیالی نہیں۔ جیسے میں صرف دو تین راتیں ہی تم میرے ساتھ گزارتے ہو“

”ارے جو لطف انتظار میں ہے وہ وصال میں کہاں“

”یہ شاعرانہ خیال ہے حقیقت نہیں۔ جاؤ بیٹو۔ زیادہ باتیں نہ بناؤ“

• ”ناراض ہو گئیں۔ بس ڈارلنگ کچھ دن اور انتظار کرو۔ پھر ہم ہمیشہ

ہمیشہ کے لئے ایک دوسرے کے ہو جائیں گے“

امیش نے اپنا نکلا اُس کے لبوں سے لگا دیا اور زبردستی اس کے حلق میں

دو گھونٹ شراب اتارتے ہوئے بولا۔

”یہ خوبصورت رات شکوہ شکایت کے لئے نہیں لٹی۔ ریلی باتوں کیلئے

ہے“ اُس نے کہا اور لٹی کو اپنی گود میں گرا لیا۔ اُس نے لٹی کے گال میں اس زور سے چٹکی لی کہ وہ بلبلا اُٹھی۔

اُسی وقت کسی نے باہر سے دروازہ کھٹکھٹایا۔ لٹی نے آگے بڑھ کر

دروازہ کھولا اور اُچھل کر پیچھے ہٹ گئی۔ اُس نے خوف زدہ نظروں سے امیش

کی طرف دیکھا جو جلدی جلدی آنکھیں جھپکاتا دروازہ کی طرف دیکھ رہا تھا۔ دروازہ

کھلے ایک اجنبی کو دیکھ کر لٹی کی چیخ نکل گئی۔ امیش کے ہاتھوں میں جام چمک گیا۔

کالے سوٹ میں لمبوس ایک لمبا ترنگا شخص کمرے میں داخل ہو رہا تھا جس کے

ہمراہ دوسو تالیں سوروں نے ادا کی تھیں۔ ان کی وجہیں بری بری اور لال تھیں۔ وہ صورت سے ہی غنڈے معلوم ہوتے تھے۔ سرٹ والے شخص نے پیچھے مڑ کر دروازہ بند کیا اور کونے میں سبھی کھڑی لڑکی کی طرف بڑھا۔ اُس نے لائی کا ہاتھ پکڑ کر آگے کھینچا اور اس پر لالوں اور گھونسوں کی بارش شروع کر دی۔

”بد معاش۔ بے وفا۔ آوارہ کتیا۔ آخر میں نے تجھے پکڑ ہی لیا۔ مجھ سے مائیکے کا بہانہ کر کے تو یہاں رنگ رلیاں مناسی ہے“

وہ دونوں شخص کو لوہوں پر ہاتھ رکھے اُمیش کو گھور رہے تھے اور اُمیش کا سارا لشہر ہن سوچ رہا تھا۔ لائی اُس شخص کے آگے رو کر بولی:

”میں بے قصور ہوں۔ مجھے یہ شخص بہکا کر لایا ہے“ اُس نے اُمیش کی طرف اشارہ کر کے کہا اور وہ شخص اُمیش کی طرف مڑا۔ اُمیش لائی کی بات سن کر چونک پڑا۔

وہ شخص اُمیش کے سامنے آکھڑا ہوا اور شراب کے گلاس کو پاؤں کی ٹھوکر سے توڑنا سوا بولا۔

”تو یہ ہے وہ بد معاش جو میری سہیلی کو بھگا کر لایا ہے۔ کیسے۔ ذلیل کہتے۔ ابھی چکھنا ہوں تجھے اس عیاشی کا مزہ“

”بھگوان قسم..... میں تو جانتا ہی نہ تھا کہ یہ شادی شدہ ہے۔ میں اُسے کہیں سے بھگا کر نہیں لایا“ اُمیش ڈر کر کھڑا ہو گیا۔ اُس کی ٹانگیں کانپ رہی تھیں۔ اُس کے جسم کا لہر جیسے کسی نے سچوڑ دیا تھا۔

”سٹ اپ!“ وہ شخص گرجا اور اُمیش پھر ڈر کر پلنگ پر گر گیا۔ اُس شخص نے اپنے ساتھیوں کی طرف دیکھ کر کہا۔

”رام سنگھ۔ تم پولیس کو جلد فون کرو کہ لائی مل گئی ہے اور ہم نے اُس معاش

لوپڑ رہا ہے جو آسے بھگا لرایا ہے۔ غرام مع پیرا اس ذیل کو رمارہ لے۔  
 ”نہیں۔ بھڈان کیلئے نہیں۔“ امیش اس کے پیروں پر گر کر گڑ گڑایا۔  
 ”آپ یقین مائیے۔ یہ خود ہی میری طرف جھکی تھی۔ میں کہیں سے بھگا کر نہیں لایا۔  
 .... میں ایک عزت دار آدمی ہوں .... وعدہ کرتا ہوں آئندہ کبھی اس کی صورت  
 بھی نہ دکھوں گا ....“

”میری عزت کا نیلام کرنے کے بعد ....؟“

”وہ میری غلطی تھی۔ میرا کمینہ بن تھا۔ اب میرے خاندان کی عزت آپ کے  
 ہاتھ ہے۔ اگر پولیس کیس ہو گیا تو میرے خاندان کی عزت مٹی میں مل جائے گی۔“  
 وہ بچوں کی طرح ہموٹ پڑا۔

”تو تمہیں اپنی عزت بچانے کی قیمت چکانی پڑ سکی۔“  
 ”کیا؟“ وہ لٹی کے شوہر کے منہ سے یہ سن کر بڑبڑا اٹھا۔

”سچاس ہزار روپیہ“

اتنی بڑی رقم سن کر اس کا کلیجہ دھک سے رہ گیا۔ وہ ٹھیس ٹھپسی آواز میں  
 چلایا۔

”سچاس ہزار ....؟“

”ہاں سچاس ہزار تمہاری عزت سے زیادہ نہیں ہے۔ اگر پولیس کیس  
 بن گیا تو عزت بھی جائے گی اور رقم بھی۔“

امیش کی جان آفت میں آگئی۔ اُس نے اپنی عزت کے خوف سے ان کی مانگ  
 منظور کر لی۔ مگر اتنی بڑی رقم چکانے کے لئے کچھ جہلت مانگی۔ لٹی کے شوہر جان  
 نے اپنے آدمیوں کی طرف دیکھا اور امیش کو چوبیس گھنٹوں کی جہلت دے دی۔  
 امیش نے ذرا دم لیا اور ڈرتے ڈرتے اپنی جگہ پر اٹھ کھڑا ہوا۔ اُس نے

بھی بھی نگاہوں سے لٹی کو دیکھا۔ رام سنگھ نے لٹی کے شہر کے کان میں کچھ کہا۔ اُس نے فوراً اُمیش کو روک لیا اور اُسے پچاس ہزار روپے کا پرنٹ لکھ کر دینے پر مجبور کر دیا۔ وہ ساتھ ہی میں اس بات سے بھی ہلکا کر دیا کہ اگر اس نے دھوکہ دینے کی کوشش کی تو وہ زندہ نہ بچ سکے گا۔

اُمیش نے جلدی سے پرنٹ لکھ دیا اور اپنا سامنہ لئے کمرے سے باہر چلا گیا۔ جان نے اپنے شاگرد منگل کو آنکھ کا اشارہ کیا۔ وہ فوراً دروازے کی جانب لپکا اور اُسے معمولی سا کھول کر باہر کی جانب جھانکنے لگا۔ اُمیش تیز قدم اٹھاتا ہوا ہوٹل کے صدر ہال کی سیڑھیاں اتر رہا تھا۔ اُس نے فوراً دروازہ اور سے بند کر لیا اور اونچی آواز میں چلا کر بولا "Boss! — وہ کیا؟ لٹی جی ابی تک کمرے کے دوسرے کمرے میں سہمی ہوئی بیٹھی تھی اپنے شہر کی طرف دیکھنے لگی۔ جان غصہ حقوک کر سکا رہا تھا۔ لٹی کے چہرے پر بھی بھونک اُبھری۔ اس نے اٹھنے کی کوشش کی، لیکن اس سے اٹھانہ گیا۔ اس کا بدن درد سے ٹوٹ رہا تھا۔ جان تیزی سے اس کے قریب چلا آیا اور ہاتھ بڑھا کر بولا "Come on — ڈارلنگ — جواب نہیں تمہاری ایکٹنگ کا۔"

"اور جواب نہیں تمہاری مارکا۔" اُف! ڈراما رتے وقت ہاتھ تو بچا لیا کرو۔ پسلیوں کا قیمہ بنا دیتے ہو!"

"ڈارلنگ ایکٹنگ میں کبھی نہیں — حقیقی رنگ بھی لانا پڑتا ہے تاکہ بنا بنا یا کھیل نہ بگڑ جائے۔" جان نے ایک ہی جھٹکے میں اُسے زمین پر گھڑا کر دیا اور اس کی کمر کو ہاتھوں کا سہارا دیتے ہوئے اپنے سینے سے بچھ لیا۔

رام سنگھ اور منگل نے بڑھ کر جلدی سے شراب کے چار جام بھر دیئے

اور پھر سب نے ایک ایک جام اٹھا لیا۔  
 Cheers - پیو ڈارلنگ! آج کی کامیابی کا سہرا تمہارے سر پر۔

”کہیں ایسا تو نہیں اُمیش! ہمیں حکم دے جائے“ منگل بولا۔  
 ”He is a coward - impossible“ نہیں۔  
 اپنی عزت کی نیلامی سے پہلے ہی وہ اس رقم کا بندوبست کر لے گا۔  
 چاروں نے ایک ساتھ جام لبوں سے لگا لئے۔ لی نے شوہر کے ہاتھوں  
 کا سہارا لیا اور اس کے بھڑے سونٹوں سے اپنے ہونٹ چپا کر رکھے۔  
 سیٹھ منگل چند اپنی بیٹی ریتا کے ساتھ فلم کا آخری شو دیکھ کر لوٹے تو ڈارلنگ  
 روم میں اُمیش کو بیٹھا دیکھ کر حیران رہ گئے۔ اتنی رات گئے اُسے وہاں دیکھ  
 کر وہ چونکے اور بولے۔

”اُمیش تم ۹۔۔۔۔۔“

”جی! ایک ضروری کام سے آیا تھا۔۔۔“ اُمیش نے صوفے سے اُٹھتے  
 ہوئے کہا ”دو گھنٹے سے آپ کی راہ دیکھ رہا تھا۔“

”ایسا بھی کیا کام آن پڑا“ وہ مشکوک انداز میں بولے۔  
 اُمیش نے ریتا کی جانب گھوم کر دیکھا۔ منگل چند ریتا کا ساتھ چھوڑ کر اسڈری  
 روم کی جانب چل پڑے اور ریتا اپنے کمرے میں چلی گئی۔ اُمیش منگل چند کے  
 پیچھے پیچھے بولیا۔ منگل چند کرسی پر بیٹھتے ہوئے بولے۔

”بولو اُمیش! ایسی کیا بات ہے جو تمہیں اتنی رات گئے یہاں  
 لے آئی“

”مجھ پر ایک مصیبت آن پڑی ہے“ اُمیش کرسی پر بیٹھنا چاہا بولا۔

”کیسی مصیبت ؟“

”مجھے سپاس ہزار روپے کی سخت ضرورت ہے۔ میری عزت خطروں

میں ہے۔“

”سپاس ہزار . . . . . اتنی بڑی رقم . . . . .؟“

”جی سپاس ہزار . . . . . مجھے ابھی چاہئیں ورنہ میں کہیں کا نہ رہوں گا

”مگر میں تمہیں اتنی بڑی رقم نہیں دے سکتا۔“

”نہیں بیٹھ جی۔ آپ الکار بھی نہیں کر سکتے۔ میں آپ سے خیرات نہیں

قرض مانگ رہا ہوں۔“

”ہوں۔ قرض . . . . . کیا قرض ؟ تم تو مجھے زندگی بھر کے لئے

غلام بنا لینا چاہتے ہو۔ اب تمہیں اپنا راستہ بدلنا ہو گا۔“

”واہ سیٹھ جی ! ابھی تو رینا کا بیاہ بھی نہیں ہوا۔ ابھی سے آنکھیں بند

لگے ؟“

”تو کیا زندگی بھر کے لئے اپنے آپ کو بیچ ڈالو تمہارے ہاتھ؟“

”زندگی بھر کیلئے نہیں۔ بلکہ اس وقت تک جب تک رینا کھانا کی تمام

جا بیداد اس کے بیاہ کے بعد آپ کے ہاتھ نہیں لگتی۔ یہ تو آپ بخوبی جانتے

ہیں کہ اصلی رینا کی موت کے بعد آپ نے نقلی رینا کو بال پوس کر دنیا کو کھنا بڑا

دھوکا دیا ہے کہ آپ کی بیٹی ابھی تک زندہ ہے۔“

”کیا بکتے ہو۔ آہستہ بولو۔“

”تو چکا دیکھئے یہ رقم۔ اتنی بڑی جا بیداد ہاتھ لگے گی۔ اُس کے لئے

اتنی چھوٹی مانگ سے گھبرا گئے۔“

”میں تمہاری دھمکیوں سے ڈرنے والا نہیں ہوں۔“ وہ گھبراہٹ چھپاتے

ہوئے بولے۔

”چند کوچر سے کا ہے کاڈر سیٹھی! آپ شاید سمجھ رہے ہیں کہ میری  
چمکڑیاں آپ کے ظم میں ہیں۔ اور آپ ان سے پرہٹا دیں گے۔ اگرچہ اس  
ہزار کا انتظام نہ ہوا تو خود ہی ان پر سے پرہٹا جانے والا ہے۔ اور پھر مجھے  
آپ کو بے نقاب کرنے میں بھی کوئی تکلیف نہ ہوگی۔“

منگل چند بے بسی کی حالت میں دائیں یاہیں دیکھنے لگے۔ اُمیش اُن کی  
کامیوں کا سامنا کرتے ہوئے ایک زہریلی ہنسی ہنڑٹوں پر لے آیا۔ سیٹھی نے  
کامیوں چرائیں اور سگار کے لمبے لمبے کش کھینچے ہوئے بولے۔

”اوکے اُمیش۔ کل صبح بینک کھلتے ہی اپنی رقم لے جانا۔“  
اُمیش اپنی کامیابی پر مسکرایا اور سیٹھی کو نمستہ کر کے باہر نکل گیا۔ سیٹھی  
میش کے روتہ سے کچھ پریشان سے ہو گئے تھے۔ وہ کرسی پر بیٹھے بیٹھے سگلا  
لمبے لمبے کش کھینچ رہے تھے۔

رات کا ڈیرہ سج رہا تھا جب اُمیش اپنے گھر میں داخل ہوا۔ وہ آہستہ  
ستہ قدم اٹھاتا ہوا اند جانے لگا۔ اپنے کمرے میں روشنی دیکھ کر وہ سمجھ گیا کہ اُمائی  
ل رہی تھی۔ د بے قدموں سے وہ اپنے کمرے میں داخل ہوا۔ اُمائی لنگ پر لٹی  
روازے کی طرف ہی دیکھ رہی تھی۔ وہ اسے دیکھتے ہی کھڑکی اور طہنزیہ  
از میں لڑی۔

”ارے آپ اتنی جلدی آگئے۔ فیکٹری میں تو رات بھر کا کام تھا۔“  
”سارے بارہ بجنے تک کی شفٹ تھی۔“ اُمیش نے نظریں چراتے ہوئے  
اور اپنے کپڑے تبدیل کرنے لگا۔ اُمائی کے بڑھی اور اس کے کپڑے ہینگر میں ٹانگئے  
کوڑے ہینگر میں ٹانگئے ہوئے اس نے ایک بڑے یا سینٹ کی جیکٹ محسوس کی۔



اُس نے کوٹ کی جیب سے جھانکنا ہوا رومال باہر نکال لیا اور اس پر لگے لپ اسٹک کے دھتے غور سے دیکھنے لگی۔ اُمیش کنکھیوں سے اُس کی حرکتیں دیکھ رہا تھا۔ اُمانے اپنا ننگ پلٹتے ہوئے شوہر سے نظریں ملائیں اور کہا۔

”آپ کی ٹیلٹری میں لپ اسٹک اور سینٹ بھی بیٹھا ہے کیا؟“

”کیا کہنا چاہتی ہو تم؟“ اُمیش نے بے باکی سے پوچھا۔

”میں کہنا چاہتی ہوں کہ جو شخص اپنی پیوتا استری کے دنو اس کو گھائل کر ہے اُس کو دیوتا بھی معاف نہیں کرتے۔“

”کیا بک رہی ہو۔ ہوش میں تو ہو۔“

”میں تو ہوں۔ پر شاید آپ نہیں۔“

اُمیش تلخا کر چپ سوگیا اور کھڑکی میں رکھی ہوئی صراحی سے پانی پینے لگا۔ اچانک برآمدے میں بڑے ہوئے راکش کے سامان پر اُس کی نظر پڑی اور اس

پوچھا۔

”راکش لوٹ آیا کیا؟“

”جی۔ شام کو ہی آگیا تھا۔“

”سوگیا کیا؟“

”ہاں۔“

اُمیش کمرے کی بستی بھا کر اپنے پلنگ پر آ لیٹا۔ اُمانہ دھیرے میں آ کر چارٹے اپنے شوہر کو کھور رہی تھی۔ اور اُمیش آنکھیں بند کئے سوچ رہا کیا راکش نے اپنی بھابی کو سب کچھ بتا دیا؟ مگر چاہتے ہوئے بھی وہ اس کوئی سوال نہ کر سکا۔

راکش آج آگرہ جا رہا تھا۔ اُمانے جب اُس کے کمرے میں قدم رکھا تو وہ بہ صرخش نظر آ رہا تھا۔ آج آگرہ پہنچتے ہی اُسے پورے ڈھائی لاکھ کی رقم جانے والی تھی۔ منگل چند کے قرض کی ادائیگی کا راستہ بن چکا تھا۔ اب سے اگر کوئی فکر تھی تو بس اس بات کی کہ ریتا کے رشتے سے انکار کرنے سے پہلے اپنے بیاہ کا راز بالوجہ اور بھیا سے کیسے کہے۔

بھیا بی کو دیکھتے ہی اُس کا چہرہ کھل اُٹھا۔ اُس نے اپنے کپڑے اُمانے کے حقوں سے نکال لئے اور سوٹ کیس میں تہہ جاتے ہوئے بولا۔

”کتنا خیال رکھتی ہو تم اپنے دیور کا....“

”دیور نہیں۔ بیٹا کہو۔ میری ایک آنکھ راجہ ہے اور دوسری تم۔“

”کاش بھیا بھی ایسا ہی سوچتے!“

”دل چھوڑنا نہ کرو۔ وقت آنے پر وہ بھی ایسا ہی سوچیں گے۔ جانتے ہو

جب میں بالوجہ کو ناشتہ دے رہی تھی تو بالوجہ کیا بولے؟“

”کیا؟“

”اُن کا دل منگل چند کے یہاں رشتہ کرتے ہوئے ڈرتا ہے۔ کہہ رہے تھے

ہمارے بیٹے کو منگل چند ہم سے چین نہ لے۔ اُسے اپنا کر ہمارا دشمن نہ بن جائے۔“

”تب تم نے کیا کہا؟“

”جی میں آیا اُن پر سچائی کھول دوں ، لیکن گھر ڈرگئی کہ کہیں یہ جلد بازی بنا بنا با  
کھیل نہ بگاڑ دے “

”کوئی بات نہیں۔ یہ رقم ملنے دو۔ قرضہ ختم ہوتے ہی اس گھر میں ایک  
نئی زندگی طلوع ہو جائے گی “

تبھی اُمیش اُس کے کمرے میں داخل ہوا اور اُس نے وہ تمام دستخط شدہ کاغذات  
راکشیش کو تنہا دیئے جن کی آگرہ میں اُسے ضرورت تھی۔ اُمانے جلدی سے اُس کا  
سرٹ کیس بند کرنا شروع کر دیا اور راکشیش نے ان کاغذات پر ایک سرسری  
نظر ڈالتے ہوئے انہیں اپنے بیگ میں رکھ لیا۔ اُمیش نے انہیں تاکید کی کہ وہ  
رقم ملنے سے پہلے اپنی کوئی رسید فرم کے حوالے نہ کرے۔

جب راکشیش نے بھتیجا اور بھابی کے پاؤں چھوئے تو اُمانے اُسے راجہ کے  
جنم دن کی یاد دلائی اور وقت پر روٹ آنے کی تاکید کی۔  
”جنم دن تو سنیچر کا ہے اور میں شکر وار کی رات کو ہی یہاں پہنچ جاؤں گا  
وہ جھپٹ سے بھلا۔

”لیکن کام ادھورا چھوڑ کر نہ آنا راکشیش “ اُمیش نے کہا۔

”میں اپنی ذمہ داری سمجھتا ہوں بھتیجا۔“

”تم سے یہی اُمید ہے مجھے “

”ایک بات پوچھوں بھتیجا ؟ “

”ہاں ہاں۔ کہو “

”یہ سب قرضہ ادا کرنے کے بعد بھی کیا یہ ضروری ہوگا کہ میں ریتل سے ہی  
شادی کروں ؟ “

”شادی — ہاں۔ لیکن تم نے ایسی بات کیوں سوچی ؟ “

”یوں ہی میں آگیا تھا“

”ایسی بے تکی باتیں میں لانا شریف آدمیوں کو شرمناک نہیں دیتا۔ یہ سب بھول کر ریتا کے تپا کے ہم بہت احسان میں اور پھراتے بڑے گھرانے سے رشتہ جوڑنا تو ہمارا خوش نصیبی ہوگی“

راکیش نے بات آگے نہ بڑھائی اور دقت کی کمی کا سہارا لے کر بانے لوتیا رہ گیا۔ اُمانے جب اسباب اٹھانے کے لئے نذر کو آواز دی تو راکیش نے روک دیا۔ وہ خود ہی اپنا ایچجی اور بیگ اٹھا کر سڑک سے باہر نکل گیا۔  
 اُمیش کو دفتر جانے کے لئے دیر ہو رہی تھی۔ اُمانے اُس سے تیار ہونے کو کہا اور خود راکیش کو گھر کے باہر تک چھوڑنے کو چلی آئی۔ راکیش نے موقع پا کر بھابی سے کہا —

”دیکھو لیا بھیا کامزاج۔ وہ ہر ذر کوئی مصیبت کھڑی کریں گے“  
 ”تو کیوں چنتا کرتا ہے۔ میں جو سبوں۔ مثل چند کے قرضے کا ڈر نہ ہوتا تو ان سے ابھی حساب چکنا کر لیتی۔ خیر کچھ دن کی بات ہے۔ اب عجلت جا نہیں گاڑی نہ چھوٹ جائے“  
 ”ابھی گاڑی چھوٹنے میں دو گھنٹے باقی ہیں“

”پھر اتنی جلدی . . .“

”ارجن جو اسٹیشن پر مل رہی ہے۔ کہہ رہی تھی صبح کا ناشتہ اسٹیشن پر کریں گے“

راکیش ٹیکسی میں بیٹھا اور چلا گیا۔ اُما صردرد آزارے پر اس وقت تک ٹھہری رہی جب تک ٹیکسی اس کی آنکھوں کے سامنے سے اوجھل نہ ہو گئی۔ وہ یہ سوچ کر مسکرا دی کہ ارجن راکیش کو اسٹیشن پر مل رہی ہے تبھی شاید اُس نے بھیا

کے ساتھ کار میں جانے سے انکار کر دیا تھا۔ وہ نہ جانے کب تک بُت بنی راکیش اور ارچنا کے بارے میں سوچتی رہتی کہ اُسے شوہر کی آواز نے چونکا دیا۔ اُمیش کی آواز سنتے ہی وہ جلدی سے اندر کی طرف بھاگی۔

اُمیش اپنا جوتا نہ مٹنے کی وجہ سے پریشان تھا۔ وہ مکرے کا ہر کو نہ تلاش کر چکا تھا، مگر چونے کا کہیں پتہ نہ تھا۔ اُس نے چلا چلا کر تمام گھر کو اکھٹا کر لیا تھا۔ اُمابھی پریشان ہوئی گھر میں ہر جگہ تلاش کرنے لگی۔ لیکن اُسے بھی بالیسی ہوئی۔

شمبی راجہ اسکول سے لوٹ آیا اور گھر والوں کو پریشان دیکھ کر بولا۔  
 ”کیدل مان۔ کیا سہا؟“

”تیرا سر۔۔۔۔۔!“ اُمیش غصہ سے بولا۔

”او۔ آئی سی۔ میں نے سوچا شاید آپ جوتے کے لئے پریشان ہیں۔“  
 راجہ نے اسکول کا بیگ میز پر رکھتے ہوئے لا پر داسی سے کہا۔ جوتے کا نام سنتے ہی اُمیش اور اُمابھڑک اُٹھے۔ دونوں ایک ساتھ گردن گھا کر راجہ کو دیکھنے لگے۔ سچا جوتے سے پہلے ہی اسکول سے لوٹ آیا تھا۔ اُمالیک کہہ اس کے پاس گئی اور بولی

”آج اتنی جلدی۔۔۔۔۔“

”اسکول میں چھٹی ہو گئی۔ ماسٹر جی کا جیم دن تھا۔“

”تم نے ڈیڑی کے جوتے دیکھے ہیں کیا؟“ وہ پھر بولی۔

”دیکھیہ کیا۔ ضرور اسی نے چھپائے ہوں گے۔“ اُمیش پیشانی پر اُڑے

پیسے کو غصے سے پرستھتا ہوا بولا۔

”چھپائے نہیں ڈیڑی۔ بیچ ڈالے ہیں۔“ راجہ نے بنا کسی جمعک

کے کہا۔

”کیا؟“

”ہاں ممتی۔ ہمارے اسکول میں ایک لڑکا تھا۔ ماسٹر جی روزانہ اُسے کلاس سے باہر نکال دیتے تھے۔ اس کے پاس انگلش ریڈرنہ تھی۔“

”تب . . . .؟“

”میں نے جوتے تین روپے میں بیچ دیئے اور اسے ریڈر لے دی۔“

”اور اسے ریڈر لے دی۔“ . . . منہ بناتے ہوئے اُمیش نے کہا اور جنہی اُسے مارنے کے لئے بڑھا راجہ ماں کی ٹانگوں کی اوٹ میں چھپ گیا۔

”ارے تجھے پُٹن ہی کمانا تھا تو مجھ سے تین روپے مانگ لئے ہوتے۔ میرے تیس روپے کے جوتے مفت میں دیدیئے۔“

”مفت میں نہیں ڈیڈی۔ بلکہ تین روپے میں۔“

”اُف۔ کس قدر گستاخ ہو گیا ہے۔“ اُمیش غصے سے بولا۔

”راجے تم نے اچھا نہیں کیا۔ یہ بری بات ہے۔“ اُمابھٹی۔

”نہیں ماں۔ ارچنا دیدی نے سکھایا ہے۔ جب کسی کی مدد کرو تو اپنی کمانی میں سے کرو، کسی سے مانگ کر نہیں۔“

اُمابھٹی کی بات سن کر کھکھلا اُٹھی۔ ارچنا کے نام پر اُمیش کا چہرہ بکھو سا گیا۔ اُسے ارچنا کا نام اپنے ذہن پر ایک ستورے کی طرح لگا۔ اس سے پہلے کہ وہ راجہ کی بات کو طول دے کر فساد کھڑا کرے، اُمانے بیٹے کو اشارہ کیا اور راجہ کمرے سے باہر بھاگ گیا۔

اُمیش جوا بھی تک غصہ میں بہرا ہوا تھا۔ اُما کا سامنا کرتے ہی بول اٹھا۔

”ارچنا کی سنگت میں تو یہ پہلے سے بھی زیادہ بدتمیز ہو گیا ہے۔“

”نہیں۔ بلکہ تمہیں سلکھ لی ہے۔ اب تھو کئے غصہ۔ اسی زمانے ایک نیا جوتہ لے آئیے گا۔ یوں بھی تو وہ آپ کے پاؤں کو کاٹتا تھا۔“ اوما نے مسکراتے ہوئے کہا اور فوراً الماری سے پرانا نو فرسٹر نکال کر لے آئی۔ نیتھنوں کو سیکڑتے ہوئے اُمیش نے چہرے کے کھنچاؤ کو کم کیا اور جوتہ پہننے لگا۔ اُمانے جھاڑن سے جوتا صاف کرنا چاہا تو وہ بولا

”رہنے دو“

”اجی صاف.... کرا لیجئے۔ کہیں جوتے کی میل دیکھ کر لوگ یہ نہ سمجھ بیٹھیں کہ سرکار رات بھر چلتے ہی رہے ہیں“

”چل ہٹ۔ تجھے بھی اب شرارتیں سوچنے لگی ہیں“

”ساتھ جو ایسا ہے۔ ارجیا نے سب کچھ سکھا دیا ہے مجھے۔“

”کیا؟“

”مرد کو ہمیشہ قابو میں رکھنا چاہیے ورنہ وہ بہک کر دوسری عورتوں کے پیچھے لگ جاتا ہے۔“

”وہ نادان اور بے وقوف ہے جو تم سے ایسی باتیں کرتی ہے۔“

”تو سچ کیا ہے۔ مردوں کی ذات کا۔ آپ ہی بتا دیجئے نا۔ اُمانے دل کی بات کو چھپاتے ہوئے پوچھ بیٹھی۔ اُمیش اس کی بات پر چوکننا ہو گیا اور خوف زدہ ہو کر اس کی آنکھوں میں جھانکنے لگا۔ اسے محسوس ہوا جیسے اُمانے اس کی گناہ آلود حرکتوں کو جان چکی ہے۔ اُمانے خاموش اور سنی خیز نگاہوں کو ٹھنڈے ہی اس کے بدن میں ایک لرزش سی دوڑ گئی۔ اُمانے اپنی سنجیدگی کو پھر مسکراہٹ میں چھپالیا اور بولی

”آپ تو ڈر گئے۔ میں ذرا آپ کا دل ٹٹول رہی تھی۔ وہ اور کوئی ہو نہ سکتا۔“

جو بہک جائیں۔ میرا سوامی ایسا نہیں . . . .“  
 اُمانے بات ٹال دی اور کمر کی بکھری چیزوں کو سنوارنے لگی۔ اُمیش  
 نے اطمینان کا سانس بیا اور چلنے کی تیاری کرنے لگا۔ اُمانے اُسے کوٹ  
 پہنایا اور رُکتے رُکتے بولی۔

”ایک بات پوچھوں۔ بُرائی نہ مانیے گا؟“  
 ”نہیں تو . . . .“ وہ ہر بڑا کر بولا۔ اس کی سانس چلتے چلتے پھیر  
 روک گئی۔

”آپ کو رچنا سے اس قدر چڑھ کیوں ہے؟“  
 ”مجھے . . . .“ وہ چونکا اور پھر سنہلے ہوئے فوراً کہہ اٹھا۔  
 ”اس لئے کہ اس کی نیت صاف نہیں ہے۔“  
 ”وہ کیسے؟“

”وہ تمہارے دلور پر بُری نظر رکھتی ہے۔“  
 ”عورت مرد پر ایک ہی نظر رکھتی ہے . . . . پیار کی۔“  
 ”یعنی؟“

”کچھ نہیں . . . .“ وہ کہتے کہتے ٹھٹھک گئی اور پھر شوہر کی جھلملاتی  
 ہوئی نگاہوں کا سامنا کرتے ہوئے کہہ اٹھی۔ میں کچھ اور ہی سمجھ رہی تھی۔“  
 ”کیا؟“

”اگر راکیش کی بات سیٹھ جی کی بیٹی سے نہ ہوئی ہوتی تو میں ارجن کا  
 ہی اس گھرانے کی ہو بنا لیتی۔“

”شاید تم دلور بھلی دونوں کا دماغ چل گیا ہے۔“  
 ”اوہو۔ آپ تو پھر بُرا مان گئے۔ میں نے یوں ہی دل کی بات کہی تھی۔“



اُمایہ کہہ کر باہر چلی گئی اور وہ بُت بنا اس کی لئے تکی باتوں کے بارے میں سوچتا رہا۔ ایک بات دل ٹھونسنے کی اور دوسری دل کی۔ اُس کی سمجھ میں یہ پہیلی بالکل نہ آئی۔

آج وہ دفتر میں دیر سے بیٹھا۔ جونہی اُس نے اپنے کپڑوں میں قدم رکھا سیٹھ منگل چند کو دیکھ کر ٹھٹھک گیا۔ سیٹھ منگل چند کوئی آدمی گھنٹے سے سیٹھ اس کی راہ دیکھ رہے تھے۔ اُمیش ایک دم کسی سوچ میں ڈوب گیا اور پھر مسرت کا اظہار کرتے ہوئے اس نے اُسے خوش آمدید کہا۔ منگل چند نے اشارے سے اس کے آداب کا جواب دیا۔ اور اس کے سیٹھ جانے کا انتظار کرنے لگا۔

”راکش آج آگرہ گیا ہے۔“

”میں جانتا ہوں۔ بمبئی ایکسپریس سے۔“

”یعنی جانے سے پہلے آپ سے ملاقات ہو گئی ہے۔“

”اسٹیشن پر۔ میں اپنے ایک دوست کو چھوڑنے گیا تھا۔“

”او۔ آج وہ بے حد خوش تھا۔“

”وہ تو اُسے ہونا ہی چاہیے تھا۔ اتنی بڑی رقم اُسے مفت میں جوبل رہی ہے۔“

منگل چند نے ذرا طنز یہ انداز میں کہا۔ لیکن اُمیش نے ان کی بات پر کوئی توجہ نہ دی۔ وہ اُسی خیال میں کھویا ہوا ہوا۔

”نہیں سیٹھ جی۔ ایسی بات نہیں۔ خوشی تو اس سے اس بات کی ہے

کہ وہ آپ کا داماد بن سکے گا۔ فرض اتر جانے کے بعد وہ فخر سے آپ سے نظریں نہ اٹھا سکے گا۔“

”یہ ارچا کون ہے اُمیش؟“ منگل چند نے اس کی بات سنی ان سنی

کردی۔

اچھا کا نام سیٹھ جی کی زبان سے سنتے ہی اُمیش چمک پڑا۔ اور اگھڑی ہوئی نظروں سے اُن کے سنجیدہ چہرے کو پُر ہنسنے لگا۔ ابھی وہ ان کے سوال کو توڑ ہی رہا تھا کہ انہوں نے ان کی بات دہرائی۔ اُمیش بوکھلایا ہوا بولا۔

”میرے بچے کی ٹیوٹرس۔ یعنی ٹیچر۔“

”تو وہ اسٹیشن پر راکشیش کے ساتھ کیا کر رہی تھی“

”اسٹیشن پر..... وہ مضمونی ٹیوٹرس اور راکشیش..... کہیں آپ کو

تعلق بھی تو نہیں ہوئی مضمون پر؟“

”منگل چند کی آنکھیں کبھی دھوکا نہیں کھا سکتیں۔ وہ دونوں رستوران میں ایک دوسرے کے اتنے قریب بیٹھے تھے کہ مجھے غم لوگوں کی نیت پر شک ہونے لگا ہے..... کہیں ایسا تو نہیں مجھے اسیدوں کے چراغ دکھائے ہو جا رہے ہوں اور وہاں.....“

”نہیں سیٹھ جی۔ میرے جیسے جی ایسا نہیں ہو سکتا۔“

”تو ایسا کیوں ہو رہا ہے“

”میری نرمی اور اُمکی نادانی کی وجہ سے۔ بے بس اور تنہا لڑکی پر رحم کھا کر اُسے گھر میں گھسنے کا موقع کیا دیا کہ وہ ہاتھ دھو کر میرے بھائی کے پیچھے پڑ گئی ہے۔ اس بات کا ذکر راکشیش نے بھی مجھ سے کیا تھا۔ وہ اس لڑکی کا دل نہیں توڑنا چاہتا ورنہ وہ کب کا اُسے گھر سے باہر نکال دیتا۔“

”اگر ایسی بات ہے تو وہ رستوران میں اُس کے ہمراہ.....“

”شاید اُسے چائے وغیرہ پلا کر سمجھا رہا ہو۔ آپ مجھ پر ہوسہ رکھیے۔“

”راکشیش اور ریتا ہی ہم دونوں غاندالوں کی مسرت کا خزانہ ہیں۔“

”منگل چند دو ایک لمحے تک اُس کی آنکھوں میں جھانکتے رہے۔ جیسے وہ

اُن میں چھپی سچائی کو پرکھ رہے ہوں۔ اُمیش نے فوراً بات بدلتے ہوئے کہا۔  
 ”اور ہاں۔ اچھا یاد آیا۔ آج میں اور اُما آپ کے یہاں آنے والے تھے۔ اچھا برا آپ یہیں مل گئے۔“

”خیریت تو ہے؟“

”میرے بچے کا جنم دن ہے۔ اسی سنیچر کو۔ شام کو ایک چھوٹی سی پارٹی رکھی ہے۔ بالو جی کی صحت یابی کے بعد یہ پہلی خوشی ہے ہمارے گھر۔“  
 ”تو....!“

”آپ کو اور ریتا کو ضرور آنا ہوگا۔“

”راکشیش کا کیا پروگرام ہے؟“

”اُمید تو ہے جب تک نوٹ آئے گا، لیکن اگر پے منٹ میں دیر لگتی تو شاید وقت پر نہ پہنچ سکے۔“  
 ”see you ok“ انہوں نے ٹھنڈی سانس بھری اور ذرا رک کر پھر کہنے لگے۔

”اگر وہ ہوتا تو ایک خوشی کے ساتھ دوسری خوشخبری بھی شامل کر دیتا۔“  
 ”یعنی؟“

”ریتا اور راکیش کی سگائی۔“

”تو اس میں سوچنے کی کیا بات ہے۔ موقع اور ماحول دونوں موافق ہیں۔“

”لیکن راکیش....“

”وہ آجائے گا۔ اگر کسی وجہ سے نہ بھی آیا تو اُسے کیا اعتراض ہو سکتا ہے۔ قرض تو اتر گیا۔ اپنی رضامندی بھی وہ دے چکا ہے۔ باقی فیصلے تو

ہم لوگوں کو کرنے ہیں “

ریتا جو چند منٹ پہلے دفتر میں گھسی تھی اور راکیش کے بیاہ کا ذکر سن کر باہر  
ہی رگ گئی تھی خوشی سے پھولی نہ سمائی۔ وہ غور سے دونوں کی باتیں سن رہی  
تھی۔ اُن کا فیصلہ سن کر اُس کے کانوں میں شہنائیاں سی بجنے لگیں۔ دل کی  
دھڑکتیں تیز ہو گئیں۔ اُس نے آگے بڑھنا چاہا، مگر قدم وہیں جم کر ہو گئے۔ وہ  
اسی شش و پنج میں الجھی ہوئی تھی کہ اس کے ڈیڈی کی آواز نے اُسے پھر اس  
طرف متوجہ کر دیا۔

” لیکن ایک بات سے ڈر لگتا ہے “ منگل چند بولے۔

” کس سے ؟ “

• ” تمہاری نیت سے “

” وہ کیسے ؟ “ امیش ذرا ٹھٹھک گیا۔

” کہیں راکیش کی شادی کے بعد تم مجھے زندگی بھر جکڑے نہ رکھو۔ ریتا پر  
حقیقت نہ ظاہر کر دو۔ تب تو وہ تم لوگوں کے قریب ہوگی “

” آپ مجھے اس قدر ذلیل سمجھ رہے ہیں کیا ؟ “

” سمجھتا تو نہیں، لیکن جائیداد اور پیسہ اچھے اچھوں کی نیت بدل

دیتا ہے۔ دیوتاؤں کا ایمان ڈگمگا دیتا ہے “

” واہ سیٹھی۔ ڈرتو مجھے ہے کہیں آپ میرے بھائی کو گھر داماد

بنا کر ہمیشہ ہمیشہ کیلئے ہم سے نہ چھین لیں “

” نہیں امیش ایسا نہ ہوگا “

• ” تو مجھ پر بھی یقین رکھیے۔ یہ راز راکیش تک کو پتہ نہ چلے گا کہ ریتا

آپ کی اپنی بیٹی نہیں ہے “

”ذرا اُستے . . . .“ منکل چند چپک پڑا اور پھر دائیں بائیں جھماٹے ہوئے بولا ”ریتا میرے ساتھ ہی ہے، ذرا shopping گئی ہے کبھی بھی آ سکتی ہے۔“

”I am sorry“

ریتا دروازے کے پیچھے کھڑی اپنی تقدیر کی سنہری ریکیاؤں کا تصور کر رہی تھی کہ اپنی زندگی کا یہ انوکھا راز سن کر چونک پڑی۔ اس کے دل کی دھڑکنیں تھم گئیں۔ پھیری سانسیں خاموش ہو گئیں۔ وہ کبھی خواب میں بھی نہ سوچ سکتی تھی کہ وہ سیٹھ جی کی اصلی بیٹی نہیں ہے۔ بلکہ ان کی تقدیر کا ایک کچا چھٹا ہے۔ جو شادی کے بعد کھلنے والا ہے۔ یہ سن کر اُسے دھچکا سا لگا۔ اس کے ہاتھ پاؤں کا نیپنے لگے اور اس میں اتنی ہمت نہ ہوئی کہ وہ ڈیڈی کا سامنا کر سکے۔ دل کے طوفان کو سمیٹے وہ دفتر سے باہر نکل گئی۔

جب کافی دیر تک ریتا اُمیش کے دفتر میں نہ آئی تو منکل چند کو فکر ہوئی انہوں نے اُمیش سے اجازت لی اور اُسے بازار میں تلاش کرنے نکل کھڑے ہوئے۔

ریتا ایک ریسٹوران میں تنہا بیٹھی کولڈ ڈرنک لے رہی تھی۔ ڈیڈی کو اندر آتے دیکھ کر اُس نے اپنی سنجیدگی دور کی تاکہ انہیں اس پر کوئی شبہ نہ ہو وہ اس دوران میں اپنے دل میں فیصلہ کر چکی تھی کہ شادی کے بعد وہ اس جائیداد کو کبھی اپنے ہاتھوں سے نہ مکھن دے گی۔ ڈیڈی کی گھبراہٹ کا جائزہ لیتے ہوئے اُس نے ان کے بیٹھنے کے لئے ایک کرسی سرکادی۔

”تم تو اُمیش کے دفتر میں آنے والی تھیں؟“ انہوں نے پشیمانی پر جمع ہوئے سینے کے قطرے رومال سے پونچھتے ہوئے پوچھا۔

”سوچا وہاں جا کر کیا کروں گی۔ دہی پرانی باتیں۔ کچھ کاروباری اور

کچھ دنیا داری...“

”اوہ۔ پہلے کہہ دیا سو تا تو میں نہیں کھوجنے میں پریشان نہ ہوتا۔“

”کوئی بات نہیں ڈیڈی۔ پریشانی صحت کیلئے اچھی ہوتی ہے اور

پھر آپ تو بیٹی طے ہیں۔ پریشان تو ہونا ہی پڑتا ہے۔ جب تک ڈولی نہ  
اٹھ جائے۔ اُمیش بھیا تو آپ کو چھوڑنے والے نہیں۔ کہئے کتنا مال لے کر

آئے ہیں؟“

ریتا کی الزکھی اور ڈیڈی بات سن کر منگل چند جھینپ گئے۔ آج ان کی

بیٹی ان سے ایک نئے انداز سے مخاطب تھی۔ وہ غور سے بیٹی کی طرف  
دیکھ کر بولے۔

”تم کیا کہہ رہی ہو۔ میں نے تو اُمیش کو ایک پیسہ بھی نہیں دیا۔“

”تو بیچ نکلے ہوں گے۔ میرا تو انا زہ تھا، وہ آپ سے ضرور کچھ

ایٹھ لے گا۔ نیت کا کھوٹا ہے۔“ اُس نے گلاس سے آخری گھونٹ لیتے

ہوئے کہا۔

”جواب نہیں تمہارا۔ مجھے بھی اس پر یہی شک ہے۔“

”کہیں ایسا تو نہیں ڈیڈی۔ شادی کے بعد بھی وہ آپ کی دولت پر نظر رکھے۔“

”یہ ناممکن ہے۔ تم اس گھرانے کی ہو نہیں بنو گی بلکہ راکیش اس گھر کا

داماد بنے گا یہی میرا فیصلہ ہے۔“

”اگر اس نے انکار کر دیا تو؟“

”یہ تم سب مجھ پر چھوڑ دو۔ فرد کی کمزوری دولت اور پیار ہے۔

یہاں اُسے دونوں چیزیں ملیں گی۔ دولت میں دوں گا اور پیار تم۔ دیکھ لیا

چند مہینوں میں ہی گھر چھوڑ کر ہماری چوکھٹ پر آجائے گا۔

”اگر ایسا نہ ہوا تو؟“

”منگل چند کچی گولیاں نہیں کھیلے۔ میرا بڑھا پاپا، اکلوتی بچی اور پیر لاکھوں کی جائیداد ان سب کو بنا کسی *planning* کے بخوری چھوڑا جاسکتا ہے۔“

”oh I see, you are a gem dad!“

اتنے میں میرا ریتا کے لئے کچھ سینڈویچ لے آیا۔ سینڈویچ کو دانستوں سے کاٹتی ہوئی وہ لاپرواہی سے بولی :

”ڈیڈی - کیا لوگے۔ گوم یا ٹھنڈا؟“

”کچھ نہیں۔۔۔۔۔“

”او۔ نو۔ کچھ تو لینا ہی سرگام۔۔۔۔۔ میرا۔ ایک کافی۔“

”نہیں۔ کافی نہیں۔“

”قر۔۔۔۔۔؟“

”soda with lime“

”That's it - برا۔“

”سمجھ گیا۔ ابھی لایا۔“

منگل چند تعجب سے بیٹی کے انداز دیکھ رہے تھے۔ آج سے پہلے کبھی اس نے یوں بے باکی سے بات نہ کی تھی۔ وہ ابھی تک اپنی گھبراہٹ کو قابو میں لانے کی ایک ناکام کوشش کر رہے تھے۔ ان کے دل میں ایک کھلبلی سی مچی ہوئی تھی انہوں نے غور سے بیٹی کے چہرے کو پڑھنا چاہا، جو لاپرواہی سے سینڈویچ کی پلیٹ صاف کئے جا رہی تھی۔

”ڈیڈی۔۔۔۔۔“ چند لمحوں کی خاموشی کے بعد ریتا نے کہا۔

”میں۔“

”ایک بات پوچھوں ڈیڑی؟“ وہ دلار میں بولی۔  
”کہو۔“

”آپ کے پاس اس وقت دس بارہ لاکھ روپیہ تو ہو گا ہی؟“  
”بس.....؟“ وہ اس کے اس معمولی سے سوال پر مسکرا دیئے۔  
”یعنی اس سے بھی زیادہ؟“ اس نے حیرت سے کہا۔

”زیادہ نہیں۔ بہت زیادہ۔ ہم یوں ہی تو لکھتی نہیں کہلاتے۔“  
”تو کیا نانا کی جائیداد مل جانے کے بعد ہم کروڑ پتی ہو جائیں گے؟“  
”جی ہاں۔ اس سوال نے ان کے چہرے کی کھلی چاندنی کو مدھم کر دیا اور وہ  
بہت کمزور لگا۔“  
”ریتا نے ان کے دل کی بات پڑھ لی اور  
فوری انداز میں بتائی کہ اُٹھو۔“

”آپ تو خواہ مخواہ سوچ میں پڑ گئے ہیں۔“  
”تمہارا خیال غلط نہیں، مگر اس منزل تک پہنچنے کے لئے ابھی ایک لمبا اور  
ٹھیکہ راستہ طے کرنا ہے۔“  
”میری شادی کا؟“

”نہیں۔ بلکہ اس جائیداد میں کئی جھگڑے کھڑے ہونے کا امکان ہے۔“  
”جب تک جائیداد تمہاری شادی کے بعد قانونی طور سے ہمارے ہاتھ میں نہ آئے  
کسی کو کالعدم کان خبر نہیں ہونی چاہیے کہ ہمارے ارادے کیا ہیں۔“  
”راکش کو بھی نہیں؟“ ریتا نے ترجیحی نگاہوں سے دیکھتے ہوئے پوچھا۔  
”نہیں۔“

”نہیں۔“  
”تھیویرا ان کے لئے سوڈا لائٹ لے کر آگیا اور دونوں پھر سے خاموش ہو گئے۔“



آج پہلی بار منگل چن کر ایسا محسوس ہو رہا تھا جیسے اُن کے سامنے اُن کی بیٹی نہیں بلکہ  
کوئی اجنبی بیٹھا ہو۔

۱۹

”آئی تمہیں چلنا ہی ہوگا“ موٹر گاڑی رکتے ہی ارچنا نے کہا۔  
”نہیں ارچنا۔ تم تو جانتی ہو مجھے بھڑ بھاڑ سے وحشت ہوتی ہے۔“  
”لیکن یہ تو خوشی کا موقع ہے۔ اُمّا بھابی کے اکوڑے بچے کی سالگرہ  
ہے۔ انہوں نے درخواست کی ہے کہ میں آپ کو ضرور لائوں۔“  
”نہیں ارچنا۔ ایسا ممکن نہیں۔ تم جاؤ۔ دراصل میں اس سیٹھ کا سامنا  
نہیں کرنا چاہتی۔ وہ اور اسی کی بیٹی ضرور وہاں ہوں گے۔“  
”تو کیا ہوا؟ ہونے دو۔ آپ کو دیکھ کر وہ جھنجھلا ہی اٹھائیں گے۔“  
”نہیں ارچنا۔ یہ موقع تمہاری خوشیوں کا ہے۔ میری بیٹی آرفوٹوں  
کو سوا دینے کا نہیں۔“  
”تو . . . . .“

”تم پارٹی میں شامل ہو جاؤ۔ او میں ذرا گھومنے جاتی ہوں۔ واپسی  
میں گاڑی لئے تمہارا انتظار کروں گی۔“  
ارچنا کھلا کا انکار سن کر مایوس ہو گئی۔ کھلا کی ضد کے سامنے اُس کی ایک

نہ چلی۔ مجبوراً وہ اکیلی ہی جانے کے لئے موٹر گاڑی سے اتر کر راکیش کے گھر کی جانب  
 بڑھی۔ خوبصورت ریشمی ساڑھی میں ملبوس وہ ایک دلہن سی لگ رہی تھی۔ گہلا  
 کی لٹکا ہنس اُس کی بلائیں لیتی رہیں۔ جب تک کہ وہ ٹکا ہوں سے اوتھیل نہ ہو گئی  
 اندر جانے سے پہلے وہ ایک پل کے لئے رُکی اور پلٹ کر آنٹی کی طرف دیکھا  
 آنٹی اُسے دیکھ کر مسکرائی۔ وہ تیز قدم اٹھاتی چند جھانڈوں کے ہمراہ اندر چلی گئی۔  
 ارچنا نے جب اُس مکان کے صدمہ ہال میں قدم رکھا تو اس کی سجاوٹ  
 دیکھ کر اُس کی آنکھیں چکاچوند ہو گئیں۔ اس سجاوٹ میں اس کا اپنا بھی ہاتھ  
 تھا۔ آج صبح سے ہی وہ یہاں تھی اور بھابی کے کام میں ہاتھ بٹا رہی تھی۔ وہ  
 جھانڈوں کی بھڑ دیکھ کر ذرا اٹھٹھکی۔ اُس نے محسوس کیا کہ بال میں موجود ہر شخص  
 اُسے ہی دیکھ رہا تھا۔ شاید اتنا قیمتی لباس اُس نے آج سے پہلے کبھی نہ پہنا  
 تھا۔ اس موقع پر ایک امیر زادی گلنے کے لئے ہی شاید آنٹی نے اُسے اتنی  
 بہترین ساڑھی پہنا دی تھی۔ اُس کے گلے میں ہیرے کا قیمتی ہار دیکھ کر تو کئی  
 ایک کی آنکھیں چندھیا گئیں۔

ارچنا سب کی لٹکا ہوں کو پرٹھکتی ہوئی اُس جگہ تک جا پہنچی جہاں راجہ تحفوں  
 کے انبار تھے گھرا ان کی حفاظت کر رہا تھا اس نے بڑھ کر راجہ کو مبارکباد  
 دی اور ہاتھوں میں پکڑا ہوا تحفہ اس کی نذر کر دیا۔ راجہ نے ارچنا کے گلے میں  
 ہاتھیں ڈال دیں اور اس کے گالوں کو چوم لیا۔ پھر وہ دبی آواز میں اس کے کان  
 کے پاس منہ لے جا کر بولا۔

”راکیش اُنکل ابھی تک نہیں آئے“

راجہ کی بات سن کر وہ سہم گئی۔ اُس نے ایک پل کے لئے محسوس کیا جیسے  
 وہ بھڑ میں پھر سے تنہا ہو گئی ہو۔ وہ بُت بنی کسی سوچ میں ڈوب گئی۔ پھر اچانک

چونکہ کرادھر ادھر دیکھنے گی۔ سامنے اُمیش بھیا کھڑے اُس کی طرف گھور گھور کر دیکھ رہے تھے۔ شاید اُن کی نگاہوں میں یہ قیمتی لباس اور ہیرے کا ہار کھٹک رہا تھا۔

ارجنہ نے دبی آواز میں ان کو مبارکباد دی اور پلٹ کر بھائی کی کھوج کرنے لگی۔ دائیں جانب بالوجی کی کرسی کے قریب منگل چند اور ریتا کو بھی دیکھ کر وہ ٹھٹھک گئی۔ اُس نے ہاتھ باندھ کر اُنہیں نہ کار کیا اور بڑھ کر بالوجی کے قدم چھو لئے۔ دو کھڑا اُمیش ان کے ذرا اور قریب آ گیا۔

رگھو ناتھ نے ارجنہ کا تعارف منگل چند سے کرایا۔ ریتا مسکراتے ہوئے ڈیڑی سے کہہ اُٹھی۔

”ڈیڑی! راجہ کی ٹیوٹرس۔ بچوں کی اُستانی ہے۔ سنا ہے چند ہینوں ہی میں راجہ کی تمام عادتیں بدل دی ہیں اس نے۔“

”او۔ That's a good credit۔“ منگل چند نے ہونٹوں پر ایک جلدی مسکراہٹ بکھرتے ہوئے کہا۔

”شکریہ“ ارجنہ نے تڑپتی نگاہ سے ریتا کے چمکیلے میک اپ کو دیکھتے ہوئے کہا۔

رگھو ناتھ ان کی گفتگو کی گہرائی کو نہ سمجھتے ہوئے فوراً بولے۔

”ہو کی سہیلی کی لڑکی ہے۔ اس کا دنیا میں اپنا کوئی نہیں۔ نہایت سوشل اور سمجھدار لڑکی ہے۔ نام کی ٹیوٹرس ہے ورنہ گھر میں ایک بڑی کا درجہ پایا ہے اس نے۔ دیکھئے نا آج کی پارٹی کی شان۔ سبھی سجاوٹ اس کے ہاتھوں کی ہے۔“

”That's Wonderful“۔ تب تو داد دینی چاہیے۔

ادہاں ریتا۔ انھیں اپنی شادی میں ضرور ملنا۔ شاید سہاری محفل کی شان کو بھی  
یہ دبا لاکر دیں ۛ

منگل چند کی بات ارجنہا کے دل کو چیر گئی۔ اسے محسوس ہوا جیسے کسی نے اُس کے  
سینے پر زہریلی برقی چلا دی ہو، لیکن موقع کی نزاکت کو سمجھتے ہوئے وہ خاموش  
رہی۔ اُس نے ان کو منہ لگا نامناسب نہ سمجھا۔ اور ان کی طرف جانے کو بڑھی۔  
ریتا جو اس کی ذلت سے خوش ہو رہی تھی۔ اس کے سامنے آگئی اور اس سے  
روک کر بولی۔

”یہ بار تو بہت خوبصورت ہے۔ اصلی ہیرے کا ہے کیا؟“  
”جی..... آپ کو اچھا لگا؟“ اس نے گہری نظر سے اُسے دیکھتے  
ہوئے کہا۔

”ہوں..... قیمتی تو نظر نہیں آج سکتا..... کافی قیمتی ہوگا۔“  
”قیمت کا تو صحیح اندازہ نہیں۔ مداخل یہ میرا اپنا نہیں ہے۔ کسی سے مانگ  
کر لائی ہوں۔“

”ادہ۔ آئی سی ۛ“  
”آپ ترہانتی ہیں ہمارے ایسے نصیب کہاں۔ میں ٹھہری ایک معمولی  
ٹیوٹوس اور آپ ہیروں کی ملکہ.....“  
اما جوا رجنہا کو دیکھ کر اس طرف بڑھائی تھی، تیزی سے اُن کے پیچ آگئی اور  
بحث کی طوالت سے پہلے ہی ارجنہا کو اپنے ہمراہ لے گئی۔ ریتا اور منگل چند بخیمہ کی  
سے اُسے دیکھنے لگے۔ منگل چند کہہ اُٹھے۔

”کافی تیز طرار لڑکی ہے، رگھوناتھ یہ تمہاری ٹیوٹوس۔“  
”صرف تیز طرار ہی نہیں بلکہ بدتمیز بھی.....“ اُمیش جو بخیمہ کی دُور

کھڑا ان کی باتیں سن رہا تھا۔ قریب آتے ہوئے بولا اور ایک گہری سانس  
 کھینچتے ہوئے سیٹھ جی سے کہنے لگا ”آپ کو ان چھوٹے لوگوں کی باتوں کا برا نہ لگنا  
 چاہیے سیٹھ جی۔ آخر ایک مولیٰ ٹیوٹر میں ہی تو ہے۔“

”Forget it now“ - بھائی کچھ کھانے پینے کا بھی انتظام

ہے یا صرف باتوں سے ہی پیٹ بھرا ہو گا۔“

”کیوں نہیں۔ بس ذرا دیر اور۔ کیک کا ٹٹنے کی رسم تک۔“

”رائیش کا انتظار ہے کیا؟“ منگل چند نے پوچھا۔

”جھوپال ایکسپریس کے بعد تو اس کی امید نہیں رہی۔ شاید کام پورا نہ ہوا

ہو۔ اب تو رات کی گھڑی سے ہی آسکتا ہے۔“ امیش نے کہا۔

تبھی اُما اور ارچنا اندر سے ایک کیک اٹھائے ہال میں داخل ہوئیں۔

سب کی نگاہیں اس طرف لگی ہوئی تھیں۔ کیک ایک ایرولین کی شکل کا بنا یا گیا

تھا۔ اُسے جوں ہی میز پر سجا یا گیا، جہان کھینچے ہوئے میز کے پاس چلے آئے۔

کیک نہایت نفیس اور خوبصورت بنا ہوا تھا۔ لوگوں نے جب اُس کی تعریف

شروع کی تو اُما سے نہ رہا گیا اور اس نے کیک بنانے والے کا نام بتا دیا۔ یہ کیک

ارچنا نے ہی بنا یا ہے۔ اس کے نام پر ہال تالیوں سے گونج اٹھا۔ اس کو سچ نے

جیسے رینا اور منگل چند کے کان چھید دیئے۔ اُما کے منہ سے ارچنا کی اس قدر

تعریف سن کر ان کا دل بٹھ سا گیا۔

کیک کا ٹٹنے کی رسم کے لئے راجہ اور رگھوناتھ جی کو میز کے قریب آنا پڑا

راجہ کے ایک جانب رگھوناتھ اور دوسری جانب اُما تھی۔ اُما کے پیچھے امیش

اور اس کی بغل میں ارچنا۔ جو امیش کی تنکھی نظروں کی پرواہ نہ کرتے ہوئے اس رسم

کو کامیاب دیکھنے کے لئے بے تاب تھی۔ رگھوناتھ کی دوسری طرف منگل چند

اور ریتا خاموش کھڑے کبھی اس کبک کو اور کبھی ارچنا کے چہرے کو دیکھ رہے تھے۔  
جو ایک دیوالی کے چراغ کی طرح دمک رہا تھا۔

اُمّا کا اشارہ پاتے ہی ارچنا نے کبک پر لگی موم بتیاں سُکائی شروع کر دیں  
موم بتیوں کی روشنی اس کی آنکھوں میں ستاروں کی طرح جھلملہا رہی تھی۔ اُس کی  
ان آنکھوں کو انتظار تھا تو لیس رالیش کا جو اس کی سجاوٹی ہوئی محفل کو نہ دیکھ سکا تھا۔  
راجہ نے کبک کو جو بھی روشن موم بتیوں کو بھونک سے بھجایا۔ . . . .

*Happy Birthday* کے نغمہ کی آواز تمام ہال میں گونج گئی لوگوں  
نے بڑھ کر راجہ کو بوسے دینے شروع کئے۔ جب کبک کا ٹیٹے کی باری آئی  
تو اُمّا نے دیکھا وہ چھری لانا بھول گئی تھی۔ اُس نے ارچنا کو اشارہ کیا۔ اور  
ارچنا اوپر والے کمرے کی طرف بھاگی۔ جہاں ابھی ابھی وہ چھری پر ایک رہی  
باندھ کر وہیں بھول آئی تھی۔

منگل چند نے جلدی سے اپنی جیب میں رکھا ہوا چاقو نکال کر دیا، لیکن  
اُمّا نے اس کا ہاتھ روک دیا۔ درہولی ”صرف ایک منٹ۔ وہ ابھولائی۔“  
ابھی بات اس کی زبان پر رہی تھی کہ ہال میں ایک دھماکہ ہوا۔ لوگوں کی ایک جگہ نکل گئی۔  
انہوں نے پلٹ کر اُس زینہ کی طرف دیکھا جس پر ارچنا نے ابھی ابھی قدم رکھے  
تھے اور لڑکھڑا کر دھڑام سے نیچے آگری تھی۔ شاید جلدی میں اُسے ٹھوکر لگ  
گئی تھی۔ اُمّا اور دوسرے لوگ گھبرا کر اس کی طرف بڑھے۔ اُمّا نے جھبک کر اُسے  
سہارا دیا، لیکن وہ بیہوش ہو چکی تھی۔ اس کی پیشانی پر چوٹ آ جانے سے بھوڑا  
ساخون بہہ نکلا تھا۔ اُمّا یہ دیکھ کر مدد کے لئے چلائی۔

اس پارٹی میں ان کا فیملی ڈاکٹر بھی موجود تھا۔ وہ فوراً مدد کے لئے بڑھا۔  
اور اُمّیش کی مدد سے بے ہوش ارچنا کو اٹھا کر ایک کنا رے لے گیا۔ اُس نے۔

ارجنا کو ایک صوفے پر لٹا دیا اور لوگوں کی بھڑدھاں سے ہٹنے کو کہا۔ پھر اُمیش سے کہا کہ وہ اس کی موٹر سے دواؤں کا کبس اٹھا لائے۔

ڈاکٹر نے ارجنا کی نبض ہاتھ میں لی اور اسے پوش میں لانے کی ترکیب کرنے لگا۔ اُمیش اتنے میں اس کا بیگ لے کر آگیا۔ ڈاکٹر نے جلدی سے ایک دوا نکال کر روئی میں اُنڈیلی اور اُسے ارجنا کی ناک تک لے گیا۔ کچھ دیر کی جدوجہد کے بعد ہی اُسے پوش آگیا۔ اُس نے گھبرائی ہوئی نظروں سے پہلے ڈاکٹر کو اور پھر اس بھڑ کو دیکھا۔ اُما سے نہ رہا گیا۔ وہ فوراً بولی :  
 ”کیوں کیا سوا تھا ؟“

”یوں ہی۔ کچھ حکم سنا آگیا تھا۔“  
 ”گھبرانے کی کوئی بات نہیں۔ بچا وہو گیا۔“ ڈاکٹر نے اس کی پیشانی پر گلی چوٹ کو اسپرٹ سے صاف کرتے ہوئے کہا۔ اسپرٹ گھلتے ہی اُس نے پھریری سالی۔ ڈاکٹر نے اُسے سہارا دیا اور کچھ دیر لیٹے رہنے کے لئے کہا۔

ارجنا کی طبیعت ابھی اچھی طرح نہیں سمجھلی تھی، لیکن وہ پارٹی خراب نہ کرنا چاہتی تھی، اس لئے بھابی کا سہارا لئے یا بوجی کے کمرے میں چلی گئی اور آرام کرسی پر لیٹ گئی۔ بھابی نے اس کے ہاتھ پاؤں سہلاتے ہوئے پوچھا :  
 ”کہو ٹھیک تو ہونا ؟“

”گھبراؤ نہیں۔ جاؤ سب لوگ تمہاری راہ دیکھ رہے ہوں گے۔“  
 وہ رکتے رکتے بولی۔

اُمانے اُسے تکیہ کا سہارا دیا اور ہال میں لوٹ آئی۔ سب کے چہرے کارنگ یوں اُڑا ہوا تھا جیسے کسی شہید کام کے شروع ہونے سے پہلے کوئی

بدشگونی ہو گئی ہو۔ اُما ڈاکٹر کے پاس گئی اور ڈاکٹر نے دبی آواز میں اُما اور اُمیش سے کہا

”ایسی حالت میں آپ کو ارجنا سے زیادہ کام نہ لینا چاہیے تھا“  
”کیسی حالت؟“ اُمیش چمکا۔

”کیا کوئی.....“ اُما کے مقررہ قرائے ہونٹوں نے بات کاٹ دی اور پھر وہ منگل چند کو قریب آتے دیکھ کر رُک گئی۔

”ارجنا ماں بننے والی ہے“ ڈاکٹر نے بوجھل آواز میں اُنہیں آگاہ کیا۔

منگل چند کے کان تو جیسے گھوڑے کی مانند کھڑے ہو گئے۔ آنکھیں اُتو کی طرح چمکنے لگیں۔ اُس نے ذرا بلند آواز میں اس بات کو دہرایا۔

”کیا کہا ڈاکٹر..... یہ لڑکی ماں بننے والی ہے؟“  
”لیکن ڈیڈی۔ اس لڑکی کی تو شادی نہیں ہوئی“

”کیا کہا ریتا۔ یہ اُستانی کنواری ماں بن بھیگی؟“

”ہاں کسم۔ ڈاکٹر تو یہی کہتے ہیں“

”تمہی تو۔ جب یہ ہال میں آئی تھی تو مچھونک سچونک کر قدم رکھ رہی

تھی“

جتنے منہ اُتنی باتیں۔ ذرا سی دیر میں تمام مغل میں یہ بات پھیل گئی اور ہر شخص اس واقعہ پر رائے زنی کرنے لگا۔ منگل چند اور ریتا نے تو اپنی ذلت کا بدلہ لینے کے لئے اُسے اور ننگا کرنا چاہا۔ اُما لوگوں کی بات سن کر دلیرانہ پھوٹی جا رہی تھی۔ لکھونا تھو کو ایسا محسوس ہوا جیسے اُن کے خوشحال گھرانے کو کسی کی نظر لگ گئی ہے۔ ان کا سارا جسم پسینہ پسینہ ہو گیا۔ اُمیش جو خاموش



کھڑا کافی دیر سے اس بات کا چرچا سن رہا تھا سٹ پٹا بکر چلایا۔  
 ”بند کرو۔ یہ سب بکواس۔ میں تو پہلے روز سے ہی جانتا تھا کہ اس  
 لڑکی کا چال چلن اچھا نہیں۔“

”نہیں ایسا نہ کہیے۔ کسی پرانی لڑکی کو یوں دوش دینا ٹھیک نہیں۔“ اما  
 نے شوہر کو مخاطب کرتے ہوئے کہا۔ غصے میں کھولتے ہوئے اُمیش نے بیوی  
 کا شانہ جھنجھوڑ دیا اور اُسے جھٹک کر بڑبڑاتا ہوا اس کمرے کی طرف بڑھا  
 جہاں ارجنا آرام کر رہی تھی۔

رنگھو ناٹو نے چلا کر بیٹے کو روکنا چاہا، مگر پھر ارجنا کو دروازے میں  
 کھڑا دیکھ کر یکایک چاروں طرف خاموشی چھا گئی۔ وہ شرروغل سن کر کمرے سے  
 باہر آ چکی تھی اور سمجھرائی ہوئی آنکھوں سے ہر ایک کو دیکھ رہی تھی۔ اُسے لگ  
 رہا تھا جیسے چاروں طرف سے بہت سے زہریلے ناگ بھین بھیلانے اس کی طرف  
 بڑھ رہے ہوں، لیکن وہ بے خوفی سے اُن کے سامنے چلی آئی جیسے آج  
 اُسے کسی کا ڈرنہ ہو۔

اُس کی ہمت اور تیور دیکھ کر مہمان ٹھٹھک گئے۔ جیسے وہ اس  
 معصوم صورت پر اتنا بڑا الزام دھرتے ہوئے ڈر رہے ہوں، مگر  
 اُمیش نے اُس کا سامنا کیا اور گرج کر بولا۔

”ناگن..... نیچ..... کچر اچھا لئے کولس ہمارا گھر ہی ملا تھا  
 کیا؟“

اس سے پہلے کہ وہ کوئی جواب دے پائے اُمیش نے زور سے اُس کا  
 ہاتھ اپنی گرفت میں لیا اور غصہ سے اُسے باہر دھکیلنے کیلئے کھینچا۔ اما نے  
 جھپٹ کر شوہر کا ہاتھ ہتھام لیا اور جھٹک کر بولی۔

”خبردار۔ جو اس سے کوئی ایسا ویسا سلوک کیا تو“  
 ”اُمّا.....!“ اُمیش سرخ آنکھوں سے گھورتا ہوا چلا آیا۔ اُمّا  
 نے بڑھ کر ارجنا کو تھا مانو اُمیش بھر ملا آیا  
 ”تم پاگل ہو گئی ہو..... نہ جانے یہ کس کا پاپ لئے ہماری خوشیوں  
 کو فنا کرنے چلی آئی ہے“  
 ”یہ پاپ نہیں ہے۔ یہ نشانی ہے اس کے پوتہ پریم کی۔ خبردار جو اسے  
 ایسی ویسی بات کہی۔“  
 ”کیا کہا؟“

”اس کا بیاہ ہو چکا ہے۔“  
 • ”تو کون ہے اس کا پتی؟“ اُمیش نے گرج کر پوچھا۔  
 ”تمہیں اس سے کیا؟ کوئی بھی ہو اس کا پتی۔ میں جانتی ہوں یہ  
 ایک پتی ورتا استری ہے۔“  
 ”تو کون ہے اس کا پتی۔ بتاتی کیوں نہیں؟“  
 ”ہاں اُمّا بہن۔ اس میں ہرج ہی کیا ہے۔ یہ کیوں نہیں بتلاتی  
 اپنے پتی کا نام.....؟“ منگل چند نے ہونٹ چباتے ہوئے نفرت  
 کے ساتھ ارجنا کی طرف دیکھ کر کہا۔  
 ”یہ کبھی نہ بتا سکے گی“

اس آواز نے محفل کو چونکا دیا۔ یہ راکیش کی آواز تھی۔ سب نے  
 پلٹ کر صدر دروازے کی طرف دیکھا جس سے ابھی ابھی راکیش اندر داخل  
 ہوا تھا۔ ہر کوئی حیران ہو کر اُسے دیکھنے لگا۔ وہ آگرہ سے ابھی لوٹا تھا۔  
 اس نے اپنا اٹچی بیگ فرش پر رکھ دیا اور آہستہ آہستہ ارجنا کی طرف بڑھا

ارجنا کی ڈبڑبائی آنکھوں کے ستارے یوں جھللا اٹھے جیسے دیے کی ستی بجھتے بھتے پھر سانس لینے لگی ہو۔ اُسے دیکھ کر اُمّا کے تھر تھراتے ہونٹوں پر بھی سسکان کھل اُٹھی۔  
چند لمحوں کی خاموشی کو اُمیش نے پھرتوڑا۔

”لیکن راکیش . . .“

”میں سب سن چکا ہوں بھیا۔ میں نے کہا نا۔ ہندو استریاں اپنے بیتی کا نام لوگوں کے سامنے نہیں لیتیں۔“

”تو کون ہے وہ جس کی نشانی لئے یہ ہمارے گھر آ بیٹھی ہے؟“

”جانا چاہتے ہو؟ وہ تمہارا بھائی ہے۔“

”راکیش . . . . .!“ وہ چیخ پڑا۔

”ہاں بھیا۔ میں ہی اس کا بیتی ہوں اور یہ میری بیوی۔“

”یہ سب جھوٹ ہے۔“

”نہیں بھیا۔ یہ سب سچ ہے۔ بالکل سچ۔ ہم دونوں کی سزا دی ہو چکی ہے اور اس کی گواہ میری بھابی ہے۔“

اُمیش نے اُمّا کی طرف دیکھا۔ اُس کے جذبات آسمان پر گھل چکے تھے۔

وہ بول نہ سکی۔ صرف گردن ہلا کر راکیش کی بات کی تائید کر دی۔ رگھو نا تھو جو

بُت بنے ہوئے یہ سب تماشہ دیکھ رہے تھے بیٹے کی طرف حیرت سے دیکھنے

لگے۔ راکیش نے بڑھ کر ارجنا کا ہاتھ تھاما اور دونوں نے اُگے بڑھ کر باہو جی

کے پاؤں چھو لئے۔

سیٹھ منگل چند کو تو یوں لگا جیسے ان کی زندگی میں زلزلہ اُگیا ہو۔ ریتا

کبھی ڈیڑی کی طرف اور کبھی راکیش کی طرف ٹکڑ ٹکڑ دیکھ رہی تھی۔ رگھو نا تھو نے

جب بیٹے سے اس گستاخی کی وجہ پوچھی تو وہ منگل چند کی طرف کھسکے ہوئے بولا۔

”بس خوف تھا تو آپ کی بیاری کا۔ یا سیٹھ جی کے قرض کا، اس لئے حقیقت بیان نہ کر سکا“

”واہ خوب بدلہ دیا ہے تم باب بیٹوں نے مل کر میری اس شرافت کا۔“ سیٹھ منگل چند غصے کی آگ میں جھنکے ہوئے بولے۔ رگھوناتھ نے لاچارى سے ان کی طرف دیکھا۔ امیش کے پاؤں تلے سے تو زمین ہی کھسک چکی تھی۔ اپنی عزت بچانے کا کوئی راستہ اس کی سمجھ میں نہ آ رہا تھا۔ راکیش نے فوراً جیب میں سے دو لاکھ روپے کا پوسٹ ڈیٹ چیک نکالے اور سیٹھ جی سے بولا۔

”گھبرائیے نہیں۔ آپ کی ایک ایک پائی چکا دی جائے گی۔ چند دنوں کی بات ہے۔ اعتبار نہ ہو تو چیک ابھی سے نام کر دوں“

”تم کیا چکاؤ گے قرض۔ شاید تمہارے دعا بار بھائی نے تمہیں یہ نہیں بتایا کہ یہ چیک بھی میرے ہی ہیں جو کسی وقت بھی کنسل کئے جاسکتے ہیں۔“ نہیں۔ یہ تو میرے مال کے عوضانے میں ہیں“ اُس نے چیک سیٹھ جی کے سامنے رکھ دیئے۔

”سیلائی اینڈ کمپنی آگرہ۔ کیوں؟ یہ ایک چال تھی تمہارے بھائی کی مجھ سے روپیہ اینٹھنے کی۔ تاکہ تمہاری اور رینا کی شادی جلد ہو سکے۔ مجھے نہیں معلوم تھا کہ میرے دوست رگھوناتھ نے مجھے پھنسا نے کیلئے یہ چال بھیلایا ہے“

”نہیں سیٹھ۔ ایسا نہ کہو۔“ رگھوناتھ کو زور آواز میں چلا کر بولے۔ ”مجھے ایسا کوئی علم نہ تھا“

”تمہیں خاموش بیٹھے تماشہ دیکھ رہے ہو۔ زندگی بھر تمہارے آشیانے

کو قرض خواہوں سے بچا یا۔ لیکن خیر۔ اب بھی کچھ نہیں بگڑا۔ اب بھی ایسی  
دستاویزیں باقی ہیں کہ اگر میں نے تمہارا رے گھر دے کی اینٹ سے اینٹ نہ  
بچا دی تو منگل چند نام نہیں۔“

”نہیں منگل چند ایسا نہ کرنا۔ میری اولاد کی کمزوریوں کا مجھ سے بدلہ  
نہ لیا۔“

رگھو ناتھ نے کرسی بڑھا کر منگل چند کے پاؤں پکڑ لئے۔ منگل چند  
غصے سے جھٹک کر اپنے پاؤں الگ کر لئے۔ رگھو ناتھ گرتے گرتے نیچے۔  
راکش نے بڑھ کر بالو جی کو کھام بیا۔

اُمیش ابھی کوئی فیصلہ نہ کر پایا تھا۔ وہ یہ بھی سمجھتا تھا کہ آج اس  
گھرانے کو مقروض بنانے میں اس کا بھی ہاتھ ہے۔ کہیں اس بحث میں وہ ننگا  
ہو جائے۔ اس لئے اس نے چپ سادھائی تھی۔

سلیم منگل چند نے بیٹی کو ہمراہ لیا اور جانے کے لئے مڑے۔ اب  
اُمیش نے لڑکھائی آواز میں اُنہیں روک جانے کو کہا تو سلیم منگل چند نے  
ایک شیطان کی طرح چلا کر مہری محفل میں کہا۔

”نہیں۔ ہٹ جاؤ۔ جانے دو مجھے۔ میرے لئے اب اس گھر کا

پانی بھی حرام ہے۔ اب تو میں اس گھر کو شمشان ہی بنا کر چھوڑوں گا۔“  
یہ کہتے کہتے اس کی زبان لڑکھڑا گئی اور قدم دہیں جم گئے۔ ریت اُک  
ہاتھ اس کے ہاتھوں سے نکل گیا اور وہ پھٹی پھٹی آنکھوں سے اس سہتی  
کو دیکھنے لگا۔ جو آہستہ آہستہ بھڑک چیرتے ہوئے اس کی جانب بڑھی چلی  
آ رہی تھی۔

”نہیں منگل چند سلیم۔ تم سے ایسا نہ ہو سکے گا۔ اس گھر کو تم میرے

جیتے جی ستمشان نہ بنا سکو گے۔ میں ابھی زندہ ہوں۔“  
 ”تم..... یعنی..... کم..... کھلا.....“ وہ ہانپتے ہوئے  
 بولا۔

”پہچان لیا آج..... اکثر تو سنا تھا کہ بیٹی والوں کا سر ہمیشہ کیلے  
 جھکا رہتا ہے، لیکن آج یہ کبھی دیکھ لیا کہ کس طرح ایک ذلیل باپ اپنی بیٹی  
 بیٹی کا سودا کرتا ہے۔“  
 ”کھلا.....!“

”ہاں۔ وہی کھلا۔ جسے ایک دن تم نے پہچاننے سے انکار کر دیا تھا۔  
 جسے بیاہ کے بعد ٹھکرا دیا تھا تم نے، لیکن آج میں وہ باب دوبارہ اپنی بیٹی  
 کی زندگی میں دہرنے کا موقع نہ دوں گی تمہیں۔“  
 ”آئی.....!“ ارچنا حیرت سے اس کے قریب آگئی۔

”ہاں بیٹی۔ میں تجھے ہمیشہ کیلے انا تھا رکھنے کی خود ذمہ دار ہوں۔  
 میں جیون بھر تجھ سے ڈرتی رہی کہ کہیں تو مجھ سے اپنے ڈیڈی کا نام نہ پوچھ  
 لے۔“

”تو کیا.....؟“

”ہاں۔ آج مجھے اس کا کوئی ڈرنہیں۔ تیرا باپ تیرے سامنے کھڑا  
 ہے۔ یہی سیٹھ منگل چند..... اس شہر کا رئیس اعظم..... جس نے تیری  
 ماں سے کی ہوئی نشادی کو بھری سبھا میں جھٹلا دیا تھا۔ اپنے پریم کی پورتر نشانی  
 کو کسی غیر کا پاپ کہہ کر مجھے کالوں سے باہر نکلوا دیا تھا۔“

ارچنا یہ سن کر ہچکچا گئی۔ اُس نے ماں کا سہارا لیا اور آنکھوں میں  
 نفرت کی چنگاریاں لئے سیٹھ منگل چند کے جھکے ہوئے چہرے کو دیکھا جب

وہ شرمسار ہوا زمین میں دھنسا جا رہا تھا تو کھلانے بیگ میں سے چیک بک نکالی اور قلم کھولتے ہوئے بولی —

”کہئے سیٹھو جی۔ کتنا لکھ دوں ... ؟ دو لاکھ ... تین لاکھ ؟ ایک ایک پائی جوڑ لیجئے اس گھر پر قرضے کی تاکہ دل میں کوئی حسرت نہ رہ جائے“  
منگیا چند نے اپنے جھکے ہوئے چہرے کو اٹھایا۔ کھلا سے آنکھ ملانے کی ایک ناکام کوشش کی اور پھر گھوم کر ریتا کو دیکھنے لگا۔ جو چند لمحے پہلے ہی پارٹی چھوڑ کر جا چکی تھی۔ اُسے کچھ کہنے کی ہمت نہ ہوئی اور وہ بھی اپنے بوجھل قدموں سے اس محفل سے باہر چلا گیا۔

محفل میں چند لمحے خاموشی طاری رہی اور پھر ارجنیا ”ماں“ کہہ کر کھلا کی بانہوں میں آگری۔ ماں نے بیٹی کو اپنے سینے سے لگالیا۔ اُسے محسوس ہوا۔ آج برسوں کا پیاسا ساون اُس کی سوکھی زندگی کو جل تھل کر دے گا۔  
رکھونا تھک، اُما، اُمیش اور راکیش اس نظر سے کریوں جاب دیکھ رہے تھے جیسے اس انہونی گھٹنا نے ایک ہی دھچکے میں اُن کی زندگیوں کا رخ موڑ دیا ہو۔

رات کے بارہ بجنے کو تھے۔ ایک ایک کمرے ہوٹل کے بار روم کے گاہک

ٹٹے جا رہے تھے۔ ایک میز پر سیٹھ منگل چند تنہا بیٹھے اپنے آپ کو شراب میں حلا ہے تھے۔ آج کھانے آکر ان کی زندگی کی بنیادوں کو ہلا کر رکھ دیا تھا۔ اپنی شکست کے بدوہ ریتا کو بھی منہ دکھانے کے قابل نہ رہے تھے۔ وہ اس تگھڑ جانے کی ہمت اپنے اندر نہ پا رہے تھے۔ وہ چاہتے تھے جب وہ گھر تو ریتا سو چکی ہو۔

جام خالی ہوا اور انہوں نے برے کی طرف دیکھا۔ بڑا نیا جام لانے لڑا تو وہ لڑکھڑاتی آواز میں بولے۔  
 ”سنگل نہیں۔ ڈبل“

بار روم کی کبوتر چھٹ چکی تھی۔ انہوں نے دیکھا اسی شراب خانے کے اندھیرے کونے میں اُمیش چپ چاپ بیٹھا جام پہ جام گنڈھار رہا تھا۔ ان کے آسے اس طرح دیکھا جس طرح ایک ہار ہوا جواری اپنے دوسرے سے ہوئے ساتی کو دیکھ کر اپنے دل کو تسلی دے لیتا ہے۔ وہ ایک زخمی راہٹ ہونٹوں پر لے آئے۔

بھرنے جانے کیا سوچ کر وہ اپنی میز سے اٹھ کر اس اندھیرے کونے کی نڈر بٹھے۔ جونہی انہوں نے اپنے آپ کو اس کے سامنے والی کرسی پر گرگرایا اُمیش بھٹی آنکھوں نے انہیں دیکھتے ہی پہچان لیا، مگر وہ کچھ شرمسار تھا، اس خاموش رہا۔

”ہیلو۔ اُمیش۔ تم۔۔۔۔۔؟“

”اپنے آپ کو چھپانے کی کوشش کر رہا ہوں سیٹھ۔ ساری دنیا کو دشمن یا بچے میں نے۔ موبی کو۔ باپ کو۔ کنبائی کو۔ آپ کو۔“  
 ”میری تم فکر نہ کرو۔ میں تمہاری طرح دغا باز نہیں۔ وعدے کا دھنی



ہوں۔“

”ایسا دت کہو سیٹھ۔ میں نے تمہیں کوئی دغا نہیں دی۔ اپنا وعدہ نبھایا۔  
”Damn it! ...“ جتم نے تو وعدہ نفلانی کر کے آج

میری تمام آرزوؤں کو مٹی میں ملا دیا ہے۔“

”تمہیں اس جام کی قسم جوٹ نہ کہو۔ میں نے اپنا وعدہ پورا کیا ہے۔  
راکش کی شادی ہوگئی تو بس تمہاری بیٹی سے۔ ریتا ہو یا ارچنا۔ ...  
امیش نے لڑکھڑاتی آواز میں رکتے رکتے نہایت شان سکھا۔

ارچنا کا نام سن کر سیٹھ منگل چند پیر خاموش ہو گئے۔ انہیں لگا جیسے  
ایک ہی جھٹلے میں ان کا تمام نشہ اڑ گیا ہو۔ برے نے ان کا جام وہیں لا کر  
رکھ دیا۔ منگل چند نے پہلے جام کی طرف اور پھر امیش کی طرف دیکھا اور جام کو  
اپنے سامنے سے ہٹا دیا۔ امیش اپنے ہلکے انداز میں غوراکھ اٹھا۔  
”یہ کیا سیٹھ۔ زندگی کی تو میں کر رہے ہو؟“

”مجھے زندگی سے نفرت ہوگئی ہے۔“

”تو دل چھوٹا کیوں کرتے ہو؟“ امیش نے اُن کا جام بھی اپنے  
ہونٹوں سے لگا لیا۔

”راستہ جو کوئی نظر نہیں آتا۔“

”راستہ میں بتاتا ہوں۔“

”کیا؟“

”اپنے آپ کو ختم کر دو۔ خودکشی کرلو۔ امیش جیسے جیسے آواز میں بولا  
”کیا بک رہے ہو؟“

”زندگی کی حقیقت بیان کر رہا ہوں۔ اس سے منہ موڑنا بزدلی ہے۔“

”لیکن میری جائیداد کا کیا ہوگا؟“

”سب اپنی بیٹی ریتا کے نام کر دو۔ بے چاری کا اس دنیا میں کوئی نہیں“

”نہیں۔“ وہ بلند آواز میں چلائے۔

”تو ارچنا کے نام کر دو“

”یہ بھی ناممکن ہے“ وہ بھر چلائے

”تو پھر اسے کھلا کے قدموں پر سمجھا کر دو“

”اُسے میری دولت سے نفرت ہے“

”پھر تو ایک ہی راستہ رہ جاتا ہے“

”کیا؟“

”تمام جائیداد۔ پیسہ تم میرے نام کر دو۔ میں چلاؤں گے تمہارا

نام، تمہارا رے خاندان کا نام“ اُمیش نے پچکیاں لیتے ہوئے کہا

اس کا لشتہ گہرا ہو گیا تھا۔

”مجھے منظور ہے“ منگل چند نے بھی بھکتے ہوئے کہا اور غصیلوٹی

سے اس کا ہاتھ تھام لیا۔

”ہو گئی بات کی؟“

”کی۔۔۔۔۔ شاید میں اس کے بعد ہی چینی سے سرسکوں کا“ منگل چند

نے یہ کہتے ہی اپنا جام اُمیش کے سامنے سے کھینچا اور اُسے تھا منے کی ناکام

کوشش کی۔ اُمیش نے وہ جام دوبارہ کھینچ لیا اور آہستہ سے بولا۔

”نہیں سیٹھ۔ جس زندگی سے کنارہ کشی کر لی۔ اُسے پھر قریب لے

کے بارے میں مت سوچو“ اُمیش نے یہ کہہ کر ایک سچکی لی اور وہ جام

اٹھا کر پینا چاہا، لیکن اس کا ہاتھ وہیں کا وہیں رُک گیا۔ کسی نے سامنے

سے آکر اُس کے ہاتھ سے جام چھپیں لیا۔ یہ راکش تھا۔ دونوں کی نگاہ  
 ٹکرائیں تو وہ چمک کر بولا۔

”یہ کیا؟ یوں اپنے آپ کو ختم کرنے کی ٹھان لی ہے بھیا؟“

”کون ہو تم؟“ مجھے یہ.....“

”تمہارا چھوٹا بھائی۔ چلو بھیا۔ تمام گھر والے تمہارے لئے پریشا

ہو رہے ہیں۔“

”وہ سب تو مجھ سے نفرت کرتے ہیں۔ تمہاری بھابی۔ تمہارے

بالو جی۔“

”نہیں۔ اگر ایسا ہوتا تو میں نہیں کھو جے کیلئے یہاں وہاں نہ بھٹکا

بھرتا۔“

”نہیں راکش۔ اب میں اس گھر میں نہیں جاؤں گا۔ وہ گڑ گڑا

بولا اور اس کی آنکھوں میں آنسو آ گئے۔

راکش نے زندگی میں پہلی بار ایک شرابی کی آنکھوں میں آنسو جھلملا

دیکھے تھے۔ اس نے بھائی کو زبردستی اٹھایا اور بولا۔

”نہیں بھیا۔ ہمیں راجہ کی قسم جو انکا رکرو۔ اٹھو۔ میں تمہیں

لینے آیا ہوں۔ کیا تم اپنے چھوٹے بھائی کی اتنی سی بات نہ مانو گے؟“

”اس بھائی کی۔ جس نے مجھے سب کے سامنے ذلیل کیا۔“

”وہ میری بھول تھی۔ جو بے قابو ہو گیا۔ سچ بھیا! جان بوجھ کر میں نے

وہ گستاخی نہیں کی۔ اٹھو میرے ساتھ چلو۔“

”تم مجھے نصیحت کرنے آئے ہو؟“

”یوں ہی سمجھو۔“

”میں نہیں جاؤں گا۔“ امیش نے سخت لہجے میں کہا اور حرم کر بیٹھ گیا۔  
 • ”تو تم نہیں جاؤ گے“  
 ”نہیں“

”تو تو میں بھی بیٹھا ہوں تمہارے سنگ۔ آج میں بھی پیوں گا تب تک پیوں گا جب تک تم میرے ساتھ نہ ملو گے“ یہ کہتے ہی راکیش امیش کی بغل والی کرسی پر بیٹھ گیا اور شراب کا وہ جام اپنے ہونٹوں سے لگانے لگا۔ امیش کی پھرائی ہوئی آنکھوں نے اس چمکتے جام کا جائزہ لیا اور راکیش کے ہونٹوں سے گلتے سے پہلے ہی اسے اپنی گرفت میں لے لیا۔ راکیش نے پھڑپھڑانے کی کوشش کی۔ دونوں اپنی کرسیاں چھوڑ کر کھڑے ہو گئے۔ اس کھینچا مانی میں ان کے ہاتھوں سے شراب کا جام پھسلا اور فرش پر گر تے ہی چکنا چور ہو گیا۔

اس آواز سے باروم میں ایک لمحہ کیلئے سناٹا چھا گیا۔ بیرے اور ہوٹل کے دو ایک کر مچاری لپک کر ان کے پاس آئے۔ دونوں بھائیوں نے پہلے اس ٹوٹے ہوئے جام کو دیکھا اور پھر ایک دوسرے کی طرف۔ ایک برق سی آن کی آنکھوں کی پتلیوں میں لہرائی۔ پھر شفقت اور سار کی دھارا ان کے آنسوؤں میں چمکنے لگی۔ دوسرے ہی لمحے دونوں بھائی بغلیں ہو گئے۔ جب راکیش اپنے بڑے بھائی کو شراب خانے سے باہر لے جا رہا تھا تو مشکل نے ان دونوں کو دیکھا اور پھر اس بیرے سے کہا جو دیر سے بل لئے کھڑا تھا۔

”Put this in my bill“

• کافی رات گئے جب سیٹو منگل چند اپنے گھر پہنچے تو ان کے اوسان خطا ہو گئے۔ ریتا گھر پر نہیں تھی۔ انہوں نے گھر کے تمام کمرے چھان مارے، لیکن

وہ کہیں دکھائی نہ دی۔ چوکیدار سے صرف اتنا پتہ چلا کہ وہ دو گھنٹے پہلے گاڑی لے کر اپنی کسی سہیلی کے یہاں چلی گئی ہے۔

مایوس ہو کر وہ اپنی خواب گاہ میں آگئے۔ بتی جلاتے ہی وہ دھک سے رہ گئے۔ پھر وہ پاگلوں کی طرح اپنی اُس سیف کی جانب لپکے جس کی تالیاں اُس کے ساتھ لٹک رہی تھیں۔ انہوں نے جلدی سے سیف کھولی۔ سیف خالی تھی۔ اس میں رکھی تمام نقدی اور زیورات ریتا لے کر بھاگ گئی تھی۔ دوسری ہی نظر میں انہوں نے دیکھا کہ سیف میں رکھے ہوئے تمام سرکاری کاغذات اور دستاویزیں بھی ادھ جلی حالت میں آتش دان میں پڑی تھیں اور یہ دیکھ کر ان کی آنکھوں کے سامنے اندھیرا چھا گیا۔

اسی ہر بڑا ہٹ میں وہ ٹیلیفون کی طرف بڑھے تاکہ پولیس کو خبر کر سکیں۔ کمرے کی دھندلی روشنی میں ان کی نظر ٹیلیفون کے نیچے دبے ہوئے اس کاغذ پر پڑی جس پر کچھ لکھا ہوا تھا۔ ان کے ہاتھوں سے ریسورچوٹ گیا۔ انہوں نے کاغذ کا وہ پرزہ کھینچا اور پڑھنے لگے۔

”ڈیڈی !“

جن آرزوؤں اور امیدوں سے آپ نے مجھے پالا تھا۔ آج وہ سب ملیا میٹ ہو گئے ہیں۔ آپ کی اصلی بیٹی ارجنیا مل گئی ہے اور نقلی بیٹی ریتا آپ سے دور جا رہی ہے۔ ہاں جاتے جاتے اپنی زندگی بسر کرنے کے لئے کچھ سامان لے جا رہی ہے۔ مجبور ہے۔ زندہ رہی تو احسان چکا دے گی۔

ورنہ.....؟

آپ کی نقلی بیٹی امید کرتی ہے کہ آپ اس کی اس گستاخی کو نظر انداز کر دیں گے۔ ایک چور دوسرے چور سے اور کیا مانگ سکتا ہے۔ بس دیا کی بھیک۔

آپ کی نقلی بیٹی

رتنا

اس خط کو پڑھ کر منگل چند کا دل ڈوب گیا۔ انہوں نے خط کے پڑے پر زے کر کے انہیں اُسی آتش دان میں ڈال دیا اور خود اپنی اجڑی دنیا کا تماشا دیکھنے کے لئے پاؤں پھیلا کر آرام کرسی پر بیٹھ گئے۔ تبھی ان کے ذہن پر اُمیش کے کہے ہوئے الفاظ سنوڑوں کی طرح برسنے لگے۔  
صبح طلوع ہونے جا رہی تھی۔

دہلی کے ڈیلیا رسوٹل کے باہر موٹر گاڑی میں کھلا کا سامان رکھا جا رہا تھا۔ راکیش اور ارچنا اُما کے ہمراہ کھلا کے سوٹل سے باہر آنے کا انتظار کر رہے تھے۔ کھلا آج سری نگر لوٹ رہی تھی۔ اپنی زندگی کی سب سے اہم اور نازک ذمہ داری اتار کر۔

جوں ہی وہ سوٹل سے باہر آئی۔ اُس نے اپنے بچوں کو آشیر واد دی اور اُما سے بولی۔

”اب میں اپنا بوجھ تم پر چھوڑے جا رہی ہوں اُما بہن“  
”نہیں بہن۔ اُسے بوجھ نہ کہو۔ ارچنا تو ہمارے گھر کی شو کھا ہے۔  
سیانے کا بوجھ تو آج لہکا ہو گیا ہے میرا۔ اپنا وعدہ پورا کر کے“

ارچنا نے ماں کا بیگ ہاتھ میں تھام لیا اور اسے گاڑی میں رکھنے کے لئے بڑھی۔ راکیش اور اُما بھی ہمراہ تھے۔ ریکا یک کھلا کے قدم ایک لمحہ کے لئے رُک گئے۔ اُس نے کچھ فاصلے پر منگل چند کو کھڑے دیکھا جو شاید کافی دیر سے سوٹل کے لان میں بیٹھے اسی کا انتظار کر رہے تھے۔ کھلا کو محسوس ہوا جیسے ایک رات میں ہی وہ دس برس اور بوڑھے ہو گئے تھے۔

راکش اور اُما دونوں کو خاموش دیکھ کر وہ گاڑی کی جانب بڑھ گئے۔  
 ارچنا نے بی باپ سے منہ موڑ لیا، لیکن کھانا ان کی موجودگی سے ذرا بھی نہیں  
 گھرائی بلکہ ان کی افسردہ صبریت دیکھ کر ایک لمحہ کیلئے اس کے دل کے کسی کونے  
 میں رحم کا جذبہ ابھرا۔ پھر فوراً ہی اُس نے گردن جھٹک کر ان سے پوچھا۔

”تم یہاں کیا کر رہے ہو۔ منگل چند سیٹو؟“

”تمہارا انتظار.....“

”کیوں؟“

”اپنے گناہوں کا پراسیحت کرنے کے لئے“

”لیکن تم سے کس نے کہا کہ تم گنہگار ہو؟“

”میرے ضمیر نے“

”تمہارا ضمیر کبھی ہے؟..... نہیں منگل چند تمہارا ضمیر تو اُمسی

روز مرگیا تھا جب تم نے ایک بے بس اور بے سہارا لڑکی کو گھر سے نکال دیا

تھا۔“

”آج میں اسی کے پیروں پر گرنے آیا ہوں۔“

”وہ تو کب کی مرکی۔ میں تو کملا ہوں۔ ہوٹل سنولینڈ کی مالکن۔ اُس

کے پرانے مالک شمشیر سنگھ کی اکلوتی وارث جس نے کبھی اس مظلوم اور بے

لڑکی کو پناہ دی تھی۔“

”تم اب میرا امتحان لینا چاہتی ہو کملا؟“

”کس بات کا؟“

”میری صحبت کا۔“

”صحبت کے نام پر وہ پل بھر کے لئے ٹھٹھکی اور پھر بے باکی سے قہقہہ لگا کر

اس کی طرف دیکھنے لگی۔ جیسے محبت کا لفظ سیٹھ کی زبان پر اُسے ایک بہت بڑا  
منطق لگا ہو۔

”یقین کر وکلا۔ میں اپنی کھوئی ہوئی محبت کی بھیک مانگنے آیا ہوں۔  
تم سے۔ تمہیں اور ارچنا کو اپنا لے آیا ہوں۔“  
”نہیں منگل چند۔“ وہ سنجیدگی سے بولی ”ہمارا اور تمہارا ملن  
اس دنیا میں ممکن نہیں۔ آج زندگی کا راز کھول کر میں نے اپنی ارچنا کو سماج  
میں جگہ دی ہے، لیکن یہ مت سمجھنا کہ یہ سب کچھ میں نے اپنی زندگی کے لئے  
کیا ہے۔ مجھے تمہاری ہمدردی کی ضرورت نہیں۔“

”کلا.....!“

• ”میڈم کلا کہو! اجنبی! میں بے تکلفی پسند نہیں کرتی۔ مجھے کل بھی تم  
میں نفرت تھی۔ آج بھی ہے اور زندگی بھر رہے گی۔ کیونکہ تم نے ایک  
ابلا کو ہی نہیں ٹھکرایا بلکہ ایک ماں کو بھی اس کی بیٹی سے اٹھارہ برس دور رکھا  
ہے۔ اُس پیا سے ساون کی طرح جو دوسروں کی زندگی میں ہمیشہ ہریالی لاتا  
ہے، مگر خود بہاروں کے لئے ترستا ہے۔“

کملانے ایک ہی سانس میں یہ سب کچھ کہا اور رُخ بدل کر اپنی موٹر گاڑی  
کی جانب بڑھ گئی۔ سیٹھ منگل چند بیچتر کی موت بنے اس کو دیکھتے رہے۔  
کملانے الفاظ ان کے کانوں میں ابھی تک سنسی پیدا کر رہے تھے۔ کملانے ایک  
شاہانہ اور باوقار چال سے اپنی کار کی طرف بڑھ رہی تھی۔

کملانے بیٹی اور اُمّا کو گلے لگایا اور راکیش کو الوداع کہتے ہوئے بولی۔

”یہ مت بھول جانا کہ ہوٹل سنولینڈ ہی بھارت کا وہ ہوٹل ہے جہاں

پیار پرورش پاتا ہے۔  
honey-moon.



یہ کہتے ہی اس نے ڈرائیو رکوا دیا اور مسکراتے ہوئے سب کو الوداع کہی۔ ارچنا نے زندگی میں آج پہلی بار محسوس کیا کہ کملا کی آنکھوں میں آنسو اتر رہے تھے۔

موٹر گاڑی چل پڑی اور وہ لوگ اس سے الگ ہٹ گئے۔ وہ اپنی نگاہوں سے دور جاتی ہوئی گاڑی کو دیکھنے لگے۔

دیر تک سیمو منگل چند ڈبڈبائی آنکھوں سے اُس گاڑی کو اپنے سے دور جاتے ہوئے دیکھتے رہے۔ اور انہیں ایسا لگا جیسے اب یہ سڑک کے فاصلے نہ تھے، دلوں کے فاصلے تھے آج یہ فاصلے زندگی کے اندھیروں میں ڈوب گئے تھے۔

# ہماری مطبوعات

۲/-	نرملہ	نفسی پیکریم چند
۲/-	کارنیوال	کرشن چندر
۲/-	ایک عورت ہزار دیوانے	کرشن چندر
۲/-	دل کی دادیاں سو گئیں	کرشن چندر
۱/-	ہانگ سا ہانگ کی حسینہ	کرشن چندر
۱/-	مٹی کے صنم	کرشن چندر
۱/-	زرد گاؤں کی رانی	کرشن چندر
۱/-	دل کی دنیا	عصمت خیتائی

۱/-	ایک معمولی لڑکی	بلونت سنگھ
۱/-	عورت اور آبشار	بلونت سنگھ
۲/-	خوشبو کا خواب	اے-حمید
۲/-	ڈاک بنگلہ	اے-حمید
۱/-	لندن کی ایک رات	سجاد ظہیر
۱/-	شہسید	ملک راج آنند
۲/-	دعوتی ساگر اور سیپاں	امرتہ پریتم
۱/-	خلش	امرتہ پریتم
۲/-	باسٹھ دن	دت بھارتی
۱/-	جگنو اور ستارے	جیلانی بانو

۳/-	گلشن نندہ	کٹی پتنگ
۳/-	گلشن نندہ	پیاسا سادون
۱/-	گلشن نندہ	میلی چاندنی
۱/-	ہنس راج رتہر	بند گلی
۱/-	گور بخش سنگھ	بن ریہی ماں
۱/-	ٹال ٹانی	محبت یاہوس
۱/-	پرل بک	یاد
۱/-	میر امن دہلوی	قصہ چار درویش
۱/-	رجب علی بیگ سرور	فسانہ عجائب

### جاموسی ناول

۱/-	کرل رنجیت	قتل کا راز
۱/-	کرل رنجیت	چھ لاشیں
۲/-	کرل رنجیت	وہ کون تھا؟
۲/-	کرل رنجیت	میز صی انگلیاں

### افسانے

۱/-	اوپنڈ زاتہ اشتاک	پتنگ
۱/-	علی عباس حسینی	ایک عورت نرا جلیے
۱/-	مرتبہ: رانگے راگھو	فرانس کے عظیم ناول (اختصار)
۱/-	مرتبہ: رانگے راگھو	روس کے عظیم ناول (اختصار)
۱/-	مرتبہ: رانگے راگھو	انگریزی کے عظیم ناول (اختصار)